

بِسْمِ اللَّهِ الرَّحْمَنِ الرَّحِيمِ

اَعِدْ ذِكْرُنَا لَنَا اَنْ ذِكْرُهُ : هُوَ الْمُسْكُ مَا كَرِهَتْهُ يَتَضَوُّعُ

سیرت کارامام اعظم رضی اللہ تعالیٰ عنہ

پر

علامہ شیخ شہاب الدین احمد بن حجر مکی متوفی ۸۵۰ھ علیہ الرحمۃ کی کتاب

# الخیرات الحسان

کا اردو زبان میں با محاورہ و سلیس ترجمہ

## جواہر البیان

جس کو ملک العلماء علامہ مولانا ظفر الدین رضوی بہاری رحمۃ اللہ تعالیٰ علیہ نے لکھا ہے  
مع قصیدہ نعمانیہ مترجم

طابع و ناشر

مکتبہ نورہ رضویہ گلبرگ اے لاہور

Click For More Books

<https://archive.org/details/@zohaibhasanattari>



بِسْمِ اللَّهِ الرَّحْمَنِ الرَّحِيمِ  
اعوذ بکے نعمان ناناں ذکر  
هو المثلک ما کونتی یقیناً  
سیرت سرکار امام اعظم رضی اللہ تعالیٰ عنہ پر  
علامہ شہاب الدین احمد بن حجر مکی متوفی ۹۷۲ھ علیہ الرحمۃ کی کتاب مستطاب

# الخیرات الحسان

کار و زبان میں با محاورہ و سلیس ترجمہ

# جواهر البیان

جس کو ملک العلماء علامہ مولانا ظفر الدین رضوی بیاری رحمۃ اللہ تعالیٰ علیہ تالیف فرمایا  
مع قصیدہ نعمانیہ مترجم  
طابع و ناشر

مکتبہ نوریہ رضویہ گلبرگ اے (بغدادی مسجد) لاہور



## سلسلہ اشاعت ۳

طباعت بار دوم صفر المظفر ۱۳۸۹ھ

تعداد \_\_\_\_\_ دو ہزار

کتابت \_\_\_\_\_ صابر لائل پور

مطبع \_\_\_\_\_ دین محمدی پریس لاہور

ناشر \_\_\_\_\_ سید زاہد علی مکتبہ نوریہ رضویہ

گلبرگ لائے لائل پور

قیمت \_\_\_\_\_ قسم اول مجلد ۲۵ — ۴ روپے

قیمت \_\_\_\_\_ قسم دوم مجلد ۵۰ — ۳ روپے



مکتبہ نوریہ رضویہ گلبرگ لائے لائل پور

(بغدادی جامعہ مسجد)



## بِسْمِ اللَّهِ الرَّحْمَنِ الرَّحِيمِ

# فہرست مضامین جوابہرالبیان فی ترجمۃ الخیرات الحسان

نمبر شمار	مضمون	صفحہ
۱	منقبت سرکار امام اعظم رضی اللہ تعالیٰ عنہ	۶
۲	التماس از حضرت مترجم رحمۃ اللہ تعالیٰ علیہ	۸
۳	سبب تالیف کتاب الخیرات الحسان	۱۰
۴	پہلا مقدمہ	۱۳
۵	دوسرا مقدمہ	۲۱
۶	تیسرا مقدمہ	۳۴
۷	فصل نمبر ۱۔ ان امور کا بیان جو اس کتاب کی تالیف کا باعث ہوئے	۳۹
۸	” نمبر ۲۔ آپ کے نسب کے بیان میں	۴۶
۹	” نمبر ۳۔ آپ کی سند ولادت میں	۴۸
۱۰	” نمبر ۴۔ آپ کے نام نامی اسم گرامی کے بیان میں	۵۰
۱۱	” نمبر ۵۔ آپ کے قد و قامت و صورت کے بیان میں	۵۰
۱۲	” نمبر ۶۔ ان صحابہ کرام کے بیان میں جنکو امام صاحب نے پایا	۵۶
۱۳	” نمبر ۷۔ آپ کے اساتذہ کرام کے بیان میں	۵۶
۱۴	” نمبر ۸۔ آپ کے شاگردوں کے بیان میں	۵۷



نمبر شمار	مضمون	صفحہ
۱۵	فصل نمبر ۹۔ آپ کی پیدائش و نشو و نما اور علم کی طرف توجہ	۵۷
۱۶	نمبر ۱۰۔ پہلی مرتبہ فتویٰ دینے اور پڑھانے کے بیان میں	۶۲
۱۷	نمبر ۱۱۔ بنائے مذہب امام کے بیان میں	۶۴
۱۸	نمبر ۱۲۔ ان صفات کے بیان میں جنکی وجہ سے آپ اپنے بعد والوں سے ممتاز ہیں۔	۶۷
۱۹	نمبر ۱۳۔ دیگر ائمہ نے آپ کی جو تعریفیں کی ہیں ان کے بیان میں	۷۰
۲۰	نمبر ۱۴۔ عبادت میں آپ کی کوشش	۸۱
۲۱	نمبر ۱۵۔ امام صاحب کے خوف و مراقبہ الہی کے بیان میں	۸۶
۲۲	نمبر ۱۶۔ لایعنی باتوں سے زبان کے محفوظ رکھنے کے بیان میں	۹۰
۲۳	نمبر ۱۷۔ آپ کے کرم کے بیان میں	۹۳
۲۴	نمبر ۱۸۔ آپ کے زہد و پرہیزگاری کے بیان میں	۹۷
۲۵	نمبر ۱۹۔ آپ کے امانتدار ہونے کے بیان میں	۱۰۱
۲۶	نمبر ۲۰۔ آپ کے وفور عقل کے بیان میں	۱۰۲
۲۷	نمبر ۲۱۔ آپ کی فراست کے بیان میں	۱۰۴
۲۸	نمبر ۲۲۔ آپ کے غایت درجہ ذکی ہونے کے بیان میں	۱۰۶
۲۹	نمبر ۲۳۔ مشکل مسائل کے مسکت جواب دینے کے بیان میں	۱۰۶
۳۰	نمبر ۲۴۔ آپ کے علم وغیرہ کے بیان میں	۱۳۷
۳۱	نمبر ۲۵۔ آپ اپنے کسب کمال اور عطیات سلطانی کے رو کر نیکیاں	۱۴۴



نمبر شمار	مضمون	صفحہ
۳۲	فصل نمبر ۲۶۔ آپ کے لباس کے بیان میں	۱۲۶
۳۳	نمبر ۲۷۔ آپ کے آداب و حکمت کے بیان میں	۱۲۷
۳۴	نمبر ۲۸۔ وظائف علیہ مثل عہد قضا و انتظام بیت المال کے متولی سونے رکھنے کے بیان میں	۱۵۲
۳۵	نمبر ۲۹۔ آپ کے سندِ قرأت کے بیان میں	۱۵۷
۳۶	نمبر ۳۰۔ آپ کے سندِ حدیث کے بیان میں	۱۵۸
۳۷	نمبر ۳۱۔ آپ کی وفات کے سبب کے بیان میں	۱۶۱
۳۸	نمبر ۳۲۔ تاریخ وفات کے بیان میں	۱۶۳
۳۹	نمبر ۳۳۔ آپ کی تجہیز و تکفین کے بیان میں	۱۶۴
۴۰	نمبر ۳۴۔ وہ غیبی ندائیں جو آپ کے انتقال کے بعد سنی گئیں	۱۶۵
۴۱	نمبر ۳۵۔ بعد وفات امام کرام کا آپ کے آداب کے بیان میں اور آپ کی قبر کے قضااحت کی نیکی	۱۶۷
۴۲	نمبر ۳۶۔ بعض اچھے خواجوں کے بیان میں جو آپ نے دیکھے	۱۶۸
۴۳	نمبر ۳۷۔ اُس کے رد میں جس نے آپ پر قلعہ کیا کہ آپ قیاس کو سنت پر مقدم کرتے ہیں	۱۷۲
۴۴	نمبر ۳۸۔ اس کے بالے میں جو جرح ہوئی اُس کے رد کے بیان میں	۱۷۸
۴۵	نمبر ۳۹۔ خطیب نے جو تاریخ میں امام صاحب رضی اللہ تعالیٰ	۱۷۹
۴۶	عنہ کے مخالفین کا کلام نقل ہے اس کے رد میں	۱۸۳
۴۷	نمبر ۴۰۔ اُس کے بیان میں جو کہا گیا کہ امام صاحب صریح احادیث صحیحہ کا بغیر حجت کے خلاف کیا ہے	۱۸۶
۴۸	خاتمۃ الکتاب	۱۹۱
۴۹	سہرا امام اعظم بحضور سید عالم رحمۃ اللعالمین	۱۹۲
۵۰	شفیع المذنبین صلی اللہ تعالیٰ علیہ وسلم	۱۹۳
۵۱	تعبیدہ نعمانہ مترجم وراشتار	۲۰۰
	مشت بالخیبر	۲۰۰



منقبت بحضور سرکار امام اعظم ابو حنیفہ النعمان رضی اللہ تعالیٰ عنہ  
از قلم حکیم الامت حضرت مولانا مفتی احمد یار خاں صاحب نعیمی گجراتی دایوبند

ہمارے آقا ہمارے مولیٰ امام اعظم ابو حنیفہ رضی اللہ تعالیٰ عنہ

ہمارے ملجاء ہمارے ماویٰ امام اعظم ابو حنیفہ رضی اللہ تعالیٰ عنہ

زمانہ بھرنے زمانہ بھر میں بہت تحسّس کیا و لیکن

ملا نہ کوئی امام تم سا امام اعظم ابو حنیفہ رضی اللہ تعالیٰ عنہ

تمہارے آگے تمام عالم نہ کیوں کرے زانو ادب خم

کہ پیشوا بیان دین نے مانا امام اعظم ابو حنیفہ رضی اللہ تعالیٰ عنہ

نہ کیوں کریں ناز اہل سنت کہ تم سے چمکا نصیب امت

سراج امت ملا جو تم سا امام اعظم ابو حنیفہ رضی اللہ تعالیٰ عنہ

ہو اول الامر سے یہ ثابت کہ تیری طاعت ہم واجب

خدا نے ہم کو کیا تمہارا امام اعظم ابو حنیفہ رضی اللہ تعالیٰ عنہ



کسی کی آنکھوں کا تو ہے تارا کسی کے دل کا بنا سہارا

مگر کسی کے جگر میں آرا امام اعظم ابو حنیفہ رضی اللہ تعالیٰ عنہ

جو تیری تقلید شرک ہوتی محدثین سارے ہوتے مشرک وفی اللہ تعالیٰ

بخاری و مسلم ابن ماجہ امام اعظم ابو حنیفہ رضی اللہ تعالیٰ عنہ

کہ جتنے فقہا محدثین ہیں تمہارا خرمن سے خوشہ چلیں ہیں

ہوں واسطے سے کہ بے وسیلہ امام اعظم ابو حنیفہ رضی اللہ تعالیٰ عنہ

سراج تو ہے بغیر تیرے جو کوئی سمجھے حدیث و قرآن

پھر بھٹکانے پائے رستہ امام اعظم ابو حنیفہ رضی اللہ تعالیٰ عنہ

خبر لے اے دستگیر امت ہے سالک بخبر یہ شدت

وہ تیرا ہو کر پھر بھٹکنا امام اعظم ابو حنیفہ رضی اللہ تعالیٰ عنہ





## التاسس مترجم غفرلہ

الحمد لله والصلوة على اهلها. خاکسار روزہ بے مقدار عبید المصطفیٰ انظرالدين قادری  
رضوی غفرلہ وحقن املہ ارباب علم کی خدمت میں ملتمس کہ زمانہ طالب علمی میں جب میں نے  
شرح وقایہ شروع کیا تھا مصنف رحمۃ اللہ علیہ نے جن جن مسئلوں میں اور دوسرے آئمہ  
کرام رحمۃ اللہ علیہم کا اختلاف ذکر کیا ہے۔ اُن میں سید التالبعین امام الائمہ کاشف  
الغمہ امام اعظم ابو حنیفہ قدس سرہ کا مذہب آیات و احادیث کے مطابق اور  
دلائل عقلی کے موافق دیکھ کر امام صاحب کی وقعت و محبت ایسی پیدا ہوئی جس  
نے بار بار تقاضا کیا کہ کوئی کتاب سوانح امام میں تصنیف کروں۔ مگر قلت قیام  
وعدم بضاعت مانع ہوئی۔ یہاں تک کہ جب غلبہ یوسی بارگاہ رضوی  
دامت فیوض صاحبہا کا شرف حاصل ہوا اور کار افتامیرے متعلق  
کیا گیا اس وقت کتاب مستطاب میزان الشریعۃ الکبریٰ علامہ عبدالوہاب  
شعرانی قدس سرہ الربانی کے مطالعہ سے وہ شوق پھر تازہ ہو گیا اور چند ورق  
لکھنے کا اتفاق ہوا مگر کثرت کار مدرسہ و مطبع و افتا وغیرہ کی وجہ سے تمام مذکور  
سکا۔ آخر میرے محترم دوست حامی دین متین حاجی شرمبند عین مخلصی حاجی ناشی  
محمد لعل خان صاحب قادری برکاتی رضوی کثر اللہ فیہا امثالہ نے کتاب مستطاب  
النجیرات الحسان فی مناقب الامام الاعظم ابی حنیفۃ النعمان مصنف علامہ شیخ شہاب الدین  
احمد بن حجر مکی متوفی ۸۵۳ھ رحمۃ اللہ علیہ کے ترجمہ کرنے کے متعلق اشارہ فرمایا امام  
صاحب قدس سرہ العزیز کی سوانح لکھنے کا تو میں عرصہ خواہشمند ہی تھا یہ اچھا



موقعہ ہاتھ لگایا

چہ خوش بود کہ بر آید بیک کرشمہ دوکار

یہ ترجمہ جو آپ کے پیش نظر ہے چند دلوں میں مرتب کیا اور جو اہل البیان فی ترجمۃ  
الخیرات الحسان اس کا نام رکھا یہ تو مسلم ہے کہ کسی کتاب یا عبارت کا ترجمہ  
دوسری زبان میں کیا جائے تو وہ لطف نہیں رہتا جو اصل کتاب یا عبارت میں  
ہے۔ اسی لئے میں نے حتی الامکان عام فہم اور سلیس ہونے کے خیال سے لفظی  
ترجمہ کا الزام نہیں کیا ہے مجھے اس وجہ اس امر کے اعتراف میں بھی تامل نہ کرنا چاہیے،  
کہ ”کار بکثرت“ ہے، اور یہ رسالہ میرا پہلا ترجمہ ہے، اس لئے ممکن ہے کہ مترجم کے  
فرض منصبی کو پورے طور پر ادا کرنے سے قاصر رہا ہوں مگر یہ محض جذبہ دل اور  
تعمیل ارشاد مخلص ہے جو یہ کام انجام کو پہنچا ورنہ ع

صلاح کار کجا و من خسار کجا

مولیٰ تعالیٰ سے لطیف حضور اقدس صلی اللہ تعالیٰ علیہ وسلم نہایت ہی عجزی  
کے ساتھ دعا ہے کہ اس رسالہ کو قبول فرمائے اور عام و خاص ناظرین کو  
اس سے فائدہ پہنچائے۔ ناظرین رسالہ سے التماس ہے کہ جو لوگ  
اس سے نفع اٹھائیں ہمارے پیرو مرشد عین الکرم زین العجم علیہ حضرت  
امام اہل سنت مجدد مائتہ حاضرہ موید ملت طاہرہ فاضل بریلوی مولانا  
مولوی حاجی قاری شاہ محمد احمد رضا خان صاحب متع اللہ العالیین  
بطول بقائہم کی درازی عمرو عز و جاہ کی دعائو قرائیں ع  
ویرحمہم اللہ عبد اللہ قال امینہ



## بِسْمِ اللَّهِ الرَّحْمَنِ الرَّحِيمِ حَمْدُكَ وَنُصْرَتُكَ عَلَى رَسُولِكَ الْكَرِيمِ

تمام خوبیاں اللہ کے لئے ہیں جس نے حضرت انبیاء علی نبینا وعلیہم الصلوٰۃ والسلام کی وراثت اور انکی خصلتوں کے ساتھ موصوف ہونے میں علما کو مخصوص فرمایا اور ان کو تمام لوگوں کا پیشوا معاش و معاونین بنایا اور ان میں مجتہدین کو اس وجہ سے ممتاز فرمایا کہ وہ لوگوں کی مصلحتوں کا خیال کرتے اور انکے مصادرو موارد میں حق کو واضح فرماتے ہیں اور اس وجہ سے کہ تمام لوگ اپنی روحی و جسمی زندگی کے قیام میں ان کے محتاج اور ان کی طرف مضطر ہیں۔ تو یہ لوگ سلاطین ہیں انہیں بلکہ سلاطین ان کے قدموں کے نیچے اور انکی رایوں اور قلموں کے مقتدیوں اور یہ لوگ ستارہ ہیں انہیں بلکہ ستارے خود ان سے کسب ضیاء کرتے ہیں تو یہ لوگ آفتاب ہیں انہیں بلکہ آفتاب خود انہیں کے انوار سے روشن ہیں اور گواہی دیتا ہوں میں کہ سوائے خدا کے کوئی مستحق عبادت نہیں وہ تنہا ہے کوئی اس کا شریک و سا جھی نہیں۔ ایسی گواہی کہ جس کے سبب میں ترقی کروں..... ان کے معارف کے کمالات میں اور میں گواہی دیتا ہوں کہ ہمارے سردار محمد صلی اللہ تعالیٰ علیہ وسلم اس کے خاص بندے اور معزز رسول ہیں جو انکے بلند رتبہ اور اعلیٰ



کمال کو پھیلانے والے ہیں اور ان کے تمامی احوال میں اپنے آثار کے اتباع کی ترفیق سابق اُن پر افاضہ فرمانے والے ہیں۔ اس چیز کو کہ سابق ہوئے وہ اس کے سبب اپنے غیروں سے طرف خلانت کبریٰ نبوی کے اپنے باطن ظاہر سے لوگوں کی ہدایت و امداد میں رحمت کاملہ اللہ کی ہو اُن پر اور سلامتی اور ان کے آل و اصحاب پر جنہوں نے گہرا سبقت کے بالنسب میں سے کمالات صدائہ اور معارف مصطفویہ کے میدان میں ایسی چیز کو جسکی وجہ سے وہ بڑے پیشوا اور روشن راہ اگلے اور پچھلے خلق کیلئے ہوئے صلوٰۃ و سلام جو ہمیشہ رہنے والے ہیں ساتھ دوام علماء کے اور ظاہر ہونے سرداری اور بزرگی انکی اور بعد حمد و نعت کے پس کئی برس ہونے کہ میرے پاس مکہ مشرفہ میں (زیادہ کرے اللہ اس کے ثروت و کرامت اور بزرگی اور ہیبت اور تعظیم کو) آئے ایک شخص فضلاء قسطنطنیہ امدان کے صالحین میں سے جو جامع تھے علوم عقلیہ و نقلیہ اور قوانین طبیہ و رسمہ اور علوم اخلاق و مواہب اور احوال و مطالب کے جس کے ساتھ فخر مند ہوئی ہے وہ قوم جو سلامت ہے اعتراض و ملامت سے یعنی ہمارے سادات صوفیہ اورائمہ طائفہ جلیبیہ پس فخر کیا ہم سے اور فخر کیا ہم نے اس سے مثل فخر کرنے ایسے احباب کے جو ایک دوسرے کے سامنے ہوئے ہیں تختوں پر اور معارف کے دریائے چلہ لیتے ہیں یہاں تک کہ بات آپڑی ان اماموں کی جو علوم رسمہ اور معارف و ہیبت کے جامع اور ہمیشگی مشاہد اور موسلا دہا رہا بش کرم و بخشش کے تحفہ سے مالا مال ہیں پس اس فاضل عالم کامل نے کہا کہ میں آپ سے خواہش رکھتا ہوں ایک کتاب مخقر کی جو جامع ہو اور قاعد کلیہ کے دستور العمل پاکیزہ



کی جو مانع ہو جس میں خلاصہ ہمدان تمام باتوں کا جو طول طویل بیان کیا ہے ائمہ نے  
تعریف میں امام اعظم اور پیشوائے مقدم کے جن کا نام پاک ابو حنیفۃ النعمان ہے اللہ  
ان کی مرقد منورہ کو رحمت و رضوان کی بارش سے سیراب کرے اور ان کو اعلیٰ  
فردوس جہاں میں جگہ دے۔ پس میں نے ان کے حکم واجب التعمیل کے بجالانے  
میں جلدی کی اور ان مناقب کے خلاصہ لکھنے میں پوری کوشش صرف کی  
اس لئے کہ یہ مقصد اہم ہے پس یہ کتاب بحمد اللہ تعالیٰ ایک پاکیزہ مختصر اور  
شریف نمونہ تیار ہوئی تو اس کا ایک نسخہ لکھا اور اس کو اپنے شہر میں لے گئے  
جو اسلامی شہروں میں بڑا شہر اور علما اعلام کی سواریاں بیٹھنے کی جگہ بنجہ افضل  
اور مفرع امثال ہے پھر اور لوگوں نے ان کے بعد اس رسالہ کو لکھا اور ان کے  
نقش قدم اور بزرگی کی پیروی کی اور مختلف شہروں میں متفرق ہو گئے اور میرے  
پاس کوئی نسخہ باقی نہ رہا۔ سوائے اصل مسودہ کے اور اللہ ہی مستعان ہے پھر  
اس کو عاریت لیا بعض حنفیہ نے تاکہ نقل کر کے واپس دے دے مگر اس کو لے  
کر سفر میں چلے گئے اور اس کے گم ہو جانے میں جو بھاری گناہ ہے اس کا خیال  
نہ کیا جس سے مجھے بہت افسوس ہوا اور دوبارہ میں نے ان ائمہ کی کتابوں کو دیکھا  
جنہوں نے مناقب لکھے ہیں یہاں تک کہ میں نے ایک کتاب کو جامع دیکھا  
جس کے مصنف ہمارے دوست شیخ علامہ نیکبخت فہامیہ ثقہ مطلع حافظ تتبع  
شیخ محمد ثنائی و مشقی مصری ہیں پس خلاصہ کیا میں نے اس کے مقاصد کا او  
تفتیح کی میں نے اس کے مصادر و موارد کی اس کتاب عجیب جامع مستحکم مقبول  
اور میں نے اس کا نام الخیرات الحسان فی مناقب الامام الاعظم ابی حنیفۃ النعمان



رکھا رحمت ہوا اللہ تعالیٰ کی اُن پر اور اس کو میں نے ترتیب دی تین مقدموں  
اور چالیس فصلوں پر۔

## پہلا مقدمہ

جان کہ بعض متعصبین بے توفیق لائے میرے پاس ایک کتاب جو امام غزالی کی  
طرف منسوب تھی جس میں نہایت برا تعصب اور سخت تنقیص امام المسلمین لکھتے  
ایمہ مجتہدین ابو حنیفہ رحمۃ اللہ تعالیٰ کی تھی جس سے کان بہرے ہو جاتے ہیں یعنی  
اس کا سننا پسند نہیں کرتا اور منصف باتوفیق اس کے سننے کی وقت کہتا ہے کاش  
یہ نہ ہوتا اس لئے کہ اس نے شمس الایمہ کہوری کو اس حد تک کہا کہ اس نے  
اس کی رو میں ایک مبسوط کتاب لکھی اور مقابلہ فاسد بالفاسد کیا غیر مہذب کلام  
کا جواب ترکی بہ ترکی دیا اور امام شافعی رحمۃ اللہ تعالیٰ پر زبان طعن کھولی اور اس  
کی تنقیص سے بہت زیادہ منقصت کی اور بہت طول طویل کلام کیا اس طرح  
سے کہ وہ فعل محمود نہیں خیال کیا جاسکتا اور یہ سب صرف اس وجہ سے کہ ان  
کے خیال میں غزالی مصنف اس کتاب کے وہ امام حجتہ الاسلام غزالی ہیں حالانکہ  
ایسا نہیں ہے اس لئے کہ امام غزالی نے احیاء العلوم میں امام صاحب کی تعریف  
اور ان کی مدح ایسے لفظوں میں کی جو ان کے شان رفیع کے لائق ہے اور  
نیز اس وجہ سے کہ وہ نسخہ جو میری نظر سے گذرا اُس پر لکھا ہوا ہے کہ یہ کتاب  
تصنیف محمود غزالی کی ہے اور محمود غزالی وہ حجتہ الاسلام امام غزالی نہیں ہیں اور  
اس نسخہ کے حاشیہ پر لکھا ہے کہ یہ شخص مغربی ہے جس کا نام محمود غزالی ہے  
اور یہ وہ حجتہ الاسلام غزالی نہیں اور اسی وجہ سے بعض محققین حنفیہ تلمیذ علامہ



سعد الدین تفتازانی نے کہا۔ اور اگر بالفرض یہ حجتہ الاسلام امام غزالی سے صادر  
ہوا ہو تو یہ اس وقت کی بات ہے جب ان کے خیالات طالب علمی کے تھے  
اور فنِ جدل سے مشغول تھا اور آخر میں جب ان حظوظ و خیالات سے خالی ہوئے  
اور معارف و شہود کا جلوہ ان پر ہوا تو صاحب حق کے حق کو پہچانا اور اپنے موقع  
پر اس کا اقرار کیا اور اس پر دلیل احیاء العلوم میں ان کا کلام ہے۔ ختم ہوئی عبارت  
تلمیذ تفتازانی کی اور اس میں مضائقہ نہیں کہ میں ان کے احیاء العلوم کے کلام  
کا خلاصہ نقل کروں تاکہ اس کے مولف امام حجتہ الاسلام غزالی کی برأت اس سے  
معلوم ہو اور قبل اس کے ایک مقدمہ کی تقدیم مناسب اور وہ یہ کہ بعض ہندی  
عالموں نے احیاء العلوم کا غایت اختصار کیا اور اس کا نام عین العلم رکھا جو باوجود  
اس کے متعدد اختصارات کے بمثل ہے ویسا اختصار کسی نے نہیں کیا کیونکہ  
اس میں احیاء العلوم کے تمام مقاصد کی طرف چند ورقوں میں اشارہ کیا ہے جو  
بلا مبالغہ جو امح الکلم کہا جاسکتا ہے اسی لئے میں نے اس کی ایک شرح لکھی  
کیونکہ وہ اپنے غایت اعجاز کی وجہ سے عجب نہیں کہ چشتیان شمار کی جائے یہ عبارت  
اس مختصر اور میری شرح کی ہے اور پوری عبارت دوسرے درجہ میں آتی ہے۔  
اور بہتر یہ ہے کہ ایامہ اربعہ میں سے اس امام کو اختیار کرے جس کے متعلق اس کا  
گمان ہے کہ وہ چاروں میں افضل اور اعلم ہیں کیونکہ اس وقت میں اس کا  
نفس اس کے امام کے قول کا نقاد ہو گا اور اس کی رائے کا پیرو اور اس کی  
تعمیل میں جلدی اور اس پر عمل اکثر کریگا پھر ہر ایک امام اعظم و امام مالک و امام شافعی  
رحمہم اللہ تعالیٰ کا ایک ایک تعلیم میں امتیاز خاص ہے کہ وہاں سوا ان کے دوسرے کے

عہ یہ بہت مشہور کتاب ہے۔ امام شافعی رحمہ اللہ کے یہ کتاب میری جیب میں ہے۔



مقلد نہیں یا ایک کے تتبع زیادہ ہیں جیسے امام شافعیؒ صاحب کے مقلدین ملک حجاز وین  
 و مصر و شام و حلب و عراق و عجم میں ہیں یا وسیع ملک مغرب میں تتبع امام مالکؒ  
 یا روم و ہندو ماوراء النہر میں تبعین امام اعظم ابو حنیفہ رحمہم اللہ تعالیٰ ہیں اس لئے  
 مصنف نے کہا مثل امام ابو حنیفہ رحمہ اللہ تعالیٰ کے ہم حنیفہ کے نزدیک۔ پس متعدد  
 طریقوں سے وارد ہوا ہے (اور قریب ہے کہ انکی فضیلت پر مفصل کلام آگے آئیگا)  
 کہ امام ابو حنیفہؒ میری امت کے چرانع ہیں اور ان کا فضل اور انکی عبادت اور  
 پرہیزگاری اور زہد و سخاوت اور باریک بینی اور تیزی طبع جو مشہور ہے اس سے  
 بے پردہ کرتا ہے کہ ان کے فضل پر استدلال کی ضرورت پڑے ایسی حدیث سے  
 جس کے موضوع ہونے پر محدثین کا اتفاق ہے اور خواب میں اللہ تعالیٰ کو فرماتے  
 سنا کہ میں نزدیک علم ابو حنیفہؒ کے ہوں یعنی اس کی حفاظت اور قبول کرتا ہوں  
 اور اس سے راضی ہوں اور برکت دوں گا اس میں اور اس کے تبعین میں اور  
 مخالفوں نے بھی ان کی سبقت فقہ میں تسلیم کر لی ہے اور اسی وجہ سے امام شافعیؒ  
 نے کہا کہ سب لوگ فقہ میں امام ابو حنیفہؒ کی اولاد ہیں اور کہا جو شخص فقہ سیکھنا چاہے  
 تو اس کو امام ابو حنیفہؒ اور ان کے شاگردوں کا دامن پکڑنا چاہیے اور کہا میں نے  
 امام مالکؒ سے پوچھا کہ آپ نے امام ابو حنیفہؒ کو کیسا پایا۔ بولے کہ میں نے ان  
 کو ایسا شخص دیکھا کہ اگر وہ اس ستون کے بائے میں کلام کریں اور اس کے سونے  
 کا ہونے کا دعویٰ کریں تو ضرور دلیل سے ثابت کر دیں گے اور جب امام شافعیؒ  
 بغداد پہنچے اور امام ابو حنیفہ رحمہ اللہ کی قبر کی زیارت کو گئے اور وہاں دو رکعت نماز  
 پڑھی تو تکبیر میں رفع یدین نہ کیا اور ایک روایت میں ہے کہ وہ صبح کی نماز تھی



اور اس میں دعائے قنوت نہ پڑھی تو کسی نے اس کی وجہ دریافت کی بولے  
اس امام کے ادب میں نے نہ پڑھا امدان کے سامنے ان کی مخالفت کو روا  
نہ رکھا اور فضیل بن عیاض نے کہا کہ مجھ کو ان کی جلالت شان کے لئے یہ کافی  
ہے کہ امام ابو حنیفہؒ فقہ میں معروف اور پہیز گاری میں مشہور ہیں اور ان کی  
غایت ورع سے وہ حکایت ہے جو امام عبداللہ بن مبارک سے مروی ہے کہ  
آپ نے ایک لونڈی لینے کا ارادہ کیا تو بیس برس بٹھہرے اور خبر لیتے اور  
مشورہ کرتے رہے کہ کن قیدیوں میں سے لیں نصر بن سہیل نے کہا کہ لوگ فقہ  
سے سوئے ہوئے تھے یہاں تک کہ ان کو امام ابو حنیفہؒ نے جگایا اور آپ  
ایک مرتبہ امیر المؤمنین منصورؒ کے پاس تشریف لے گئے اور وہاں عابد و زاہد عیسیٰ  
بن موسیٰ بھی تھے انہوں نے منصورؒ سے کہا کہ یہ علامہ دنیا ہیں منصورؒ نے آپ سے  
پوچھا کس سے آپ نے علم حاصل کیا آپ نے فرمایا میں نے تلامذہ حضرت عمرؒ  
سے جنہوں نے حضرت عمرؒ سے سیکھا اور شاگردان حضرت علیؒ سے جنہوں نے حضرت  
علیؒ سے سیکھا اور مستفیدان حضرت عبداللہ بن مسعودؒ سے اور انہوں نے حضرت  
ابن مسعودؒ سے علم حاصل کیا رضی اللہ تعالیٰ عنہم اجمعین تو منصورؒ نے آپ سے کہا کہ بیشک  
آپ نے خوب ثوق کے ساتھ علم سیکھا اور باوجود اس کے پھر بھی وہ آپ کے  
درپے ہو گیا اور قتل کر ڈالنا چاہا اس واقعہ میں جو منصور کو امام صاحب کے ساتھ  
پیش آیا وہ واقعہ یہ ہے کہ منصورؒ کی خواہش ہوئی کہ آپ منصب قضا قبول فرمائیں  
مگر آپ نے قبول نہ کیا تو اس نے سو کوڑے مارے اور ایک قول میں ہے کہ  
تا دم مرگ قید میں رکھا یہاں تک کہ قید ہی میں وصال فرمایا اور اس امر پر بھی



میں کوڑے مارے تھے کہ اس نے حاکم بیت المال ہونے کے لئے کہا تھا مگر آپ نے انکار کیا۔ امام صاحب فرماتے تھے جب کوئی حدیث رسول اللہ صلی اللہ تعالیٰ علیہ وسلم کی پہنچی تو میرے سر آنکھوں پر اور اگر اصحاب کی حدیث پہنچے تو اس میں بعض کو لیں گے اور اس سے باہر نہیں ہیں اور تابعین کی خبریں پہنچے تو ہم اس میں مزاحمت کر سکتے ہیں پہلے آپ آدھی رات عبادت کرتے تھے پھر آپ تشریف لئے جا رہے تھے تو ایک شخص نے کہا کہ یہ شب بیداری کرتے ہیں۔ اس دن سے برابر تمام شب بیداری فرماتے اور کہتے کہ میں خدا سے شرماتا ہوں کہ میں ایسی عبادت کے ساتھ مشہور ہوں جو مجھ میں نہیں اور بعضوں نے کہا کہ میں نے مکہ معظمہ میں طواف اور نماز اور فتویٰ دینے پر امام ابو حنیفہ رحمہ اللہ سے زیادہ صابر کسی کو نہ پایا تمام روز و شب ثواب آخرت کے طلب میں رہتے تھے آپ کعبہ میں تھے کہ خواب میں ندا آئی غیبی سنی کہ کوئی شخص کہتا ہے کہ اے ابو حنیفہ تو نے میری خدمت خالص کی اور مجھے خوب پہچانا میں نے سنا ہے تجھے بخش دیا یعنی اس وجہ سے کہ تم شب بیداری میں خلوص کرتے ہو اور اکثر زمانہ میں روزہ رکھتے ہو اور پوری کوشش علم کے پھیلانے میں صرف کرتے ہو اور علوم ظاہری و باطنی کی مضبوطی اور اس میں اخلاص میں اور دنیا کے چھوڑنے اور اس سے مطلق بے پرواہی کرنے اور آخرت کی طرف متوجہ ہونے اور اس کے اسباب کی تحصیل کی کوشش میں پوری طاقت صرف کرتے ہو اور جس شخص کے یہ صفات ہوں اس کی مغفرت کی خاص طور پر امید ہے اس طرح سے کہ کوئی غلط و قصور باقی نہ چھوڑے اور تیرے اخلاص و احسان مذکور



کی برکت سے قیامت تک تیرے متبعین کیلئے اور اس میں ان کی اور ان کے  
متبعین کو ایسی خوشخبری ہے کہ توفیق و دل کو اپنے اہم کی اتباع میں پوری کوشش  
صرف کرنے اور ایسے اخلاق نفیسہ اور صفات زکیہ اپنے میں حاصل کرنے پر  
براہِ گنجتہ کرے جو سوائے مجتہدین عارفین کے کسی دوسرے میں نہیں ہوتے اور  
بڑے بڑے مستند فضلاء اور معزز علماء ان کی شاگردی سے مشرف ہوئے  
جیسے امام بزرگ عبداللہ بن مبارک جن کی جلالت شان و تقدیم وزہد مجمع و متفق  
علیہ ہے اور جیسے امام لیبث بن سعد اور مالک بن انس اور امام مشعر بن کدام اور  
امام زفر و ابی یوسف و محمد وغیرہ اور جبکہ خلیفہ وقت نے آپ کو منصب قضا  
اور عہدہ خازن بیت المال کا دنیا چاہا یا آپ نے انکار کیا اور ضربِ شدید  
اور حبس کو پسند کیا یعنی عذاب دینا واقعی کو عذابِ آخرت احتمالی پر ترجیح  
دی اسی لئے جب حضرت عبداللہ بن مبارک کے پاس آپ کا تذکرہ ہوا فرمایا  
کیا تم لوگ اس شخص کا ذکر کرتے ہو جس کے سامنے ساری دنیا پیش کی گئی  
مگر اس نے قبول نہ کی اور اس سے اعراض کیا اور باوجود خواہش بادشاہوں  
کے اُن ظالموں سے اختلاط نہ کیا اور ان کے الحاح اور انکار پر تہدیب کی پڑا  
نہ کی اور ان لوگوں کا کبھی کوئی تحفہ قبول نہ فرمایا اسی لئے جب ابو جعفر منصور  
نے حسن بن قحطیبہ کے ہاتھ دس ہزار روپے حاضر کئے آپ اس کو پھیرنے کے  
رکھ لئے مگر اپنے صاحبزادہ حضرت حماد کو وصیت کی کہ جب میں مر جاؤں اور  
تم مجھے دفن کر چکو تو ان روپیوں کو حسن کو داپس دے دینا پس حماد رحمہ اللہ تعالیٰ  
نے وصیت کی تعمیل کی پس حسن نے کہا اللہ تمہارے باپ پر رحم کرے اپنے



دین پر عریض تھے اور امام صاحب نے لوگوں کو اپنے مذہب کی طرف  
 بلانے کی توجہ نہ فرمائی مگر جبکہ خواب میں ارشاد نبوی صلی اللہ علیہ وسلم ہوا کہ  
 لوگوں کو اپنے مذہب کی طرف بلائیں حالانکہ آپ گوشہ نشینی اور براہ تواضع  
 لوگوں سے علیحدہ پوشیدہ رہنے کا قصد کر چکے تھے اور اپنے سجد نفس کو اس  
 قابل نہیں سمجھتے تھے کہ اس کی قدر و منزلت کریں اور نہ اپنا کوئی نعل اچھا  
 اس لائق سمجھتے تھے کہ لوگوں کو اس کی پیروی کرنے اور اس پر چلنے کی طرف  
 بلائیں پس جب آپ کو اس ذات پاک سید السادات صلی اللہ تعالیٰ علیہ و آلہ و سلم  
 کا ارشاد واجب الالقیاد ہوا جن کو اللہ کے خزاہن سپرد کئے گئے۔  
 تاکہ وہ مستحقین پر بخشش فرمائیں تو جان لیا کہ یہ امر یقینی ہے اس کا ہونا  
 ضروری ہے تب لوگوں کو اس کے طرف بلایا یہاں تک کہ آپ کا مذہب  
 شائع و ذائع ہوا۔ اور اتباع آپ کے زیادہ اور حصاد رسوا ہوئے اور اللہ نے  
 ان سے شرق و غرب و عجم و عرب کو نفع یاب بنایا اور ان کے متبعین کو علم  
 سے خط وافر دیا تو وہ لوگ مستعد ہوئے تاکہ ان کے مذہب کے اصول و فروع  
 لکھیں اور ان کے معقول و منقول میں نظر غائر کریں یہاں تک کہ خدا کے فضل  
 سے اس کے قواعد مضبوط اور فوائد کا معدن ہوا اور اس کی تائید اس روایت  
 سے ہوتی ہے جو بعض اہل مناقب نے لکھا ہے کہ امام کے والد ماجد چچہ میں  
 حضرت علی رضی اللہ تعالیٰ عنہ کی خدمت میں لائے گئے۔ مولیٰ علی کرم اللہ وجہہ  
 نے ان کی اور ان کی ذریت میں برکت کی دعا فرمائی تو جو کچھ امام صاحب  
 کو حاصل ہوا حضرت علی رضی اللہ تعالیٰ عنہ کی دعا کی برکت سے حاصل ہوا اور آپ جب اپنے



قرضدار کے یہاں اپنے روپے کے تقاضے کو آئے تو غایت درع سے اُسکی  
دیوار کے سایہ میں بیٹھنا بھی پسند نہ فرمایا تاکہ معلوم ہو کہ اپنے قرض کی وجہ سے  
کسی قسم کا انتفاع درست نہیں جانتے کیونکہ اس کا قبول اگرچہ تھوڑا ہی  
کیوں نہ ہو شرعاً کمال مروت و ورع اور حسن اخلاق کے منافی ہے اور آپکی  
شبہات سے بچنے میں غایت درجہ کی احتیاط تھی اسی لئے آپکے وکیل بالبیع  
نے ایک عیبی کپڑا اچھے کپڑوں کے ساتھ بیچ دیا اور اس کے عیب کو ظاہر  
نہ کیا تو آپ نے اُن تمام کپڑوں کی قیمت کو صدقہ فرما دیا اگرچہ اس کی وجہ سے  
آپ پر کوئی گناہ نہ تھا کہ یہ نادانستگی میں ہوا مگر پھر بھی چونکہ ایک قسم کا شبہ تھا  
اپنے پاس رکھنا پسند نہ کیا اور سب کو صدقہ کر دیا اور مال واپس لے کر مشتری کو  
قیمت اس لئے نہیں پھیری کہ اس کا علم نہ تھا اور اس کے علم سے ناامید ہو گئے  
تھے اس لئے سب مال کو صدقہ کر دیا جیسا کہ باب تو بہ میں اس کا بیان تفصیل سے  
آئے گا بعضوں نے کہا کہ وہ کل مال تین تین ہزار کا تھا اور یہ کہ ایک ہی واقعہ  
نہیں بلکہ اس کی متعدد نظیریں ہیں جیسا کہ کتب مناقب میں ہے اور آپ کی  
غایت درع اور زہد سے اُس لونڈی کا قصہ ہے جس کے خریدنے کا آپنے  
ارادہ کیا تھا اور اسی قبیل سے یہ ہے کہ کوفہ میں کسی کی بکری گم ہو گئی آپ  
نے دریافت فرمایا کہ بکری کتنے دنوں تک زندہ رہتی ہے لوگوں نے کہا سات  
برس آپ نے غایت درع سے سات سال تک بکری کا گوشت ہی کھانا  
چھوڑ دیا اس احتمال سے کہ شاید اسی حرام بکری کا گوشت ہو جس کے کھانے

عہ جس کا بیان پہلے ہوا ۱۲ منہ



سے قلب تاریک ہو جائے گا کیونکہ اکل حرام سے قلب سیاہ ہو جاتا ہے اگرچہ نادانستگی میں کھانے سے گناہ نہیں اور اسی لئے پہیز گاروں کے قلوب میں ایک خاص روشنی ہوتی ہے اور وہ محبوب کے مشاہدہ کے لائق ہوتے ہیں اور اپنی طاقت کے موافق عبادت میں مصروف ہیں اور بقدر وسعت جو چیزیں اس سے قطع کرنے والی ہیں سب سے متنفر ہیں۔ اور یہ جو کچھ مذکور ہوا امام کے مناقب اسمیں حصوں میں بلکہ یہ بحر ناپید اکناسے ایک قطرہ ہے اور روشن تر مناقب سے آپ کے یہاں کہ آپ نے چالیس برس تک عشاء کے وضو سے فجر کی نماز پڑھی کسی نے عرض کیا یہ قدرت آپ کو کیسے ملی۔ فرمایا کہ میں نے اللہ سے دعا کی ساتھ تمام حروف ہتھی کے جو ان دونوں آیتوں میں ہے محمد رسول اللہ سورہ فتح میں اور دوسری ثُمَّ أَنْزَلَ عَلَيْكَ مِنْ بَعْدِ الْغَمِّ سُورَةَ آلِ عِمْرَانَ میں اور آپ ہر رمضان میں ناٹھ ختم قرآن فرماتے ایک ختم دن میں اور ایک شب میں۔ اس کے سوا اور بہت سے مناقب ہیں جن کا شمار دشوار ہے اللہ تعالیٰ رحم فرمائے اور ان سے راضی ہو اور وہ اللہ سے راضی ہوں اور جنت الفردوس آرامگاہ ہو۔ ختم ہوئی عبارت مختصر احیاء العدم اور میری شرح کی اور اسی سے امام غزالی کی برأت اس تعصب کے جو ان کی طرف منسوب ہوئی معلوم ہوتی ہے۔

حاشا للہ وہ اس سے پاک ہیں۔

## دوسرا مقدمہ

ان امور کے بیان میں جن کا نفع عام ہے اور طالب کو ان کا نہ جاننا بڑا



اس لئے کہ اس سبب آدمی بڑی گمراہی اور بُرے گڑبھے میں پڑے گا اس لئے پہلے اس کا بیان کر دینا اور اس سے جس قدر تعلق ہے اس کو مجمل و مفصل واضح کر دینا ضروری ہے اے باتوینق اگر تو آخرت میں نجات اور ملی و دارالتثانی بنی کریم صلی اللہ علیہ وسلم و شرف و کرم کی شان میں بے ادبی سے سلامت رہنا چاہتا ہے تو تجھ پر لازم ہے کہ یہ اعتقاد رکھ کہ تمام ائمہ مجتہدین اور علما عاقلین اللہ تعالیٰ کی ہدایت اور اس کی رضامندی پر ہیں اور ان کو ہر حال میں باتفاق ائمہ معقول و منقول اجماع و ثواب ہی ہے یہی حق نے روایت کی کہ نبی صلی اللہ تعالیٰ علیہ وسلم نے فرمایا کہ "جب کوئی کتاب اللہ سے کوئی حکم دیتے جاؤ تو اس پر عمل کرنا ضروری ہے کسی شخص کا کوئی عذر اس کے ترک میں مسموع نہیں اور اگر کتاب اللہ میں نہ ہو تو میری حدیث مروی پر عمل ہو اور اگر یہ بھی نہ ہو تو جو میرے اصحاب نے کہا۔ اس لئے کہ میرے کل صحابی بمنزلہ آسمانی ستاروں کے ہیں جس کو پیٹنا مان لو گے سیدھا راستہ پاؤ گے اور میرے اصحاب کا اختلاف تمہارے لئے رحمت ہے۔" تو اس حدیث سے ثابت ہے کہ فرعیات میں اختلاف مذاہب صحابہ ہی رضی اللہ تعالیٰ عنہم کے وقت سے ہے جو زمانہ ہدایت و ارشاد کا ہے جس کیلئے خود آنحضرت صلی اللہ تعالیٰ علیہ وسلم سے بشارت ہے کہ وہ تمام زمانوں سے بہتر زمانہ ہے اور ان کے اختلاف سے ضرور ہے کہ ان کے بعد بھی اختلاف ہو کیونکہ صحابہ فقہ و روایت کے ساتھ مشہور ہیں ان کے قول کو ایک ایک جماعت نے لیا ہے اور پھر بھی نبی صلی اللہ تعالیٰ علیہ وسلم ان سے راضی ہیں اور ان کو اس اختلاف پر مقرر رکھا اور ان کی تعریف فرمائی یہاں تک کہ



نفس اس اختلاف کو اپنی امت کیلئے رحمت فرمایا اور امت کو اختیار دیا کہ ان میں سے جس کا قول چاہئے اختیار کر لے اور اس کو یہ بھی لازم ہے کہ لوگ مجتہدین میں بھی جس کے قول کو چاہیں اختیار کریں کیونکہ یہ لوگ قول و فعل میں اس کے طریقہ پر ہیں اور اس راستہ پر چلتے ہیں اور بہت سے واقعات ہیں جو خود حضور ہی کے زمانہ میں ہوئے ان میں آپ نے اصحاب کے اختلاف کو مقرر رکھا اور کسی صحابی پر اس کے قول میں جو مخالف دوسرے صحابی کے قول کے تھا اعتراض نہ فرمایا جیسا کہ اس کی شہادت بہت مشہور واقعات سے ہوتی ہے ازاںجملہ صحابہ کرام کا اختلاف دربارہ امیرانِ مدینہ حضرت ابوبکر صدیق رضی اللہ تعالیٰ عنہ اور ان کے پیروں نے ان سے فدیہ لے کر چھوڑ دینے کا مشورہ دیا۔ اور حضرت عمر رضی اللہ عنہ اور ان کے تابعین رضی اللہ تعالیٰ عنہم نے ان کے قتل کر دینے کی رائے دی تو آنحضرت صلی اللہ تعالیٰ علیہ وسلم نے پہلی رائے پر حکم فرمایا اور قرآن شریف میں باوجود برقرار رکھنے تقریباً اگلے کے مشورہ ثانی کو ترجیح دی۔ یہ بین دلیل اس امر پر ہے کہ دونوں اس صحیح و درست ہیں اور ہر ایک مجتہد مصیب ادا اگر پہلی رائے خطا ہوتی ہے تو حضور سرورِ عالم صلی اللہ علیہ وسلم کبھی اس کے ساتھ حکم نہ فرماتے اور اللہ تعالیٰ نے خبر دی کہ وہ عین حکمت ہے کہ ارشاد ہوا **وَلَوْ لَا كِتَابٌ مِّنَ اللّٰهِ سَلَقَ** اور فیہ کو حلال و طیب فرمایا کہ **فَكُلُوا مِمَّا غَنِمْتُمْ حَلَالًا طَيِّبًا** اور عتابِ غیرِ فضل کے اختیار پر فرمایا اور اسی لئے مذاہبِ اربعہ کے اختلاف میں اکثر ہا ترجیحِ افضل کو باعتبار قوت دلیل اور احتیاط و درع سے قریب ہونے کی بنا پر ہوتی ہے



اور یہی چند گنتی کے مسائل ہیں نہ تمامی مسئلوں میں لیکن باعتبار ثواب اور رست ہونے کے تو ہر ایک ٹھیک اور حق ہے جیسے کسی قسم کا شبہ نہیں اور اسی لئے طریقہ صوفیہ کرام کا سب میں اعدل و افضل ہے یعنی اشد علی النفس اور حوط فی العمل کو اختیار کرنا تاکہ اختلاف سے نکل جائیں اور ان کی عبادت متفق علیہا ہو جس کی صحت پر سب کا اجماع ہو اور یہ ان کا طریقہ ہمارے علما کے اس قول کے موافق ہے کہ ہر خلاف سے بچنا مسنون ہے جب تک کہ سنت صحیح کی صریح مخالفت نہ ہو جس کی تاویل ناممکن ہو اور ہمارے ائمہ نے تصریح کی ہے کہ جو چیزیں کسی اہم کے نزدیک ناقص و متوہن ہیں ان سب سے دھوکہ کرنا مسنون ہے اور اس شرعی اختلاف سے بچنے کے خیال سے ابن شریح و منو میں منہ دھونے کے وقت دونوں کالوں کو دھوتے اور سر کے ساتھ مسح کرتے اور پھر علیحدہ بھی مسح کرتے تاکہ تمام مذاہب پر عمل ہو جائے اور اختلاف سے نکل جائیں اور از انجملہ صحابہ کا اختلاف غزوہ بنی قریظہ کے وقت اس قول میں ہے کہ آپ نے فرمایا لَا يُصَلُّونَ أَحَدُكُمْ أَنْظِرُوا لِي بَنِي قَرِظَةَ تَوْجِبُ يَوْمَ لَوْكَ دُنْيَا طَيْبَةً سَوَاءً مَا جَاءَ مِنْ غَرْصٍ سَوَاءً نَكَلْنَا أَوْ ظَهَرْنَا وَتَوَجَّهْنَا بِمَا نَكَلْنَا

عہ مثلاً در بارہ وضو اہم شافعی صاحب کے نزدیک ایک بال یا بن بال کا مسح فرض ہے اہم ابو حنیفہ صاحب کے نزدیک چوتھائی سر کا مسح فرض ہے اہم مالک صاحب کے نزدیک کل کا فرض ہے تو عمل کل سر کے مسح پر ہوتا کہ ہر ایک کے نزدیک وہ فرض صحیح ہو جائے یا اہم شافعی صاحب کے نزدیک تکاح عورتوں کے لفظ سے صحیح نہیں ولی کے قول کا ہونا ضرور ہے اہم صاحب کے نزدیک بغیر دو گواہ نہیں ہوتا اہم مالک کے نزدیک اعلان ضروری ہے اہم احمد کے نزدیک کفو ہونا ضروری تو نکاح بعبارت ولی بحضور شاہدین کفو کے ساتھ اعلان کیسا تھا اعلان ہوتا کہ سب کے نزدیک صحیح و درست ہو جائے۔ ۱۲ منہ



میں آپس میں اختلاف ہوا تو ایک جماعت نے وقت نکالنے کے خیال سے ظہر کی نماز پڑھ لی  
 اور انہوں نے کہا حضور اقدس صلی اللہ علیہ وسلم کا ارشاد صرف جلدی پر براگینہ کرنے کیلئے تھا اور یہ  
 مقصود نہیں کہ وقت گزار کر نماز پڑھیں تو انہوں نے نص سے یہ استنباط کیا اور بیان کیا کہ الانی  
 بنی قرنیۃ میں حرام صافی ہے جسے حقیقی نہیں کہ چاہے نماز قضا ہو جائے مگر وہیں جا کر پڑھنا اور بعض  
 نے نماز نہیں پڑھی یہاں تک کہ جب بنی قرنیۃ میں پہنچے اور عصر کا وقت آگیا تھا۔ اس وقت نماز ظہر  
 پڑھی اور انکا استدلال یہ تھا کہ حضور ارشاد فرمایا ہے الانی بنی قرنیۃ غرض مطلق صرف فرمایا جس سے  
 حقیقی لیا جائیگا۔ جب حضور پر نور صلی اللہ علیہ وسلم کو ان کا اختلاف معلوم ہوا۔ انکے فعل کی خبر بھی سونوں  
 فریق میں سے کسی پر انکار نہ فرمایا اور دونوں کو اپنی اپنی سمجھ پر مقرر رکھا۔ جس  
 سے معلوم ہوتا ہے کہ وہ دونوں فریق مجتہد تھے۔ اور اپنے فعل پر ماحول اللہ کی طرف سے  
 ہدایت پر تھے انہیں سے کوئی ملامت کے قابل نہیں ان میں کسی کی طرف خلل  
 یا تقصیر کی نسبت کرنا درست نہیں خصوصاً حضور اقدس صلی اللہ تعالیٰ علیہ وسلم  
 کا یہ ارشاد یاد رکھ کر قایماً اخذ تم یہ رہتے تھے۔ جب آپ نے ہر ایک کو راہ یافتہ  
 فرمایا تو کیونکر ان میں کسی کی طرف خطا یا تقصیر کی نسبت ہو سکتی  
 ہے۔ ابن سعد و بیہقی نے حضرت ابو بکر صدیق رضی اللہ تعالیٰ عنہ سے  
 روایت کی کہ آپ نے فرمایا کہ اصحاب محمد صلی اللہ تعالیٰ علیہ وسلم و رضی اللہ  
 تعالیٰ عنہم اجمعین کے مقابلہ مجھے سرخ اونٹ بھی پسند نہیں اور یہی کی روایت  
 یہ ہے کہ مجھے اچھا نہیں معلوم ہوتا کہ اصحاب محمد صلی اللہ تعالیٰ علیہ وسلم  
 آپس میں مختلف اقوال نہ ہوں۔ اس لئے کہ ان کے اقوال مختلف  
 نہ ہوں گے۔ تو رخصت نہ ہوگی اور ہارون رشید نے جب چاہا کہ



موطا امام مالک کو خانہ کعبہ میں لٹکا دے اور تمام لوگوں کو اس کے موافق عمل کرنے پر مجبور کرے تو امام مالک نے فرمایا اے امیر المؤمنین ایسا مت کیجئے اس لئے کہ اصحاب محمد صلی اللہ تعالیٰ علیہ وسلم فرعیات میں مختلف ہوئے اور وہ شہروں میں متفرق ہو گئے اور علماء کا اختلاف اس اُمت کے واسطے رحمت الہی ہے ہر ایک اپنے نزدیک صحیح قول پر عمل کر لے گا اور ہر ایک ٹھیک راہ پر ہے اور ہر ایک ہدایت پر ہے تو ہارون رشید نے کہا کہ اللہ تعالیٰ آپ کو توفیق خیر دے اے ابو عبد اللہ اور ایسا ہی قصہ منصور کیساتھ بھی واقع ہوا جبکہ اس نے چاہا کہ ہر ایک شہر میں موطا کا ایک ایک نسخہ بھیج دے اور حکم دے کہ اسی پر سب لوگ عمل کریں اور اس سے تجاوز کر کے دوسرے پر عمل نہ کریں امام مالک نے فرمایا کہ ایسا مت کیجئے "اس لئے کہ لوگوں کو اس سے پہلے کچھ باتیں معلوم ہوئی ہیں اور انہوں نے حدیثیں سنی ہیں۔ انہوں نے روایتیں کیں اور ہر قوم نے اس پر عمل کیا جو بات ان کو پہلے سے پہنچ چکی ہے تو جس شہر والے نے جس بات کو اختیار کیا ہے اسی پر چھوڑ دیجئے۔" اس تقریر سے یہ بات ظاہر ہوئی کہ ہر مجتہد برسر صواب ہے اور اللہ تعالیٰ کا حکم ہر واقعہ میں مجتہد کی رائے کے تابع ہے اور یہی ائمہ اربعہ کے دو قولوں میں سے ایک قول ہے اور اکثر حنفیہ و شافعیہ اور باقلانی اسی کو ترجیح دیتے ہیں اور اس کے منافی وہ خبر صحیح نہیں جس میں تصریح ہے کہ مصیبت کے لئے دو اجر ہیں اور مخطی کے لئے ایک اجر ہے اس لئے کہ جیسا امام جلال الدین سیوطی نے فرمایا کہ یہ خبر صحیح اس بات پر محمول ہے کہ



کہ مجتہدین سے مخطی نے افضل نہ ماننے میں خطا کی باوجود یکہ وہ بھی ٹھیک ہے  
فقہائے کرام نے فرمایا ہے کہ جو شخص چار رکعت نماز چار طرف پڑھے ہر  
رکعت تخری کر کے ایک جہت میں تو اس پر قضا نہیں باوجود یکہ یقین ہے  
کہ تین رکعتیں اس کی ضرور غیر قبہ کی طرف ہیں اور حد کے بارے میں حضرت  
عمر رضی اللہ تعالیٰ عنہ کا اجتہاد مختلف ہوا کہ اس میں مختلف حکم دیتے اور  
یہ فرماتے یہ اس بنا پر ہے کہ ہم نے حکم دیا اس طریقہ پر کہ حکم دیتے ہیں  
اور یہی نے مسلاً روایت کی کہ کبھی ایسا ہوتا کہ رسول اللہ صلی اللہ تعالیٰ  
علیہ وسلم ایک حکم دیتے اور قرآن شریف اس کے خلاف نازل ہوتا تو آپ  
حکم قرآن لے لیتے اور پہلے حکم کو رد نہ فرماتے اور یہ جو کچھ کہا اور دلیل لائے  
اس میں کھلی ہوئی نظر ہے خصوصاً جو آخر میں ذکر کیا اس لئے کہ حضور پر نور  
صلی اللہ تعالیٰ علیہ وسلم کا اجتہاد خطا سے محفوظ یقینی درست ہے بخلاف  
اجتہاد اور لوگوں کے اور کوری نے اہم شافعی رضی اللہ تعالیٰ عنہ سے نقل  
کیا کہ وہ مجتہد جو دو قول متبائن کے قائل ہیں بمنزلہ دو رسول کے ہیں کہ دو  
شریعت مختلف لائے اور دونوں ٹھیک اور درست ہیں اور اہم ماذری نے  
فرمایا کہ طریقین میں حق کا ہونا اکثر اہل تحقیق علماء متکلمین کی رائے ہے  
اور یہی ائمہ اربعہ سے مروی ہے اور اس پر حجت یہ ہے کہ حضور پر نور  
صلی اللہ تعالیٰ علیہ وسلم نے اس کے لئے ایک اجر مقرر فرمایا اور اگر وہ  
بات ٹھیک نہ ہوتی تو مستحق اجر نہ ہوتا اور دیگر حضرات نے حدیث میں اطلاق  
خطا کا یہ جواب دیا ہے کہ یہ اس حالت پر محمول ہے کہ جب نص سے ذہول



ہوا اور اُس امر میں اجتہاد کیا جس میں گنجائش اجتہاد کی نہ تھی مثل قطعیات کے کہ یہ اجماع کی مخالفت ہے کیونکہ اس قسم کی مثل بے شک ایسی صورت ہے کہ اگر اس میں غلطی ہو تو خطا کا اطلاق اس پر ہو سکتا ہے۔ ہاں جو ایسے مسئلہ میں اجتہاد کرے جس میں کوئی نص قطعی نہیں نہ اجماع امت ہے وہاں خطا کا اطلاق درست نہیں اور امام مازری نے اس مقام پر بہت طویل طویل تقریر کی ہے اور قاضی عیاض کی شفا میں ہے کہ دونوں مجتہدوں کی رائے ٹھیک ہونے کا قائل ہونا بھی میرے نزدیک حق و صواب ہے صاحب جمع الجوامع نے کہا "اسی پر متکلمین ہیں اور میرا یہ عقیدہ ہے کہ امام ابو حنیفہ و مالک و شافعی و احمد اور دونوں سفیان و ذاعی اور ابن جریر اور جملہ ائمہ مسلمین یہ سب حق و ہدایت پر ہیں اور جن لوگوں نے ان کے حق میں کلام کیا اور ایسی باتیں کہیں جن سے وہ بری ہیں اس کی طرف التفات نہیں اس لئے کہ یہ علوم لدنیہ و مواہب الہیہ اور استنباطات دقیقہ اور معارف غریبہ اور دین و ورع عبادت و زہد علم مرتبت اس درجہ کا دیئے گئے جس کی بلندی خیال میں بھی نہیں آتی" ختم ہوئی عبارت جمع الجوامع کی اور بعض ائمہ زیارت سرور عالم صلی اللہ تعالیٰ علیہ وسلم سے مشرف ہوئے اور اختلاف مجتہدین کے بارہ میں سوال کیا ارشاد ہوا کہ ہر ایک اپنے اجتہاد میں برسر صواب ہے تو اس وقت انہوں نے امام ابو حنیفہؒ کا یہ قول ذکر کیا جو آپ نے فرمایا کہ دونوں برسر صواب ہیں اور حق پر ایک ہے اور امام شافعیؒ کا قول کہ دو مجتہدین سے ایک مصیب ہے اور ایک محطی معفو عنہ ارشاد ہوا کہ یہ دونوں



اگرچہ لفظاً مختلف ہیں مگر معنی قریب ہیں تو میں نے کہا کہ ان دونوں فرق میں تقلید کیلئے کون بہتر ہے ارشاد ہوا کہ دونوں بر سر حق و صواب ہیں اذ انجملہ تجھ پر یہ اعتقاد واجب ہے کہ ائمہ اہلسنت و جماعت کا اختلاف فرعیات میں بڑی نعمت اور وسیع رحمت اور کھلی فضیلت ہے اور اس میں ایک باریک بھید ہے جس کو عاقل علماء نے سمجھا ہے اور جاہل اس سے نابلسا میں حتیٰ کہ بعض کہنے لگے کہ نبی صلی اللہ تعالیٰ علیہ وسلم تو ایک ہی شریعت لائے تھے یہ چار مذہب کہاں سے آگئے اور اس کی وجہ ہے کہ اللہ تعالیٰ نے اس شریعت کو اس امر کے ساتھ مخصوص فرمایا ہے کہ وہ بوجہ گزرتی جاگلی امتوں پر تھا اس شریعت دالوں سے اٹھا دیا گیا مثلاً موسیٰ علیہ السلام کی شریعت میں قصاص کا واجب ہونا کیونکہ وہ خالص حلال ہی کے ساتھ بھیجے گئے اور حضرت عیسیٰ علیہ السلام کی شریعت میں دیت کا واجب ہونا اور ہماری شریعت میں ان دونوں میں اختیار دیا جاتا اور ان لوگوں کی شریعتوں میں بدن میں جس جگہ نجاست لگ جاتی اس کا کاٹ دینا اور ہماری شریعت میں صرٹ اس کا پانی سے دھو دینا اور شریعت یہود میں لہس کا ممنوع ہونا اور ہماری شریعت میں اس کا جائز ہونا۔ اسی لئے انہوں نے نسخ قبلہ کو نہایت ہی عظیم واقعہ جانا اور ان کی کتابیں صرف ایک ہی قرأت سے پڑھنا جائز اور ہماری کتاب کو سات بلکہ دس قرأت سے پڑھنا روا ہے یہ سب اسی ارشاد باری تعالیٰ کی وجہ سے کہ فرمایا، اللہ تمہارے ساتھ آسانی کرنا چاہتا ہے اور سختی کرنا نہیں چاہتا۔ اور اللہ



تعالیٰ کا قول ہے "اللہ تعالیٰ نے دین میں کسی قسم کا عرج نہیں کیا ہے۔"  
اور نبی صلی اللہ تعالیٰ علیہ وسلم نے فرمایا کہ میں دین حنیفی نرم لیکر آیا ہوں  
اور اس کی بعض نرمی اور آسانی اور بوجھ اٹھا دینے جانے سے فروع  
میں ہمارے ایمہ کا اختلاف ہے کیونکہ یہ مذہب بوجہ اختلافات کے مثل  
متعدد شریعتوں کے ہے تاکہ ایک چیز کے لازم کر دینے جانے کی وجہ سے  
ان پر تنگی نہ ہو اور جو لوگ مذہب صحیح کے عامل ہوں ان کے لئے ثواب  
اور مدح ہے یہاں تک کہ اگر کسی کے علم میں یہ بات ہو کہ فلاں مذہب  
میں زیادہ وسعت و گنجائش ہے تو اس کو بشرائط معلومہ اس مذہب  
کے طرف بدل جانا اور اس کے موافق عمل کرنا جائز ہے اور یہ سب  
اللہ کی بڑی نعمت اور اس کی وسیع رحمت ہے اور اس سے حضور  
پر نور صلی اللہ تعالیٰ علیہ وسلم کی غایت درجہ عزت شان اور دیگر انبیاء  
کرام علیہم السلام پر علوم مکان ثابت ہوتا ہے کہ ان کی وجہ سے انکی  
امت پر وسعت کر دی گئی کہ ایک امر میں ان کو اختیار ہے اس  
چیز پر عمل کریں جس میں سہولت ہے اسی لئے ہر مجتہد کو برسر صواب  
مان کر اس کی مدح کی اگرچہ بالفرض ان سے خطا ہو گئی ہو اور علما  
سبکی نے ثابت فرمایا ہے کہ جتنی گزشتہ شریعتیں ہیں وہ حقیقت  
میں حضور پر نور صلی اللہ تعالیٰ علیہ وسلم ہی کی شریعت ہے اور دیگر  
انبیائے کرام مثل نوح (قائم مقامون) آپ کے ہیں کیونکہ یہ اس  
وقت سے بنی ہیں کہ حضرت آدم علیہ السلام روح اور بدن کے مابین



میں تھے تو وہ نبی الانبیاء ہیں اور یہی معنی آنحضرت صلی اللہ تعالیٰ علیہ وسلم کے  
اس ارشاد کا ہے کہ میں تمام لوگوں کی طرف بھیجا گیا ہوں۔ تو آدم علیہ السلام  
سے لیکر قیامت تک جتنے آدمی ہوں گے ان سب کے آپ نبی ہیں۔ ختم ہوئی  
عبارت امام سبکی کی۔ پس جب یہ بات ثابت ہوئی۔ کہ آپ کی غایت تعظیم  
کے لئے اور انبیاء کی شریعتیں آپ کی شریعت ہیں تو جو احکام شرعیہ کہ صحابہ کرام یا  
تابعین عظام آپ کے قول و فعل سے استنباط کئے وہ اپنے اپنے نوع کی مختلف  
شریعتیں بدرجہ اولیٰ ہیں۔ حاصل اس وجہ سے کہ آنحضرت نے اُس کے وقوع کی خبر  
دی ہے اور اُس پر آپ نے عمل کرنے کی ہدایت فرمائی ہے اور اس سے خوش  
ہونے اور اس بات پر ہماری مدح فرمائی اور اسکو بڑی رحمت اور عظیم منت فرمایا  
اسلئے جب اس امت کے اختلاف کو رحمت فرمایا یہ خبر دیا کہ گذشتہ امتوں کا  
اختلاف غریب و بلاکت پر اسلئے کہ ان کے لئے وہ وسعت نہیں دی گئی،  
جو اس امت کے لئے وسعت ہے تو ان کا اختلاف محض جھوٹ  
اور انبیاء علی انبیاء علیہم الصلوٰۃ والسلام پر صرف بہتان ہے،  
جس سے وہ لوگ بری ہیں۔ اور از انجملہ تجھ پر غایت درجہ موکد بات  
یہ ہے جس کے اندر اصلاً رخصت نہیں کہ بعض غریب پر بعض کو ایسی  
فضیلت نہ دے جس سے دوسرے غریب کی منفعت ہو اسلئے کہ  
اسمیں غضب الہی اور دنیا و آخرت کی رسوائی ہے اور قریب ہے کہ  
اللہ تعالیٰ کا یہ ارشاد آیت کا کہ جس نے میری ولی کو ایذا دی اُس سے میں نے حربہ  
کا اعلان کر دیا۔ اور با عمل اٹھائے اسلام پانچویں سب انبیاء اللہ میں اور



بارہا یہ تفصیل بیوقوفوں بے دنیوں میں سخت جھگڑے کی طرف مفضی ہوئی  
ہے حتیٰ کہ بعض جاہلوں نے غایت درجہ کا تعصب اور جاہلیت کی ہٹ  
ظاہر کی جس کا نتیجہ اپنے اہم کے مذہب کی ترجیح اور دوسرے کے شان  
میں زبان درازی و تنقیص بے ضرورت ہے اور اس کے سبب جو کچھ  
عذاب اور سوائی مترتب ہوگی اس سے غفلت کی اور یہاں تک کہ ایک  
کے مقلد دوسرے کو برا کہتے تو ان کے مقلد اس اہم کی توہین کرتے اور  
اس کے حق میں زبان درازی سے کام لیتے اور یہ خیال کرتے کہ یہ مقابلہ  
فاسد بالقاسد ہے اور اگر ہر ایک کا کلام ان کے اہم ہی کے روبرو  
پیش کیا جائے تو اس پر غوش کبھی نہ ہوتے بلکہ اس پر ڈانٹ دیتے  
اور اس سے اس وجہ سے بیزار ہوتے۔ اس کے برے کلام کی وجہ  
سے اسے چھوڑ دیتے اور اس سبب سے کہ وہ شخص اس برے کام  
کے اختیار کرنے سے غضب الہی اور ہلاکت کے جال میں پھنسا ہے  
اس لئے کہ اس کے سیدھے راستہ پر مرنے سے اکثر نوزید ہوجاتے  
اور سیدنا حضرت عبداللہ بن عباس رضی اللہ تعالیٰ عنہما نے بیشک  
خبر دی ہے کہ پہلی امتوں کی ہلاکت کا سبب ان کا دین الہی میں شک  
کرنا اور جھگڑنا تھا۔ ان راستوں کی کھٹن سے اللہ تعالیٰ ہم کو محفوظ رکھے  
اور ان اماموں کے گرد وہ میں ہم کو اٹھائے اس لئے کہ ہم ان سے  
محبت رکھتے ہیں اور ان کی تعظیم اس طریقہ سے کرتے ہیں کہ جس  
سے ہم کو امید ہے کہ قیامت کے دن انہیں کے ساتھ تختوں پر اٹھائے



ہائیں گے اس وجہ سے کہ جو شخص کسی قوم سے محبت رکھتا ہے تو قیامت  
میں انہیں کے ساتھ اٹھایا جائے گا۔ جیسے کہ ان کی مورث اور ان کے  
شرف بستے والے (حضرت رسول اکرم صلی اللہ تعالیٰ علیہ وعلیٰ آلہ وبارک وسلم)  
نے اس کی خبر دی ہے اور جو (مردک) کہ ان میں سے کسی کی شان کو  
گھٹائے تو اس کے واسطے اتنی سزا کافی ہے کہ اس بہت بڑے مجمع  
قیامت میں اس رفاقت سے محروم رکھا جائیگا۔ اور میدان قیامت میں  
اس کے حق میں منادی کرائی جائے گی کہ ادلیا، اللہ رحمہم اللہ تعالیٰ  
کا یہ دشمن ہے پس اس کے واسطے سوائے ذلت اور عذابِ آخرت  
کے اور کچھ نہیں ہوگا۔

~~~~~



## تیسرا مقدمہ

در بارہ امام اعظم رحمہ اللہ تعالیٰ حضرت سرور عالم صلی اللہ تعالیٰ علیہ وسلم  
کی بشارتیں

جان کہ ان سب میں بڑی اور بزرگ اور واضح تر کامل تر وہ حدیث  
ہے جسے شیخین یعنی بخاری و مسلم اور ابوالنعیم رحمہم اللہ تعالیٰ نے حضرت  
ابو ہریرہ رضی اللہ تعالیٰ عنہ اور شیرازی اور طبرانی رحمۃ اللہ تعالیٰ علیہما نے  
حضرت قیس بن یسار بن عبادہ رضی اللہ تعالیٰ عنہما سے اور طبرانی علیہ الرحمۃ نے...  
عبداللہ بن مسعود رضی اللہ تعالیٰ عنہ سے روایت کی کہ سرور عالم صلی اللہ  
تعالیٰ علیہ وسلم نے فرمایا کہ اگر علم ثریا کے پاس بھی ہوتا تو اہل فارس کے  
کچھ مرد اس کو ضرور لیتے اور شیرازی اور ابوالنعیم رحمہما اللہ تعالیٰ کے لفظ  
یہ ہیں کہ اگر علم ثریا کے پاس لٹکا ہوا ہوتا اور طبرانی رحمۃ اللہ تعالیٰ کے لفظ  
قیس رضی اللہ تعالیٰ عنہ کی روایت سے یہ ہیں اس کو عرب نہیں لیں گے  
تو کچھ مرد فارس سے ضرور اس کو لیں گے اور مسلم علیہ الرحمۃ کی عبارت یہ  
اگر علم ثریا کے پاس ہوتا جب بھی کچھ مرد اہل فارس سے اس کو ضرور  
لیتے حافظ محقق امام جلال الدین سیوطی رحمۃ اللہ تعالیٰ علیہ نے فرمایا کہ یہ  
اصل صحیح ہے جس پر امام اعظم رحمہم اللہ تعالیٰ کے متعلق بشارت اور ان کے فضیلت  
نامہ میں اعتماد کیا جاتا ہے اس حدیث کی نظروہ حدیث ہے جو امام  
مالک رحمۃ اللہ علیہ کے بارے میں فرمایا قریب ہے کہ لوگ علم کی طلب میں



ادنت کو تھکا ماریں گے مگر کوئی شخص علم مدینہ سے زیادہ جانتے والا  
ہیں پائیں گے اور وہ حدیث جو امام شافعی رضی اللہ تعالیٰ عنہ کے بارے  
میں ہے سرور عالم صلی اللہ تعالیٰ علیہ وسلم نے ارشاد فرمایا کہ قریش کو برا  
نہ کہو اس لئے کہ اس میں ایک عالم ہوگا کہ تمام روئے زمین کو علم سے بھر  
دے گا اور یہ حدیث حسن ہے جس کے متعدد طریقے ہیں اور بعضوں  
نے اس کو موضوع خیال کیا مگر علماء رحمہم اللہ تعالیٰ نے اس قول کی تریف  
فرمائی اور ایسے خیال والے ایسی گھڑت کرنے والے کی تشنیع کی علماء رحمہم  
نے فرمایا کہ پہلی حدیث میں عالم مدینہ سے امام مالک رضی اللہ تعالیٰ عنہ  
اور دوسری حدیث میں امام شافعی رضی اللہ تعالیٰ عنہ مراد ہیں امام جلال الدین  
سیوطی کے بعض تلامذہ نے فرمایا کہ اس حدیث سے امام اعظم ابو حنیفہ  
علیہ الرحمۃ مراد ہوتا جیسا ہمارے استاد نے خیال فرمایا یہ ظاہر ہے اس میں  
اصلاً شک نہیں کیونکہ ان کے زمانہ میں اہل فارس سے کوئی شخص علم میں  
ان کے سب سے گونہ پہنچا بلکہ ان کے شاگردوں کے مرتبہ تک بھی رسائی نہ  
ہوئی اور اسمیں سرور عالم صلی اللہ تعالیٰ علیہ وسلم کا کھلا ہوا معجزہ ہے کہ  
آپ نے غیب کی خبر دی جو ہونو اللہ ہے بتا دیا اور فارس سے وہ خاص  
شہر مراد نہیں بلکہ جنس عجم یعنی ملک فارس مراد ہے اور عنقریب یہ مضمون  
آتا ہے کہ امام صاحب کے دادا ابراہیم قول اکثر حضرات اہل فارس سے  
تھے اور دیلمی کی روایت ہے کہ تمام عجم میں بہتر فارس ہے امام جلال الدین  
سیوطی نے فرمایا اس حدیث کی وجہ سے جس کی صحت پر اتفاق ہے



خبر موضوع سے جو لوگوں نے امام اعظمؒ کے مناقب میں گھڑھا ہے استغناء حاصل ہے ان کے شاگرد و مذکور نے کہا کہ ہمارے اُستاد نے اس تقریر میں اسبات کی سند کی طرف اشارہ فرمایا جو بعض علم حدیث سے نادانانہ اصحاب مناقب نے بیان کیا اس لئے کہ اس کی سند میں جھوٹے اور خلاف کے گڑھنے والے لوگ ہیں اور ان کی روایت یہ ہے کہ میری اُمت میں ایک شخص ہوگا جس کا نام ابو حنیفۃ النعمان ہے وہ قیامت تک کے میری اُمت کا چراغ ہے اور دوسرے لفظوں سے یہ ہے کہ میری اُمت میں ایک شخص ہوگا جس کا نام نعمان اور کنیت ابو حنیفہ ہوگی وہ میری اُمت کا چراغ ہے۔

ایک اور روایت میں ہے کہ میرے بعد ایک شخص آئیگا جس کا نام نعمان بن ثابت اور کنیت ابو حنیفہ ہوگی۔ خدا کا دین اور میری سنت اس کے ہاتھوں پر زندہ ہوگی اور ایک روایت میں یہ ہے کہ میری اُمت کی ہر قرن میں سابقین ہوں گے ابو حنیفہ اس اُمت کے سابق ہیں۔ اور ایک روایت میں حضرت عبداللہ بن عباس رضی اللہ تعالیٰ عنہما سے مروی ہے کہ بعد رسول اللہ صلی اللہ تعالیٰ علیہ وسلم کے تمام خراسان والوں پر ایک چاند نکلے گا جس کی کنیت ابو حنیفہ ہوگی۔

اس سے دوسری روایت میں ہے کہ رائے حسن کی ہے اور بعد ہمارے رائے حنیف ہوگا اس کی وجہ سے بقار اسلام تک احکام جاری ہیں گے اور اس کی رائے مثل میری رائے اور میرے حکم کے ہے اس کے



ساتھ ایک مرد قائم ہوگا جس کا نام نعمان بن ثابت کوئی اور کنیت ابو حنیفہ  
ہے اور وہ کوثر کا رہنے والا ہوگا علم و فقہ میں کوثر ان احکام کو حق بجانب  
پھیرے گا دین حنفی اور اچھی رائے والا ہوگا۔

ایک اور روایت میں ابن سیرین سے ہے کہ جب امام اعظمؒ نے  
اپنا خواب جس کا تذکرہ آتا ہے ان سے بیان کیا ابن سیرین نے فرمایا  
کہ تم اپنی پلٹھ اور بائیں جانب کھولو تو امام نے کھولا تو انہوں نے دونوں  
موٹھے یا بائیں بازو میں ایک تل دیکھا اور فرمایا کہ ہم نے سچ کہا کہ تم  
ابو حنیفہ ہو جس کے بارے میں سرور عالم صلی اللہ تعالیٰ علیہ وسلم نے فرمایا  
ہے کہ میری امت میں ایک شخص ہوگا جس کا نام ابو حنیفہ ہے اس کے  
دونوں موٹھے کے درمیان اور ایک روایت میں ہے اس کی بائیں  
جانب تل ہوگی خدا کا دین اور میری سنت اس کے ہاتھ پر زندہ ہوگی  
یہ سب حدیثیں موضوع ہیں جس کو ادنیٰ علم بھی حدیث کے پرکھنے کا  
ہے اس کے نزدیک ان سب کی کچھ وقعت نہیں۔ اس لئے امام ابن  
حنبل نے ان سب کو موضوعات میں بیان کیا اور علامہ ذہبی اور ہمارے  
استاد امام جلال الدین نے اپنے مختصر اور حافظ ابوالفضل شیخ الاسلام  
ابن حجر نے لسان المیزان میں اس کو مقرر رکھا اور علامہ قاسم حنفی نے  
(جن پر اس زمانہ میں مذہب حنفی کی ریاست ختم تھی) اس کا اتباع  
کیا۔ اس وجہ سے امام کی مناقب میں جن محدثین نے کتابیں لکھیں  
مثلاً امام اجل ابو جعفر طحاوی اور صاحب طبقات حنفیہ محی الدین قرشی



اور ان کے علاوہ اور حنفی ثقہ ثبت نقاد صاحب علم وافر کسی نے ان احادیث کو نہیں بیان کیا۔ ختم ہوا خلاصہ کلام امام جلال الدین سیوطی کے شاگرد کا اور جو شخص کہ امام صاحب کے آئندہ حالات ان کے کرامات ان کے اخلاق ان کے طریقے پر جو اس کتاب میں مذکور ہوں گے مطلع ہو گا جان لے گا کہ امام اعظمؒ کی شان اس سے وراہ ہے کہ ان کے فضل و بزرگی کے لئے کسی موضوع حدیث یا لفظ موضوع سے استدلالی جائے خصوصاً اس حدیث کے رہتے ہوئے جسے بخاری و مسلم وغیرہ نے روایت کی جس سے امام اعظمؒ مراد ہیں۔ مثل اپنے لیٹر علماء عجم کے مثل ان سے اعلیٰ و افضل حضرت سلمان فارسی رضی اللہ تعالیٰ عنہ کے اور امام اعظمؒ کی علو شان پر اس حدیث سے بھی استدلال ہو سکتا ہے جو ارشاد ہوا کہ سلفانہیں دنیا کی زینت اٹھ جائیگی اسی وجہ سے امام شمس لائے کر دی نے فرمایا کہ اس حدیث سے مراد امام اعظمؒ ہیں کہ ان کا وصال اسی سن میں ہے۔

~ ~ ~ ~ ~



## پہلی فصل بیان میں اُن امور کے جو اس کتاب کی تالیف کے باعث ہوئے

اولے وہ حدیث ہے جو بلند حسن حضرت عائشہ رضی اللہ تعالیٰ عنہا سے مروی ہے بلکہ امام مسلم نے مقدمہ صحیح اور ابن خریجینے اپنی صحیح میں روایت کی حضرت ام المومنین رضی اللہ تعالیٰ عنہا فرماتی ہیں کہ سرور عالم صلی اللہ تعالیٰ علیہ وسلم نے ہم کو حکم فرمایا ہے کہ ہم لوگوں کو ان کے رتبہ کے موافق مقام دین اور خرابطی کی روایت میں یہ ہے کہ لوگوں کو خیر و شر میں ان کے رتبہ کے موافق اتار دے اور دوسری روایت میں ہے لوگوں کو ان کے جگہ میں اتار دے اور لوگوں کو اپنی عقل سے بچا لو۔ اور حضرت علی کرم اللہ وجہہ سے مروی ہے جس نے لوگوں کو ان کے رتبہ کے موافق اتارا اس نے اپنے سے مشقت دور کر دی۔

امردوم تاریخ خطیب اور منتظم ابن جوزی میں چند باتیں ایسی ہیں جو بالکل منافی کمال شان امام اعظم رضی اللہ تعالیٰ عنہ ہیں اس کے علاوہ خطیب نے امام صاحب کے فضائل میں اس کے بعد باسانید مشہورہ وہ باتیں ذکر کیں جن کے ذکر سے عقل حیران ہے بلکہ ان کے بعد آنے والے سب امام اس ترجمہ میں اسی سے استمداد کرتے ہیں یوہیں منجمل میں جو امام حجت الاسلام غزالی کی طرف منسوب ہے اسی قسم کی چند باتیں



مذکورہ ہیں اور میں نے اہم عزالی کی طرف منسوب اس لئے کیا کہ اس کتاب میں جو کچھ مذکور ہے ان سب کی نسبت اہم کی طرف صحیح نہیں ہو سکتا ہے کہ یہ یہودہ الفاظ بھی کسی نے گڑھے ہیں اور اس پر دلیل یہ تھی کہ خود اہم حجۃ الاسلام نے احیاء العلوم میں جو ان سے متواتر ہے اس قسم کے مناقب لکھے ہیں جو ان کے کمال شان کے لائق ہیں اور اس کا جواب بعض حلیفہ نے یہ دیا ہے کہ اولاً نہیں مانتے کہ یہ اہم حجۃ الاسلام نے لکھا ہے۔

اور اگر بالفرض والتقدیر مان بھی لیں تو وہ اپنے ابتدائی زمانہ میں لکھا ہے جب متعصبین فقہاء کے طرز پر تھے مگر جب اس سے ترقی کی اور ان کے اخلاق پاک ہوئے اور اپنے رتبہ کمال کو پہنچے تو اس قول تشیع سے رجوع کیا اور حق بات کتاب احیاء العلوم میں لکھا تو اے مخاطب تو اس سے پرہیز کر کہ اس کے گرد بھی گھومے اور اس سے بچ جس طرح سم تامل سے بچتے ہیں کیونکہ سخت بیماری ہے اور یہی وہ بات ہے جس نے فقہاء کو منافست اور ایک دوسرے پر فخر و مباہات کی طرف پلٹا یا جیسا کہ اس کی گمراہی کی تفصیل اور اس کی برائی عنقریب آتی ہے اور یہ کلام بسا اوقات سنا جاتا ہے اس کے کہنے والے سے تو کہا جاتا ہے کہ لوگ اس چیز کے دشمن ہیں جس کو نہ جانیں اور نہ گمان کر اسکا اس لئے کہ واقفکار پر پہنچا ہے تو اور نصیحت قبول کر اس شخص سے جس نے اپنی عمر کو ایک زمانہ تک اس میں ضائع کیا اور اگلوں پر تصنیف و تحقیق و جدل و بیان



میں زیادتی کی پھر اللہ تعالیٰ نے اسے حق راہ ہدایت کی اور اس کے عیب پر مطلع کیا تو اس کو چھوڑ کر اپنے نفس کی اصلاح میں مشغول ہوا۔ ختم ہوئی عبارت بعض محققین کی

ادریو نہی وہ امر ہے جس کا بیان اد پر ہوا۔ کلام بعض متعصبین کا جس کا نام عزالی ہے جس سے گمان ہوتا ہے کہ وہ حجتہ الاسلام عزالی ہیں حالانکہ ایسا نہیں بلکہ وہ ایک دوسرا شخص مجہول الحال ہے جس کی مستقل تالیف امام اعظمؒ کی توہین و تنقیص شان میں ہے حالانکہ جو جو باتیں اس میں امام کی طرف منسوب ہیں وہ اس سے بالکل بری و منزہ ہیں علاوہ بریں یہ بھی بعید نہیں کہ بعض زندیق بد نصیب نے اس کو گڑھ کلام حجتہ الاسلام عزالی کی طرف منسوب کر دیا ہوتا کہ اس امام کبیر و مرد شہیر کی وجہ سے اس کے اقربا و لوگوں میں راج پاجائیں تو وہ اس سبب سے ان لوگوں میں ہو گیا جنہیں اللہ تعالیٰ نے گمراہ کیا اور اندھا بنایا تو ایسی صورت میں جن لوگوں کو ان کتابوں کے مضامین کھوٹے کر دکھانے اور ان کے مصنفوں کو بیوقوف بنانے پر قدرت ہو۔ ان سب لوگوں پر واجب ہے کہ جو کچھ ان کتابوں میں ہے ان سب کو سست اور بے وقعت بنائے اور ان سب کو بال کمرے اور اس کے بنانے والے اور گڑھنے والے کی تکذیب کرے ساتھ اس چیز کے کہ اتفاق کیا علما معتبرین اور ائمہ مجتہدین نے امام اعظمؒ کی تعظیم و تکریم پر بموجب ان حدیثوں کے جو گزریں اور آئندہ آئیں گی۔

امر سوم۔ متعصبین کی غلطی ظاہر کرنے ان کے اس قول میں کہ ہم نے امام اعظمؒ



وغیرہ کے مناقب میں صرف اسی وجہ سے کلام کیا کہ اس کا جاننا ہم پر متعین  
ہے اس لئے کہ لوگوں کی حالتیں متباین ہیں اور ان کے اوصاف جن پر  
روایت اور تنقید کا مدار ہے۔ مختلف اور ان لوگوں کا کلام اس بارے میں  
مثل اقوال خوارج کے ہے جس سے انہوں نے حضرت علی کرم اللہ تعالیٰ  
وجہہ الکریم پر محبت پکڑا تھا کہ وہ بات حق تھی مگر مقصود ان کا باطل تھا کیونکہ  
انہوں نے اس بارے میں صرف ان باتوں پر اعتماد کیا جو امام کے معاصرین نے  
حسداً کہی تھیں کیا لوگ حسد کرتے ہیں اس چیز پر جو ان کو اللہ تعالیٰ نے اپنے  
فضل سے عطا فرمایا ہے اور اسی طرح بعض بعد والے حضرات نے امام  
کی طرف ایسے کلامات منسوب کئے جو کسی صاحب کمال بلکہ کسی دیندار سے  
نہیں صادر ہو سکتے ہیں جس سے مقصود ان کا صرف امام صاحب کی توہین  
اور ان کے ذکر کی پستی تھی اور انکار کرتا ہے اللہ مگر یہ کہ اپنی روشنی پوری  
کرے اگرچہ مشرک اسے ناپسند جائیں اور ان کے زجر اور عذاب کیلئے  
وہ حدیث کافی ہے جو حضرت سرور عالم صلی اللہ علیہ وسلم سے بسند جید مروی  
جو شخص کسی کے بارے میں ایسی بات شائع کرے جس سے دنیا میں  
اس کی برائی ہو حالانکہ وہ شخص اس کلمہ سے بری ہو تو اللہ تعالیٰ کو ضرور  
ہے کہ اس کو جہنم میں اتنے دنوں تک روکے جتنے دنوں اس کے قول  
کا نفاذ ہوا اور دوسری روایت صحیح میں ہے جو کسی مومن کے بارے میں  
وہ بات کہے جو اس میں نہیں اللہ تعالیٰ جہنمیوں کے پر تلے میں اس کو  
جگہ دے گا یہاں تک کہ اس سے نکل جائے جو کہا تھا اور وہ کبھی نکلنے



والا نہیں۔

امر حیارم :- ظاہر کرنا اس بات کا کہ اہم اعظم رضی اللہ تعالیٰ عنہ  
مثلاً ان تمام ائمہ کرام کے ہیں جن پر اللہ تعالیٰ کا یہ ارشاد والا ان اولیاء اللہ  
لا خوف علیہم ولا ہم یخزنون الذین آمنوا وکانوا یتقون لہم البشریٰ فی الحیوة  
الدنیاء و فی الآخرة صادق آتا ہے اور اس صدق کی وجہ یہ ہے کہ ہر ایک  
ان ائمہ مجتہدین اور علما عاقلین سے ایسے کمالات باہرہ اور کرامات ظاہرہ  
بروایت صحیح ثابت ہوئے ہیں جس کا انکار نہیں کر سکتا مگر سخت جاہل  
معاند تو حقیقت وہی اولیاء اللہ جامع شریعت و حقیقت میں جب یہ  
بات معلوم ہو چکی تو جو شخص ان میں سے کسی ایک کی تنقیص کرتا ہے وہ  
ان لوگوں سے ہے جن پر کلمہ طرد و غضب ثابت ہو چکا ہے اور کیوں نہ ہو  
اس نے اپنے آپ کو ایسے امر میں ڈالا ہے جس کی اسے طاقت نہیں یعنی  
خدا و رسول جل شانہ و صلی اللہ تعالیٰ علیہ وسلم سے ٹرائی کرنا اور جو خدا سے لڑائی  
کرے گا وہ ضرور ہمیشہ کے لئے ہلاک ہو گا۔ لغو ذبا اللہ منہ اور اس پر دلیل  
وہ حدیث ہے جسے ائمہ محدثین اہم بخاری وغیرہ نے متعدد طریقوں سے  
جن کی تعداد پندرہ سے بھی زائد ہے ایک جماعت کثیرہ صحابہ سے  
مرفوعاً روایت کی ہے کہ حضرت سرور عالم صلی اللہ علیہ وسلم فرماتے ہیں اللہ  
تعالیٰ نے ارشاد فرمایا جس نے دشمنی رکھی یا ذلیل کیا یا ازیت پہنچائی یا  
توہین کی میرے کسی ولی کی اور دوسری روایت میں مسلمانوں کے ولی کی ہم نے  
اس کو ٹرائی کا اعلان دے دیا اور دوسری روایت میں ہے اس نے مجھ



سے لڑائی حلال کر لی اور ایک روایت میں ہے وہ مجھ سے جنگ کرنے کو نکلا اور جب یہ تجھے معلوم ہوا تو نے یہ بھی جان لیا کہ اس میں کس قدر وعید شدید اور زجر موکد اور سخت منع ہے جو ادنیٰ عقل والے کو بھی اس امر سے روکے گا کہ وہ کبھی خوض کرے اُن امور میں جس میں آیہ اعلیٰ مصابیح الظلم کی توہین کی ہو اور بہت ہی دُور ہے اس سے کہ کسی طرح سے ان کو ایذا پہنچے کیونکہ جن امور سے زندہ اپنا پاتے ہیں اموات بھی گزند رسیدہ ہوتے ہیں اور کس طرح کسی شخص کو اس پر اقدام کی جرأت ہوگی حالانکہ اللہ تعالیٰ فرماتا ہے کہ مجھے اپنے اولیاء کے لئے ایسا غضب ہوتا ہے جس طرح تمہیں اپنے بچے کے لئے غصہ ہوتا ہے دوسری حدیث میں ہے جسے امام احمد بن حنبل رحمہ اللہ نے وہب بن منبہ سے روایت کی رب العزۃ جل و علانے حضرت موسیٰ علیہ السلام سے بوقت کلام فرمایا جان تو کہ جس نے میرے کسی ولی کی توہین کی اس نے مجھ سے جنگ کا اعلان کر دیا اور میرا مقابلہ کیا اور اپنے نفس کو ہلاکت کیلئے پیش کیا اور مجھ کو اس کی طرف بلایا اور میں سب سے زیادہ جلدی کرتا ہوں اپنے اولیاء کی مدد میں کیا مجھ سے لڑنے والا یہ خیال کرتا ہے کہ مجھ سے بدلہ لے گا یا مجھ سے اعلان جنگ کرنے والا یہ گمان کرتا ہے کہ مجھے عاجز کر لیا یا مجھ سے آگے بڑھے گا اور مجھ سے نکل بھاگے گا۔ میں دنیا و آخرت میں بدلہ لینے والا ہوں۔ اس کی رو کو اپنے غیر کے حوالہ نہ کروں گا تو سوچ پھر سوچ اور پھر



کر اس بات سے کہ عمیق گڑھے ہلاکت میں تو گھسے کیونکہ خدا کو اسکی  
پردہ نہیں کہ تو کس میدان میں ہلاک ہوگا اسی لئے حافظ ابو القاسم  
بن عساکر نے اپنی کتاب تبیین کذب المفتری فیما نسب الامام ابی الحسن  
الاشعری میں فرمایا کہ علماء کے گوشت زہر آلود ہیں اور جوان کی توہین  
و تنقیص کرے گا۔ اس کی رسوائی معلوم ہے نیز فرمایا کہ علماء کے گوشت  
زہر ہیں جوان کو سونگھے گا۔ بیمار پڑے گا جو کھائے گا مرے گا۔ نیز  
کہا اور علماء نے ان کے فضائل کو جمع فرمایا اور ان کے طریقے اور ان  
کے اخبار کی نگہداشت کی جو شخص صحابہ کرام اور تابعین فحاش رضی اللہ  
تعالیٰ عنہم اجمعین کے فضائل کے بعد فضائل امام ابو حنیفہ و مالک و شافعی  
کو پڑھے اور اس کا اہتمام رکھے اور ان کے اچھے طریقے ستھری خصلتوں  
پر واقف ہو تو اس کے لئے یہ ستھرا کام ہے اللہ تعالیٰ ہم کو ان  
سب لوگوں کی محبت سے نفع بخشے اور جو شخص ان کے متعلق یاد  
نہ رکھے سوائے ان امور کے جن کو ان کے حامدوں نے حسد اور  
بیہودہ بکواس اور غصہ کے طور پر کہا وہ شخص محروم التوفیق ہے اور  
عیب کرنیوالا اور کج راہ ہے اللہ تعالیٰ ہم کو ان لوگوں سے بچائے  
جو بات سنتے ہیں پھر اچھی بات کی پیروی کرتے ہیں آمین  
امر پنجم :- ائمہ حفاظ نے ان کی سوانح نکھی اور ہر زمانہ  
میں ان کے محامد میں طول طویل تقریر کی تو میں نے چاہا کہ میں بھی  
اسی سلیک میں سلیک ہو جاؤں تاکہ اس پاک نفس امام کی برکت مجھ پر



بھی ہو جس طرح ان حضرات پر پہلی ابن جوزی نے سفیان بن عیینہ سے روایت کی کہ انہوں نے کہا کہ ان کے تذکرے کے وقت رحمت الہی نازل ہوتی ہے اور میں نے یہ چاہا کہ جو کچھ ان حضرات نے ذکر کیا ہے اسے موخر عبارت میں بخد ف اسانید مختصر کروں اور چونکہ ان لوگوں نے اپنی کتابوں میں بسط و تفصیل سے بیان کیا ہے اسی پر اعتماد کروں اس وجہ سے کہ لوگ مختصر کو پسند کرتے اور مطول سے گھبراتے ہیں چونکہ انکی ہمیتیں تاصر ہو گئیں اور اغراض فاسد منافی مشقت تحصیل علم کثرت سے ہو گئے۔

## دوسری فصل آپ کے نسب کے بیان میں

لوگوں نے اسمیں اختلاف کیا ہے اکثر نے کہا اور محققین نے اسی کی تصحیح کی ہے کہ آپ عجمی ہیں اس پر دلیل وہ حدیث ہے جسے خطیب نے عمرو بن حماد آپ کے صاحبزادہ سے روایت کی کہ امام صاحب ثابت بن زوطی بن ماہ کے صاحبزادے ہیں جو اہل کابل سے تھے نبی یتیم اللہ بن ثعلبہ کے مملوک تھے پس اسلام قبول کیا تب انہوں نے ان کو آزاد کر دیا تو ثابت دین اسلام پر پیدا ہوئے اور بعضوں نے کہا کہ وہ اہل انبار سے ہیں وہاں سے نسا آئے وہیں امام ابو حنیفہ پیدا ہوئے جب جوان ہوئے پھر وہیں واپس گئے۔

علہ زوطی ابیہم زاہد زن موسیٰ دفعہ زاہد زن سلمیٰ ۱۲ علیہم باہد زن کے کنارہ تعلیم میں ایک شریعہ



اور بعضوں نے کہا کہ اہل ترمذ سے ہیں اور ہو سکتا ہے کہ آپ  
چاروں شہروں میں آئے ہوں تو ہر ایک کو جو یاد رہا اس نے وہی  
بیان کیا۔ دوسری روایت میں اسمعیل بن حماد عمر مذکور کے بھائی  
سے روایت ہے کہ انہوں نے کہا ثابت بن نعمان بن مرزبان <sup>علہ</sup> انبام فارس  
سے ہیں ہمیشہ سے آزاد تھے۔ کبھی کسی کے غلام نہ ہوئے ثابت اپنے بچپن  
کے زمانہ میں حضرت علی رضی اللہ تعالیٰ عنہ کی خدمت میں حاضر ہوئے  
مولائے کائنات نے ان کے اور انکی ذریت کے لئے برکت کی دعا  
کی اور مجھے خد سے اُمید ہے کہ ہم لوگوں کے بارے میں ان کی  
وہ قبول ہوئی اور نعمان نے حضرت علی کرم اللہ وجہہ الکریم کو نوروز کے دن  
فالودہ پدید بھیجا تو آپ نے فرمایا کہ ہر روز ہمارے لئے نوروز ہے اور  
بعض نے کہا کہ یہ واقعہ مہرجان کا ہے تو حضرت علی رضی اللہ تعالیٰ عنہ  
نے فرمایا کہ ہر روز ہمارا مہرجان یہی ہے عمر و اسمعیل دونوں بھائیوں  
کا ثابت کے والد میں اختلاف ہے کہ نعمان ہیں یا زوطی اور دادا ان  
کے مرزبان ہیں یا ماہ ہو سکتا ہے کہ دو دو نام تھے یا ایک ایک نام اور  
دوسرا لقب تھا یا زوطی کے معنی نعمان اور مرزبان کے معنی ماہ کے  
تھے اور ریشہ حسر ہونے میں اختلاف کا جواب یہ ہے کہ جس نے  
ثابت کیا اس نے دادا کے متعلق کہا اور جس نے نفی کیا اس نے

۳۳ ترمذیہ تادمیم دبا لکرو ذال مجہ جھون کے کنارے ایک شہر ہے  
۳۴ مرزبان بفتح میم و سکون بلا و غمہ زام ضرب ریش ۱۲۔



ثابت سے نفی کی لیکن اسماعیل کے لڑکے نے کہا کہ ثابت غلام تھے اور  
کابل سے قید ہو کر آئے تھے تو بنی تیم اللہ کی ایک عورت نے ان کو  
خوید کر آزاد کر دیا اور بعضوں نے کہا کہ ثابت بن طاووس بن ہرمز  
بھی ساسان کے بادشاہ تھے اور بعضوں نے کہا کہ وہ عربی تھے زوطی  
یحییٰ بن زید بن اسد کے قبیلہ سے تھے اور ایک نسخہ میں ابن راشد  
الانصاری ہے مگر یہ صحیح نہیں۔ اور ایک جماعت اصحاب مناقب  
نے اسی کو ترجیح دی جو آپ کے پوتوں نے بیان کیا اس لئے کہ ان  
کو اپنے دادا کا نسب زیادہ معلوم ہو گا۔

## تیسری فصل آپ کی سنہ ولادت میں

اکثروں کا خیال یہ ہے کہ آپ سنہ ۵۷۰ میں کوفہ میں بزمانہ خلافت  
عبدالملک بن مردان پیدا ہوئے اور بعضوں کا یہ خیال کہ آپ سنہ ۵۷۱  
میں پیدا ہوئے بالکل غلط و مردود ہے

## چوتھی فصل آپ کے نام نامی کے بیان میں

اس پر سبہون کا اتفاق ہے کہ آپ کا نام نامی واسم گرامی نعمان  
ہے اور اس میں ایک نفیس راز ہے اس لئے کہ نعمان اصل میں وہ  
خون ہے جس کی وجہ سے بدن کا توام ہے اور اسی وجہ سے بعضوں  
نے کہا کہ وہ روح ہے توام اعظم ابوحنیفہ رحمۃ اللہ تعالیٰ کی وجہ سے



فقہ کا توام ہے اور آپ ہی بیان دلائل اور مشکلات فقہ کا منشاء  
ہیں یا نعمان ایک سرخ گھاس خوشبودار ہے گل لالہ یا رنگ ارغوان  
ہے توام ابو حنیفہ کی خصیلتیں اچھی ہوئیں اور آپ غایت کمال کو پہنچے  
یا نعمان پر وزن فعلاں نعمت سے مشق ہے توام ابو حنیفہ اللہ کے  
نعمت مخلوق الہی پر ہیں اور نکرہ کرتے یا ندایا۔ مضاف کرتے کے  
وقت ال کو حذف کر دیتے ہیں اور اس کے سوا بھی حذف کرتے  
ہیں مگر وہ شاذ ہے ابن مالک نے کہا کہ اس کا حذف و البقاء دونوں  
برابر ہیں مگر اور لوگوں نے اس پر اعتراض کیا ہے نیز اس پر بھی لوگوں  
کا اتفاق ہے کہ آپ کی کنیت ابو حنیفہ ہے مؤنث حنیف کا ہے  
جس کے معنی ناسک عابد مسلم ہیں کیونکہ حنیف کے معنی ماہل ہوتا  
اور مسلم دین حق کی طرف ماہل ہے اور بعضوں نے کہا کہ آپ کی کنیت  
ابو حنیفہ ہونے کی وجہ یہ ہے کہ آپ کے پاس دوات رہتی تھی جس  
کو عراق کی زبان میں حنیفہ کہتے ہیں۔ بعضوں نے کہا کہ آپ کی صاحبزادی  
کا نام حنیفہ تھا۔ اور یہ صحیح نہیں ہے اس لئے کہ آپ کی اولاد ذکر یا  
انات سوائے حماد کے کوئی ثابت نہیں خطیب وغیرہ نے اہم صاحب  
سے منقطعاً روایت کی ہے کہ میرے بعد میری کنیت کوئی نہ رکھے گا  
مگر مجنون۔ لوگوں نے کہا ہم نے چند آدمیوں کو دیکھا کہ جنہوں نے  
آپ کی کنیت رکھی ان کی عقیدیں کمزور تھیں مگر اس کا روکھا گیا ہے کہ  
قریب تیس آدمیوں نے اپنی کنیت ابو حنیفہ رکھی اور وہ سب کے سب اہم



علماء تھے جیسے ایقانی دینوری ہاں آپ کے پہلے یہ کنیت کسی  
کی نہ تھی سوائے دو مجہول تابعی کے۔

## پانچویں فصل آپ کی صوت کے بیان میں

امام ابو یوسف رحمۃ اللہ تعالیٰ نے فرمایا کہ آپ متوسط قامت بہت  
خوبصورت فیصح زبان اکمل الایراد شیریں بیان اپنے مطلب پر ابن الجحۃ  
تھے ان کے صاحبزادے حاد نے فرمایا کہ وہ طویل القامت گندمی رنگ  
حسین خوبرو باہمیت تھے بے وجہ نہ کلام فرماتے۔ جب کوئی پوچھتا اس  
کا جواب دیتے بیکار باتوں میں نہ پڑتے اور متوسط القامت و طویل القامت  
کہتے ہیں کوئی تعارض نہیں ہو سکتا ہے کہ معتدل القامت اقرب الطویل  
القامت ہوں جیسا کہ شمائل ترمذی میں اس کو کھلے ابن مبارک نے  
کہا خوبصورت جامہ زیب تھے کپڑے نفیس پہنتے تھے۔

## چھٹی فصل ان صحابہ کرام کے بیان میں

جن کو امام صاحب نے پایا

علامہ وہابی نے فرمایا اور یہ صحیح ہے کہ آپ نے انس بن مالک  
رضی اللہ تعالیٰ عنہ کو بچپن میں دیکھا اور ایک روایت میں ہے کہ میں  
نے ان کو چند مرتبہ دیکھا سرخ رنگ کا خضاب کرتے تھے اور اکثر حضرات  
محدثین کے نزدیک جو شخص صحابی سے ملاقات کرے اگرچہ ساتھ نہ رہا



ہوتا بلکہ ہے اسی کو علامہ نووی نے صحیح کہا مثل ابن صلاح کے اور  
متعدد طریقوں سے یہ ثابت ہے کہ آپ نے انس بن مالک رضی اللہ تعالیٰ  
سے تین حدیثیں روایت کیں مگر ائمہ حدیث نے فرمایا کہ ان کا مدار ایسے  
لوگوں پر ہے جو موضوع حدیث بنانے کے ساتھ متہم ہیں شیخ الاسلام  
ابن حجر کے فتاویٰ میں ہے کہ امام ابو حنیفہ نے صحابہ کی ایک جماعت  
رضوان اللہ تعالیٰ علیہم اجمعین کو پایا جو کوفہ میں آپ کی خدمت ولادت  
شہدہ کے بعد تھے تودہ تابعین میں سے ہیں اور یہ فضل کسی دوسرے  
شہر کے امام کیلئے ثابت نہیں جو آپ کے ہم عصر تھے جیسے امام اذراعی  
شام میں اور ذونوں حماد بصرہ میں امام ثوری کوفہ میں امام مالک مدینہ شریف  
میں لیث بن سعد مصر میں ختم ہوئی عبارت فتاویٰ ابن حجر کی تو یہ بات  
ثابت ہوئی کہ امام صاحب ان معزز تابعین میں سے ہیں جن کو اللہ تعالیٰ  
کا یہ ارشاد

وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُمْ  
وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا  
ذَلِكَ الْفَوْزُ الْعَظِيمُ۔ شامل ہے اور جن لوگوں نے منافقین کتابیں  
لکھیں ان میں سے ایک جماعت نے بیان کیا کہ امام صاحب نے سوائے  
حضرت انس رضی اللہ عنہ صحابہ کرام کی ایک جماعت رضی اللہ تعالیٰ عنہم سے حدیث  
سنی ازاں محمد عمرو بن حرب رضی اللہ تعالیٰ عنہ مگر اس پر یہ اعتراض  
ہوا ہے کہ ان کا انتقال موافق قول صحیح شہدہ میں ہے اور شہدہ



میں انتقال کی روایت صحیح و ثابت نہیں لیکن اس کا جواب یہ ہے  
کہ موافق مذہب صحیح لڑ کا جب سن تیز کو پہنچ جائے۔ اس کا سماع  
صحیح ہے اگرچہ پانچ ہی برس کا ہو اور انکا نجلہ حضرت عبداللہ بن انیس  
جہنی میں رضی اللہ تعالیٰ عنہ مگر اس پر یہ اعتراض ہوا ہے کہ ان کا  
انتقال ۱۵ھ میں ہوا ہے لیکن اس کا جواب یہ ہے کہ عبداللہ  
بن انیس پانچ صحابی کا نام ہے تو امام صاحب نے جس سے روایت  
کی عبداللہ بن انیس جہنی مشہور کے سوا دوسرے شخص میں رضی اللہ عنہما  
مگر اس کا رو اس طرح پر کیا گیا ہے کہ سوا مشہور عبداللہ بن انیس جہنی  
کے کوئی دوسرے صحابی رضی اللہ تعالیٰ عنہم کوفہ میں تشریف لے  
گئے اور بعضوں نے بسند امام صاحب سے روایت کیا ہے کہ آپ  
نے فرمایا کہ میں ۱۵ھ میں پیدا ہوا اور عبداللہ بن انیس صحابی رسول  
اللہ صلی اللہ تعالیٰ علیہ وسلم رضی اللہ تعالیٰ عنہ ۱۹ھ میں کوفہ آئے  
میں نے ان کی زیارت کی اور ان سے یہ حدیث سنی کہ سرور عالم صلی اللہ  
تعالیٰ علیہ وسلم نے فرمایا محبت آدمی کو اندھا اور بہرا کر دیتی ہے۔ مگر  
اس پر ایک یہ اعتراض ہے کہ یہ سند مجہول ہے اور دوسرا یہ ہے کہ  
جو صحابی کوفہ گئے تھے وہ عبداللہ بن انیس جہنی رضی اللہ تعالیٰ عنہ ہیں  
اور یہ بات بیان ہو چکی کہ وہ ولادت امام اعظمؑ کے بہت زمانہ پہلے  
وصال فرمایا اور آنجلہ عبداللہ بن حارث بن جزء الزبیدی رضی اللہ تعالیٰ



میں مگر اس پر اعتراض یہ ہے کہ انہوں نے ۸۶ھ میں مصر میں موضع  
 سقط ابی تراب جو ایک بستی ہے پچیم جانب سمנוوا اور محلہ کے قریب  
 انتقال کیا اور وہ وہیں مقیم تھے اور وہ حدیث جو امام صاحب سے مروی  
 ہے کہ انہوں نے اپنے والد کے ساتھ ۹۶ھ میں حج کیا اور عبداللہ  
 بن حارث رضی اللہ تعالیٰ عنہ کو مسجد حرام میں درس دیتے دیکھا اور ان  
 سے حدیث سنی اس کو ایک جماعت نے غلط کر دیا ہے کہ بعض اُن  
 سے شیخ قاسم حنفی راوی ہمارے استاذ الاسلام ہیں اس سبب سے  
 کہ اس کی سند میں قلب و تحریف واقع ہوئی اور اس کے راوی اتفاقاً  
 کذاب ہیں اور ابن حزم نے مصر میں انتقال کیا اس وقت امام صاحب  
 کی عمر چھ سال کی تھی اور عبداللہ بن جریر اس مدت کے اندر  
 کوفے نہیں گئے اور از انجملہ حضرت جابر بن عبداللہ رضی اللہ تعالیٰ  
 عنہ ہیں مگر اس پر یہ اعتراض ہے کہ ان کا انتقال ۷۹ھ میں امام صاحب  
 کی ولادت سے ایک سال قبل ہوا اسی لئے ائمہ نے اس حدیث کی  
 نسبت جو امام صاحب نے جابر رضی اللہ تعالیٰ عنہ سے روایت کی کہ ایک  
 شخص کے لڑکا نہیں ہوتا تھا سرور عالم صلی اللہ تعالیٰ علیہ وسلم نے اس کو  
 کثرت سے استغفار اور صدقہ کا حکم فرمایا جس سے اللہ تعالیٰ نے لڑکے  
 دیئے فرمایا کہ یہ حدیث موضوع ہے اور از انجملہ حضرت عبداللہ بن ابی  
 ادنیٰ ہیں رضی اللہ تعالیٰ عنہ مگر اس پر یہ اعتراض ہے کہ وہ ۸۵ھ یا  
 ۸۶ھ میں انتقال فرمائے لیکن اس بھی وہی جواب دیا گیا جو عمرو بن حریث



رضی اللہ تعالیٰ عنہ کے بارے میں گزرا اور اس لئے امام صاحب کی وحدیث  
متواتر جو آپ نے عبد اللہ بن ابی اونی رضی اللہ تعالیٰ عنہ سے روایت  
کی مَنْ بَنَى لِلَّهِ مَسْجِدًا أَوْ لِمُفْخَصٍ قَطَاةً نَجَى اللَّهُ لَهُ  
بَيْتًا فِي الْجَنَّةِ۔ بعضوں نے کہا شائد امام صاحب نے اس حدیث کو  
پانچ یا سات سال کی عمر میں سنا ہو اور از آنجملہ واثلہ بن اسحق رضی اللہ  
تعالیٰ عنہ میں امام صاحب نے ان سے دو حدیثیں روایت کی ہیں۔ التظہر  
الشماۃ باخیک فی عافیۃ اللہ ویتیک اور دع۔ مایریک الی مایریک  
پہلی حدیث کو ترمذی نے دوسرے طریقہ سے روایت کی اور حسن کہا اور  
دوسری حدیث بروایت جماعت صحابہ رضی اللہ تعالیٰ عنہم بیان کیا اور  
اس کو ایمنہ نے صحیح کہا مگر اس پر اعتراض یہ ہے کہ ان کا انتقال بزمانہ  
امارت امیر معاویہ رضی اللہ تعالیٰ عنہ ہوا اور حضرت امیر معاویہ رضی اللہ  
تعالیٰ عنہ نے ۳۰ھ میں وصال فرمایا اور از آنجملہ حضرت ابوالطفیل  
عامر بن وائل رضی اللہ تعالیٰ عنہ میں ان کی وفات ۳۲ھ میں مکہ میں  
ہوئی اور صحابہ کرام رضی اللہ تعالیٰ عنہم میں سے سب سے پہلے انہوں نے وصال  
کیا اور از آنجملہ عائشہ بنت عمر رضی اللہ تعالیٰ عنہا میں مگر اس پر اعتراض  
یہ ہے کہ علامہ وہابی شیخ الاسلام ابن حجر کے کلام کا خلاصہ یہ ہے کہ یہ صحابہ  
نہیں اور یہ پھول ہیں اور اسی وجہ سے امام صاحب نے جو حدیث صحیح  
ان سے روایت کی مردود خیال کی گئی۔ اکثر جند اللہ تعالیٰ فی الارض الجراد  
ولا اکلہ ولا حر مرہ اور از آنجملہ حضرت سہل بن سعد رضی اللہ تعالیٰ عنہ ہیں



ان کی وفات ۸۷ھ میں ہوئی اور بعضوں نے کہا اس کے بعد اور  
از آنجلہ حضرت سائب بن حلاہ بن سیدہیں انکی وفات ۹۱ھ میں ہوئی  
اور از آنجلہ حضرت سائب بن یزید بن سعید رضی اللہ تعالیٰ عنہ ہیں ان کی  
وفات ۹۱ھ یا ۹۲ھ میں ہوئی از آنجلہ عبداللہ بن بسرہ رضی اللہ  
تعالیٰ عنہ ہیں انکی وفات ۹۶ھ میں ہوئی از آنجلہ محمود بن الزبیر رضی  
اللہ تعالیٰ عنہ ہیں ان کی وفات ۹۹ھ میں ہوئی از آنجلہ حضرت عبداللہ بن  
جعفر رضی اللہ تعالیٰ عنہ ہیں مگر اس پر اعتراض یہ ہے کہ وہ ۸۷ھ میں حمص  
میں انتقال فرمائے اور از آنجلہ ابوامامہ رضی اللہ تعالیٰ عنہ ہیں مگر اس پر  
اعتراض یہ ہے کہ وہ حمص میں ۸۷ھ میں انتقال فرمائے۔

## تنبیہ

بعض متاخرین محدثین جنہوں نے امام صاحب کے مناقب میں بسوط  
کتاب لکھی یہ بیان کیا ہے کہ ایک مخلوق آئیر حدیث نے اس پر تعین کر لیا  
ہے کہ امام صاحب نے کسی صحابی رضی اللہ تعالیٰ عنہم سے کوئی حدیث روایت  
کیا اور انکی دلیل چند امور ہیں اول آپ کے اکابر اصحاب مثل امام ابو یوسف  
وامام محمد ابن مبارک و عبدالرزاق رحمہم اللہ تعالیٰ وغیرہم نے کوئی حدیث  
آپ سے روایت نہ کی تو اگر ایسا ہوتا ضرور روایت کرتے کیونکہ یہ ایسا  
وصف ہے جس پر محدثین جتنا فخر کریں زیبا ہے اور جتنی سندوں میں  
یہ ہے کہ آپ نے کسی صحابی سے سنا ضرور اس میں کوئی کتاب ہے یا



البتہ حضرت انس رضی اللہ تعالیٰ عنہ کو دیکھنا اور صحابہ کرام رضی اللہ تعالیٰ عنہم کی ایک جماعت کو باعتبار حسن کے پانا یہ دونوں باتیں بے شک صحیح ہیں اور علامہ عینی علیہ الرحمۃ کا یہ کہنا کہ آپ کا سماع صحابہ کرام رضی اللہ تعالیٰ عنہم سے ثابت ہے اس کو شیخ حافظ قاسم حنفی علیہ الرحمۃ نے رد کر دیا ہے اور جن صحابہ کو آپ نے فرمایا ان سے نہ سننے کا سبب ظاہر یہ ہے کہ پہلے آپ کسب میں مشغول تھے وہ تو علامہ شعبی نے جب ان کی ذکاوت دیکھی تحصیل علم کی طرف متوجہ کیا اور جس شخص کو ادنیٰ التعلیق بھی علم سے ہے جو کچھ میں نے ذکر کیا ہے اس کے خلاف نہ کرے گا ختم ہوا کلام اس محدث کا۔ اور محدثین کا یہ قاعدہ ہے کہ اتصال کا راوی مقدم ہے ارسال والقطاع کے راوی پر کیونکہ اس کو زیادہ علم ہے علامہ عینی کے قول کی تائید کرتا ہے اس کو محفوظ رکھ یہ ایک ضروری امر ہے۔

## ساتویں فصل آپ کے اساتذہ کے بیان میں

اہم صاحب کے اساتذہ بہت ہیں جن کے لئے یہ مختصر کسی طرح گنجائش نہیں رکھتا اہم ابو حفص کبر نے چار ہزار اساتذہ ذکر کئے اور دوسروں نے کہا صرف تابعین رضی اللہ تعالیٰ عنہم ہیں آپ کے استاد چار ہزار ہیں۔ تو غیر تابعین کو کون خیال کر سکتا ہے کہ کتنے ہوں گے از آنکہ موافق بیان لیث بن سعد دام وار قطنی و جماعت دیگر کہ ان میں سے ابو محمد عینی بھی ہیں رحمہم اللہ تعالیٰ مالک بن انس دام دارا، ہجرۃ میں۔ بلکہ بعضوں نے کہا کہ



اس نے مسند امام الحنیفہ میں امام مالک رضی اللہ تعالیٰ عنہ سے حدیث کی روایت دیکھی اور یہ دونوں امام منجملہ ان کے شاگردوں کے ہیں اور بعضوں نے آپ کے اساتذہ کو ذکر کیا ہے جو ایک طویل فہرست ہے اسی لئے میں نے ان کو حذف کر دیا۔

## آٹھویں فصل علم حدیث اور فقہ میں آپ کے شاگردوں کے بیان میں

بعضوں نے کہا کہ وہ اس قدر ہیں کہ ان کا استیعاب دشوار ہے ضبط ناممکن ہے اسی وجہ سے بعض ائمہ نے کہا کہ مشہود آئمہ اسلام میں کسی کے شاگرد اس قدر ظاہر نہ ہوئے جس قدر امام ابو حنیفہ کے اور علماء عام لوگوں کو کسی سے اس قدر فائدہ نہ پہنچا جتنا امام اور ان کے شاگردوں سے احادیث مشتبہ کی تفسیر اور مسائل کی تفسیر اور مسائل مستنبط اور نوازل و قضایا و احکام کے بیان میں فائدہ پہنچا۔ اللہ تعالیٰ ان لوگوں کو بہتر جزا دے بعض متاخرین نے امام صاحب کے تذکرہ میں آٹھ سو شاگردوں کا ذکر کیا ہے اور ان کا نام و نسب بیان کیا ہے۔

## نویں فصل آپ کی پیدائش و نشو و نما اور علم کی طرف توجہ کے بیان میں

یہ پہلے بیان ہو چکا ہے کہ صحیح قول یہی ہے کہ امام صاحب رحمہ اللہ تعالیٰ



کوفہ میں پیدا ہوئے اور وہیں نشوونما پایا اور اپنی جوانی کے وقت میں کسی ایسے شخص کو نہیں پایا جو موجودہ صحابہ کرام رضی اللہ تعالیٰ عنہم سے علم حاصل کرنے کی طرف متوجہ کرے تو آپ بیع و شرا میں مشغول ہوئے یہاں تک کہ اللہ تعالیٰ نے امام شعبی کو اس کے لئے آمادہ کیا تو انہوں نے امام صاحب کو تحصیل علم اور علماء کی نمیشنی کی طرف جگایا تو آپ کے دل میں ان کی بات بیٹھ گئی اسوجہ سے کہ آپ نے اس میں پوشیاری اور شرافت سمجھی تو بازار چھوڑ تجارت سے منہ موڑ کر علم کی طرف متوجہ ہوئے پہلے علم کلام حاصل فرمایا اور اس میں ایسا کمال حاصل کیا کہ آپ کی طرف لوگ انگلیوں سے اشارہ کرتے تھے اور آپ ایک زمانہ تک اس میں مناظرہ کرتے اور اس فن پر سے اعتراضات دفع کرتے یہاں تک کہ بصر آئے اس لئے کہ اکثر فرقے قریب انبتیس فرقے کے وہاں تھے بعض مرتبہ آپ وہاں سال سال بھر تک زیادہ اقامت فرماتے تھے اور ان فرقوں سے مناظرہ فرمایا کرتے تھے کیونکہ اس زمانہ میں امام صاحب علم کلام کو بہ سبب اصل دین ہونے کے جملہ علوم سے ارفع و اعلیٰ خیال فرماتے تھے پھر آپ کو الہام ہوا کہ صحابہ کرام و تابعین عظام رضی اللہ تعالیٰ عنہم اجمعین کا یہ طریقہ نہ تھا باوجودیکہ وہ اس پر زیادہ قادر تھے اور اس کو زیادہ جانتے تھے بلکہ انہوں نے اس سے سخت منع کیا اور انہوں نے سولے شرعیات و مسائل فقہیہ کے تعلیم کے کسی کام پر وقت صرف نہ کیا اس وجہ سے امام صاحب نے طریقہ مجہل کو ناپسند کیا اور اس واقعہ نے اس کو اور



مؤکر کر دیا کہ آپ حلقہ تلامذہ امام حماد رحمہم اللہ تعالیٰ کے قریب تشریف  
رکھا کرتے تھے کہ ایک عورت حاضر ہوئی اور ان سے ایک شخص کے متعلق  
یہ مسئلہ پوچھا کہ وہ اپنی بی بی کو طلاق سنی دینا چاہتا ہے کیا کرے آپ  
نے تو اس کا کوئی جواب نہ دیا اور فرمایا کہ حضرت حماد سے پوچھا اور  
جو کچھ وہ فرمائیں پھر مجھ سے کہنا اس نے ایسا ہی کیا اُس دن سے  
آپ نے علم کلام کو قطعاً چھوڑ دیا اور امام حماد کے حلقہ درس میں بیٹھے  
تو جو کچھ حماد فرماتے ان سب کو یاد کر لیتے تھے اور آپ کے ساتھی  
اس میں خطا کرتے تھے تو حضرت حماد نے ان کو اپنے مقابل صدر جلسہ  
میں دس برس تک بٹھایا اس کے بعد آپ کے دل میں آیا کہ ان  
سے جدا ہوں اور اپنا ایک حلقہ درس الگ مقرر کریں۔ چنانچہ جس  
شب اس کا ارادہ کیا اس کے صبح ایسا ہوا کہ آپ کے ایک قریبی شاگرد  
کی جس کا کوئی دوسرا وارث نہ تھا موت کی خیر آئی تو آپ کو وہاں اس  
کے مال کے لینے کے لئے جانا ضرور ہوا تو حضرت حماد سے اجازت لیکر  
دو مہینے تک غائب رہے اس کے بعد واپس آئے اور آپ سے  
کسی نے ساٹھ مسئلے دریافت کئے جو آپ نے استاد سے نہیں سنے تھے  
آپ نے اُن کے جوابات دیئے اس کے بعد ان مسئلوں کو حضرت حماد  
کے سامنے پیش کیا چالیس مسئلوں میں انہوں نے موافقت فرمائی اور  
بیس مسئلوں میں مخالفت کی تو آپ نے قسم کھالیا کہ تا دم مرگ اُن سے  
جدا نہ ہوں گے خطیب وغیرہ نے امام صاحب سے روایت کی کہ آپ نے



جب علم کی طرف توجہ کا ارادہ فرمایا تمام علوم کے غایات پر غور فرمایا کہ علم کلام کی غایت کھوڑی ہے اور کلامی جب اپنے فن میں کامل ہوتا ہے اور جب اس کی ضرورت پڑتی ہے تو تمام مسئلوں کو علانیہ نہیں ظاہر کر سکتا ہے اور ہر برائی کے ساتھ مطعون ہوتا ہے اور علم ادب و نحو قرأت کی غایت لڑکوں کے پاس بیٹھنا اور ان کو پڑھانا ہے اور شعر کی غایت مدح یا مذمت اور کذب و دروغ ہے اور علم حدیث کے لئے ایک عمر طویل درکار ہے اور اگر کہیں کوئی محدث کذب یا سو خفط کے ساتھ متہم ہو گیا تو یہ اس میں قیامت تک کیلئے دھبہ ہو گیا فرمایا پھر میں نے فقہ میں فکر کیا تو جیسے جیسے میں نے اس کو نوٹ پوٹ کیا اس کی حلاوت زیادہ ہوتی گئی اور اس میں میں نے کوئی عیب نہ پایا اور میرے نزدیک دین و دنیا کا کوئی کام بغیر اس کے ٹھیک نہیں ہو سکتا ہے۔ اس لئے میں نے فقہ ہی کی طرف توجہ کی۔

### تنبیہ

خبردار کبھی ایسا دہم نہ کرنا کہ امام صاحب کو سوائے فقہ کے دوسرے کسی فن میں مہارت تامہ نہ تھی حاشا و کلا وہ تمام علوم شرعیہ تفسیر حدیث اور علوم آلیہ فنون ادبیہ مقالات حکیمہ میں بحرنا پیدا کنار اور امام عظیم المثل تھے اور آپ کے بعض دشمنوں کا آپ کے بارے میں ایسا کہنا اس کا منشا حسد ہے اور اس کی حجت اپنے اقرآن پر ترفع اور زور دہن ان کے ساتھ متہم کرنا ہے اور اللہ انکار کرتا ہے سوائے اس کے کہ اپنے نور کو پورا



کرے اور اپنے معاندین کے خرافات کا بطلان اس امر سے بخوبی ظاہر ہے کہ بہت سے مسائل فقہیہ ایسے ہیں جن کا مبنی علم عربیت ہے جس پر اگر کوئی منال واقف ہوگا تو ضرور حکم کرے گا کہ آپ کو علم عربیت میں ایسا کمال تھا جس سے عقل حیران ہے اور آپ کے اشعار ایسے فصیح و بلیغ ہیں جس سے آپ کے ہم عصر شدہ ہیں اور اس بار میں یہ بھی معلوم ہوگا علامہ زنجشیری وغیرہ نے مستقل کتابیں لکھی ہیں جن کا عنقریب بیان ہوگا کہ بروایت صحیحہ ثابت ہے کہ آپ رمضان شریف ساٹھ ختم قرآن فرماتے اور پورا قرآن ایک رکعت میں پڑھتے تھے تو آپ کے بعض حاضروں کا یہ کہنا کہ آپ کو قرآن یاد نہ تھا بالکل سفید جھوٹ ہے امام ابی یوسف رحمۃ اللہ تعالیٰ فرماتے ہیں کہ حدیث کی شرح کرنے میں کسی شخص کو امام ابو حنیفہ سے زیادہ جاننے والا میں نے نہیں دیکھا اور وہ مجھ سے زیادہ واقف حدیث صحیحہ کے تھے جامع ترمذی میں ان سے مروی ہے کہ میں نے کسی کو جابر جعفی سے زیادہ جھوٹا اور عظام بن ابی رباح سے افضل نہیں دیکھا بیہقی نے امام صاحب سے روایت کی کہ آپ سے سفیان ثوری سے علم لینے کے بارے میں سوال ہوا فرمایا ان سے سیکھو اس لئے کہ وہ ثقہ ہیں سوائے ان احادیث کے جن کو بہ سند ابی اسحق عن جابر الجعفی روایت کرتے ہیں خطیب نے سفیان ابی عیینہ سے روایت کی کہ انہوں نے کہا سب پہلا وہ شخص جس نے مجھ کو کوفہ میں علم حدیث پڑھنے کو بٹھایا امام ابو حنیفہ میں۔ لوگوں سے کہا کہ عمرو بن دینار



کی حدیث کے جاننے والے سب سے زیادہ یہ ہیں اور اسی فن حدیث میں بھی آپ کی جلالت شان معلوم ہوتی ہے کہ یہ وہ شخص ہیں جن سے سفیان ثوری سے پڑھنے کے متعلق مشورہ لیا جاتا ہے اور ابن عیینہ کو تدریس کے لئے بھلاتے ہیں رضی اللہ تعالیٰ عنہم اجمعین۔

## دسویں فصل فتوے دینے اور پڑھانے کیلئے

### پہلے پہل بیٹھنے کے بیان میں

جب آپ کے استاد حضرت حماد کا انتقال ہوا اور وہ اس وقت کوفہ میں رئیس العلماء تھے لوگ ان کی وجہ سے بے پروا نہ تھے۔ تب لوگوں کو اس بات کی ضرورت محسوس ہوئی کہ کوئی شخص آپ کی جگہ بیٹھے تو لوگوں نے حضرت حماد کے صاحبزادہ کو بٹھایا اور ان کے پاس ان کے والد کے شاگردانے جانے لگے۔ مگر ان سے تمام لوگوں کی تشفی نہ ہو سکی کیونکہ ان کی توجہ بنی نحو و کلام کی طرف زیادہ تھی تو موسیٰ بن کثیر بیٹھے وہ بڑے بڑوں سے ملا کرتے تھے اس لئے لوگوں نے ان کو اٹھا دیا تو وہ حج کرنے کو گئے اگرچہ وہ فقیر میں فاسد نہ تھے تب بالفاق رائے امام اعظم ابو حنیفہ رضی اللہ تعالیٰ عنہ کو منتخب کیا آپ نے بھی ان کی بات کو مان لیا اور فرمایا کہ میں نہیں پسند کرتا ہوں کہ علم مرجائے۔ تو لوگوں نے آپ کے یہاں آنا شروع کر دیا اور آپ کے پاس وسیع علم و حسن مواساة اور لوگوں کی باتوں پر صبر ایسا پایا جو کہیں ان کے سوا کسی کے یہاں



نہ پایا تو لوگوں نے سب کو چھوڑ کر یک در گیر محکم گیر پر عمل کیا۔ پھر وہ لوگ  
 درجہ بدرجہ ترقی کرتے رہے یہاں تک کہ وہ علم دین کے امام ہوئے اور  
 دوسرے طبقہ سے امام ابو یوسف و زفر وغیرہ ہیں رحمہم اللہ تعالیٰ۔ پھر  
 ہمیشہ آپ کا رتبہ زائد اور تلامذہ آپ کے بڑھنے لگے یہاں تک کہ  
 آپ کا حلقہ مسجد کے سب حلقوں سے بڑا ہو گیا اور لوگوں کے قلوب آپ کی  
 طرف متوجہ ہوئے اور امرِ امان کی توفیر کرتے خلفاء ان کو یاد کرتے الغرض  
 آپ محدوحِ خلافت ہوئے اور بہت سے ایسے کام کئے جن سے ان کے  
 سوا عاجز رہے اور باوجود اس کے ان کے حساد و معاند روز بروز بڑھتے  
 رہے اور یہی طریقہ الہی اس کی مخلوقات میں ہے اور اللہ کے طریقہ میں  
 رد و بدل نہیں سب سے زیادہ وہ امر جس نے افتادِ تدبیر سے رکنے کے بعد  
 ان رد و بدل کی طرف متوجہ کیا۔ یہ بات ہے کہ آپ نے خواب میں دیکھا کہ  
 حضرت سرورِ عالم صلی اللہ تعالیٰ علیہ وسلم کی قبر مبارک کو الٹ کر استخوان ہائے  
 شریف کو جمع کر کے نکالا اور اپنے سینہ پر رکھا اور دوسری روایت میں  
 یہ ہے کہ نکلنے کے بعد بعض کو بعض کے ساتھ مرکب کرنے لگے اس  
 خواب سے آپ بہت گھبرائے اور آپ کو سخت قلق ہوا یہاں تک کہ آپ کے  
 احباب نے آپ کی عیادت کی پس آپ نے کسی کو ابنِ سیرین کے پاس  
 بھیجا انہوں نے اس کی یہ تعبیر دی کہ اس خواب کو دیکھنے والا نبی صلی اللہ  
 تعالیٰ علیہ وسلم کے طریقہ کو لوگوں کے لئے کھولے گا اور اس کی بے نظیر تائیل  
 کے گاتو اس وقت سے آپ مسائل کی طرف کشادہ دلی سے متوجہ ہوئے



اور اس قسم کی تدقیق فرمائی جس سے عقل حیران ہے  
دوسری روایت میں ہے کہ آپ کے بعض تلامذہ نے آپ کو درد  
دیکھا حالانکہ آپ مریض نہ تھے کیفیت پوچھی آپ نے اپنا خواب بیان  
کیا اس شخص نے کہا کہ یہاں ابن سیرین کا ایک شاگرد ہے کہیے تو ان  
کو بلا لیں۔ فرمایا نہیں میں خود ان کے پاس چلوں گا چنانچہ ان کے پاس  
تشریف لے گئے اور قصہ بیان کیا۔ انہوں نے تعبیر کہی کہ اگر آپ کا یہ  
خواب سچا ہے تو ظہار سنت نبوی میں آپ کو وہ علم حاصل ہو گا جس کی طرف  
کوئی سابق نہ ہو اور علم میں آپ کا رتبہ بلند و بالا ہو گا اور یہ روایت اگلی  
روایت کے منافی نہیں ہو سکتی ہے کہ آپ نے ابن سیرین اور ان کے  
شاگردوں سے خواب بیان کیا ہو اور دونوں نے تعبیر میں موافقت  
کی ہو واللہ تعالیٰ اعلم۔

## گیارہویں فصل بنائے مذہب امام کے بیان میں

علمائے جوامام ابو حنیفہ اور ان کے تلامذہ کے بارے میں اصحاب  
رائے کہا ہے خبردار اس سے یہ نہ سمجھنا کہ یہ ان کی تنقیص ہے اور نہ اس  
کے یہ معنی ہیں کہ وہ لوگ اپنی رائے کو سنت رسول اللہ صلی اللہ تعالیٰ علیہ وسلم  
یا اقوال صحابہ رضی اللہ تعالیٰ عنہم پر مقدم کرتے ہیں حاشا وکلا یہ لوگ اس سے  
پاک ہیں متعدد طریقوں سے امام صاحب سے مروی ہے جس کا خلاصہ یہ ہے



کہ وہ سب سے پہلے قرآن شریف کو لیتے ہیں اگر قرآن شریف میں نہ ملے  
تو حدیث شریف سے اگر حدیث میں بھی نہ ہو تو اقوال صحابہ رضی اللہ تعالیٰ  
عنہم اجمعین کے اقوال مختلف ہوں تو جس کا قول قرآن شریف یا حدیث  
کے قریب تر ہو اس قول کو لیتے تھے اور ان کے قول سے باہر نہ ہوتے  
اگر کسی کا قول نہ ہو تا تو تابعین میں سے کسی کا قول نہیں لیتے تھے بلکہ جس  
طرح انہوں نے اجتہاد کیا خود اجتہاد کرتے تھے۔

فضیل بن عیاضؒ نے کہا اگر مسئلہ میں کوئی حدیث صحیح ہو تو اس کا  
اتباع کرتے ورنہ اقوال صحابہ یا تابعین رضی اللہ تعالیٰ عنہم اجمعین کی طرف  
رجوع کرتے اور اگر یہ بھی نہ ہو تا تو قیاس کرتے اور اچھا قیاس کرتے ابن  
مبارک نے امام صاحب سے روایت کی کہ جب رسول اللہ صلی اللہ تعالیٰ  
علیہ وسلم کی حدیث ملے تو سر آنکھوں پر ہے اور جب صحابہ رضی اللہ تعالیٰ عنہم  
کے اقوال ملین تو ان کو اختیار کرتے ہیں اور ان سے تجاوز نہیں کرتے البتہ  
جب تابعین کی بات آتی ہے تو ان سے ہم مزاحمت کرتے ہیں نیز انہیں  
سے مروی ہے کہ مجھے لوگوں سے تعجب ہے کہ کہتے ہیں کہ امام صاحب نے  
اپنی رائے سے فتویٰ دیا وہ رائے سے فتویٰ نہیں دیتے البتہ آثار سے حکم  
بتلتے ہیں نیز انہیں سے مروی ہے کسی کو حق نہیں ہے کہ قرآن مجید اور  
حدیث رسول اللہ صلی اللہ تعالیٰ علیہ وسلم واجماع صحابہ کرام رضی اللہ تعالیٰ  
عنہم کا اختلاف ہو تو ہم ان کے اقوال میں اقرب بکتاب یا بسنت کو پسند  
کرتے ہیں اور جو اس سے تجاوز کرے اس میں ہم اجتہاد کرتے ہیں اور



یہی طریقہ اور لوگوں کا تھا مرنی سے روایت ہے کہ امام شافعی سے سنا کہ قیاس میں لوگ امام ابو حنیفہ کی اولاد میں امام صاحب کے قیاسات دقیق ہونے کی وجہ سے امام مرنی اکثر امام صاحب کے کلام میں نظر فرماتے تھے اور یہی وجہ ہے جس سے ان کے بھانجے علامہ طحاوی مذہب شافعی چھوڑ کر حنفی ہو گئے جیسا کہ خود انہوں نے تصریح کی ہے احسن بن صالح کہتے ہیں کہ امام ابو حنیفہ ناسخ و منسوخ کی بہت تفحص فرماتے احادیث اہل کوفہ کے عارف تھے لوگوں کے تعامل کا بہت ہی اتباع کرتے جو کچھ ان کے شہر والوں کو پہنچتا ان سب کے حافظ تھے ایک شخص نے آپ کو ایک مسئلہ کو دوسرے مسئلہ پر قیاس کرتے دیکھا تو وہ چلا یا کہ اس فاسق کو چھوڑو سب سے پہلے قیاس کرنے والا ابلیس ہے امام صاحب اس کی طرف متوجہ ہوئے اور فرمایا اے شخص تو نے بے محل کلام کیا۔ ابلیس نے اپنے قیاس کے زور سے صریح امر الہی کو رد کیا جس کی خبر قرآن شریف میں موجود ہے اس لئے وہ کافر ہو گیا اور ہمارا قیاس اللہ تعالیٰ کے حکم کی تعمیل ہے کیونکہ ہم قرآن شریف و حدیث شریف و اقوال ائمہ صحابہ و تابعین رضی اللہ تعالیٰ عنہم اجمعین کی طرف پلٹتے ہیں تو ہم اتباع کا قصد کرتے ہیں پس ہم

اے زمانہ حال کے غیر مقلدین بھی یہی اعتراض کیا کرتے ہیں جس کا جواب با صواب خود امام صاحب نے اضافہ فرمادیا کاش کچھ بھی علم و عقل سے کام لیتے تو مردود بات کو پھر پیش کرنے کی جرات نہ کرتے اور سمجھتے کہ اگر مطلقاً قیاس کرنا کارا ابلیس ہے تو امام صاحب پر اعتراض کرنا خود بھی تو قیاس ہے۔



اور ابلیس ملعون دونوں کیسے برابر ہو سکتے ہیں تو اس شخص نے کہا کہ میں غلطی پر تھا میں نے توبہ کی اللہ تعالیٰ آپ کے دل کو روشن کرے جس طرح آپ نے میرا دل روشن کیا۔ امام صاحب سے یہ بھی مروی ہے کہ آپ فرماتے ہیں جو کچھ ہم کہتے ہیں وہ میری رائے ہے ہم اس پر کسی کو مجبور نہیں کرتے اور نہ یہ کہتے ہیں کہ ہر شخص کو اس کا قبول کر لینا ضروری ہے تو جس کے پاس اس سے بہتر ہو وہ اس کو لائے ہم قبول کرنے کو تیار ہیں ابن حزم نے کہا کہ امام ابو حنیفہ رحمہ اللہ تعالیٰ کے تمام شاگردوں کا اس پر اتفاق ہے کہ ان کا مذہب یہ ہے کہ حدیث اگرچہ ضعیف ہو قیاس سے اولیٰ ہے۔

## بارہویں فصل ان صفات کے بیان میں ہے

جن کی وجہ سے آپ اپنے بعد اول سے ممتاز ہیں

وہ بہت سی ہیں اول یہ ہے کہ آپ نے صحابہ کرام رضی اللہ تعالیٰ عنہم اجمعین کی ایک جماعت کو دیکھا اور متعدد طریقوں سے بسند صحیح ثابت ہے کہ حضرت سرور عالم صلی اللہ تعالیٰ علیہ وسلم نے فرمایا کہ خوشخبری ہے اس کے لئے جس نے مجھے دیکھا اور جس نے میرے دیکھنے والے کو دیکھا اور جس نے ان کے دیکھنے والے کو دیکھا۔

دوم :- آپ خیر القرون علی الاطلاق قرن نبوی صلی اللہ تعالیٰ علیہ وسلم میں پیدا ہوئے جس کے بارے میں متعدد طریقوں سے بسند صحیح ثابت ہے



کہ حضرت سرور عالم صلی اللہ تعالیٰ علیہ وسلم نے فرمایا خیر القرون قرنی ثم الذین  
یونہم ثم الذین ابونہم اور مسلم تشریف کی روایت میں ہے بہترین لوگ وہ ہیں  
جو اس زمانہ میں ہیں جس میں میں ہوں اس کے بعد دوسرے پھر تیسرے  
سو کم، آپ نے تابعین کے زمانے میں اجتہاد و فتویٰ دینا شروع  
کیا بلکہ جب امام اعمش حج کو جانے لگے باوجود جلالت شان آپ کے  
پاس کہلا بھیجا کہ میرے لئے مناسب حج تحریر فرمادیں اور یہ فرمایا کرتے۔  
مناسک امام ابو حنیفہ سے حاصل کرو میرے علم میں فرض و نفل کا ان سے  
زیادہ جاننے والا کوئی بھی نہیں ہے غور کر کے دیکھئے کہ امام اعظم رحمہ اللہ  
علیہ کے کمال علمی کی شہادت اعمش علیہ الرحمہ جیسے محدث دے رہے ہیں  
چہاڑھ:۔ آپ کے اکابر شیوخ مثل عمرو بن دینار وغیرہ نے  
آپ سے روایت کی کہ امام صاحب خلیفہ منصور کے پاس تشریف  
لے گئے عیسیٰ بن موسیٰ نے خلیفہ سے کہا اے امیر المومنین! روتے زمین  
کے علماء سے آج یہ اعلم ہیں خلیفہ نے پوچھا آپ نے کن سے علم حاصل  
کیا فرمایا تلامذہ عمرو شاگردان علی و سفیدان ابن مسعود رضی اللہ عنہم  
سے اس نے کہا واہ واہ آپ نے اپنے نفس کے لئے خوب مضبوط  
کام کیا۔

پنجم:۔ جس قدر آپ کے شاگرد ہوئے آپ کے بعد کسی  
کے نہ ہوئے ایک شخص نے وکیع کے پاس جا کر کہا کہ امام ابو حنیفہ نے  
غلطی کی وکیع نے اس کو بہت زور سے ڈانٹا اور فرمایا جو کوئی ایسی



بات کہتا ہے وہ چوپایہ ہے بلکہ اس سے بھی زیادہ گمراہ ہے وہ کیسے  
خطا کر سکتے ہیں جس کے پاس ابو یوسف و محمد ایسے فقیہ اور فلاں فلاں  
ایسے محدث فلاں فلاں ایسے لغوی ادیب تفصیل و داؤد طائی ایسے زاہد  
و پرنیز گاہیں جس کے شاگرد ایسے ایسے لوگ ہوں وہ شخص خطا نہیں  
کر سکتا اس لئے کہ اگر بالفرض ان سے کسی بات میں غلطی ہوتی تو  
یہ لوگ حق کی طرف پلٹا دیتے۔

ہشتم :- انہوں نے سب سے پہلے علم فقہ مروون کیا اور ابواب  
و کتب پر ترتیب دی جس طرح آج تک ہے امام مالک نے اپنی موطا  
میں اسی کا اتباع کیا ہے ان کے قبل لوگ اپنی یاد پر بھروسہ کرتے  
تھے سب سے پہلے کتاب الفرائض کتاب الشرط انہوں نے وضع کی  
ہفتم :- آپ کا مذہب ان ملکوں تک پہنچا جہاں اس  
مذہب کے سوا کوئی دوسرا مذہب نہیں جیسے ہند۔ سندھ۔ روم۔ ماوراء النہر  
ہشتم :- آپ اپنے ہاتھ کی کمائی کا مال اپنی جان کے علاوہ  
علماء و غیرہ پر صرف فرمایا کرتے تھے اور کسی کا صلہ و انعام قبول نہیں  
فرماتے تھے اور آپ کی کثرت عبادت اور زہاد و بہت سے حج  
اور عمرہ و غیرہ کا کرتاجو تواتر سے ثابت ہیں ان سب فضل و کمال  
کے علاوہ ہے۔

نہم :- آپ نے قید میں منطلوماتہ زندگی کے آخری دن  
پورے کئے اور مسموم ہو کر دنیا کو خیر باد کہا۔ کمایاتی۔



# تیرہویں فصل ائمہ نے آپ کی جو تعریفیں

کی ہیں ان کے بیان میں

خطیب نے امام شافعی رحمہ اللہ تعالیٰ سے روایت کی کہ کسی نے امام مالک علیہ الرحمہ سے پوچھا کہ آپ نے امام ابو حنیفہ رحمۃ اللہ تعالیٰ علیہ کو دیکھا ہے فرمایا ہاں ان کو میں نے ایسا پایا کہ اگر تم سے اس ستون کو سونے کا فرماتے تو اس کو دلیل سے ثابت فرما دیتے۔

دوسری روایت میں ہے کہ کسی نے امام مالک سے ایک جماعت کے متعلق سوال کیا آپ نے اس کو جواب دیا اور ان لوگوں کے متعلق اپنے خیالات ظاہر فرمائے اس شخص نے کہا کہ امام ابو حنیفہ کو کیا خیال کرتے ہیں فرمایا سبحان اللہ ان جیسا شخص میں نے کوئی نہ پایا بخدا اگر وہ اس ستون کو سونے کا کہتے تو عقلی دلیل سے اپنی بات کو صحیح فرما دیتے ابن مبارک نے کہا امام ابو حنیفہ امام مالک کے پاس تشریف لے گئے تو ان کی بہت قدر کی اور آپ کے تشریف لے آنے کے بعد فرمایا تم لوگ جانتے ہو یہ کون ہیں۔ حاضرین نے کہا نہیں فرمایا یہ ابو حنیفہ نعمان ہیں اگر اس ستون کو سونے کا فرماتے تو ان کے کہنے کے مطابق سونے کا ثابت ہوتا ان کی طبیعت کے موافق فقہ ہے۔ فقہ میں ان پر کوئی مشقت نہیں۔ اس کے بعد ثوری آئے تو امام ابو حنیفہ سے کم رتبہ پر ان کو بٹھایا جب واپس ہوئے تو ان کے فقہ اور درع کا تذکرہ کیا اور



امام شافعی رحمہ اللہ تعالیٰ نے فرمایا جو شخص چاہے کہ فقہ میں کمال حاصل کرے وہ ابو حنیفہ کا عیال بنے۔ امام ابو حنیفہ ان لوگوں سے ہیں کہ فقہ ان کے موافق کر دیا گیا ہے یہ روایت حرمہ کی ہے امام شافعی رضی اللہ تعالیٰ عنہ سے اور ربیع نے امام شافعی سے نقل کیا کہ آپ نے فرمایا لوگ فقہ میں اولاد ابو حنیفہ ہیں میں کسی کو ان سے زیادہ فقیہ نہیں جانتا ہوں میں کسی شخص سے نہیں ملا جو ان سے زیادہ فقیہ ہو ان سے یہ بھی روایت ہے کہ جس شخص نے آپ کی کتابوں کا مطالعہ نہیں کیا نہ وہ فقیہ ہو نہ اُسے علم میں بحر حاصل ہوا ابن عیینہ نے کہا کہ میری آنکھوں نے ان جیسا نہیں دیکھا ان سے یہ بھی مروی ہے کہ جو شخص علم مغازی چاہے تو مدینہ جائے۔ مناسب کیلئے مکہ جائے فقہ کا قصد ہو تو کوفہ جائے اور تلامذہ امام ابو حنیفہ کی صحبت میں رہے۔ ابن مبارک علیہ الرحمۃ نے کہا کہ آپ افق الناس تھے میں نے کسی کو امام ابو حنیفہ سے زیادہ فقیہ نہ پایا وہ ایک نشانی تھے۔ کسی نے کہا خیر میں یا شریس۔ کہا چپ رہ لے شخص شریس غایت اور خیر میں آیت بولا جاتا ہے۔ نیز فرماتے ہیں اگر رائے کی ضرورت ہو تو امام مالک سفیان ابو حنیفہ کی رائے میں اور یہ سب فقیہ سب میں اچھے تیز طبع باریک بین فقہ میں سب سے زیادہ غوطہ زن ہیں۔

انہیں سے روایت ہے کہ ایک دن لوگوں کو حدیث بکھوار ہے تھے کہ فرمایا حدیث النعمان بن ثابت۔ کسی نے کہا کون نعمان فرمایا ابو حنیفہ



علم کے مغز میں تو بعض لوگ بکھنے سے رک گئے تھوڑی دیر ابن مبارک  
 خاموش رہے پھر فرمایا اے لوگو! تم ائمہ کے ساتھ کس قدر بے ادب  
 اور ان سے کس قدر جاہل ہو تم کو علم و علماء سے واقفیت نہیں کوئی شخص  
 امام ابو حنیفہ سے بڑھ کر قابل اتباع نہیں وہ امام متقی پرہیزگار عالم فقیہ  
 تھے علم کو ایسا کھولتے تھے کہ کسی نے اپنے ہنم و ذکار سے ایسا واضح  
 بیان نہ کیا پھر تم کھائی کہ ایک مہینہ تک ان لوگوں سے حدیث نہ  
 بیان کریں گے کسی شخص نے سفیان ثوری سے کہا کہ میں امام ابو حنیفہ  
 رحمۃ اللہ تعالیٰ علیہ کے پاس سے آ رہا ہوں فرمایا تم ہے کہ تم روئے  
 زمین میں سب سے زیادہ فقیہ کے پاس سے آ رہے ہو پھر فرمایا کہ جو شخص  
 امام ابو حنیفہ کا خلاف کرے اس کو چاہیے کہ امام صاحب سے بلند مرتبہ  
 بالا قدر ہوا ورا ایسا ہوتا دشوار ہے جب یہ دونوں حج کو گئے تو امام ابو حنیفہ  
 کو آگے رکھتے اور خود برابر پیچھے چلتے تھے۔ اور جب کوئی شخص دونوں  
 سے کچھ پوچھتا تو یہ جواب نہ دیتے بلکہ امام صاحب ہی جواب دیتے۔  
 سفیان ثوری کے سر ہانے میں کتاب الرہن امام صاحب رحمۃ اللہ تعالیٰ  
 علیہ رکھی ہوئی تھی کسی نے کہا کیا آپ ان کی کتاب دیکھتے ہیں فرمایا یہ  
 میرے دل میں ہے کہ کاش میرے پاس ان کی سب کتابیں ہوتیں  
 جنہیں میں دیکھا کرتا تو علم کی شرح میں کوئی بات رہ نہیں جاتی۔ لیکن  
 تم انصاف نہیں کرتے۔ امام ابو یوسف رحمۃ اللہ تعالیٰ فرماتے ہیں مجھ  
 سے زیادہ امام صاحب کے متبع سفیان ثوری ہیں۔ سفیان ثوری نے



ایک دن ابن مبارک سے امام صاحب کی تعریف بیان کی۔ فرمایا کہ وہ ایسے علم پر سوار ہوتے ہیں کہ جو برہمچئی کی انی سے زیادہ تیز ہے خدا کی قسم وہ غایت درجہ کے لینے والے محارم سے بہت رکنے والے اپنے شہر والوں کا بہت اتباع کرنے والے ہیں سوائے صحیح حدیث کے دوسری قسم کی حدیث لینا حلال نہیں جانتے۔ حدیث کی ناسخ و منسوخ کو خوب پہچانتے تھے احادیث ثقات کو طلب کرتے رسول اللہ صلی اللہ تعالیٰ علیہ وسلم کے فعل کو لیتے اتباع حق میں جس امر پر علماء کوفہ کو متفق پاتے اس کو قبول فرماتے اور دین بناتے تھے ایک قوم نے آپ کی تشبیہ کی تو ان سے ہم سکوت کرتے ہیں ساتھ اس چیز کے کہ اللہ تعالیٰ سے اس کی مغفرت چاہتے ہیں۔ امام اوزاعی نے ابن مبارک سے پوچھا یہ کون مبتدع ہے جو کوفہ میں ظاہر ہوا ہے جس کی کینیت ابو حنیفہ ہے تو ابن مبارک نے امام صاحب کے مشکل مسئلوں سے چند مسئلے دکھائے امام اوزاعی نے ان مسئلوں کو نعمان بن ثابت کی طرف منسوب دیکھا۔ بولے یہ کون شخص ہیں۔ کہا ایک شیخ ہیں جن سے میں عراق میں ملا ہوں بولے یہ بہت تیز طبع مشائخ ہیں جاؤ اور ان سے بہت سا کچھ لو انہوں نے کہا یہی ابو حنیفہ ہیں بنی سے آپ نے منع فرمایا تھا۔ پھر جب امام اوزاعی مکہ معظمہ میں امام صاحب سے ملے تو انہیں مسئلوں میں گفتگو کی تو جس قدر ابن مبارک نے امام صاحب سے سکھا تھا اس سے بہت زیادہ واضح کر کے بیان فرمایا جب دونوں جدا ہوئے تو امام اوزاعی نے ابن مبارک سے فرمایا کہ میں امام صاحب کے کثرت علم و کمال



عقل پر غبطہ کرتا ہوں اور میں استغفار کرتا ہوں اللہ تعالیٰ سے۔ میں  
کھلی غلطی پر تھا میں ان کو الزام دیتا تھا حالانکہ وہ بالکل اس کے برخلاف  
ہیں۔ ابن جریج سے کسی نے آپ کے علم شدت و ورع دین اور علم کی  
حفاظت کا تذکرہ کیا۔ فرمایا کہ یہ شخص علم میں بڑے رتبہ کا ہوگا۔ ان  
کے سامنے امام صاحب کا ایک دن ذکر ہوا فرمایا چپ رہو وہ ضرور بڑے  
فقیہ ہیں وہ ضرور بڑے فقیہ ہیں وہ ضرور بڑے فقیہ ہیں۔ امام احمد بن  
کبتے ہیں کہ امام صاحب اہل ورع و زہد و اثبات آخرت میں ایسے رتبہ کے  
ہیں جن کو کوئی نہیں پہنچ سکتا۔ متصور نے قاضی بنانا چاہا جس سے آپ  
نے انکار کیا فرمایا اس پر اس نے کوڑوں سے مارا جب بھی آپ نے  
قبول نہ کیا۔ رحمۃ اللہ تعالیٰ علیہ۔ یزید بن ہارون سے کسی نے آپ کی کتابوں  
کے دیکھنے کے بارے میں سوال کیا۔ فرمایا ان کی کتابوں کا مطالعہ کیا کرو  
میں نے کوئی فقیہ ایسا نہیں دیکھا جو ان کی کتاب دیکھنا ناپسند خیال کرتا  
ہو۔ سفیان ثوری نے ان کی کتاب الرہن حاصل کرنے میں بہت تدبیر  
کی بیان تک کہ نقل کر لیا۔ کسی نے ان سے کہا کیا امام مالک کی رائے آپ  
کو امام ابو حنیفہ رحمۃ اللہ علیہ کی رائے سے زیادہ پسند ہے فرمایا کہ مولا  
امام مالک کو کچھ لو کہ وہ رجال کی تنقید کرتے ہیں اور فقہ یہ امام ابو حنیفہ  
اور ان کے شاگردوں کا حق ہے گویا وہ لوگ اسی کے لئے پیدا کئے گئے  
ہیں خطیب نے بعض ائمہ زہد سے نقل کیا کہ انہوں نے فرمایا کہ تمام  
مسلمانوں پر واجب ہے کہ امام ابو حنیفہ کے لئے نمازوں میں دعا کرو



اس لئے کہ انہوں نے حدیث و فقہ کو محفوظ رکھا۔ لوگ اپنے حسبِ جہالت  
سے ان کے حق میں کیا کچھ نہیں بکتے مگر وہ میرے نزدیک بہت اچھے  
ہیں جس شخص کو منظور ہو کہ گمراہی اور جہالت کی ذلت سے نکلے اور  
فقہ کی حلاوت پاوے تو اس کو چاہیے کہ امام ابو حنیفہ کی کتابوں کو دیکھے  
مکی بن ابراہیم کہتے ہیں کہ امام ابو حنیفہ اعلم اہل زمانہ تھے یحییٰ بن سیدان  
کہتے ہیں کہ میں نے کسی کی رائے امام ابو حنیفہ کی رائے سے بہتر نہ پائی اس  
لئے فتوؤں میں انہیں کا تواریت تھے نصر بن شعیب کہتے ہیں کہ لوگ فقہ  
سے بے خبر اور سوتے تھے امام ابو حنیفہ نے فقہ کا بیان واضح اور خلاصہ  
کرنے سے ان کو جگایا۔ مسعر بن کدام کہتے ہیں کہ جو شخص امام ابو حنیفہ  
کو اپنے اور خدا کے درمیان میں واسطہ بنائے میں اُمید کرتا ہوں کہ اسے  
کچھ خوف نہیں اور اس نے احتیاط میں کمی نہ کی۔ کسی نے کہا آپ نے  
اور لوگوں کی رائے چھوڑ کر کیوں امام ابو حنیفہ کی رائے اختیار کی فرمایا  
اس کے صحیح ہونے کے سبب سے اس سے صحیح اور بہتر بات لاؤں  
اس سے پھر جاتا ہوں۔ ابن مبارک کہتے ہیں کہ میں نے مسعر بن کدام  
کو حلقہ مستفیدان امام ابو حنیفہ میں دیکھا کہ آپ سے سوال کرتے اور  
استفادہ فرماتے ہیں۔ اور فرمایا کہ میں نے کسی کو امام ابو حنیفہ سے بڑھ کر  
فقیہ نہ پایا۔ عیسیٰ بن یونس نے کہا جو شخص ابو حنیفہ کی شان میں بے ادبی  
کرتا ہو۔ تم ہرگز اس کی تصدیق نہ کرنا۔ خدا کی قسم میں نے کسی کو ان سے  
افضل و افضلہ نہ پایا۔ معمر نے کہا میں نے کسی شخص کو ایسا نہ پایا جو فقہ میں



اچھی طرح کلام کرے اور ایک مسئلہ کو دوسرے پر قیاس کر سکے اچھی طرح  
امام ابو حنیفہ سے حدیث کی شرح کرے نہ دین میں کوئی بات شک کے ساتھ  
داخل کرنے سے ڈرنے والا امام ابو حنیفہ سے زیادہ کسی کو نہ پایا۔

فیصل نے کہا امام ابو حنیفہ فقیہ معروف بالفقہ مشہور بالورع واسع  
المال اپنے پاس رہنے والوں پر احسان کرنے میں مشہور تھے دن رات  
علم پڑھانے پر بڑے صبر کرنے والے تھے کم سخن تھے حلال اور حرام  
کے کسی مسئلہ کو نہیں پھرتے تھے۔ مگر حق پر حکومت کرنے سے  
متنفر تھے۔

امام ابو یوسف رحمۃ اللہ تعالیٰ فرماتے ہیں امام صاحب کے لئے  
اپنے والدین سے قبل دعا کرتا ہوں اور میں نے امام صاحب کو فرماتے  
سنا کہ میں حضرت حماد کے لئے اپنے والدین کے ساتھ دعا کرتا  
ہوں امام ابو حنیفہ کو اللہ تعالیٰ نے فقہ سخا۔ اخلاق قرآن کی وجہ سے  
زینت دی۔ امام صاحب اگلے علماء کے قائم مقام تھے اور دئے زمین  
پر اپنا نظیر مثل نچھوڑا۔

امام اعظم سے ایک سوال ہوا فرمایا اس کا جواب اچھی طرح امام  
ابو حنیفہ دے سکتے ہیں مجھے یقین ہے کہ اللہ تعالیٰ نے ان کے علم  
میں برکت دی ہے۔

یحییٰ بن آدم نے کہا جو لوگ کہ خلاف شان امام اعظم بولتے ہیں ان  
کے حق میں آپ کیا ارشاد فرماتے ہیں فرمایا کہ امام صاحب جو مسئلے بیان



فرماتے ہیں ان میں سے بعض وہ سمجھتے ہیں اور بعض ان کی عقل سے  
درا رہیں اس لئے ان سے حسد رکھتے ہیں۔

وکیع نے کہا میں نے کسی کو امام صاحب سے بڑھکر فقیہ اور اچھی  
طرح نماز پڑھتے ہوئے نہ دیکھا۔

علامہ حافظ یحییٰ بن معین نے فرمایا کہ چار شخص فقیہ ہیں۔ امام ابو حنیفہ  
سفیان مالک اوزاعی میرے نزدیک قرأت حمزہ کی قرأت ہے اور فقہ  
امام ابو حنیفہ کی فقہ ہے اور لوگوں کا بھی یہی خیال ہے کسی نے آپ سے  
پوچھا کہ سفیان نے ان سے حدیث روایت کی فرمایا ہاں وہ ثقہ تھے  
فقہ اور حدیث میں صدوق تھے اللہ تعالیٰ کے دین پر مامون تھے ابن  
مبارک نے کہا کہ میں نے حسن بن عمارہ کو امام صاحب کی رکاب پکڑے  
یہ کہتے دیکھا بخدا میں نے کسی کو فقہ میں کلام کرتے ہوئے آپ سے  
زیادہ صابر و صاحب بلاغت اور حاضر جواب نہ پایا بے شبہ اپنے وقت  
میں فقہ میں کلام کرنے والوں کے آپ سردار ہیں جو لوگ آپ کے خلاف  
شان بولتے ہیں وہ صرف حسد سے کہتے ہیں شعبہ کہتے ہیں کہ بخدا امام  
ابو حنیفہ حسن الفہم جید الحفظ تھے یہاں تک کہ آپ پر لوگوں نے اس  
بات کی تشیع کی جس کے آپ زیادہ جاننے والے تھے لوگوں سے خدا کی قسم  
جلد پائیں گے اللہ کے نزدیک اور امام شعبہ کثرت سے دعائے رحم کیا  
کرتے تھے امام صاحب کے حق میں رحمت اللہ تعالیٰ علیہا کسی نے یحییٰ بن معین  
سے امام صاحب کے متعلق دریافت کیا فرمایا وہ ثقہ ہیں کسی نے ان کو



ضعیف نہ کیا۔ یہ امام شعبہ ہیں جو ان کے بارے میں لکھتے ہیں کہ حدیث بیان کریں اور حکم کریں ان کو ابو ایوب سختیانی نے ان کی تعریف کی کہ وہ صالح ہیں فقیہ ہیں۔ کسی نے ابن عون کے نزدیک امام صاحب کی یہ روایت بیان کی کہ وہ ایک بات کہتے پھر دوسرے دن اس سے رجوع کر لیتے ہیں فرمایا اگر وہ پیر پیرو گانہ ہوتے تو اپنی غلطی کی مدد کرتے اور اس کی حمایت فرماتے اور اس پر سے اعتراض دفع فرماتے حامد بن یزید کہتے ہیں کہ ہم لوگ عمرو بن دینار کے پاس جاتے تو جب امام ابو حنیفہ تشریف لاتے تو وہ ان کی طرف متوجہ ہو جاتے اور ہم لوگوں کو چھوڑ دیتے کہ امام ابو حنیفہ سے دریافت کریں تو ہم ان سے پوچھتے۔ امام صاحب ہم سے حدیث بیان فرماتے۔ حافظ عبدالعزیز ابن ابی رواد فرماتے ہیں جو شخص امام ابو حنیفہ کو دوست رکھے وہ سنی ہے اور جو ان سے عداوت رکھے وہ بد مذہب ہے۔

دوسری روایت میں ہے ہمارے اور لوگوں کے درمیان امام صاحب رحمۃ اللہ علیہ فرق کرنے والے ہیں جو شخص ان سے محبت اور دوستی رکھے تو ہم اس کو سنی جانتے اور جو ان سے عداوت رکھے وہ بد مذہب ہے ایک اور روایت میں ہے ہمارے اور لوگوں کے درمیان امام صاحب رحمۃ اللہ علیہ فرق کرنے والے ہیں جو شخص ان سے محبت اور دوستی رکھے تو ہم اس کو سنی جانتے ہیں اور جو ان سے عداوت رکھے ہم یقین کرتے ہیں کہ وہ بد مذہب ہے۔



خارجہ بن مصعب فرماتے ہیں فقہاء میں امام ابو حنیفہ چکی کے قطب کی مانند ہیں یا مثل اس نقاد کے ہیں جو سونا پر کھتا ہو۔

حافظ محمد بن میمون فرماتے ہیں امام صاحب کے زمانہ میں ان سے بڑھ کر نہ کوئی عالم تھا نہ کوئی پرہیزگار نہ زاہد نہ عارف نہ فقیہ واللہ مجھے لاکھ اشرفیاں اس قدر نہیں بھاتیں جس قدر میں ان سے حدیث سن کر خوش ہوتا ہوں۔

ابراہیم بن معاویہ صریح فرماتے ہیں کہ امام ابو حنیفہ کی محبت تہذیب و سنت ہے وہ عدل کی تعریف کرتے تھے اور موافق عدل بات فرماتے تھے انہوں نے لوگوں کے لئے علم کا راستہ کھول دیا اور اس کی مشکلات کو حل کر دیا۔

اسد بن حکیم کہتے ہیں سوائے جاہل کے کوئی شخص امام ابو حنیفہ کی بدگولی نہیں کرتا ابوسلمان نے کہا کہ امام ابو حنیفہ عجب العجاب تھے۔ ان کے کلام سے وہی شخص نفرت کرے گا جو شخص اس کے سمجھنے کی قدرت نہیں رکھتا۔

ابوعاصم فرماتے ہیں بخدا میرے نزدیک ابن جریج سے فقیہ تر ہیں میری آنکھوں نے فقہ پر امام صاحب سے زیادہ علادت رکھنے والا کسی شخص کو نہ دیکھا۔

داؤد طائی کے نزدیک امام صاحب کا تذکرہ ہوا۔ فرمایا آپ ایک ستارہ ہیں جس سے شب کو راہ چلنے والا ہدایت پاتا ہے اور علم میں



جسے مسلمانوں کے دل قبول کرتے ہیں۔

قاضی شریک فرماتے ہیں کہ امام ابو حنیفہ اکثر خاموش رہتے اکثر سوچا کرتے فقہ میں آپ کی نگاہ بہت باریک تھی مسائل نفیسہ استخراج فرماتے علم و بحث میں بھی پاکیزہ تھے اگر طالب علم فقیروں کو اس کو مالدار کر دیتے جو شخص آپ سے سیکھتا فرماتے تو غنا ابر کی لوف پہنچا اس لئے کہ حلال و حرام کو جان لیا۔ خلف ابن ابیوب کہتے ہیں کہ علوم اللہ تعالیٰ سے نبی صلی اللہ تعالیٰ علیہ وسلم کو پہنچے ان سے صحابہ کو ان سے تابعین کو بعد ازاں امام ابو حنیفہ اور ان کے شاگردوں کو اب جو چلے خوش ہو اور جسے ناپسند ہو وہ ناخوش ہو بعض ائمہ سے سوال ہوا کہ اس کی کیا وجہ ہے کہ آپ خاص کر امام ابو حنیفہ ہی کی تعریف کرتے ہیں اور کسی کی نہیں۔ فرمایا اس لئے کہ اوروں کا رتبہ ان جیسا نہیں جس قدر ان کے علم سے لوگوں کو نفع پہنچا کسی کے علم سے نہ ہوا اس لئے میں انہیں کا ذکر کرتا ہوں تاکہ لوگ ان سے محبت کریں اور ان کے لئے دعا کریں

یہ چند اقوال علماء کے مذکور ہوئے اس کے علاوہ اور جس قدر تعریفیں اور آئمہ سے منقول ہوئی ہیں وہ بہت ہیں اور اس قدر بھی منصف حق پرست کے لئے کافی ہے اسی لئے حافظ ابو عمر یوسف ابن عبد البر نے مخالفین کا کلام نقل کر کے فرمایا کہ امام صاحب کے طاعینین کی طرف فقہائے کرام اصلاً خیال نہیں فرماتے اور نہ ان کی کسی توہین کی بات میں تصدیق کرتے ہیں۔



## چودہویں فصل عبادت میں آپ کی کوشش کے بیان میں۔

علامہ ذہبی نے فرمایا کہ رات کو نماز تہجد کے لئے کھڑا ہونا اور عبادت کرنا آپ سے بتواتر ثابت ہے اسی وجہ سے لوگوں نے آپ کا نام وتر کھا تھا بلکہ تیس سال تک رات بھر عبادت کرتے اور ایک ایک رکعت میں ایک ختم قرآن شریف کرتے۔ آپ نے چالیس برس تک عشاء کے وضو سے فجر کی نماز پڑھی تو رات بھر آپ قرآن شریف پڑھا کرتے آپ رات کو خوفِ الہی سے اس قدر روتے کہ آپ کے ہمسائے آپ پر رحم کرتے اور جس جگہ آپ نے وفات فرمائی سات ہزار مرتبہ قرآن شریف ختم فرمایا تھا۔

عبداللہ بن مبارک کے سامنے کسی نے آپ کی غیبت کی فرمایا تجھ پر افسوس ہے تو ایسے شخص کی غیبت کرتا ہے جس نے پینتالیس سال تک ایک وضو سے پانچوں وقت کی نماز پڑھی اور ایک رکعت میں قرآن ختم فرماتے تھے اور جو کچھ مجھے فقہ کا علم ہے وہ سب میں نے ان سے حاصل کیا۔

ابو مطیع نے فرمایا کہ میں شب میں جس جس وقت گیا امام ابو حنیفہ اور سفیان ثوری کو طواف میں پایا۔

حسن ابن عمارہ نے جب آپ کو غسل دیا فرمایا۔ اللہ تعالیٰ آپ



پر رحم فرمائے اور آپ کو بخش دے۔ تیس سال سے آپ نے افطار نہ کیا اور آپ نے بعد والوں کو تھکایا اور قاریوں کو رسوا کیا آپ کی شب بیداری کا یہ سبب تھا کہ آپ نے ایک شخص کو دیکھا کہ دوسرے سے کہہ رہا ہے یہ امام ابوحنیفہ ہیں جو رات کو نہیں سوتے آپ نے امام ابو یوسف سے فرمایا سبحان اللہ کیا نہیں دیکھتے کہ اللہ تعالیٰ نے ہمارے لئے اس ذکر کو پھیلا دیا کیا برا نہیں ہے کہ اللہ تعالیٰ ہم سے ان کا الٹا جانے خدا کی قسم ایسا نہ ہوگا کہ لوگ وہ بات بیان کریں جس کو میں نہیں کرتا ہوں اس دن سے رات بھر نماز پڑھتے گریہ و زاری کرتے دعا کرتے۔

امام ابی یوسف رحمہ اللہ تعالیٰ نے فرمایا کہ ہر رات دن میں ایک ختم قرآن کرتے اور رمضان شریف سے یوم عید تک بائیس ختم فرماتے آپ بہت بڑے سخی تھے۔ علم سکھانے پر بڑے صابر تھے جو کچھ آپ کو کہا جاتا اس پر آپ تحمل فرماتے غصہ سے دور رہتے۔ میں نے ان کو دیکھا کہ بیس برس تک اوّل شب میں وضو کیا۔ اسی وضو سے فجر کی نماز پڑھی اور جو شخص ہم سے قبل آپ کی خدمت میں رہا اس نے کہا کہ چالیس سال سے یہی حال ہے مگر نے فرمایا کہ میں نے ان کو دیکھا کہ فجر کی نماز پڑھ کر لوگوں کو علم سکھانے کے لئے بیٹھے حتیٰ کہ ظہر کی نماز پڑھی پھر عصر تک بیٹھے پھر بعد عصر قریب مغرب تک بیٹھے پھر بعد مغرب سے عشاء تک بیٹھے میں نے اپنے دل میں کہا کہ یہ عبادت کس وقت کرتے ہیں میں ضرور اس کو دیکھوں گا پس جب لوگ چلنے پھرنے سے ٹھہرے اور سو گئے تو دلہن کی طرح پاک صاف



ہو کر مسجد کی طرف تشریف لے گئے اور عبادت میں فجر تک مشغول رہے  
پھر داخل ہوئے اور اپنا کپڑا پہنا اور فجر کی نماز کو تشریف لے گئے۔ اور  
حسب معمول روز سابق کام میں مشغول ہوئے یہاں تک کہ جب عشاء کی  
نماز پڑھی تو میں نے اپنے دل میں کہا کہ یہ شخص دو راتیں تو نہایت  
نشاط سے عبادت کرتا رہا آج کی رات پھر دیکھیں گے تو میں نے  
وہی مشغلہ ان کا دیکھا۔ تب میں نے عزم کر لیا کہ مرتے دم تک ان کا ساتھ  
نہ چھوڑوں گا تو میں نے ان کو برابر دن میں صائم اور شب میں قائم دیکھا  
اور وہ قبل ظہر ذرا سا اونگھ جاتے تھے اور ام مسعر نے بحالت سجدہ ام  
ابو حنیفہ کی مسجد میں وفات پائی اور شریک نے کہا کہ میں آپ کے  
ساتھ ایک سال رہا تو میں نے کبھی نہ دیکھا کہ آپ نے اپنا پہلو بچھونے  
پر رکھا ہو اور خارجہ سے مروی ہے کہ چار شخصوں نے اندرون کعبہ ایک  
رکعت میں قرآن ختم کیا از انجملہ ام ابو حنیفہ ہیں۔

فیصل بن وکین نے کہا میں نے تابعین وغیرہ کی ایک جماعت  
کو دیکھا تو ان میں سے کسی کو ام ابو حنیفہ سے اچھی طرح نماز پڑھتے نہ  
دیکھا۔ قبل نماز شروع کرنے کے روتے اور دُعا کرتے تھے تو کہنے والا  
کہتا بخدا وہ خدا سے ڈر رہے ہیں اور میں ان کو جب دیکھتا تو کثرت  
عبادت سے مثل مشک کہنے کے دیکھتا اور ایک شب نماز میں برابر  
آیہ کریمہ بل الساعۃ موعدهم والساعۃ ادھی دامر کو  
بار بار دہراتے رہے اور ایک رات قرأت شروع کی تو جب آیہ کریمہ



فَمَنْ أَذَانَ عَلَيْنَا وَقَدْ أَذَابَ السَّمُومَ طَرِيقِي تَوَاسَّ  
کو فجر کی اذان تک بار بار پڑھتے رہے۔

آپ کی ام ولد نے کہا میں جب سے آپ کو جانتی ہوں کبھی  
شب میں بچھونے کا تکیہ نہ بنایا گرمی کے زمانہ میں ظہر و عصر کے درمیان  
اور جاڑے میں اوّل شب ذرا دیر کو سوہتے ابن ابی رواد نے کہا کہ  
میں نے طواف اور نماز اور فتوے دینے میں مکہ بھر میں کسی شخص کو امام  
صاحب سے زیادہ صابر نہ پایا گویا وہ چوبیس گھنٹے آخرت کی طلب  
اور اس کی نجات کی فکر میں مشغول رہتے تھے اور میں نے ان کو وہیں  
رات دیکھا تو کبھی رات کو سوتا ہوا نہ پایا اور نہ دن کو کبھی نماز و طواف  
و تعلیم سے خالی رہے۔

بعض اہل مناقب نے ذکر کیا کہ جب آپ نے حجۃ الوداع کیا تو  
خدام کعبہ معظمہ کو اپنا آدھا مال دے دیا کہ اندرون کعبہ نماز پڑھنے کی  
اجازت دیں تو آپ نے وہاں نصف قرآن ایک پاؤں پر کھڑے ہو کر  
پڑھا پھر دوسرا نصف دوسرے پاؤں پر اور عرض کی اے میرے رب  
میں نے تجھے پہچانا حق پہچاننے کا اور تیری عبادت نہ کی جو حق عبادت  
کا تھا تو بوجہ میرے کمال معرفت کے میری عبادت کا نقصان مجھے  
بخش دے۔ گوشہ بیت اللہ سے آواز آئی تو نے پہچانا اور اچھی  
طرح پہچانا اور خالص خدمت کی میں نے تجھے بخش دیا اور ہر ایک  
اس شخص کو جو تیرے مذہب پر قیامت تک ہوگا۔ (تنبیہ) آپ سے



جو منقول ہوا کہ عرفناک حق معرفتک اگر یہ صحیح ہو تو کچھ منافی اس کے نہیں  
جو آپ کے سوا اور ادلیات سے مروی ہے۔ سبحانک ما عرفناک حق  
معرفتک اس لئے کہ امام صاحب کی مراد وہ معرفت ہے جو ان کی  
شان کے لائق ہے اور جہاں تک ان کے علم کی رسائی ہے تو یہ مجازی  
ہے اور ان کے غیروں کی مراد یہ ہے کہ حقیقت معرفت جو اللہ تعالیٰ  
کی شان کے لائق ہے اور ناممکن ہے کہ کوئی وہاں تک پہنچ سکے اور یہ  
حقیقت ہے یہ کیونکر ہو سکتا ہے حالانکہ تمام رسولوں کے سردار اگلوں پھلوں  
کے پیشوا صلی اللہ تعالیٰ علیہ وسلم فرماتے ہیں لا احصى ثناء علیک انت  
لما اثبتت علی نفسک یعنی میں تیری ثناء و صفت نہیں کر سکتا ہوں  
جس طرح تو نے آپ اپنی تعریف فرمائی اور شفاعت عظمیٰ والی حدیث  
فصل قضا میں ہے کہ نبی صلی اللہ تعالیٰ علیہ وسلم سوال کی وقت ایسی  
تعریفیں الہام کئے جائیں گے جو پہلے سے الہام نہ ہوتے تھے تو یہ معارف  
متجددہ ہیں وھکذا الی الا نہایت لہ اور نمازیں ایک پاؤں  
پر کھڑا ہوتا ان کے سوا اور ائمہ کے نزدیک مکروہ ہے اس لئے کہ  
اس سے نہیں میں صحیح حدیث وارد ہے تو اس کا کرتا مکروہ ہو گا مگر اس  
کا جواب یہ ہے کہ آپ نے بطور مجاہدہ نفس ایسا کیا اور بعید نہیں کہ  
مجاہدہ نفس کی غرض اس قسم کے امور میں جن میں خشوع میں خلل نہ آئے  
کراہت کو مانع ہوا اور ایک رکعت میں تمام قرآن شریف ختم کرنا اس  
حدیث کے خلاف نہیں جو وارد ہوئی کہ جس شخص نے تین دن سے کم



میں ختم کیا اس نے سمجھا نہیں اس لئے کہ یہ اس شخص کے بارے میں  
ہئے جس کے لئے حفظ و آسانی اور وسعت زمانہ میں نہ ہوا اور جب خرق  
عادت ہو تو کوئی حرج نہیں چنانچہ بہتر سے صحابہ و تابعین سے مروی ہے  
کہ وہ لوگ ایک رکعت میں قرآن شریف ختم فرماتے بلکہ بعضوں نے مغرب  
اور عشاء کے درمیان میں چار ختم کئے اور یہ کرامت کی بات ہے اس میں  
کچھ اعتراض نہیں۔

## پندرہویں فصل امام صاحب کے خوف

و مراقبۃ الہی کے بیان میں

اسد بن عمرو نے کہا امام صاحب کا رونا شب میں سنا جاتا تھا یہاں  
تک کہ آپ کے پڑوسی آپ پر رحم کرتے و کعب نے کہا وہ بڑے اماندار تھے  
اور اللہ تعالیٰ ان کے دل میں بہت بڑا اور بزرگ تھا اور رضا الہی کو وہ  
تمام چیزوں پر ترجیح دیتے تھے۔ اگر اللہ تعالیٰ کے بارے میں ان پر تلواریں  
پڑتیں اس کو بھی کسہا ریتے اللہ تعالیٰ ان پر رحم فرمائے اور ان سے

اے بلکہ اس سے بھی عجیب تر۔ حضرت سیدنا علی کرم اللہ تعالیٰ وجہہ الکریم کے بارے میں  
مروی ہے کہ آپ اپنا بیان قدم رکاب میں رکھتے اور قرآن شریف پڑھنا شروع فرماتے  
تو دہنا قدم رکاب تک پہنچنے بھی نہ پاتا کہ آپ پورا قرآن ختم فرماتے۔ ذکرہ القاری فی المقامات  
دوسری روایت میں ہے کہ ملتزم سے باب کعبہ تک پہنچنے میں پورا قرآن شریف ختم فرماتے  
ذکرہ المحقق فی اشعة اللمعات۔ علامہ قسطلانی نے ارشاد الساری میں ذکر کیا کہ میں نے  
ابوالطاهر کو ۸۶۷ھ میں دیکھا اور ان سے سنا کہ وہ رات دن میں دس ختم سے زیادہ



راضی ہو جس طرح ابرار سے راضی ہے کہ یہ بھی ابرار ہی سے تھے یحییٰ  
بن قطان نے کہا جب میں ان کو دیکھتا سمجھتا کہ یہ متقی ہیں اور ایک شب  
رات بھر اس آیت کو پڑھتے اور دہراتے اور روتے اور گڑگڑاتے رہے  
بل الساعة موعدهم والساعة ادھی واهرا اور ایک رات الھاکم کا  
تک پہنچے اور صبح تک برابر اسی کو دہراتے رہے یزید بن لیث نے کہا جو  
اخبار میں سے تھے اہم نے عشاء کی نماز میں سورہ اذ از لزلت الارض پڑھی  
اور اہم ابو حنیفہ رحمہ اللہ تعالیٰ مقدی تھے جب نماز سے فارغ ہوئے تو میں  
نے دیکھا کہ اہم صاحب متفکر بیٹھ کر ٹھنڈی سانس لے رہے ہیں۔ میں وہاں  
سے اٹھ گیا تاکہ آپ کا دل مشغول نہ ہو اور قنیل کو روشن ہی چھوڑ دیا۔  
اور اس میں حقوڑا سا تیل تھا۔ پھر طلوع فجر کے بعد میں نے دیکھا قنیل روشن

بقیہ حاشیہ صفحہ ۷۸۔ پڑھتے بلکہ شیخ الاسلام برہان بن ابی شریف نے کہا کہ وہ رات  
دن میں پندرہ ختم پڑھتے بلکہ شیخ موسیٰ سدرانی کے باری میں منقول ہے کہ وہ رات دن  
میں ستر ہزار ختم کرتے ذکرہ فی نفحات الانس بلکہ حضرت علی مرتضیٰ رحمہ اللہ کے بارے  
میں مروی ہے کہ انہوں نے ایک رات میں تین لاکھ ساٹھ ہزار ختم قرآن کئے ذکرہ فی میزان  
الشریۃ الکبریٰ۔ علامہ سیّدی عبدالغنی نابلسی قدس سرہ نے بھی اس روایت کو حدیفہ ندیہ میں  
تحریر فرمایا ہے پھر کھا ولا یتبد ہذا علی اولیاء اللہ تعالیٰ الذین غلبت روحانیہم علی جہما  
یفتم والروح من امر اللہ و امر اللہ کلمہ بالبصر کیا اجر تعالیٰ و عرض کلمات القرآن کلمہ ما  
ما ینہانی الانسان الولی کلمہ بالبصر ما ہو بمعید و اللہ علی کل شیء قذیر۔ اھ افاد کل ذالک  
حضرت شیخ مجدد التاتہ الحامرہ تبع اللہ المسلمین بطول بقائہم آمین۔



ہے اور امام صاحب اپنی ریش مبارک پکڑے کھڑے ہوئے کہہ رہے ہیں  
اے وہ ذات کہ بمقدار ذرۃ خیر کے جزائے خیر دے گا اور بمقدار ذرۃ شر  
کے جزائے شر دیگا۔ لہٰذا کو تو اپنے پاس آگ سے بچلے کہ آگ کے قریب  
بھی نہ جائے اور اس کو اپنی وسیع رحمت میں داخل کرے جب اندر گیا  
تو امام صاحب نے پوچھا کہ کیا تبدیل لینا چاہتے ہو۔ میں نے کہا میں صبح  
کی اذان بھی دے چکا۔ فرمایا جو کچھ تم نے دیکھا اس کو چھپانا کسی پر ظاہر نہ  
کرنا۔ پھر دو رکعت سنت فجر پڑھ کر بیٹھے یہاں تک کہ نماز فجر کی تکبیر ہوئی  
اور آپ نے ہم لوگوں کے ساتھ فجر کی نماز اقل شب کے وضو سے پڑھی  
ابوالاحوص نے کہا کہ اگر کوئی شخص امام صاحب کو یہ کہتا کہ آپ تین دن  
میں انتقال فرمائیں گے تو جو کچھ آپ کا معمول تھا اس میں کچھ زیادہ  
نہ فرماتے کسی نے عیسیٰ بن یونس سے امام صاحب رحمۃ اللہ علیہ کا ذکر  
جو کیا تو انہوں نے امام صاحب کیلئے دعا کی اور کہا کہ امام صاحب کی غایت  
کوشش یہ تھی کہ اللہ تعالیٰ کی نافرمانی نہ کریں اور اس کے حرمت کی  
تعظیم کریں اور فرمایا کہ اگر حرج نہ ہوتا تو میں کبھی فتویٰ نہ دیتا سب سے  
زیادہ ڈر کی بات جس سے میں ڈرتا ہوں یہ ہے کہ میرا فتویٰ مجھے آگ میں  
نہ ڈال دے اور کہا کہ جب سے میں فقیہ ہوا کبھی اللہ تعالیٰ پر جرات نہ کی۔  
اور اپنے غلام کو سنا کہ قیمت مانگتا ہے تو روئے یہاں تک کہ دونوں کنپٹیاں

اے یعنی امام صاحب ہر روز اس قدر عبادت کرتے تھے جتنی عبادت وہ شخص کرتا ہے  
جسے یہ معلوم ہو کہ میں آج کے تیسرے دن مرجاؤں گا۔ ۱۲ منہ



اور مونڈھے پھڑکنے لگے اور دکان بند کرنے کو فرمایا اور سر ڈھانپتے  
جلدی کرتے ہوئے کھڑے ہوئے اور فرمایا کہ ہم لوگ خدائے تعالیٰ پر جس  
قدر جری ہیں ہم میں سے ایک شخص کہتا ہے کہ ہم خدا سے جنت مانگتے  
ہیں اور یہ اپنے دل سے مانگتا ہے میرے جیسے آدمی کے لئے تو یہ چاہئے  
کہ اللہ تعالیٰ سے عفو اور درگزر چاہئے۔ امام نے ایک دن صبح کی نماز میں  
یہ آیت پڑھی وَلَا تَجْسَبَنَّ اللَّهُ غَاظِلًا عَمَّا يَعْمَلُ الظَّالِمُونَ تو امام  
صاحب مضطرب ہوئے یہاں تک کہ اس کو اوروں نے پہچانا۔ امام صاحب  
کی عادت تھی کہ جب کسی مسئلہ میں مشکل پڑتی اپنے اصحاب سے فرماتے  
اس کا کوئی سبب نہیں سوائے کسی گناہ کے جو مجھ سے ہوا ہے۔ پھر  
اللہ تعالیٰ سے مغفرت چاہتے۔ ایسا اوقات کھڑے ہوتے وضو کرتے  
دو رکعت نماز پڑھتے استغفار کرتے تو مسئلہ آپ پر واضح ہو جاتا  
فرماتے میں خوش ہوا اس لئے کہ امید کرتا ہوں کہ میرا توبہ کرنا قبول  
ہوا کہ مسئلہ مجھے معلوم ہو گیا۔ یہ خبر فضیلؒ کو پہنچی تو بہت روئے اور فرمایا  
کہ اللہ تعالیٰ امام ابو حنیفہ پر رحم فرمائے یہ امام صاحب کی بے گناہی  
کا باعث ہے اوروں کو تو اس کی خبر بھی نہیں ہوتی ہے کیونکہ اس کے  
گناہ اس کو گھیرے ہوئے ہوتے ہیں آپ نے انجانے میں ایک لڑکے  
کے پاؤں پر پاؤں رکھ دیا اس نے کہا اے شیخ قیامت کے دن کے  
قصاص سے نہیں ڈرتا ہے اتنا سنا تھا کہ امام صاحب پر غشی طاری



ہو گئی جب افاقہ ہوا کسی نے کہا کہ اس لڑکے کا کہنا آپ کے قلب پر  
کس قدر اثر کر گیا فرمایا کہ میرا خیال یہ ہے کہ یہ کلمہ اسے تلقین ہوا۔ کسی نے  
امام صاحب اور ابن المعتمر کو دیکھا کہ آپس میں سرگوشی کر رہے ہیں اور مسجد میں  
روتے ہیں جب مسجد سے نکلے آپ سے پوچھا گیا کہ آپ دونوں کی کیا  
حالت ہے جو اس قدر روتے فرمایا کہ ہم نے زمانہ کو دیکھا اور اہل خیر پر  
اہل باطل کے غلبہ کو یاد کیا اسی لئے ہم روتے اور رات میں نماز پڑھتے  
وقت چٹائی پر آپ کے آنسوؤں کا ٹپکنا اس طرح سنائی دیتا ہے جیسے  
بارش ہو اور رونے کا اثر آپ کی دونوں آنکھوں اور دونوں رخساروں  
پر معلوم ہوتا تھا۔ اللہ تعالیٰ آپ پر رحم فرماتے اور آپ سے راضی ہو

## سولہویں فصل لایعنی باتوں سے زبان

کے محفوظ رکھنے اور حتی الامکان برائی سے بچنے میں

بعض مناظروں نے آپ سے کہا کہ اے بتدرع اے زندق آپ  
نے فرمایا اللہ تعالیٰ تجھے بخشے۔ خداوند تعالیٰ میری نسبت تیرے کہنے  
کے خلاف جانتا ہے اور میں نے جب اسے پہچانا اس کے برابر کسی کو  
نہیں جانتا ہوں اور سوائے اس کے معاف کرنے کے کچھ امید نہیں رکھتا  
ہوں اور نہ اس کے عذاب کے سوا کسی بات سے ڈرتا ہوں عذاب  
کا ذکر کیا آپ رونے اور بیہوش ہو گئے جب افاقہ ہوا۔ اس شخص نے



کہا مجھے معاف کیجئے فرمایا جو شخص میرے بارے میں جہالت سے کچھ کہے وہ سب معاف ہے اور جو باوجود علم کے کچھ کہے اسے البتہ حرج ہے اس لئے کہ علماء کی غیبت ان کے بعد باقی رہتی ہے

فیصل بن وکین نے کہا امام صاحب باہمیت تھے جواب دینے کے لئے البتہ کلام فرماتے لایعنی باتوں میں خوض نہ فرماتے نہ ان کو سنتے کسی نے آپ سے کہا کہ خدائے تعالیٰ سے ڈریئے آپ کا نپ اٹھے اور اپنے سر کو جھکا لیا پھر فرمایا اے میرے بھائی اللہ تعالیٰ تجھے بہتر جزا دے کس قدر لوگ ہر وقت اس کی طرف محتاج ہیں جو انہیں اللہ کو یاد دلائے اس وقت میں کہ وہ تعجب کرتے ہیں اس چیز کے ساتھ جو ظاہر ہوتا ہے ان کی زبان پر علم سے یہاں تک کہ وہ لوگ ارادہ کریں اللہ تعالیٰ کو اپنے اعمال سے اور میں جانتا ہوں کہ اللہ عزوجل یقیناً مجھ سے سوال کرے گا جواب سے اور البتہ میں یقیناً طلب سلامتی پر حریص ہوں۔

امام صاحب کی عادت تھی کہ حیب کوئی آنے والا آپ کے پاس آتا اور ادھر ادھر کی باتیں شروع کرتا کہ ایسا ہوا ویسا ہوا اور اس کو زیادہ کرتا تو فرماتے اس کو چھوڑو اس بارے میں کیا کہتے ہو اس میں کیا کہتے ہو تو اس کے کلام کو قطع فرمادیتے اور فرماتے کہ لوگوں کی ایسی بات نقل کرنے سے بچو جس کو لوگ دوست نہ رکھتے ہوں جو شخص میرے بارے میں ناپسندیدہ بات کہے اللہ تعالیٰ اسے معاف کرے اور جو



ابھی بات کہے اللہ تعالیٰ اس پر رحم کرے۔ دین میں سمجھ حاصل کرو اور لوگوں کو چھوڑ دو دوسروں کے تذکرہ سے اور اس چیز سے کہ لوگوں نے اپنے نفس کے لئے پسند کیا ہے پس اللہ تعالیٰ ان لوگوں کو تمہارا محتاج کر دے گا۔

کسی نے آپ سے پوچھا کہ علقمہ اور اسود میں کون بہتر ہے فرمایا کہ بخدا میری یہی حیثیت ہے کہ میں ان دونوں کی تعظیم کے لئے ان کو دُعاؤں سے استغفار سے یاد کروں تو میں ان دونوں میں ایک کو دوسرے پر کیونکر فضیلت دے سکتا ہوں۔ ابن مبارک نے ثوری سے کہا کہ امام ابو حنیفہ غلیت سے کس قدر دور رہتے ہیں میں نے ان کو کبھی نہ سنا کہ دشمن کی بھی غیبت کرتے ہوں ثوری نے کہا وہ عقلمند ہیں نہیں چاہتے کہ اپنی نیکیوں پر ایسی چیز کو مسلط کریں جو ان کو لیجائے شریک نے کہا کہ امام صاحب زیادہ چپ رہتے عقل و فقہ میں زیادہ تھے لوگوں سے گفتگو اور مجاہدہ کم کرتے ضمیر نے کہا کسی نے بھی اس میں اختلاف نہ کیا کہ امام ابو حنیفہ مستقیم اللسان تھے کسی کو برائی کے ساتھ یاد نہ کیا بعض لوگوں نے آپ سے کہا کہ لوگ آپ کی برائی کرتے ہیں اور آپ کسی کی برائی نہیں کرتے فرمایا یہ اللہ تعالیٰ کا فضل ہے جسے چاہتا ہے دیتا ہے بکیر بن معروف نے کہا میں نے اُمت محمدیہ میں کسی شخص کو امام ابو حنیفہ سے زیادہ خوش سیرت نہ پایا۔



## سترہویں فصل آپ کے کرم کے

بیان میں ہے۔

بہت سے حضرات نے فرمایا کہ امام صاحب سب لوگوں سے زیادہ  
مجالست میں کریم تھے اور سب سے زیادہ اپنے اصحاب اور مہتممینوں کی مواسات  
اور بزرگی فرماتے اسی لئے آپ محتاجوں کی شادی کر دیتے اور انہیں خرچ  
کے لئے عطا فرماتے اور ہر ایک کے پاس اس کے مرتبہ کے لائق تحفہ بھیجا  
کرتے۔ آپ نے ایک شاگرد کو پھٹا ہوا کپڑا پہنے ہوئے دیکھا فرمایا ہیں  
بیٹھنا یہاں تک کہ سب لوگ رخصت ہو جائیں۔ اس کے بعد فرمایا کہ جو کچھ  
جائے نماز کے نیچے ہے لے لو اور اپنے کپڑے بنو الودہ ہزار درہم تھے۔  
امام ابو یوسف نے فرمایا امام صاحب سے جب کوئی شخص کوئی حاجت  
حاجت چاہتا آپ اس کو ضرور پورا فرما دیتے جب آپ کے صاحبزادے  
حماد نے سورۃ فاتحہ ختم کی امام صاحب نے ان کے استاد کو پانسو درہم  
دیئے اور ایک روایت میں ہے کہ ہزار درہم عطا فرمائے انہوں نے کہا  
کہ میں نے کیا کیا ہے جس کے بدلے آپ نے کثیر رقم بھیجی ہے امام  
صاحب نے ان کو بلا بھیجا اور معذرت کی پھر فرمایا کہ میرے لڑکے کو  
جو کچھ آپ نے سکھایا ہے اس کو حقیقہ نہ جانئے واللہ اگر میرے پاس  
اس سے زیادہ ہوتا تو بوجہ عظمت قرآن شریف کے آپ کی تذکرہ کرتا اور



اپنے اموال تجارت جو بغداد کو بھیجتے تھے اس کا نفع سال بھر تک جمع فرماتے اس سے اپنے اساتذہ محدثین کیلئے انکی ضروریات کھانا کپڑا خرید فرماتے اور باقی ان کی خدمت میں حاضر کرتے اور کہتے کہ اسے اپنی ضروریات میں صرف فرمائیے اور اللہ تعالیٰ ہی کی تعریف کیجئے کیونکہ میں نے اپنے مال سے کچھ نہیں حاضر کیا ہاں اللہ کے فضل سے جو اس نے میرے ہاتھ پر عطا فرمایا اور وکیع نے کہا کہ امام صاحب نے فرمایا کہ چالیس سال سے جب میں چار ہزار درہم سے زیادہ کا مالک ہوا تو اس کو اپنی ملک سے علیحدہ کر دیا اور صرف چار ہزار روک رکھا کیونکہ حضرت علی رضی اللہ تعالیٰ عنہ نے ارشاد فرمایا کہ چار ہزار درہم اور اس سے کم لفقہ ہے اور اگر مجھے اس کا خوف نہ ہوتا کہ تجارت میں مجھے اس کی ضرورت پڑے گی تو ایک درہم بھی نہ روکتا۔ سفیان بن عیینہ نے کہا کہ امام ابو حنیفہ بہت صدقہ فرماتے اور جو کچھ حاصل کرتے اس میں سے کچھ ضرور راہ خدا میں نکالتے اور میرے پاس اس قدر کثرت سے مخالف بھیجے کہ میں ان کی کثرت سے متوحش ہوا تو میں نے ان کے بعض شاگردوں سے اس کا تذکرہ کیا انہوں نے کہا کہ جو مخالف کہ امام صاحب نے سعید بن عروبہ کے پاس بھیجے تھے کاش کہ آپ ان کو دیکھتے اور کسی محدث کو بغیر کثرت احسان کے نہیں چھوڑتے تھے مسعر نے کہا کہ امام صاحب جب اپنے اذراہل زعیان کیلئے کوں پکڑا یا میرہ یا اور کچھ خریدتے تو اس



کے قبل ویسی ہی چیز اپنے اساتذہ کے لئے ضرور خرید فرمالتے۔  
امام ابو یوسف رحمہ اللہ تعالیٰ نے فرمایا کہ امام صاحب اگر کسی کو  
کچھ عطا فرماتے اور وہ اس پر ان کا شکریہ ادا کرتا تو آپ کو غم ہوتا اور  
فرماتے کہ اللہ تعالیٰ کا شکر کرو کہ وہ خدا کی دی ہوئی روزی ہے جو اس  
نے مجھ تک پہنچائی ہے اسیس سال تک میری اور میرے عیال کی کفالت  
فرماتے رہے اور حیب میں کہتا کہ میں نے آپ سے بڑھکر کوئی سچی نہیں  
دیکھا تو فرماتے کہ تیرا کیا حال ہوتا اگر تو حضرت حماد کو دیکھتا۔ میں نے کسی  
کو خصائل حمیدہ کا آپ سے زیادہ جامع نہ دیکھا۔ لوگ کہا کرتے کہ اللہ تعالیٰ  
نے امام ابو حنیفہ کو علم عمل سخا بذل اخلاق قرآنہ کے ساتھ مزین کیا ہے  
شفیق نے کہا کہ میں امام صاحب کے ساتھ راستہ میں جا رہا تھا کہ ایک شخص  
نے ان کو دیکھا پھر چھپ رہا اور دوسرا راستہ اختیار کیا تو آپ نے پکارا  
وہ شخص آپ کے پاس آیا۔ فرمایا تم کیوں اپنی راہ سے بے راہ ہو کر چلے  
اس نے کہا آپ کا مجھ پر دس ہزار درہم قرض ہے جس کو زمانہ دراز ہو  
گیا اور میں تنگ دست ہوں آپ سے شرماتا ہوں۔ آپ نے فرمایا سبحان اللہ  
تمہاری یہ حالت ہے میں نے وہ سب تم کو بخش دیا اور میں نے اپنے  
آپ کو اپنے نفس پر گواہ کیا تو موت چھپ اور مجھے معاف کر اس خوف  
سے جو میری جانب سے تیرے دل میں واقع ہوا۔  
شفیق نے کہا تو میں نے جان لیا کہ فی الحقیقت یہ زاہد ہیں فیصل نے



کہا کہ امام صاحب کثرت افضال و قلت کلام و اکرام علم و عمار کے ساتھ مشہور تھے۔ شریک نے کہا کہ امام صاحب سے جو شخص پڑھتا آپ اس کو غنی فرما دیتے اور اس پر اور اسکے اہل و عیال پر خرچ فرما دیتے پھر جب وہ سیکھ لیتا فرماتے کہ تجھے بڑی مالداری حاصل ہوئی کہ تو نے حلال و حرام کو پہچان لیا۔ ابراہیم بن عیینہ چار ہزار درہم سے زیادہ قرض کی وجہ سے قید ہوئے تو ان کے بھائیوں نے چاہا کہ چندہ کر کے اس قدر جمع کر لیں جب امام صاحب کے پاس چندہ کے لئے آئے آپ نے فرمایا کہ لوگوں سے جو کچھ لیا ہے وہ سب واپس کر دیا جائے اور ان کا تمام و کمال قرض اپنے پاس سے ادا کر دیا۔ آپ کے پاس ایک شخص کچھ ہدیہ لایا آپ نے کئی گناہ سے اس کا مکافات فرمایا۔ اس نے کہا اگر مجھے معلوم ہوتا کہ آپ اس قدر مکافات فرمائیں گے تو یہ ہدیہ حاضر نہ کرتا۔ آپ نے فرمایا کہ ایسی بات نہ کہو کہ الفقل لمقدم کیا تم نے وہ حدیث نہ سنی جو مجھ سے ہشیم نے بروایت ابی صالح مرفوعاً حضور اقدس صلی اللہ تعالیٰ علیہ وسلم سے روایت فرمایا جو شخص تمہارے ساتھ بھلائی کرے اس کی مکافات کرو اور اگر مکافات کیلئے کچھ نہ پاؤ تو اس کی تعریف کرو پھر فرمایا کہ یہ حدیث مجھے اپنے تمام اموال ملو کہ سے بہت زیادہ محبوب ہے۔



## اٹھارہویں فصل آپ کے زہد اور پرہیزگاری کے بیان میں

ابن مبارک نے کہا کہ میں کوفہ میں پہنچا اور لوچھا کہ یہاں سب سے  
بڑا زاہد کون شخص ہے سب لوگوں نے کہا کہ امام ابو حنیفہ رحمۃ اللہ تعالیٰ علیہ  
آپ نے ایک مرتبہ ایک لونڈی لینا چاہی تو دس سال تک اور روایت  
میں ہے بیس سال تک پسند کرتے اور مشورہ لیتے رہے کہ قیدیوں کے  
کسی گروہ میں سے خریدیں جو شبہ سے بالکل پاک و صاف ہو میں نے کسی  
کو آپ سے زیادہ پرہیزگار نہ دیکھا۔ کیا تم قدرت رکھتے ہو ایسے شخص کی  
تعریف کرنے کی جن پر بہت سا مال پیش کیا گیا مگر انہوں نے اس کی  
مطلقاً پرواہ نہ کی نفس پروردوں نے آپ کو کوڑوں سے مارا۔ آپ نے  
آسائش و تکلیف دونوں حالت میں خدائے تعالیٰ کی عبادت کی اور اس  
چیز کو قبول نہ فرمایا جس کی لوگ خود سے خواہش کرتے ہیں اور اپنے سے  
چاہتے ہیں۔ مکی بن ابراہیم نے کہا کہ میں کوفہ والوں کے پاس بیٹھا تو  
ان میں سے کسی شخص کو امام صاحب سے زیادہ پرہیزگار نہ دیکھا حسن  
بن صالح فرماتے ہیں کہ امام صاحب بہت بڑے پرہیزگار تھے حرام سے  
ڈرتے صرف شبہ کی وجہ سے بہت حلال کو بھی چھوڑتے تھے میں نے کسی  
فقیہ کو آپ سے زیادہ اپنی جان اور علم کا بچانے والا نہ دیکھا اور امام مرگ

۱۲ منہ



آپ نے اسی پرہیزگاری اور کوشش کے ساتھ زندگی بسر فرمائی نصر بن محمد نے کہا کہ میں نے کسی کو امام صاحب سے زیادہ پرہیزگار نہ دیکھا نیز مدینہ بارون فرماتے ہیں کہ میں نے ہزار استادوں سے علم سیکھا اور رکھا مگر امام صاحب کو درع اور حفظ لسان میں سب سے بڑھا چڑھا پایا۔

حسن بن زیادہ کہتے ہیں بخدا امام صاحب نے کبھی کسی خلیفہ کا کوئی تحفہ کوئی ہدیہ قبول نہ فرمایا۔ آپ نے اپنے شریک کے پاس تجارت کا مال بھیجا جس میں ایک کٹر اعیب دار تھا اور فرمایا کہ اس کو بیچیں تو عیب کو بیان کر لیں۔ انہوں نے بیچ دیا مگر عیب کو بیان کرنا غلطی سے بھول گئے اور یہ بھی یاد نہ رہا کہ کس شخص نے خریدا ہے جب امام صاحب کو اس کا علم ہوا تو آپ نے پوری قیمت صدقہ فرمادی جو تیس ہزار درہم تھی اور اپنے شریک سے جدا ہو گئے۔ وکیل نے ذکر کیا کہ امام صاحب نے اپنے نفس پر لازم کر لیا تھا کہ اگر کلام میں سچی بات پر بھی خدا کی قسم کھائیں گے تو ایک درہم صدقہ کریں گے۔ ایک مرتبہ قسم کھائی تو ایک درہم صدقہ کیا۔ پھر اپنے نفس پر لازم کیا کہ اب اگر قسم کھائیں گے تو ایک دینار صدقہ کریں گے تو جب کبھی قسم کھاتے ایک دینار صدقہ فرماتے حفص نے کہا کہ میں تیس سال تک امام صاحب کی خدمت میں رہا تو کبھی نہیں دیکھا کہ جو کچھ دل میں ہو اس کے خلاف ظاہر کیا ہو۔ آپ کی عادت کریمہ تھی کہ جب کبھی کسی چیز میں ذرا سا بھی شبہ ہوتا تو اس کو علیحدہ فرما دیتے اگرچہ آپ کا تمام مال ہوتا۔ سہل بن مزاحم نے کہا ہم آپ کے یہاں آتے جاتے



تھے تو آپ کے کاٹھانہ میں سوا چٹائیوں کے اور کچھ نہ دیکھتے۔  
کسی نے آپ سے کہا کہ دنیا آپ پر پیش کی جاتی ہے اور آپ  
عیالدار ہیں (پھر کیوں نہیں قبول فرماتے) فرمایا کہ اللہ تعالیٰ عیال کیلئے  
ہے ہمارا خرچ مہینہ بھر میں دو درہم ہے تو کیا فائدہ ہے کہ ہم اولاد  
کے لئے مال جمع کریں کہ وہ لوگ اطاعت کریں۔ یا معصیت اور باز پرس  
مجھ سے ہو اس لئے کہ اللہ تعالیٰ کی روزی و دونوں فریق کے لئے صبح آتی  
شام کو جاتی ہے اس کے بعد یہ آیت پڑھی۔

وخی السماء رزقکم وما توعدون

آپ کے بعض شاگرد حج کو گئے اور آپ کے پاس اپنی لونڈی  
چھوڑ گئے وہ چار مہینہ تک سفر میں رہے جب واپس آئے پوچھا  
آپ نے اس کو کیسا پایا۔ فرمایا جس شخص نے قرآن پڑھا اور لوگوں  
کے دین کی حفاظت کی اس کو ضرورت ہے کہ اپنے نفس کو فتنہ سے  
بچائے۔ بخدا جب سے تم گئے اس وقت سے تمہاری واپسی تک میں  
نے اس کو کبھی نہ دیکھا تو اس شخص نے اس لونڈی سے امام صاحب کے  
اخلاق کو پوچھا۔ اس نے کہا کہ میں نے ان جیسا نہ سنا نہ دیکھا میں نے  
ان کو دن رات میں کبھی جنابت سے غسل کرتے نہ دیکھا نہ کبھی دن میں  
افطار کرتے دیکھا۔ آخر شب میں تھوڑا سا کھانا کھاتے اور رادیر کو سو  
رہتے پھر نماز کو تشریف لے جاتے۔

امام صاحب کے پاس ایک عورت ایک ریشمیں کپڑا لائی جس کو



وہ سو میں بیچتی تھی فرمایا یہ ستو سے زیادہ کاہے کیا قیمت لے گی تو اس نے ایک ایک سو بڑھاتا شروع کیا۔ یہاں تک کہ چار سو کیا آپ نے فرمایا وہ اس سے بھی زیادہ کاہے۔ اس نے کہا کیا آپ مجھ سے مذاق فرماتے ہیں فرمایا کہ کسی مرد کو بلا لاؤ وہ مرد کو بلا لائی اس سے امام صاحب نے اس کپڑے کو پانچ سو درہم کو خریدا۔ امام صاحب فرماتے اگر خدا تعالیٰ کا خوف اور اس بات کا ڈر نہ ہوتا کہ علم ضائع ہو جائے گا تو میں کسی شخص کو فتویٰ نہ دیتا کہ انہیں تو آرام ہو اور مجھ پر گناہ ہو جب بغداد میں اس واقعہ میں مجھ کو جس کا بیان آتا ہے تو اپنے صاحبزادہ حماد کے پاس کھلا بھیجا کہ میرا قوت ہر مہینے میں دو درہم ہے ایک بار ستوا اور ایک بار روٹی کے لئے اور اب میں قید ہوں تو اس کو جلد میرے پاس بھیج دو۔

ایک مرتبہ کوفہ کی بکریوں میں ایک چھپتی ہوئی بکری مل گئی لوگوں سے دریافت فرمایا کہ کتنے دنوں بکری زندہ رہتی ہے۔ لوگوں نے کہا سات سال تک۔ امام صاحب نے سات سال تک بکری کا گوشت نہ کھایا۔ اسی زمانہ میں بعض فوجیوں کو دیکھا کہ اس نے گوشت کھا کر اس کا بقیہ کوفہ کی نہر میں ڈال دیا آپ نے پھلی کی عمر دریافت فرمائی۔ لوگوں نے کہا اتنے سال۔ آپ نے اتنے زمانہ تک پھلی کا کھانا چھوڑ دیا۔ ہمارے بعض حضرات آئمہ شافعیہ یعنی استاذ ابوالقاسم قیشری رحمۃ اللہ تعالیٰ نے اپنے رسالہ کے باب التقویٰ میں فرمایا ہے کہ



امام صاحب اپنے قرضدار کے درخت کے سایہ میں بیٹھنے سے بھی بچتے تھے اور فرماتے جس قرض سے نفع ہو وہ سود ہے اور اسی کے موافق یزید بن ہارون کا قول ہے کہ میں نے کسی کو امام صاحب سے زیادہ پرہیز گار نہ دیکھا میں نے ایک دن ان کو ایک شخص کے دروازہ کے سامنے دھوپ میں بیٹھے ہوئے دیکھا میں نے کہا اگر حضور اس سایہ میں تشریف لے جاتے تو اچھا ہوتا۔ فرمایا مالک مکان پر میرا قرض ہے اور میں نہیں چاہتا کہ اس سے نفع حاصل کروں اور اس کے مکان کے سایہ میں بیٹھوں۔ یزید نے کہا کہ اس سے بڑھکر پرہیز گاری اور کیا ہوگی۔

ایک روایت میں ہے کہ جب اس مکان کے سایہ میں بیٹھنے سے رُکے تو کسی نے اس کا سبب پوچھا۔ آپ نے فرمایا کہ مالک مکان پر میرا قرض ہے میں پسند نہیں کرتا کہ اس کی دیوار کے سایہ میں بھی بیٹھوں کہ یہ بھی تحصیل منفعت ہے مگر میں اور لوگوں پر اس بات کو واجب نہیں جانتا ہوں لیکن عالم کو ضرور ہے کہ جس بات کی طرف لوگوں کو بلائے اس سے زیادہ خود کرے ان کے علاوہ امام صاحب کے درع پرہیز گاری کی روایتیں بہت زیادہ ہیں۔

## انیسویں فصل آپ کے امانت دار

ہونے کے بیان میں ہے

کسی شخص نے شام میں حکم بن شام ثقفی سے کہا کہ امام ابو حنیفہ رحمہ اللہ



کی حالت بیان کیجئے فرمایا وہ سب سے زیادہ امانت دار تھے بادشاہ نے چاہا کہ اپنے تمام خزانوں کی کنجیوں کا متولی کرے اور اگر اس کو پسند نہ کریں گے تو کوڑا کھائیں گے۔ امام صاحب نے کوڑا کھانے کی حتمی تکلیف کو اللہ تعالیٰ کے احتمالی عذاب پر پسند فرمایا اس شخص نے حکم بن ہشام سے کہا کہ جیسی تعریف آپ کر رہے ہیں اس قسم کی تعریف کسی کو کرتے ہوئے میں نے نہیں دیکھا فرمایا بخدا وہ ایسے ہی ہیں۔ ویکس نے کہا امام ابو حنیفہ بہت بڑے امانت دار تھے ابو نعیم اور فضل بن دین نے کہا کہ امام صاحب دیا نندار اور بڑے امانت شعار تھے۔

## بیسویں فصل آپ کے وفور عقل

کے بیان میں ہے

خطیب نے ابن مبارک سے روایت کی کہ میں نے کسی شخص کو امام صاحب سے زیادہ عقلمند نہ دیکھا ہارون رشید سے مروی ہے کہ ان کے سامنے امام صاحب کا تذکرہ ہوا۔ ہارون رشید نے امام صاحب رضی اللہ تعالیٰ عنہ کے حق میں دعا رحمت کی اور کہا کہ وہ عقل کی آنکھ سے وہ چیز دیکھتے تھے جو دوسرا سر کی آنکھ سے نہیں دیکھ سکتا تھا۔ علی بن عاصم سے روایت ہے اگر امام ابو حنیفہ کی عقل روئے زمین والوں کی عقلوں سے تلی جائے تو ضرور امام کی عقل رائج ہو۔

محمد بن عبد اللہ انصاری سے ہے کہ امام صاحب کی بات چیت کام کاج



چلنے پھرنے آنے جانے میں انکی عقل کا پتہ چلتا تھا۔ خارجیہ سے روایت  
ہے کہ میں ایک تہزار علمائے ملائوان میں تین چار آدمیوں کو عقلمند پایا ان  
میں سے ایک امام صاحب کو ذکر کیا۔ یزید بن ہارون سے مروی ہے کہ میں  
بہت لوگوں سے ملائوان میں کسی کو امام صاحب ابو حنیفہ رحمہ اللہ تعالیٰ سے  
عقل فضل ورع میں زیادہ نہ پایا امام ایوسف نے فرمایا میں نے کسی کو عقل  
میں کامل مروت میں پورا امام صاحب سے بڑھ کر نہ دیکھا۔ یحییٰ بن معین نے کہا  
کہ امام صاحب اس سے زیادہ عقلمند ہیں کہ غلط بات کہیں میں نے کسی  
کو وصف کرتے ہوئے اس سے بڑھ کر نہ دیکھا جو ابن مبارک نے آپکی  
تعریف کرتے اور ان کی بھلائی کا ذکر فرماتے آپکے صاحبزادے عادی نے  
روایت کیا کہ امام صاحب اپنے کپڑے کو گوٹ مارے ہوئے مسجد میں بیٹھے  
تھے کہ آپ کی گود میں چھت سے ایک بہت بڑا سانپ گرا بخدا نہ انہوں نے  
حرکت کی نہ اپنی جگہ سے کچھ کھسکے اور نہ آپ کی حالت بدلی پھر بیڑا ہار گز  
ہیں پہنچ سکتا مگر جو خدا نے ہمارے لئے سکھایا ہے پھر اس کو بائیں ہاتھ  
میں لیکر پھینک دیا۔ امام شافعی علیہ الرحمہ نے فرمایا نہیں جی کوئی عورت کسی  
ایسے شخص کو جو امام صاحب سے زیادہ عقلمند ہو۔ بکر بن حبیش نے کہا اگر  
امام صاحب کے زمانہ کے تمام لوگوں کی عقلیں اور امام صاحب کی عقل جمع  
کی جاتی تو امام صاحب کی عقل ان سب لوگوں کی عقلوں پر راجح ہوتی۔



# اکیسویں فصل آپ کی فراست کے

بیان میں ہے۔

ایک دفعہ آپ نے اپنے اصحاب کے لئے چند ہونے والی باتیں بیان فرمائیں تو وہ اسی طرح ہوئیں جس طرح آپ نے فرمایا تھا ازاں جملہ امم زفر اور داؤد طالیٰ ہیں ان سے فرمایا کہ تم مغلّیٰ بالبطع ہو کہ عبادت کرو گے۔ امم ابو یوسف رحمۃ اللہ کیلئے فرمایا تھا کہ تم دنیا کی طرف مائل ہو گے تو ویسا ہی ہوا اور فرمایا کہ جب کسی کو بنی اسرائیل دیکھو تو جان لو کہ احمق ہے۔ کسی نے پوچھا آپ نے علمائے مدنیہ کو کیا پایا۔ فرمایا ان میں اگر کوئی شخص فلاحیاب ہے تو گورے چٹے رنگ والے یعنی امم مالک ابن انس ہیں اور ٹھیک کہا اور سچ فرمایا اس لئے کہ امم مالک کا علم و فلاح میں وہ رتبہ ہوا کہ مدینہ شریف میں کوئی عام ان کا ہم پلہ نہ ہوا اور فرمایا کہ جب کسی شخص کو اچھے حافظہ والا دیکھو تو اس کی جمع کردہ حدیث کے ساتھ تمسک کرو اور جب کسی شخص کو بنی داؤد ہی والا دیکھو تو یقین کر لو کہ وہ بیوقوف ہے اور جب کسی دراز قامت کو عقلمند پاؤ تو اس کو غنیمت جانو اس لئے کہ طویل القامت بہت کم عقلمند ہوتے ہیں اور جب خلیفہ منصور کے دربار میں سفیان ثوری اور مسعرا و امام ابو حنیفہ اور شریک رحمہم اللہ تعالیٰ بلائے گئے امم صاحب نے فرمایا کہ ہم تم لوگوں کے بلائے میں انداز سے ایک بات کہتے ہیں۔ میں تو کسی حیلہ سے بچ جاؤں گا اور سفیان راستہ



سے بھاگ جائیں گے اور مسعر مجنوں بن جائیں گے اور شریک قاضی بنائے جائیں گے تو جب سب سے پہلے سفیان نے کہا کہ میں قضاہ حاجت کو جاتا ہوں ایک پولیس ان کے ساتھ چلا ایک دیوار کی آڑ میں بیٹھے کہ ادھر سے کانٹوں کی ایک کشتی گذری۔ سفیان نے کشتی والوں سے کہا کہ یہ آدمی جو دیوار کے پیچھے کھڑا ہے مجھے ذبح کرنا چاہتا ہے۔ لوگوں نے کہا کشتی میں چلے آئیے آپ تشریف لے گئے اور کشتی میں سوار ہوئے۔ لوگوں نے آپ کو کانٹوں میں چھپا لیا۔ پولیس کے پاس ہو کر کشتی گذری اس نے آپ کو نہ دیکھا جب دیر ہوئی تو اس نے آپ کو پکارا کہ اے عبداللہ کچھ جواب نہ آیا جب اس نے آپ کو دیکھا تو آپ کو نہ پایا اپنے ساتھی کے پاس واپس گیا تو اس نے اس شخص کو مارا اور گالی دی جب وہ تینوں خلیفہ کے پاس پہنچے سب سے پہلے مسعر ملے اور مصافحہ کیا اور پوچھا امیر المومنین آپ کا کیا حال ہے آپ کا لونڈیاں کیسی ہیں۔ چوپائے آپ کے کیسے ہیں اے امیر المومنین آپ مجھے قاضی بنا دیجئے۔ ایک شخص جو ان کے پاس کھڑا تھا بولا کہ یہ مجنوں ہیں خلیفہ نے کہا تم پسح کہتے ہو۔ ان کو نکال دو۔ اس کے بعد امام ابو حنیفہ کو بلایا آپ تشریف لے گئے اور فرمایا اے امیر المومنین میں نعمان بن ثابت بن مملوک ریشمی پارچہ فروش کا لڑکا ہوں۔ کوہنہ والے اس کو پسند نہ کریں گے کہ ایک ریشمی پارچہ فروش کا لڑکا ان پر حاکم ہو۔ اس نے کہا تم پسح کہتے ہو۔ اس کے بعد شریک نے کچھ معذرت کرنی چاہی۔ خلیفہ نے کہا خاموش رہیے اب



آپ کے سوا کون باقی رہا۔ اپنا عہدہ تلجئے۔ انہوں نے کہا کہ مجھے نسیان بہت ہے خلیفہ نے کہا کہ لبان چبایا کیجئے۔ کہاں مجھ میں خفت عقل ہے کہا پچھری آنے کے قبل فالودہ بنا کر کھا لیا کیجئے۔ بوئے تو میں ہر آنے والے جلنے والے پر حکومت کروں گا۔ خلیفہ نے کہا اگرچہ میرا لڑکا ہواں پر بھی تم حاکم ہو۔ تب کہا خیر میں قاضی بنوں گا تو اس واقعہ میں وہی ہوا جو امام صاحب نے فرمایا تھا۔ ایک شخص مسجد میں آپ کے پاس سے گذرا آپ نے از روئے فراست سمجھا کہ یہ ایک مسافر ہے جس کی آستین میں مٹھائی ہے لڑکوں کو پڑھایا کرتا ہے دریافت سے معلوم ہوا کہ یہ تینوں باتیں ٹھیک ہیں۔ کسی نے آپ سے وجہ دریافت کی فرمایا کہ میں نے اس کو دیکھا کہ اپنے دلہنے بایں دیکھا کرتا ہے اور یہ مسافر کی شان ہوتی ہے اور یہ دیکھا کہ اس کی آستین پر مکھیاں بیٹھی ہیں اور میں نے دیکھا کہ لڑکوں کو دیکھا کرتا ہے۔

## بانیسویں اور تیسویں فصل آپ کے غایت درجہ کی

ہونے اور مشکل مسائل کے مسکت جوابات میں

(۱) آپ کے مخالفین میں سے ایک شخص نے آپ سے پوچھا کہ آپ کیا فرماتے ہیں اس شخص کے بارے میں جو جنت کا امیدوار نہ ہو۔ نہ دوزخ سے ڈرتا ہو نہ پروردگار سے اور مردار کھاتا ہے۔ بے رکوع و سجود نماز پڑھتا ہے بن دیکھی بات پر گواہی دیتا ہے۔ سچی بات کو ناپسند کرتا ہے فتنہ کو



دوست رکھتا ہے رحمت سے بھاگتا ہے یہود نصاریٰ کی تصدیق کرتا ہے  
آپ نے فرمایا کہ کیا تجھے اس شخص کا علم ہے اس نے کہا نہیں مگر میں نے  
اس سے زیادہ برا کسی کو نہ دیکھا اس لئے آپ سے سوال کیا۔ ام  
صاحب نے اپنے شاگردوں سے پوچھا کہ ایسے شخص کے بارے میں کیا کہتے  
ہو ان لوگوں نے کہا کہ ایسا شخص بہت ہی بُرا ہے یہ صفت کافر کی ہے  
آپ نے تبسم فرمایا اور ارشاد کیا کہ وہ شخص خدائے تعالیٰ کا سچا دوست  
اس کے بعد اس شخص سے کہا کہ اگر اس کا جواب بتا دوں تو تو میری  
بدگوئی سے باز رہے گا اور جو چیز تجھے نقصان پہنچائے گا اس سے بچے  
گا اس نے کہا ہاں آپ نے فرمایا وہ شخص رب جنت کی امید رکھتا ہے  
اور رب نار سے ڈرتا ہے اور اللہ تعالیٰ سے اس بات کا خوف نہیں کرتا  
کہ اپنی بادشاہت میں کہ اس پر ظلم کرے مردہ پھلی کھاتا ہے جازہ کی نماز  
پڑھتا ہے نبی صلی اللہ تعالیٰ علیہ وسلم پر درود پڑھتا ہے ان دیکھی بات  
پر گواہی دینے کے یہ معنی ہیں کہ وہ گواہی دیتا ہے کہ اللہ کے سوا کوئی  
معبود نہیں اور حضرت محمد مصطفیٰ صلی اللہ تعالیٰ علیہ وسلم اس کے بندے  
اور اس کے رسول ہیں اور وہ ناپسند کرتا ہے موت کو جو حق ہے تاکہ  
اللہ تعالیٰ کی فرمان برداری کرے اور مال والا دفتہ ہے جس کو دوست  
رکھتا ہے رحمت بارش ہے یہود کی اس بات میں تصدیق کرتا ہے  
لیست النصاریٰ علی شئ اور نصاریٰ کی اس قول میں تصدیق کرتا ہے <sup>یہود</sup> لیست  
علی شئ جب اس شخص نے یہ پر مغز اور مسکت جواب سنا تو کھڑا ہوا اور



امام صاحب کے سر مبارک کا بوسہ دیا اور کہا کہ میں قسم کھا کے گواہی دیتا ہوں کہ آپ حق پر ہیں۔

(۲) جب امام ابو یوسف رحمۃ اللہ علیہ بیمار ہوئے تو امام صاحب نے فرمایا کہ اگر یہ لڑکا مر جائے تو روئے زمین پر کوئی شخص اس کا قائم مقام نہ ہوگا جب امام ابو یوسف رحمۃ اللہ علیہ کو صحت ہوئی ان میں خود پسندی آگئی اور فقہ پڑھانے کی اپنی مجلس علیحدہ قائم کی لوگ ان کی طرف متوجہ ہوئے امام صاحب علیہ الرحمہ کو اس کی خبر ہوئی تو بعض حاضرین سے فرمایا ابو یوسف کی مجلس میں جاؤ اور ان سے پوچھو کہ آپ کیا فرماتے ہیں اس صورت میں کہ ایک شخص نے دھوبی کو میلا کپڑا دیا کہ دو درہم ہیں دھو دے کچھ دنوں کے بعد اس نے کپڑا مانگا دھوبی نے انکار کیا اس کے بعد اس شخص نے پھر مانگا دھوبی نے دھلا ہوا کپڑا اس کو دیا تو اس کپڑے کی دہلائی اس شخص کے ذمہ واجب ہوگی یا نہیں اگر جواب دیں کہ ہاں اس دھوبی کو اجرت ملنی چاہیے۔ تو کہیو کہ آپ غلطی کی ہے اور جو کہیں کہ اس کو اجرت نہ ملنی چاہئے تو کہیو کہ آپ سے غلطی ہوئی ہے پس وہ شخص امام ابو یوسف علیہ الرحمہ کی خدمت میں حاضر ہوا اور وہی مسئلہ دریافت کیا امام ابو یوسف صاحب نے فرمایا ہاں واجب ہے اس نے کہا آپ نے غلط کہا اس کے بعد کچھ دیر سوچ کر فرمایا "نہیں" اس شخص نے کہا آپ نے غلطی کی اسی وقت امام ابو حنیفہ کی خدمت میں حاضر ہوئے امام صاحب نے فرمایا کہ شاید دھوبی والے مسئلہ کی



وجہ سے آئے ہوا امام ابو یوسف نے کہا حضور ہاں فرمایا سبحان اللہ جو  
شخص مفتی بن جائے لوگوں کو فتوے دینے بیٹھے دین الہی کا ہادی بنے  
اور رتبہ اس کا اتنا ہو کہ ایک مسئلہ اجارہ کا بھی نہ معلوم ہو۔ امام ابو یوسف  
نے عرض کی مجھے بتائیے فرمایا اگر اس نے غضب کے قبل دھویا تو اجرت  
واجب ہے اس لئے کہ اس نے مالک کے لئے دھویا اور اگر بعد غضب و  
انکار دھویا تو اجرت کا مستحق نہیں کیونکہ اس نے اپنے لئے دھویا ہے  
(۳) امام صاحب اور دیگر علماء کے ساتھ ایک دعوت ولیمہ میں  
تشریف لے گئے جس نے اپنی دو بیٹیوں کا عقد دو بھائیوں سے کر دیا  
تھا ولی مکان سے باہر آیا اور کہا کہ ہم لوگ سخت مصیبت میں پڑ گئے رات  
غلطی سے دلہنیں بدل گئیں اور ایک شخص دوسری عورت سے ہم بستر  
ہو رہے سفیان نے کہا کوئی مضائقہ نہیں امیر معاویہ رضی اللہ تعالیٰ عنہ  
نے اسی قسم کا ایک سوال بھیجا تھا۔ مولا علی کرم اللہ تعالیٰ وجہہ نے اس  
کا یہ جواب دیا کہ ہر شخص پر صحبت کی وجہ سے مہر واجب ہے اور ہر عورت  
اپنے شوہر کے پاس چلی جائے لوگوں نے اس جواب کو پسند کیا امام  
صاحب خاموش تھے مسعر نے امام صاحب سے کہا آپ فرمائیے سفیان  
نے کہا اس کے سوا اور کیا کہیں گے۔ امام صاحب نے فرمایا کہ میرے پاس  
دونوں لڑکوں کو لاؤ دونوں حاضر کئے گئے آپ نے ہر ایک سے پوچھا  
کہ رات جس عورت کے پاس تم رہے ہو وہ تم کو پسند ہے دونوں نے  
کہا کہ ہاں آپ نے فرمایا کہ اس عورت کا نام کیا ہے جو تمہارے بھائی کے



پاس رہی ہے کہا فلانہ ہے فرمایا ہر ایک اپنی اپنی بیوی کو کہ غیر کے پاس  
 رہی ہے طلاق دیدے اور جو عورت اس کے پاس سوئی ہے اس سے  
 شادی کر لے۔ لوگوں نے آپ کے اس جواب کو بہت وقعت و عزت  
 سے دیکھا اور مسعر کھڑے ہوئے اور آپ کی پیشانی کا بوسہ دیا اور کہا کہ کیا  
 تم لوگ ایسے شخص کی محبت پر مجھے ملامت کرتے ہو سفیان چپ تھے۔ کچھ  
 نہ بولے۔

(تفسیر) جو جواب سفیان نے حضرت علی کرم اللہ تعالیٰ وجہہ الکریم کا بیان  
 کیا وہ اس جواب کے مخالف نہیں جو امام صاحب نے فرمایا یہ دونوں  
 حکم قطعاً حق ہیں۔ سفیان کے جواب کی توجہ یہ ہے کہ یہ دونوں وطی وطی  
 شبہ ہے جس میں مہر واجب ہوتا ہے اور اس سے نکاح نہیں ٹوٹتا اور  
 امام صاحب نے جو جواب عنایت فرمایا اس کی وجہ یہ ہے کہ ابو سفیان کا  
 جواب اگرچہ ٹھیک تھا مگر اس میں بہت سی خرابیوں کا احتمال تھا کہ ہر عورت  
 اگر اپنے شوہر کے پاس چلی آئے حالانکہ وہ دوسرے سے ہم صحبت  
 ہو چکی ہے اور اس کی محاسن باطنہ پر دوسرا مطلع ہو چکا ہے تو خوف  
 ہے کہ ہر ایک کا دل اس کے ساتھ معلق ہو چکا ہو اور جب وہ اس سے  
 چھن کر دوسرے کو مل جائے تو شاید اس کی محبت اس کے دل سے نہ جائے  
 تو مقتضائے حکمت ظاہرہ وہی تھا جو اللہ تعالیٰ نے امام صاحب کو  
 الہام فرمایا اور اگر وہ دونوں موافق فتویٰ سفیان اس طرح رہتے تو اس  
 میں جو خرابی تھی اس پر مطلع ہو کر حکم دیا کہ ہر شخص اپنی اپنی بیوی کو جس



سے غیر ہم صحبت ہو چکا ہے طلاق دے دے اور ہر ایک اپنی موٹو سے نکاح کر لے اور اس میں عدت کی ضرورت نہیں کہ وطی بشبہ کی وجہ سے عدت واجب نہیں موٹو ڈالنا شبہ سے نکاح کر سکتا ہے اور اس مصلحت طاہرہ کی سبب کسی نے کچھ کلام نہ کیا اور سفیان بھی خاموش ہو رہے اور لوگوں نے اس جواب کو بہت پسند کیا یہاں تک کہ مسعر بن کدام نے اسی جواب کی وجہ سے امام صاحب کی پیشانی کا بوسہ دیا۔

(۴) امام صاحب ایک ہاشمی سید کے جنازہ میں تشریف لے گئے جس میں اور معززین کو فدو علمائے کرام بھی شریک تھے کہ اس کی ماں تنگے سر مونہہ کھولے ہوئے غایت غم سے باہر نکلی اور اس پر اپنا کپڑا ڈال دیا یہ حال دیکھ کر اس کے شوہر نے قسم کھائی کہ واپس ہو جاؤ ورنہ طلاق ہے اس عورت نے قسم کھائی کہ اگر بغیر نماز ہوئے واپس جاؤں تو میری سب مخلوک آزاد ہیں تو سب لوگ ہٹھک گئے۔ اور کسی نے کچھ کلام نہ کیا اس کے باپ نے امام صاحب مسئلہ پوچھا آپ نے اس سے اور اس کی بیوی سے ان کی قسم دہرانے کو کہا پھر حکم دیا کہ نماز پڑھی جائے اس کے بعد اس عورت کو واپس جانے کے لئے فرمایا ابن شرمہ نے کہا کہ عورتیں عاجز ہیں کہ آپ کے ایسا ذکی لڑکا جنین آپ کو علم میں کوئی تکلیف نہیں۔

(۵) کسی شخص نے آپ سے پوچھا کہ میں اپنی دیوار میں کھڑکی کھولنا چاہتا ہوں آپ نے فرمایا اچھا کھولو مگر اپنے پڑوسی کے گھر کی طرف مت جھانکو جب اس نے کھڑکی کھولی اس کے پڑوسی نے ابن ابی لیلیٰ کے پاس شکایت



کی انہوں نے منع کیا پھر وہ شخص امام صاحب کے پاس آیا آپ نے فرمایا تم دروازہ  
کھولو ابن ابی لیسلے نے پھر بھی منع کیا وہ پھر امام صاحب کے پاس آیا آپ نے  
فرمایا تیری دیوار کتنے کی ہے اس نے کہا تین اشرفی کی ہے۔ آپ نے فرمایا  
کہ تو دیوار ڈھا دے تجھے تین اشرفی میں دوں گا وہ شخص اپنی دیوار گر دینے  
کے ارادہ سے آیا پڑوسی نے پھر ابن ابی لیسلے کے پاس شکایت کی فرمایا  
کہ وہ اپنی دیوار ڈھا رہا ہے اور تو مجھے کہتا ہے کہ اس کو منع کروں اس  
کے بعد دعا علیہ سے کہا جا دیوار ڈھا دے جو چاہے کہ اس کے پڑوسی  
نے کہا کہ کھڑکی کھولنا اس سے آسان ہے ابن ابی لیسلے نے کہا جب وہ  
ایسے شخص کے پاس جاتا ہے جو میری غلطیوں کو ظاہر کرتا ہے تو جب غلطی  
معلوم ہو جائے تو کیا کیا جائے۔

(۶) ابن مبارک نے پوچھا کہ کسی شخص کے دو درم ایک دوسرے شخص  
کے ایک درم میں مل گئے پھر ادن میں دو گم ہو گئے یہ نہیں معلوم کہ کون سے  
دو گم ہو گئے آپ نے فرمایا جو درم باقی رہ گیا اس میں پے اس کا ہے جس کے  
دو درم تھے اور پے اس کا ہے جس کا ایک درم تھا ابن مبارک نے  
کہا کہ میں نے ابن شرمہ سے یہ مسئلہ پوچھا تو انہوں نے کہا کہ یہ سوال آپ  
نے کسی سے دریافت کیا ہے میں نے کہا امام ابو حنیفہ سے یہ سنکر انہوں  
نے کہا کہ امام ابو حنیفہ نے یہ فرمایا کہ جو درہم باقی رہا ہے وہ دونوں کا ہے  
تین حصے ہو کر میں نے کہا ہاں بولے کہ بندہ خدا نے خطا کی کیونکہ دو درم  
جو گم گئے ایک کے متعلق تو اس بات کا علم یقینی ہے کہ وہ دو والے کا تھا



اور دوسرا دم دونوں کا تو باقی ہی دونوں کے درمیان نصفانصاف ہو کر رہے گا۔ میں نے اس جواب کو پسند کیا پھر میں امام ابوحنیفہ رضی اللہ تعالیٰ عنہ سے ملا جن کی عقل اگر نصف روئے زمین والوں سے تولی جلتے تو ضرور امام صاحب کی عقل ان سمجھوں کی عقل سے وزنی ہوگی آپ نے فرمایا کہ ابن شبرمہ سے تم ملے تھے انہوں نے آپ کو یہ جواب دیا تھا کہ یہ تو یقیناً معدوم ہے کہ دو درہموں میں سے ایک درم کم ہو گیا ہے اور جو درم کم نہیں ہوا وہی باقی بچا ہے تو وہ دونوں شخصوں میں برابر تقسیم ہو گا میں نے کہا کہ ہاں آپ نے فرمایا کہ جب تینوں درم مل گئے تو ہر ایک میں ان دونوں کی شرکت اٹلا تا ہوگی تو ایک درم والے کے لئے ہر درم میں ایک حصہ تہائی اور دو درم والے کے لئے ہر درم میں دو تہائی حصہ ہوا تو جو درم گئے گا موافق حصہ شرکت ہر ایک کا حصہ گئے گا اس لئے باقی میں ایک حصہ اور دو حصہ رہے گا۔

(تعلیل) امام صاحب نے جو فرمایا یہ ظاہر ہے اس شخص کے نزدیک جو اس بات کو مانتا ہے کہ عدم تیز کے ساتھ اختلاط میں شرکت علی الشیوع (مال مشترک) کی تقسیم واجب ہے اور ابن شبرمہ نے جو کچھ کہا اس کی وجہ اس شخص کے نزدیک ہے جو شرکت نہیں مانتا اس کی وجہ یہ ہے کہ دو درہموں میں سے ایک جو کم ہو گیا یقینی دو درم والے کا ہے اب دونوں کا ایک ایک درم رہ گیا اور موجود ایک درم ہے جس میں احتمال ہے کہ اس کا ہو یا اس کا اور کسی کے لئے مرجح



نہیں اس لئے وہ باقی دم نصف نصف تقسیم کیا جائے گا۔

(۷) امام صاحب کے پڑوس میں ایک جوان رہتا تھا آپ کی مجلس میں حاضر ہوا اور ایسی قوم کے یہاں شادی کے بارے میں مشورہ چاہا جس کی فرمائشات اس کی طاقت سے باہر تھیں آپ نے استخارہ کے بعد اس کو شادی کے لئے رائے دی اس شخص نے شادی کر لی۔ اس کے بعد لڑکی والوں نے بے اولئے گل مہر رخصت کرنے سے انکار کیا آپ نے فرمایا ایک ترکیب کر کسی سے قرض لیکر اپنی بی بی کے پاس جائی منجملہ اور قرض دینے والوں کے آپ نے بھی اس کو قرض دیا جب ہم ستر ہو چکا تو امام صاحب نے اس شخص سے فرمایا کیوں نہیں اپنے سسرال والوں سے یہ ظاہر کرتے ہیں کہ ہم اپنی اہلیہ کو لیکر ایک دور دراز جگہ جانا چاہتے ہیں اس نے ایسا ہی کیا یہ عورت والوں کو بہت ناگوار ہوا وہ لوگ امام صاحب کے پاس حاضر ہوئے اور اس شخص کی شکایت کی اور اس بار میں فتویٰ چاہا آپ نے فتویٰ دیا کہ شوہر کو اختیار ہے کہ جہاں چاہے اپنی بی بی کو لے جائے ان لوگوں نے کہا یہ ہم سے نہیں ہو سکتا۔ کہ اس لڑکی کو چھوڑ دیں کہ اس شخص کے ساتھ باہر جائے آپ نے فرمایا تو جو کچھ تم نے ان سے لیا ہے اس کو واپس کر کے اس شخص کو راضی کرو وہ لوگ اس پر راضی ہوئے امام صاحب نے اس شخص کو کہا کہ وہ لوگ اس بات پر راضی ہیں کہ جو کچھ مہر لیا ہے وہ واپس کر دیں اور باقی تجھے معاف کر دیں اس نے کہا کہ میں اس سے زیادہ چاہتا ہوں تب آپ



نے اس شخص سے فرمایا تجھے یہ پسند ہے یا یہ کہ کسی شخص کے دین کا اقرار کرے کہ نا ادا کاری سفر نامکن ہو اس نے عرض کی خدا کے واسطے اس کا ذکر بھی نہ کیجئے ورنہ وہ لوگ سُن پائیں گے تو مجھے کچھ بھی نہ دیں گے (۸) آپ کی خدمت میں ایک عورت حاضر ہوئی اور کہا میرا بھائی مر گیا اور چھ سو دینار ترکہ چھوڑا ہے مجھے اس میں سے صرف ایک دینار ملا ہے آپ نے فرمایا تمہارے حصول کو کس نے تقسیم کیا عرض کی داؤد و طائی رحمۃ اللہ تعالیٰ علیہ نے آپ نے فرمایا بے شک تیرا ایک ہی دینار ہے تیرے بھائی نے دو لڑکیاں ماں بی بی ۱۲ بھائی ایک بہن کو چھوڑا ہے۔ اس نے کہا ہاں آپ نے فرمایا تو اسی طرح مسئلہ ہو گا۔

رہنیش یعنی ۴۰۰ سو دینار دونوں لڑکیوں کا ہے سو دینار ماں کا تن پچھتر دینار بی بی کا باقی پچیس میں دو دو بارہ بھائیوں کے اور ایک بہن کا (۹) ایک دن آپ قاضی ابن ابی لیئہ کی مجلس قضا میں تشریف لے گئے قاضی صاحب نے متناہمین کو آنے کے لئے فرمایا کہ اپنا فیصلہ امام صاحب کو دکھائیں ایک شخص کھڑا ہوا اور دوسرے پر دعویٰ کیا کہ اس نے مجھے یا ابن الزائینہ کہا ہے قاضی صاحب نے مدعا علیہ سے فرمایا تم کیا جواب رکھتے ہو امام صاحب نے فرمایا آپ اس شخص کے مقابلہ میں کیا پوچھتے ہیں یہ تو دعویٰ ہونے کا حق دار نہیں مدعیہ اس کی ماں کو ہونا چاہیے تو کیا اس کی جانب سے اس کی رکالت ثابت ہے قاضی صاحب نے فرمایا نہیں امام صاحب نے فرمایا تو اس سے پوچھیے کہ اس کی ماں زندہ ہے



یا مردہ ہے انہوں نے پوچھا اس نے کہا کہ مردہ ہے کہا گواہ لاؤ اس نے اس کی موت پر گواہ قائم کئے قاضی صاحب نے پوچھا امام صاحب نے فرمایا کہ مدعی سے پوچھئے کہ اس کی ماں کا اور کوئی بھی وارث ہے یا نہیں قاضی صاحب نے پوچھا اس نے کہا نہیں امام صاحب نے فرمایا کہ گواہی سے ثابت کرو اس نے گواہوں سے ثابت کیا پھر قاضی صاحب نے مدعا علیہ سے دریافت فرمایا امام صاحب نے فرمایا کہ مدعی سے دریافت کیجئے کہ ماں اس کی حرم ہے یا باندی اس نے کہا حرم ہے آپ نے فرمایا ثابت کرو اس نے ثابت کیا۔ پھر قاضی صاحب نے مدعا علیہ سے پوچھا آپ نے فرمایا کہ مدعی سے پوچھئے کہ اس کی ماں مسلمان ہے یا ذمیہ کہا مسلمان ہے فرمایا گواہ لاؤ اس نے گواہوں سے ثابت کیا۔ امام صاحب نے فرمایا اب مدعا علیہ سے دریافت کیجئے۔

(۱۰) جب قتادہ کو فرمیں تشریف لائے فرمایا کہ مجھ سے جو کوئی مسئلہ حرام و حلال کا دریافت کرے گا اس کا جواب دوں گا امام صاحب نے پچھوایا کیا فرماتے ہیں اس شخص کے بارے میں جو اپنی بی بی سے غائب ہو گیا اور کئی سال تک غائب رہا یہاں تک کہ اس کے مرنے کی خبر آئی اس کے مرنے کو منظنوں جان کر دوسری شادی کر لی جس سے اولاد بھی پیدا ہوئی پہلے شوہر نے اس لڑکے سے انکار کیا اور دوسرے نے دعویٰ کیا تو کیا دونوں نے اسے تہمت زنا کی لگائی یا صرف انکار کرنے والے نے امام صاحب نے فرمایا اگر اس کا جواب رائے سے دیں گے



تو خطا کریں گے اور اگر حدیث سے دیں گے تو غلط کہیں گے قتادہ نے کہا  
ایسا واقع ہوا لوگوں نے کہا نہیں فرمایا جو بات ابھی ہوئی نہیں اس کے  
متعلق کیوں پوچھتے ہو امام صاحب نے فرمایا علماء کو بلا کے لئے مستعد  
ہو جانا چاہیئے اور اس کے اوتارنے کے قبل اس سے بچنا چاہیئے  
تاکہ اس میں پڑنے اور اس سے نکلنے کو جان لیں قتادہ نے کہا  
اس کو چھوڑو اور تفسیر کے متعلق دریافت کرو۔ امام صاحب نے فرمایا  
الَّذِي عَنْهُ عِلْمٌ مِّنَ الْكِتَابِ سے کون شخص مراد ہے  
قتادہ نے فرمایا آصف بن برخیا کاتب حضرت سلیمان علی نبیاء وعلیہ الصلوٰۃ  
والسلام اس کو اسم اعظم معلوم تھا امام صاحب نے فرمایا حضرت سلیمان  
علیہ السلام بھی اسم اعظم جانتے تھے یا نہیں انہوں نے کہا نہیں امام صاحب  
نے فرمایا کیا ہو سکتا ہے کہ کسی نبی کے زمانہ میں کوئی شخص ایسا ہو جو اس  
سے اعلم ہو قتادہ نے کہا نہیں ہو سکتا پھر فرمایا بخدا میں تم لوگوں سے  
تفسیر بیان نہیں کروں گا۔ مجھ سے مختلف فیہ مسائل دریافت کرو۔ امام صاحب  
نے فرمایا کیا آپ مومن ہیں قتادہ نے کہا میں اُمید کرتا ہوں امام صاحب  
رحمۃ اللہ تعالیٰ نے فرمایا کیوں کہا بوجہ قول باری تعالیٰ وَالَّذِي اطَّعَ  
اَنْ يَّغْفِرَ لِيْ خَطِيئَتِيْ يَوْمَ الدِّينِ امام صاحب نے فرمایا تو کیوں نہیں  
کہا جس طرح سیدنا ابراہیم علی نبیاء وعلیہ الصلوٰۃ والتسلیم نے عرض  
کی جبکہ باری تعالیٰ نے فرمایا اَوْ لَسْمُ تَوْمِنٍ کیا تو ایمان نہیں لایا عرض  
کی ہاں وَلَٰكِنْ لِّيَطْرَحَنَّ قَلْبِيْ اور لیکن تاکہ میرا دل مطمئن ہو



جائے قتادہ غصہ ہو کر کھڑے ہو گئے اور قسم کھائی کہ ان سے کوئی حدیث بیان نہ کریں گے۔

(۱۱) کسی شخص نے اپنی مجنونہ عورت کو کچھ کہا اس نے کہا یا ابن الزبائن قاضی ابن ابی لیلے کے یہاں اس کی شکایت ہوئی انہوں نے اسے مسجد میں کھڑی کر کے اسے دودھ لگائے۔ امام صاحب کو جب معلوم ہوا فرمایا کہ قاضی صاحب نے چھ غلطیاں کیں (۱) مجنونہ پر حد قائم کی۔ (۲) مسجد میں حد لگائی (۳) عورت کو کھڑی کر کے حد لگائی حالانکہ عورتوں پر حد بٹھکر ہے (۴) قذف ایک کلمہ کے ساتھ تھا دودھ کی کوئی وجہ نہ تھی۔ اس لئے کہ ساری قوم کو ایک کلمہ کے ساتھ کوئی قذف کرے جب بھی ایک ہی حد ہوتی ہے (۵) اس عورت پر حد قائم کی حالانکہ اس کا حق اس شخص کے ماں باپ کو تھا اور وہ فائز تھے (۶) دوسری حد اس وقت لگائی کہ پہلی سے وہ صحت یاب بھی نہ ہوئی تھی جب یہ خبر قاضی ابن ابی لیلے کو پہنچی قاضی صاحب نے امیر المومنین سے آپ کی شکایت کی امیر المومنین نے آپ کو فتویٰ دینے سے منع کیا پھر کچھ مسئلے عیسیٰ بن موسیٰ کے آئے امام صاحب سے ان سے سوال ہوا آپ نے ایسے جوابات دیئے جنہیں عیسیٰ بن موسیٰ نے پسند کیا پس انہوں نے اجازت دی تو آپ اس کی مجلس میں بیٹھے۔ (۱۲) صحاک نے کہا کہ آپ حکموں کے تجویز کرنے سے توبہ کیجئے امام صاحب نے فرمایا آپ مجھ سے مناظرہ کرتے ہیں صحاک نے کہا ہاں۔ امام صاحب



نے فرمایا کہ اگر ہم لوگ کسی بات میں مختلف ہوں تو کون منصف ہوگا۔  
ضحاک نے کہا جسے آپ چاہئے لیکن آپ نے بعض تلامذہ ضحاک سے  
فرمایا کہ تم ہم دونوں کے درمیان حکم بننا پھر ضحاک سے فرمایا کیا ان کا حکم  
ہونا آپ پسند کرتے ہیں اس نے کہا ہاں۔ امام صاحب نے فرمایا کہ آپ  
نے بھی تجویز حکم کر لیا ضحاک (یہ مسکت الزام سنکر) خاموش ہو رہا۔

(۱۳) عطار بن ابی رباح نے آپ سے اس آیت کریمہ کے متعلق دریافت  
فرمایا۔ **وَإِنَّمَا لَا أَهْلًا وَمَثَلُكُمْ مَعَكُمْ** آپ نے فرمایا اللہ تعالیٰ  
نے ایوب علی نبینا وعلیہ الصلوٰۃ والسلام پر ان کے اہل اور اہل دولہ  
کے مثل کو رد کیا عطار نے کہا کیا رد کرتا ہے اللہ تعالیٰ بنی پر ایسے لوگوں  
کو جو ان کے صلب سے نہیں۔ امام صاحب نے فرمایا آپ نے اس  
بارے میں کیا سنا اللہ تعالیٰ آپ کو عاقبت عطا فرمائے کہا رد کیا  
اللہ تعالیٰ نے ایوب علیہ السلام پر ان کے اہل اور دولہ صلیبی کو اور مثل  
اجر دولہ کو آپ نے فرمایا یہ بہتر ہے۔

(تسلیم) اس بات سے کوئی مانع نہیں کہ یہ مراد ہو کہ اللہ تعالیٰ  
نے ان کی اولاد کی تعداد عطا کی ہو اور اسی عدد کے مثل اس بی بی سے  
اولاد دی ہو جس کے حق میں اللہ تعالیٰ نے فرمایا ہے **وَأَخَذَ بِذُنُوفِهِ**  
**ضَعْفًا ضَرْبُ بَعْدٍ وَلَا تَحْتِثُ** اور یہی مطلب آیت کا ظاہر ہے  
جیسا کہ پوشیدہ نہیں۔

(۱۴) ایک شخص نے آپ سے پوچھا کہ میں نے قسم کھائی ہے کہ میں اپنی



بی بی سے کلام نہ کروں گا یہاں تک کہ وہ مجھ سے کلام کرے اور اس نے بھی قسم کھائی ہے کہ وہ مجھ سے بات نہ کرے گی یہاں تک کہ میں اس سے بات کروں۔ ام صاحب نے فرمایا کہ تم دونوں سے کوئی حانت نہیں۔ سفیان ثوری نے سنا تو غصہ ہونے پہنچے اور کہا آپ فروج کو حلال کرتے ہیں یہ مسئلہ کہاں سے بتایا آپ نے فرمایا کہ اس کے قسم کھانے کے بعد جب عورت نے کلام کیا تو اس کی قسم تمام ہو گئی تو پھر جب اس شخص نے اس عورت سے کلام کیا تو نہ مرد پر حنت ہے نہ عورت پر اس لئے کہ اس عورت نے اس سے کلام کیا اور اس شخص نے اس عورت سے بعد قسم کے کلام کیا تو حنت دونوں سے ساقط ہے۔ سفیان نے کہا آپ کے لئے ایسے علوم کھولے جاتے ہیں جن سے ہم سب غافل ہیں۔

(۱۵) ابن مبارک نے آپ سے اس شخص کے بارے میں سوال کیا کہ ہنڈیا پکار رہا تھا کہ ایک پرندہ گر کر مر گیا آپ نے اپنے شاگردوں سے پوچھا کہ تم لوگوں کے خیال میں اس کا کیا جواب ہے لوگوں نے ابن عباس رضی اللہ تعالیٰ عنہما کی حدیث سے جواب دیا کہ شور با بہا دیں اور گوشت کو دھو کر مصرف میں لائیں آپ نے فرمایا یہ تو اس وقت میں ہے جب سکون کے وقت پرندہ گرا ہو اور اگر جوش کے وقت گرا ہو تو گوشت بھی پھینک دیا جائے گا۔ ابن مبارک نے پوچھا کیوں فرمایا اس لئے کہ اس وقت اس کے اندر تک نجاست پہنچ جائے گی بخلاف پہلی



صورت کے کہ اس میں صرف ظاہر تک پہنچے گی۔ ابن مبارک کو یہ جواب بہت پسند آیا۔

(۱۴) ایک شخص مال و فن کر کے بھول گیا۔ آپ کی خدمت میں حاضر ہوا۔ آپ نے فرمایا کہ بھائی یہ کوئی فقہی مسئلہ تو ہے نہیں کہ میں بیان کروں۔ ہاں تم جاؤ اور آج صبح تک نماز پڑھتے رہو۔ تمہیں یاد آجائے گا اس شخص نے نماز پڑھنا شروع کیا چوتھائی رات بھی نہ گزری تھی کہ یاد آگیا آپ کی خدمت میں حاضر ہوا اور واقعہ بیان کیا فرمایا مجھے معلوم تھا کہ تیرا شیطان تجھے رات بھر نماز پڑھنے کبھی نہ دے گا تجھ پر افسوس ہے کہ اس کے شکر یہ میں رات بھر تو نے نماز کیوں نہ پڑھی۔

(۱۵) ایک امانت رکھنے والے نے اپنے ویرع کی شکایت کی کہ وہ امانت سے مکر گیا اور سخت قسم کھائی کہ میں نے امانت نہیں رکھی ہے۔ آپ نے فرمایا اس کے انکار کی کسی کو خبر مت کر اس کے بعد آپ نے اس شخص کو بلوایا وہ آیا جب تنہائی ہوئی آپ نے فرمایا کہ ان لوگوں نے بھیجے مشورہ چاہتے ہیں ایسے شخص کے بارے میں جو قاضی بنانے کے قابل ہو تو کیا تم اسے پسند کرتے ہو وہ شخص کچھ رکا آپ نے اسکو رغبت دلائی اس کے بعد امانت رکھنے والے سے کہا کہ اب جاؤ اور اس سے کہو کہ میرا گمان یہ ہے کہ شاید تم بھول گئے میں نے تمہیں فلاں چیز اس نشانی کی امانت رکھنے کو دی تھی اس نے ایسا ہی جا کر کہا اس شخص نے اس کی امانت واپس کر دی اور اہم صاحب کے



پاس حاضر ہوا اور خواہش کی کہ مجھے قاضی بنوادیجئے آپ نے فرمایا کہ میں تیرے رتبہ کو زیادہ بڑھاؤں گا اور ابھی نامزد نہ کروں گا یہاں تک کہ جو اس سے بزرگ بنے وہ آئے۔

(۱۸) ایک شخص کے یہاں چور گھس آئے اور سب کپڑے اس کے لئے لئے اور اس سے طلاق غلیظ کی قسم لے لی کہ کسی کو اس کی خبر نہ دے گا اس شخص نے قسم کھالی۔ جب صبح ہوئی تو دیکھا کہ اس کا کپڑا بازار میں بک رہا ہے مگر وہ بول نہیں سکتا اس نے امام صاحب سے مسئلہ پوچھا۔ فرمایا اپنے قبیلہ کے اکابر کو میرے پاس بلاؤ آپ نے ان لوگوں سے فرمایا کہ وہ سب کے سب ایک جگہ جمع ہوں اور ایک ایک کر کے نکلیں اور اس سے پوچھا جاتے کہ یہ تیرا چور ہے اگر نہ ہو تو کہہ دے نہیں اور اگر ہو تو چپ رہے لوگوں نے ایسا ہی کیا اس سے چور معلوم ہو گیا اس نے تمام اموال مسروقہ واپس کر دیا اور اس کا قسم بھی نہ ٹوٹا۔ اسی لئے کہ اس نے کسی کو خبر نہ دی۔

(۱۹) کسی نے پوچھا کہ اقامت کے وقت مؤذن لوگ تنہا کرتے ہیں کیا شریعت میں اس کی کوئی اصل ہے فرمایا وہ اس بات کی خبر دیتے ہیں کہ وہ تکبیر کہنا چاہتے ہیں حضرت علی کرم اللہ تعالیٰ وجہہ الکریم سے مروی ہے کہ آنحضرت صلی اللہ تعالیٰ علیہ وسلم کی خدمت میں میں شب کو بھی حاضر ہوتا تو جب کبھی نماز پڑھنے کی حالت میں میں حاضر ہوتا تو آپ تنہا کر کے مجھے خبر دیتے۔



(۲۰) ایک شخص نے ایک عورت سے پوشیدہ طور پر نکاح کیا جب اس کا لڑکا پیدا ہوا تب وہ شخص مکر گیا۔ اس عورت نے قاضی ابن ابی لیلیٰ کے پاس دعویٰ دائر کیا قاضی صاحب نے فرمایا کہ نکاح کا گواہ لا عورت نے کہا کہ اس شخص نے مجھ سے اس طرح نکاح کیا کہ اللہ تعالیٰ دلی ہے اور دونوں فرشتے گواہ ہیں قاضی صاحب نے دعویٰ خارج کر دیا وہ عورت امام صاحب کی خدمت میں حاضر ہوئی اور واقعہ بیان کیا۔ آپ نے فرمایا کہ قاضی صاحب کے یہاں جا اور کہہ کہ مدعا علیہ کو بولائیے او میں گواہ لاتی ہوں جب وہ اس کو بلا لیں تو کہہ کہ ولی اور شاہدین کے ساتھ کفر کر اس شخص سے یہ نہ ہو سکا اور نکاح کا اقرار کیا۔ مہر اس کے ذمہ لازم کیا لڑکا اس شخص کو دلایا۔

(تسلیم) اس مسئلہ سے کوئی یہ نہ سمجھے کہ ولی اور گواہ دونوں میں سے کوئی نہ تھے اس لئے کہ اس صورت میں تو نکاح بالاجماع باطل ہوگا بلکہ ظاہر یہ ہے کہ یہ نکاح پوشیدہ طور پر و مجہول گواہوں کے سامنے ہوا تو جب وہ عورت اس کو ثابت نہ کر سکی تب اس نے یہ کہا کہ اللہ تعالیٰ کی دلالت اور فرشتوں کی گواہی کے ساتھ ہوا۔ اس لئے امام صاحب نے اسے وہ بات سکھائی جس کی وجہ سے اگر عورت سچی ہے تو اس شخص کو مجبوراً نکاح کا اقرار کرنا پڑے اور امام صاحب اللہ تعالیٰ سے ڈرانے والے تھے اور واقعہ ہی تھا جو آپ کو الہام ہوا۔

(۲۱) امام صاحب نے ابن شرمہ سے چاہا کہ انکی وصیت ثابت رکھیں



ابن شہر مہ نے بتایا ان کا قبول کیا پھر فرمایا کہ اس بات پر قسم کھا کہ آپ کے گواہوں نے سچی گواہی دی۔ آپ نے فرمایا مجھ پر نہیں میں موجود نہ تھا ابن شہر مہ نے کہا آپ کی رائیں خطا اور غلط ہوئیں امام صاحب نے فرمایا کہ آپ اس نابینا کے بارے میں کیا فرماتے ہیں جس کے سر کو کسی شخص نے زخمی کر دیا اور دو گواہوں نے اس کے متعلق گواہی دی کہ فلاں شخص نے زخمی کیا ہے کیا اس شخص کو اس بات پر قسم کھانی چاہیے کہ گواہوں نے سچی گواہی دی حالانکہ اس شخص نے دیکھا نہیں تھا قاضی صاحب بند ہو گئے اور ان کے لئے وصیت کے ساتھ حکم دیا۔

(۲۲) یحییٰ بن سعید قاضی کوثر نے امام صاحب کی رائے پر اجماع اہل کوثر کا انکار کیا آپ نے اپنے شاگردوں کو کہ ادن میں امام زفر اور امام ابو یوسف بھی تھے ان سے مناظرہ کے لئے بھیجا انہوں نے پوچھا آپ اس غلام کے بارے میں کیا فرماتے ہیں جس کے دو مالک تھے ایک نے آزاد کر دیا قاضی صاحب نے فرمایا کہ یہ جائز نہیں کیونکہ اس میں شریک کا نقصان ہے اور یہ ممنوع ہے کہا تو اگر دوسرے شریک نے بھی آزاد کر دیا کہا جائز ہو گیا۔ بولے کہ آپ نے متناقض باتیں فرمائیں اس لئے کہ اگر پہلے کا آزاد کرنا لغو تھا تو دوسرے شریک نے ایسے وقت آزاد کیا کہ وہ غلام ہے تو یہ بھی ناجائز ہوا۔ قاضی صاحب خاموش ہو رہے اور بند ہو گئے۔

(۲۳) لیث بن سعد نے کہا کہ میں امام ابو حنیفہ رحمۃ اللہ علیہ کا ذکر کرنا



کرنا تھا اور مشتاق ملاقات تھا ایک سال میں مکہ معظمہ میں تھا دیکھا کہ ایک شخص کے گرد لوگ جمع ہیں میں نے ایک شخص کو سنا کہ اس نے پکارا اے امام ابو حنیفہ تب میں نے جانا کہ یہ وہی شخص ہیں ایک شخص نے آپ سے مسئلہ پوچھا کہ میں بہت بڑا مالدار ہوں میرا ایک رطل کا ہے میں بہت کچھ روپیہ صرف کر کے اس کی شادی کر دیتا ہوں مگر وہ طلاق دے دیتا ہے میرا مال مفت میں ضائع ہو جاتا ہے تو کیا اس کی کوئی ترکیب ہے آپ نے فرمایا کہ اس کو لونڈیوں کے بازار میں لے جاؤ اور جسے وہ پسند کرے اسے خرید لو پھر اس کی شادی اس لونڈی سے کر دو۔ تو اگر طلاق بھی دے گا وہ تمہاری لونڈی ہو کر رہے گی وہ اگر آزاد کرے گا اس کا حق نافذ نہ ہو گا اس لئے کہ وہ تمہاری مملوک ہے لیث بن سعد نے کہا کہ بخدا مجھے ان کا جواب اس قدر تعجب خیز نہ ہوا جس قدر ایسے مشکل مسئلے کا فوراً جواب دینا پسند آیا۔

(۲۴) ایک شخص نے اپنی بی بی کے طلاق میں شک کیا اس نے شریک سے مسئلہ پوچھا۔ انہوں نے کہا کہ طلاق دیدے پھر رجعت کرے ثوری سے پوچھا تو انہوں نے جواب دیا کہ کہہ اگر میں نے تجھے طلاق دی ہے تو میں نے رجعت کی اور امام زفر نے فرمایا کہ جب تک تجھے طلاق کا یقین نہ ہو وہ تیری بی بی ہے امام ابو حنیفہ رحمۃ اللہ تعالیٰ علیہ سے پوچھا آپ نے فرمایا سفیان ثوری نے مطابق درع جواب دیا اور زفر نے مطابق فقہ خالص اور شریک کی مثال ایسی ہے جیسے کسی سے



تو کہے مجھے معلوم نہیں کہ میرے کپڑے پر پیشاب پڑا ہے یا نہیں وہ  
کہے کہ اپنے کپڑے پر پیشاب کر لے پھر دھو ڈال۔

(تسلیم) ان اماموں کو اصل مسئلہ میں کوئی اختلاف نہیں اس  
لئے کہ اس بات پر اجماع ہے کہ جو شخص اپنی بی بی کی طلاق میں شک  
کرے اس پر کچھ لازم نہیں ان ائمہ کا اختلاف اس بات میں ہے کہ  
اولیٰ اور بہتر کیا ہے تو شریک نے کہا کہ طلاق واقع کر دے اس لئے  
کہ شک کے ساتھ رجعت ضروری نہیں اور رجعت معلق کے بارے  
میں اختلاف ہے اور ثوری کے نزدیک رجعت معلق جائز ہے اور  
اس میں جو اختلاف ہے اس کا خیال نہ فرمایا اور امام زفر نے اس  
سے اعراض کیا اور اصل حکم یعنی عدم وقوع طلاق کو بیان کیا۔

(۲۵) ربیع دربان منصور امام صاحب رحمۃ اللہ علیہ کے مخالف تھے  
ایک دن چاہا کہ بادشاہ کے سامنے آپ پر طعن کرے منصور سے کہا  
کہ یہ آپ کے دادا حضرت ابن عباس رضی اللہ تعالیٰ عنہما کی اس  
مسئلہ میں مخالفت کرتے ہیں کہ استنثا کے لئے اتصال ضروری نہیں  
آپ نے فرمایا امیر المومنین! ربیع کا یہ خیال ہے کہ آپ کی بیعت  
شکریوں پر درست نہیں اس لئے کہ وہ یہاں قسم کھا کر جب گھڑ پیش  
کے استنثا کر دیں گے بیعت باطل ہو جائے گی منصور ہنسے اور بولے  
کہ اے ربیع امام ابو حنیفہ سے تعرض نہ کر جب آپ دربار سے باہر آئے  
ربیع نے کہا کہ آپ نے میرے قتل کا ارادہ کیا تھا فرمایا نہیں لیکن تم



نے مجھے قتل کرانا چاہا تھا مگر میں نے تجھے بھی خلاصی دی اور اپنے آپ کو بھی خلاص کیا۔

(۲۶) آپ کے بعض دشمنوں نے کہا کہ آج منصور کے پاس آپ کو قتل کریں گے پھر منصور کے سامنے امام صاحب سے پوچھا کہ اے ابو حنیفہ ایک شخص ہم میں سے ان کو امیر المومنین کہتا ہے یہ اس کی گردن مار کے کا حکم دیتے ہیں میں نہیں جانتا ہوں اس کا کیا سبب ہے کیا ان کو یہ جائز ہے آپ نے فرمایا کہ امیر المومنین حق حکم دیتے ہیں یا باطل اس نے کہا حق آپ نے فرمایا کہ حق کو نافذ کرو جہاں ہو اور اس کی وجہ کی دریافت فضول ہے پھر امام صاحب نے فرمایا کہ اس شخص نے چاہا تھا کہ مجھے باندھ لے مگر میں نے اس کو جکڑ ڈالا۔

(۲۷) آپ کے پڑوسی کا مورچوری ہو گیا اس نے آپ کے پاس شکایت کی آپ نے فرمایا چپ رہ۔ پھر سجد میں تشریف لائے جب سب لوگ جمع ہو گئے آپ نے فرمایا کیا نہیں شرماتا وہ شخص کہ اپنے پڑوسی کا مورچہ مارتا ہے پھر آکر نماز پڑھتا ہے حالانکہ اس کے پر کا اثر اس کے سر پر ہوتا ہے پس ایک شخص نے اپنا سر پونچھا آپ نے فرمایا اے شخص تو موردا پس کر دے اس نے موردا پس کر دیا۔

(۲۸) حضرت عائشہ محدث رحمۃ اللہ تعالیٰ علیہا سے ان کی تیز مزاجی کی وجہ سے لوگ پریشان تھے۔ ایک مرتبہ یہ واقعہ ان کو پیش آیا کہ انہوں نے اپنی بی بی کی طلاق کی ستم کھائی کہ اگر آپ کی بی بی آپ کو



آٹے کے ختم ہو جانے کی خبر دے یا رکھ کے بتلے یا پیغام بھیجے یا دوسرے  
شخص سے اس عرض سے ذکر کرے کہ وہ شخص آپ سے اس کا تذکرہ  
کرے یا اس کے بلے میں اشارہ کرے تو اس کو طلاق ہے اس  
معاہدہ میں آپ کی بی بی میجر ہوئیں تو کسی نے ان سے کہا کہ امام ابو حنیفہ  
رضی اللہ تعالیٰ عنہ کی خدمت مبارک میں حاضر ہو کر عرض کیجئے تب وہ  
بی بی علیہا الرحمۃ حضرت امام صاحب رحمۃ اللہ تعالیٰ علیہ کے حضور میں  
حاضر ہوئیں اور اس واقعہ کو عرض کیا امام صاحب رحمۃ اللہ تعالیٰ علیہ  
نے فرمایا کہ جب آٹے کا چرمی پھیلا خالی ہو جائے تو اس چرمی پھیلے  
کو انکی نیند کی حالت میں ان کے کپڑوں سے باندھ دیجئے گا جب  
بیدار ہوں گے اس کو دیکھیں گے اور آٹے کا ختم ہونا ان کو معلوم  
ہو جائے گا انہوں نے ایسا ہی کیا تو حضرت اعمش رحمۃ اللہ تعالیٰ علیہ  
آٹے کے ختم ہونے کو سمجھ گئے اور کہنے لگے کہ خدا کی قسم یہ امام ابو حنیفہ  
رحمۃ اللہ تعالیٰ علیہ کے حبیبوں میں سے ہے آپ زندہ ہیں تو ہم کیسے  
فلاح پائیں گے۔ آپ تو ہم کو ہماری عورتوں کے سامنے رسوا کرتے ہیں  
کہ ان کو ہمارا عاجز ہونا اور ہماری سمجھ کا ضعف دکھاتے ہیں۔  
(۲۹) ایک شخص نے قسم کھائی کہ اپنی بی بی سے رمضان شریف  
کے دن میں ہم بستر ہو گا۔ لوگوں کو اس کے خلاصی میں سخت ترود ہوا  
امام صاحب نے فرمایا یہ تو آسان ہے رمضان شریف میں اپنی بی بی  
کو لیکر سفر کرے پھر اس سے ہم صحبت ہو۔



(۳۰) ایک شخص نے امام صاحب کے زمانہ میں نبوت کا دعویٰ کیا اور کہا مجھے مہلت دو کہ میں نشانی لاؤں آپ نے فرمایا جو شخص اس سے نشانی طلب کرے گا کافر ہو جائے گا۔ کیونکہ نشانی مانگنا حضور اقدس صلی اللہ تعالیٰ علیہ وسلم کے ارشاد لَا بِنَیِّ لَعْدِیٰ کی تکذیب ہے۔

(۳۱) آپ نے اپنی بی بی حضرت حماد کی والدہ پر دوسری شادی کی انہوں نے کہا کہ آپ اپنی نئی بی بی کو تین طلاق دیجئے ورنہ میں آپ کے پاس نہیں رہوں گی۔ آپ نے حیلہ کیا اور جدیدہ سے کہا کہ ام حماد کے سامنے میرے یہاں آؤ اور مجھ سے پوچھو کہ کیا کسی عورت کو جائز ہے کہ اپنے شوہر سے مہاجرت کرے وہ گئیں اور انہوں نے یہ مسئلہ دینا کیا ام حماد نے کہا کہ آپ کو اپنی نئی بی بی کو طلاق دینا ضرور ہے آپ نے فرمایا کہ جو میری بی بی اس گھر سے باہر ہو اس کو تین طلاق ام حماد راضی ہو گئیں اور جدیدہ کو طلاق بھی نہ پڑی۔

(۳۲) آپ سے کسی رافضی نے پوچھا کہ سب لوگوں سے زیادہ قوی کون ہے فرمایا ہمارے نزدیک تو حضرت علی رضی اللہ تعالیٰ عنہ کہ انہوں نے جان لیا کہ خلافت حضرت ابوبکر صدیق رضی اللہ تعالیٰ عنہ کا حق ہے تو اس کو ان کے سپرد کر دیا اور تم لوگوں کے نزدیک سب سے زیادہ قوی حضرت ابوبکر صدیق رضی اللہ تعالیٰ عنہ ہیں جنہوں نے بقول تمہارے حضرت علی رضی اللہ تعالیٰ عنہ سے خلافت کو جبراً چھین لیا اور حضرت علی کرم اللہ تعالیٰ وجہہ ان سے لے نہ سکے۔ وہ رافضی



منتحر ہو گیا۔

(۳۳) کسی شخص نے آپ سے پوچھا کہ ایک شخص نے کہا اگر جنابت سے غسل کروں تو تین طلاق پھر کہا اگر آج کے دن کوئی نماز چھوڑوں تو تین طلاق پھر کہا اگر آج بی بی سے ہم صحبت نہ ہوں تو تین طلاق۔ وہ شخص کیا کرے اور اس کی خلاصی کی کیا صورت ہے آپ نے فرمایا وہ شخص عصر کی نماز پڑھ کر اپنی بی بی سے ہم بستر ہو آفتاب ڈوبے پر غسل کرے اور مغرب و عشاء کی نماز ادا کرے اس لئے کہ آج کے دن کی سے پانچ وقت کی نماز مراد ہے۔

(۳۴) کسی شخص نے آپ سے پوچھا کہ

(۱) ایک شخص کی بی بی سیڑھی پر بھتی اس نے کہا کہ اگر تو چڑھے تو تجھے طلاق ہے اور اگر تو اترے تو تجھے طلاق ہے اب وہ شخص کیا کرے۔ آپ نے فرمایا وہ سیڑھی پر چڑھی ہوئی ہو اور سیڑھی اتالی جائے یا بغیر اس کے ارادہ کے کوئی شخص اسے اٹھا کر زمین پر رکھ دے۔

(۲) ایک شخص کی بی بی کے ہاتھ میں پانی کا پیالہ تھا اس نے کہا کہ تو اگر اسے پیئے یا بہائے یا رکھے یا کسی شخص کو دے تو تجھے طلاق ہے اس صورت میں عورت کیا کرے تاکہ طلاق نہ پڑے اہم صاحب علیہ الرحمۃ نے فرمایا کہ اس میں کوئی کپڑا ڈال کر پانی کو سکھا دے۔

(۳۵) ایک شخص نے قسم کھائی کہ اندانہ کھائیں گے پھر قسم کھائی



کہ فلاں شخص کے آستیں میں جو چیز ہنے وہ ضرور کھائیں گے دیکھا گیا  
تو وہ انڈا ہی تھا فرمایا کسی مرغی کے نیچے رکھ دے جب بچہ ہو جائے  
تو بھون کر کھالے یا پکا کر مع شوربا کے سب کو کھالے۔  
(منہجہ) ہمارے نزدیک حیلہ یہ ہے کہ اس کو حلویے میں ڈال  
دے پس قسم پوری ہو جائے گی۔ اس لئے کہ اس نے آستیں  
کی چیز کو کھالیا۔ اور یہ نہیں صادق آتا ہے کہ اس نے بیضہ کھایا اس  
لئے کہ وہ مستہلک ہو گیا۔

(۳۶) ایک عورت توام دولہ کا جنی جس کی پیٹھ ایک ہی تھی ایک  
ان میں سے مر گیا علمائے کوفہ نے فتویٰ دیا کہ دونوں دفن کئے جائیں  
گے امام صاحب نے فرمایا کہ صرف مردہ لڑکا دفن کیا جائے اور مٹی کے  
ذریعے جوڑ توڑا جائے لوگوں نے ایسا ہی کیا جس سے زندہ جدا ہو گیا  
اور زندہ رہا اور وہ لڑکا مولیٰ ابو حنیفہ کے نام سے مشہور ہوا۔

(۳۷) امام صاحب مدینہ طیبہ میں حضرت محمد بن حسن بن علی رضی اللہ  
تعالیٰ عنہم کے پاس تشریف لے گئے انہوں نے فرمایا آپ میرے  
جد امجد صلی اللہ تعالیٰ علیہ وسلم کے احادیث کی قیاس سے مخالفت  
کرتے ہیں آپ نے فرمایا معاذ اللہ حضور تشریف رکھیں اس لئے کہ  
آپ کے لئے عظمت ہے جس طرح آپ کے جد کریم علیہ افضل الصلوٰۃ  
والتسلیم کے لئے عظمت ہے حضرت محمد رضی اللہ تعالیٰ عنہ تشریف  
فرما ہوئے امام صاحب ان کے سامنے گھٹنوں کے بل کھڑے ہوئے



اور پوچھا مرد ضعیف ہے یا عورت انہوں نے فرمایا عورت۔ آپ نے  
پوچھا عورت کا حصہ کس قدر ہے فرمایا مرد کے حصہ کا آدھا۔ امام صاحب  
نے فرمایا اگر میں قیاس سے کہتا تو اس کے برعکس حکم دیتا پھر پوچھ انداز  
افضل ہے یا روزہ انہوں نے فرمایا نماز آپ نے کہا اگر میں قیاس  
سے حکم کرتا تو حائض کو نماز کے قضا کا حکم دیتا نہ روزے کے قضا کا۔  
پھر پوچھا پیشاب خمس ہے یا منی انہوں نے فرمایا پیشاب۔ آپ نے  
فرمایا اگر میں قیاس کو مقدم رکھتا تو پیشاب سے وجوب غسل کا حکم  
دیتا نہ منی سے۔

(۳۸) ایک مسافر اپنی نہایت ہی خوبصورت بی بی کو لے کر کوہ  
پہنچا اس عورت پر ایک کوئی عاشق ہو گیا اور دعویٰ کیا کہ یہ میری بی بی  
ہے اور بی بی بھی اپنے شوہر سے رکی اس کا شوہر اس بات سے  
عاجز ہوا کہ اپنا نکاح اس عورت کے ساتھ ثابت کرے یہ مسئلہ امام  
صاحب کے پاس پیش ہوا۔ امام صاحب اور قاضی ابن ابی لیلا  
اور ایک جماعت شوہر کے مکان پر گئے اور چند عورتوں کو وہاں  
جلنے کے لئے فرمایا ان سب کو دیکھ کر اس کا کتا بھونکنے لگا اس  
کے بعد اس عورت سے جانے کو کہا اس کے جلنے کے وقت کتا دم  
بلاتا ہوا گرد اس کے ہو گیا۔ امام صاحب نے فرمایا کہ حق واضح ہو گیا  
بس اس عورت نے نکاح کا اقرار کیا اور اسی کی نظیر وہ مسئلہ ہے  
جو حنفی علماء سے منقول ہے کہ جب کوئی شخص اپنی بی بی سے خلوت کرے



اور ساتھ ساتھ مرد کا کتا ہے تو خلوت صحیح ہے اور پورا مہر واجب ہے  
اور اگر عورت کا کتا ہے تو خلوت صحیح نہ ہوگی نہ پورا مہر واجب ہوگا۔  
(۳۹) ابن ہیرہ نے ایک انگوٹھی کا نگینہ جس پر عطاء بن عبد اللہ  
کنندہ تھا ام صاحب کو دکھایا اور کہا کہ میں اس نگ کے ساتھ مہر کرنے  
کو پسند نہیں کرتا ہوں۔ کیونکہ میرے غیر کا نام اس پر کندہ کیا ہوا ہے  
اور اس کا حک کرنا ناممکن ہے۔ ام صاحب نے فرمایا کہ ب کا سر  
گول بنا دو تو عطاء من عند اللہ ہو جائے گا۔ ابن ہیرہ اس  
فوری جواب بہت متعجب ہوئے اور کہا کہ آپ اکثر میرے پاس  
تشریف لایا کرتے تھے۔ ام صاحب نے فرمایا کہ میں تمہارے پاس آ کر  
کیا کروں گا اگر تم مجھے اپنا مقرب بناؤ گے تو فتنہ میں ڈالو گے اور اگر  
دور کرو گے تو مجھے رسوا کرو گے۔ اور میرے پاس کوئی ایسی چیز نہیں  
جس پر میں تم سے خوف کروں ام صاحب نے اس وقت بھی ایسا  
ہی فرمایا تھا جب آپ سے منصور اور امیر کوفہ عیسیٰ بن موسیٰ نے کہا  
تھا کہ اگر آپ میرے پاس اکثر آیا کرتے تو اچھا ہوتا۔

(۴۰) ضحاک مروزی نے کوفہ پہنچ کر تمام مردوں کے قتل کا حکم عام دے  
دیا ام صاحب صرف ایک کرتہ اور تہ بند پہنے ہوئے اس کے پاس تشریف  
لے گئے اور دریافت فرمایا کہ تم نے مردوں کے قتل کا حکم عام کیوں دے  
دیا ہے اس نے کہا اس لئے کہ یہ سب لوگ مرتد ہیں۔ فرمایا کیا ان کا  
دین اس سے پہلے کچھ اور تھا جس سے پھر کہ یہ دین اختیار کر لیا ہے



یا ان کا دین پہلے سے یہی ہے اس نے کہا کہ جو کچھ فرمایا ہے۔ پھر ارشاد ہوا آپ نے پھر فرمایا ضحاک نے کہا ہم غلطی پر تھے اور قتل متوف کر دیا لوگوں کو امام صاحب کی برکت سے نجات ملی۔ دوسری روایت میں ہے کہ خوارج جب کوفہ پہنچے اور ان کا مذہب اپنے تمام مخالفوں کو کانٹا جانتا ہے لوگوں نے امام صاحب کی نسبت کہا کہ وہ شیخ الکمل ہیں خوارج نے آپ کو بلوا بھیجا اور کہا آپ کفر سے توبہ کیجئے فرمایا میں سب کفر سے تائب ہوں لوگوں نے خارجیوں سے کہا کہ امام صاحب نے یہ فرمایا کہ میں تمہارے کفر سے تائب ہوں۔ خوارج نے امام صاحب کو پکڑ لیا آپ نے فرمایا یہ بات تم نے علم سے کہی یا ظن سے ان لوگوں نے کہا ظن سے آپ نے فرمایا ان بعض الظن اثم اور اثم تمہارے نزدیک کفر ہے تو تم لوگ اپنے کفر سے توبہ کرو۔ انہوں نے کہا آپ بھی کفر سے توبہ کیجئے۔

ترجمہ: بعض حاسدین امام اعظم علیہ الرحمۃ جو آپ کی تنقیص شان کرتے اور انہوں نے آپ پر جوڑتے تھے انہوں نے آپ کے متعلق یہ گھڑا ہے کہ معاذ اللہ آپ دو مرتبہ کافر ہو گئے اور آپ سے دو مرتبہ توبہ کرائی گئی حالانکہ واقعہ یہ ہے جو خارجیوں کے ساتھ واقع ہوا لوگوں نے آپ کی شان گھٹانے کو ایسا مشہور کر دیا حالانکہ یہ آپ کی برائی نہیں بلکہ یہ آپ کے علم و مرتبت و کمال رفعت شان کی دلیل ہے اس لئے کہ آپ کے سوا اور کوئی دوسرا شخص نہ تھا جو خوارج کا مقابلہ کرتا



اللہ تعالیٰ کی بے شمار رحمتیں آپ پر نازل ہوں۔

(۲۱) ایک شخص نے ایک آدمی کو وصیت کی اور ایک تھیلی سپرد کی جس میں ہزار دینار تھے اور کہا کہ جب میرا لڑکا بڑا ہو تو جو تو پسند کرے اس کو دے دینا جب وہ لڑکا جوان ہوا اس شخص نے اس کو خالی تھیلی دے دی اور سب اشرافیاں رکھ لیں۔ لڑکا اہم صاحب کی خدمت اقدس میں حاضر ہوا اور عرض حال کیا۔ آپ نے اس شخص کو بلایا اور فرمایا کہ ہزار دینار اس کے حوالہ کر اس لئے کہ وہی تجھے محبوب ہیں کہ تو نے اسی کو روکا ہے جو تجھے پسند ہیں کیونکہ ہر شخص غالباً اسی کو رکھتا ہے جو اس کو پسند ہوتا ہے اور پسندیدہ دے دیتا ہے۔

(۲۲) بعض محدثین کہ آپ کی بدگوئی کرتے ایک دن ایسے گڑھے میں گرے جس سے غلصی کی صورت اہم صاحب کے سوا کسی کے پاس نہ دیکھی وہ یہ کہ انہوں نے اپنی بی بی سے کہا اگر تو آج کی شب مجھ سے طلاق طلب کرے اور میں تجھے طلاق نہ دوں تو تجھے طلاق ہے اور عورت نے کہا کہ آج کی رات اگر تجھ سے طلاق نہ چاہوں تو میرا غلام آزاد ہے آپ نے عورت سے فرمایا تو اس سے طلاق چاہ اور مرد سے فرمایا کہ تو کہہ کہ اگر تو چاہے تو تجھے طلاق ہے پھر فرمایا کہ تم دونوں جاؤ تم دونوں میں سے کسی پر حنث نہیں اور اس شخص سے کہا کہ جس شخص نے تجھے ایسا مسئلہ بتایا اس کے حق میں بدگوئی سے توبہ کروہ شخص تائب ہوا اس کے بعد وہ دونوں ہر نماز کے بعد اہم صاحب کیلئے دعا کرتے تھے۔



(۴۳) ایک شخص نے اپنی بی بی کی طلاق کی قسم کھائی کہ اگر میرے واسطے ایسی ہانڈی نہ پکائے جس میں مکوک (ایک پیمانہ کا نام ہے) نمک ہو اور کھانے میں اس کا اثر نہ ہو تو تجھے طلاق ہے کسی نے امام صاحب سے یہ مسئلہ دریافت کیا آپ نے فرمایا کہ ہانڈی میں بیضہ پکاؤ اور اس میں اس قدر نمک ڈال دے جتنے کے متعلق اس نے قسم کھائی ہے بلکہ اس سے زیادہ۔

(۴۴) دہریہ کی ایک جماعت نے آپ کے قتل کا ارادہ کیا آپ نے فرمایا پہلے ہم سے مسئلہ میں بحث کر لو۔ اس کے بعد تمہیں اختیار ہے انہوں نے اسے منظور کیا آپ نے فرمایا کیا کہتے ہو اس کشتی کے بارے میں جو بوجھوں سے لدی ہوئی بلا ملاح کے ایسے دریا میں جا رہی ہے جس میں امواج متلاطم ہیں کیا ایسا ہو سکتا ہے لوگوں نے کہا یہ محال ہے آپ نے فرمایا کیا عقلاً جائز ہے کہ اس دنیا کا مثل موجود ہو۔ باوجود تباہی ہونے اطراف کے اور اختلاف احوال و امور کے اور بدلنے اعمال و افعال کے اور بسبب بغیر صالح حکیم مدبر علیم کے ہو اس کو سنکر وہ سب لوگ تائب ہوئے اور اپنی اپنی تلواریں نیام میں کر لیں۔

(۴۵) ایک شخص آپ کی خدمت میں حاضر ہوا جس کے کسی شخص پر ہزار روپے تھے اور وہ منکر تھا۔ اور قسم کھانے کے ارادہ میں تھا اور مدعی کے لئے صرف ایک ہی گواہ تھا جس کا صدق امام صاحب



کو معلوم تھا۔ آپ نے اس شخص کو حکم فرمایا کہ وہ ہزار روپے اپنے گواہ  
کے سامنے کسی شخص کو ہبہ کر دے اور موہوب لہ کو دعویٰ کا حکم دیا اور  
شاہد اور واہب کو گواہی کے لئے فرمایا انہوں نے ایسا ہی کیا تاہی  
صاحب نے مدعی کو ڈگری دے دی اور اس قسم کے مسئلوں کا دروازہ  
وسیع ہے اور جس قدر میں نے ذکر کئے اس میں کفایت ہے علاوہ  
بہیں بعض وہ مسائل جن کو میں نے نہیں ذکر کیا ان میں خلل اور ان  
کے ثبوت میں نزاع ہے اس لئے ان کا حذف ہی کر دینا واجب ہے

## چوبیسویں فصل آپ کے علم وغیرہ کے بیان میں

یزید بن ہارون نے کہا کہ میں نے کسی کو آپ سے زیادہ حلیم نہ  
دیکھا دین کی فضیلت پر ہیزگاری حفظ لسان مفید باتوں کی طرف  
توجہ کرنا خاص آپ کا کام تھا۔ دوسرے نے کہا کہ ایک شخص نے  
آپ کو بہت کچھ بُرا بھلا کہا حتیٰ کہ زندیق وغیرہ جیسے ناملائم الفاظ سے  
یاد کیا آپ نے اس سے فرمایا عَفَرَ اللّٰهُكَ اللّٰهُ تَعَالٰی مَغْفِرَتِ کرے  
وہ جانتا ہے کہ میرا حال اس کے خلاف ہے عبدالرزاق نے کہا کہ  
میں نے کسی کو آپ سے زیادہ بردبار نہ دیکھا ہم ان کے ساتھ مسجد  
خیف میں تھے اور لوگ آپ کے گرد تھے کہ آپ سے کسی بصری نے  
ایک مسئلہ پوچھا آپ نے اس کا جواب دیا اس نے اس پر یہ



اعتراف کیا کہ حسن بصری رضی اللہ تعالیٰ عنہ اس کے مخالف ہیں  
آپ نے فرمایا انہوں نے خطا کی ایک شخص بول اٹھایا ابن الزاینہ  
تو یہ کہتا ہے کہ حسن بصری رضی اللہ تعالیٰ عنہ نے خطا کی یہ سنکر لوگ  
چلا اٹھے اور اس شخص کا قصد کیا ام صاحب نے سب کو روکا اور  
انہیں خاموش کیا اور تھوڑی دیر تک سر جھکائے بیٹھے رہے پھر سر  
اٹھایا اور فرمایا کہ ہاں حسن بصری رضی اللہ تعالیٰ عنہ نے خطا کی اور ابن  
مسعود رضی اللہ تعالیٰ عنہ نے اس حدیث میں جو رسول اللہ صلی اللہ تعالیٰ  
علیہ وسلم سے روایت کی راستی پر ہیں۔

ام صاحب فرمایا کرتے کہ میں نے کبھی کسی سے اس کی برائی کا  
بدلہ نہ لیا اور نہ کسی پر لعنت کی اور نہ کسی مسلمان یا ذمی پر ظلم کیا اور  
نہ کسی کو دھوکا دیا نہ کسی کو فریب دیا۔

کسی نے آپ سے کہا کہ سفیان ثوری رحمۃ اللہ علیہ آپ سے  
پاتے ہیں اور آپ کی بدگوئی کرتے ہیں آپ نے فرمایا اللہ تعالیٰ  
ان کی مغفرت فرمائے اور ان کی تعریفیں شروع کیں۔

آپ کے پڑوس میں ایک موچی رہتا تھا جب نشہ میں ہوتا یہ شعر  
گاتا ہے (صاعونی دای فتی اصاعوا + لیوم کرئحہ و  
سداؤ ثغر۔ ایک رات اسکی آواز نہ معلوم ہوئی دریافت کرنے پر  
معلوم ہوا کہ اس کو چوکیدار پکڑ کر لے گئے ہیں۔ آپ امیر کے پاس تشریف  
لے گئے اور اس کی سفارش کی امیر نے ام صاحب کی تعظیم کی اور اس



موجی کو چھوڑنے کا حکم دیا اور اس کے ساتھ وہ تمام لوگ جو اس شب  
میں پکے گئے تھے سب چھوڑ دیئے گئے۔ آپ اپنی تشریف لائے اور موجی آپکے پیچھے  
پیچھے آ رہا تھا۔ آپ نے فرمایا اے شخص کیا میں نے تجھے ضائع کیا اس  
نے کہا نہیں بلکہ حضور نے میری حفاظت کی اور نگاہ رکھی اللہ تعالیٰ حضور  
کو بہترین جزا عطا فرمائے پھر توبہ کی اور سچے دل سے توبہ کی اور ہمیشہ  
آپ کی خدمت میں رہنے لگا یہاں تک کہ فقیہ ہو گیا۔

ولید بن قاسم نے کہا کہ امام صاحب کریم الطبع تھے اپنے اصحاب  
کا خیال رکھتے اور مواسات فرماتے عصام نے کہا کہ کسی شخص کو اپنے  
شاگردوں کا ایسا خیال نہ تھا جس طرح امام صاحب کو تھا حتیٰ کہ اگر کسی  
کے بدن پر مکھی بھی بیٹھتی تو اس کی ناگواری امام صاحب پر محسوس  
ہوتی تھی کسی نے آپ کے ایک شاگرد کے متعلق بیان کیا کہ وہ اپنی چھت  
پر سے گر گیا۔ امام صاحب نے زور سے چیخ ماری جس کو تمام مسجد  
دالوں نے سنا اور گھبرائے ہوئے ننگے پاؤں کھڑے ہوئے پھر  
روئے اور فرمایا کہ اگر اس مصیبت کا اٹھالینا میرے امکان میں ہوتا  
تو میں اس کو ضرور اٹھالیتا اور تا صحت روزانہ صبح و شام اس کی  
عیادت کو تشریف لے جایا کرتے تھے۔

ایک شخص آپ کی خدمت میں حاضر ہوا اور عرض کی کہ میں آپ کا  
جعلی خط فلاں شخص کے پاس لے گیا اس نے مجھے چار ہزار دم دیئے  
امام صاحب نے فرمایا اگر تم اس ذریعہ سے نفع اٹھاتے ہو تو کرو۔



ابو معاذ کہتے ہیں کہ امام صاحب باوجودیکہ جانتے تھے کہ مجھے سفیان ثوری سے قرابت ہے اور ان دونوں میں ان بن ہشام جیسی ہمعصروں میں ہوا کرتی ہے پھر بھی آپ مجھ کو اپنا مقرب بناتے تھے اور میری حاجت روائی فرماتے تھے اور امام صاحب پر پیرگار صاحب علم و وقار تھے اللہ تعالیٰ نے ان میں شریف خصلتوں کو جمع فرمایا تھا۔ امام صاحب پڑھا ہے تھے کہ ایک شخص نے آپ کو گالی دی اور بہت کچھ سخت و سست کہا آپ نے اس کی طرف التفات نہ کی اور نہ اپنے کلام کو قطع فرمایا بلکہ اپنے شاگردوں کو اس کی طرف مخاطب ہونے سے منع فرمایا جب آپ فارغ ہو کر کھڑے ہوئے وہ آپ کے ساتھ آپ کے گھر کے دروازہ تک گیا آپ وہاں کھڑے ہو گئے اور فرمایا یہ میرا گھر ہے اگر تیری گالیاں کچھ باقی رہ گئی ہوں تو ان کو تمام کرے یہاں تک کہ تیرے دل میں کچھ باقی نہ رہے وہ شخص شرمندہ ہوا۔

دوسرے قصہ میں ہے کہ وہ شخص آپ کے ساتھ ہو لیا جب آپ اندر تشریف لے گئے گالی گفتہ بکنے لگا کسی نے اس کو کچھ جواب نہ دیا اس نے کہا کیا مجھے کتاب سمجھتے ہو۔ اندر سے آواز آئی کہ ہاں۔ امام ابو یوسف نے فرمایا کہ آپ اپنی والدہ کو گدھے پر سوار کر کے عمر بن ذر کی مجلس میں لے جاتے اور ان کا حکم ماننا پسند فرماتے امام صاحب فرماتے کبھی میں اپنی والدہ کو ان کے یہاں لے جاتا اور وہ خود سوال کرتیں اور کبھی والدہ صاحبہ مجھے حکم فرماتی تو میں وہاں جا کر



ان سے مسئلہ پوچھ کر والدہ سے عرض کرتا اور میں وہاں یہ کہتا کہ میری والدہ نے حکم کیا ہے کہ میں آپ سے یہ مسئلہ دریافت کروں وہ فرماتے اور آپ پوچھتے ہیں پھر میں کہتا کہ انہوں نے مجھے حکم کیا۔ عمر بن ذر فرماتے جواب مسئلہ بیان کیجئے۔ میں صورت واقعہ اور جواب دونوں بیان کرتا پھر وہ مجھ سے وہی جواب کہہ دیا کرتے میں والدہ ماجد کی خدمت میں حاضر ہوتا اور جو کچھ وہ کہتے اس کی خبر دے دیتا اور اس کی نظر وہ واقعہ ہے کہ والدہ صاحبہ نے ایک مسئلہ پوچھا امام صاحب نے اس کا جواب دیا انہوں نے اسے قبول نہ کیا اور فرمایا کہ میں سوا ذراعہ واعظ کے اور کسی کی بات نہیں مانوں گی۔ امام صاحب ان کو ذراعہ کے یہاں لائے اور کہا کہ میری والدہ آپ سے فلاں مسئلہ دریافت کرتی تھیں ذراعہ نے کہا آپ خود بڑے علم اور بڑے فقیہ ہیں خود جواب دیجئے۔ امام صاحب علیہ الرحمۃ نے فرمایا میں نے یہ فتویٰ دیا ذراعہ نے فرمایا۔ اس مسئلہ کا وہی جواب ہے جو امام ابو حنیفہ نے فرمایا تب انہیں اطمینان ہوا اور واپس ہو گئے۔

جہانی نے کہا کہ میرے سامنے امام صاحب سے ایک جہان نے سوال کیا آپ نے اس کا جواب دیا اس نے کہا آپ نے غلطی کی میں نے حاضرین بارگاہ سے کہا سبحان اللہ آپ لوگ ایسے مقتدلئے وقت کی عزت نہیں کرتے آپ میری طرف متوجہ ہوئے اور فرمایا انہیں چھوڑ دیجئے میں نے خود انہیں اس کا عادی کیا ہے



امام صاحب فرماتے جب میرے استاد حضرت حماد رضی اللہ تعالیٰ عنہ کا انتقال ہوا ہے میں ہر نماز کے بعد اپنے والد ماجد کے ساتھ ان کے لئے دُعا و مغفرت کرتا ہوں اور کبھی میں نے اپنا پیران کے گھر کی طرف نہیں پھیلا یا حالانکہ میرے اور ان کے مکان میں سات گلیوں کا فاصلہ ہے اور میں ہر اس شخص کے لئے جس سے میں نے سیکھایا میں نے اس کو سکھایا ہو دُعا و مغفرت کرتا ہوں۔

ابن مبارک نے کہا آپ کی مجلس سے زیادہ باوقار مجلس کسی کی نہیں دیکھی آپ خوشخو جامہ زیب خوبصورت تھے امام زفر فرماتے ہیں آپ مشفقوں کو برداشت کرنے والے صابروں کا کرتے تھے۔ سفیان بن عیینہ رحمۃ اللہ تعالیٰ عنہ آپ کے سامنے سے گزے دیکھا کہ آپ کی اور آپ کے شاگردوں کی آواز مسجد میں بلند ہے فرمایا اے ابو حنیفہ رحمۃ اللہ تعالیٰ علیہ مسجد ہے جہاں آواز نہیں بلند کی جاتی فرمایا ان کو چھوڑیئے وہ بغیر اس کے نہیں سمجھتے۔ ہارون رشید نے امام ابو یوسف سے کہا آپ امام صاحب علیہ الرحمۃ کے اوصاف بیان فرمائیے فرمایا اے امیر المومنین اللہ عزوجل فرماتا ہے مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَنِيدٌ یعنی کوئی بات منہ سے نہیں نکلنے پاتا مگر ایک نگہبان اس کے پاس تیار ہے میرا علم ان کے متعلق یہ ہے امام صاحب رحمۃ اللہ تعالیٰ علیہ تمام الہی سے سخت پرہیز فرماتے غایت درجہ پرہیزگار تھے بے جانے دین کی باتوں میں کچھ نہ فرماتے اس بات کو کہ اللہ تعالیٰ کی اطاعت



کی جائے اس کی نافرمانی نہ ہو اپنے زمانے کے دنیا داروں سے الگ  
تھلگ رہتے ان کی دنیاوی عزت میں ہمسری کا خیال نہ لاتے زیادہ تر  
خاموش رہتے۔ علمی باتوں میں ہمیشہ فکر فرماتے یہودہ بک جھک کرنے  
والے نہ تھے جیب کوئی مسئلہ آپ سے پوچھا جاتا اگر معلوم ہوتا جواب  
دیتے اور ٹھیک جواب دیتے اور اگر نہ معلوم ہوتا تو قیاس فرماتے اور  
اس کا اتباع فرماتے اور اپنے نفس اور دین کو بچاتے علم اور مال کو  
بہت خرچ فرماتے اپنی ذات کے سوا تمام لوگوں سے مستغنی تھے  
کبھی طمع کی طرف مائل نہیں ہوئے غیبت سے بہت دور رہتے کسی کو  
بھلائی کے سوا یاد نہ فرماتے ہارون رشید نے کہا اچھوں کے یہی  
اخلاق ہیں۔

معافی موصلی نے کہا امام صاحب میں دس باتیں ایسی تھیں  
کہ اگر ایک بھی کسی شخص میں ہو تو وہ اپنے وقت کا رئیس اور اپنے  
قبیلہ کا سردار ہو وہ دس باتیں یہ ہیں۔

۱۔ پرہیز گاری۔

۲۔ سچ بولنا

۳۔ عفت

۴۔ لوگوں کی خاطر مدارت کرنا۔

۵۔ سچی محبت رکھنی

۶۔ اپنے نفع کی باتوں پر متوجہ نہ ہونا۔



۷۔ زیادہ تر خاموش رہنا۔

۸۔ ٹھیک بات کہنا۔

۹۔ عاجزوں کی مدد کرنا۔

۱۰۔ اگرچہ وہ عاجز دشمن ہو۔

ابن نمیر نے کہا امام صاحب رحمۃ اللہ علیہ تشریف لاتے اور ان کے ساتھ ان کے اصحاب امام زفر داؤد طالی قاسم بن معن وغیرہم ہوتے یہ لوگ آپس میں کسی مسئلہ کے متعلق گفتگو کرتے یہاں تک کہ ان کی آوازیں بلند ہوتی تھیں۔ پھر امام صاحب کلام فرماتے تو سب لوگ خاموش ہو جاتے تھے یہاں تک کہ امام صاحب اپنا کلام ختم فرماتے تو سب لوگ امام صاحب کے ارشاد کو یاد رکھتے جب سب لوگ اچھی طرح یاد کر لیتے تو دوسرا مسئلہ چھیڑتے آپ فرمایا کرتے تھے اگر عوام میرے غلام ہوتے تو میں سب کو آزاد کر دیتا اور ان کی ولاری بھی باز آتا۔

## پچیسویں فصل آپ کے اپنے کسب کھانے

اور عطیات سلطانی کے رد کرنے کے بیان میں ہے  
آپ سے تو اترا ثابت ہے کہ آپ بیہوشی کپڑوں کی تجارت فرماتے تھے اور اچھی حالت میں آپ کی دکان کوفہ میں تھی۔ آپ کے شریک لوگ خریداری کے لئے سفر کرتے تھے اور آپ اس کو استغناء نفس



کے ساتھ بیچتے اور طمع کی طرف مائل نہ ہوتے اسی وجہ سے حسن بن  
 زیاد نے کہا بخدا انہوں نے کبھی کسی خلیفہ یا امیر کا عطیہ قبول نہ کیا۔  
 منصور نے کئی دفعہ آپ کو تیس ہزار درہم دیئے آپ نے فرمایا اے  
 امیر المومنین میں بغداد میں اجنبی شخص ہوں میرے پاس اور لوگوں  
 کی امانتیں ہیں اور میرے یہاں کوئی محفوظ جگہ نہیں ہے اس کو بیت المال  
 میں رکھوا دیجئے خلیفہ منصور نے اس کو منظور کر لیا جب امام صاحب  
 کا وصال ہوا بیت المال سے لوگوں کی امانتیں نکالی گئیں تو لوگوں نے  
 اس کو دیکھا تب منصور نے کہا کہ امام ابو حنیفہ نے مجھ کو دھوکا دیا۔  
 (یعنی اس ترکیب میرا عطیہ واپس کر دیا) مصعب نے کہا کہ خلیفہ منصور  
 نے دس ہزار درہم عطا کئے امام صاحب نے فرمایا اگر اس کو واپس  
 کرتا ہوں تو ناخوش ہوگا اور اگر قبول کرتا ہوں تو یہ مجھے ناپسند ہے  
 آخر مجھ سے مشورہ کیا میں نے کہا کہ یہ مال خلیفہ کی نگاہ میں بہت زیادہ  
 ہے جب اس کے لینے کو آپ کو بلائے تو فرمائیے کہ مجھے امیر المومنین  
 سے ایسی امید نہ تھی چنانچہ جب خلیفہ نے امام صاحب کو اس کے  
 لینے کے لئے بلایا امام صاحب نے وہی فرمایا منصور کو یہ خبر پہنچی تو  
 اس نے بخشش کو روک لیا پھر امام صاحب ہر معاملہ میں مجھے مشورہ  
 کیا کرتے تھے منصور کی بی بی نے اس سے بے رغبتی کرنے کی وجہ سے  
 جھگڑا کیا اور عدل چاہا اور خواہش کی کہ امام ابو حنیفہ رحمۃ اللہ تعالیٰ علیہ  
 اس بارے میں حکم دیں۔ امام صاحب بلائے گئے عورت پس پردہ بیٹھی



منصور نے پوچھا ایک شخص کو کتنی بیویاں حلال ہیں۔ آپ نے فرمایا  
چار پھر پوچھا کتنی لونڈیاں فرمایا جس قدر چاہئے۔ خلیفہ نے کہا کہ  
اس کے سوا اور کوئی کہہ سکتا ہے امام صاحب نے فرمایا نہیں منصور  
نے بی بی کو مخاطب کر کے کہا لو سن لو امام صاحب نے فرمایا اے امیر المؤمنین  
مگر یہ خیال ہے کہ یہ چار بیویوں کا حلال ہونا اس کے لئے ہے۔ جو  
عدل کرتا ہو ورنہ ایک ہی بس ہے۔ قال تعالیٰ فان خفتما ان  
لا تعدوا فواحدة تو ہم کو چاہیئے کہ اللہ تعالیٰ کے ادب کے ساتھ  
ادب حاصل کریں اور اس کی نصیحتوں کے ساتھ نصیحت پکڑیں منصور  
خاموش ہو رہے جب امام صاحب دربار سے باہر تشریف لائے تو  
بہت گراں قدر عطیہ بادشاہ بگم نے آپ کی خدمت میں حاضر کیا آپ  
نے اس کو واپس فرما دیا کہ یہ میں نے دین کے لئے کیا نہ کسی تقرب  
و دنیا طلبی کو۔

## چھبیسویں فصل آپ کے لباس کے بیان میں ہے۔

آپ کے صاحبزادے حضرت حماد نے فرمایا کہ آپ جامہ زیب  
تھے خوشبو بہت لگاتے تھے۔ قبل اس کے کہ لوگ آپ کو دیکھیں  
ہو اکی خوشبو سے آپ پہچان لئے جاتے تھے  
ابھی اس راہ سے کوئی گیا ہے یہی کہتی ہے خوشبو اس ہوا کی



امام ابو یوسف علیہ الرحمہ نے فرمایا کہ آپ اپنے جوتے کے تسمے کا بھی خیال رکھتے تھے کبھی نہ دیکھا گیا کہ تسمہ ٹوٹا ہوا ہو۔ اوروں سے روایت ہے کہ آپ لمبی ٹوپی سیاہ رنگ کی پہنتے تھے نضر نے کہا کہ امام صاحب نے سوار ہو کر کہیں تشریف لے جانے کا ارادہ کیا تو مجھ سے فرمایا اپنی چادر مجھے دو اور میری چادر تم لو میں نے ایسا ہی کیا جب واپس تشریف لائے فرمایا تم نے اپنی موٹی چادر کی وجہ سے مجھے شرمندہ کیا حالانکہ وہ چادر پانچ درم کی تھی بعد کو میں نے دیکھا کہ آپ لوٹی اوڑھے ہوئے تھے جس کی قیمت میں نے تیس دینار لگائی اور آپ کی چادر اور پیرسن کی قیمت چار سو درہم لگائی گئی اور آپ کا لباس جبہ فنک جبہ سنباب ثعلب تھا جس کو پہن کر آپ نماز پڑھا کرتے تھے اور ایک خط دار چادر تھی اور سات ٹوپیاں جن میں ایک سیاہ رنگ کی تھی۔

## تائیسویں فصل آپ کے آداب و حکمت

کے بیان میں ہے۔

آپ اکثر یہ شعر پڑھا کرتے تھے

کفی خیرنا ان لاحیاء ہیئۃ ولا عمل یرضی بہ اللہ صالح

آپ فرمایا کرتے تھے کہ جو شخص علم کی کوئی بات بولے اور اس

کو پرکھے اور وہ شخص یہ گمان کرتا ہے کہ اللہ تعالیٰ اس سے یہ نہ پوچھے

گا کہ تو نے دین الہی میں کیونکر فتویٰ دیا تو اس کو اپنا نفس اور دین آسان



معلوم ہوا جو شخص ریاست قبل از وقت چاہے ذلت کی زندگی بسر کرے گا  
جو شخص ثقیل الحاسہ ہو وہ نہ فقہ کی قدر جانتا ہے نہ اہل فقہ کا رتبہ پہچانتا  
ہے میں نے گناہوں کو ذلت دیکھا اس لئے اس کو مروت سے چھوڑ دیا  
وہ دیانت ہو گیا جس شخص کو علم خدا کے محرمات سے منع نہ کرے۔ وہ  
نقصان یا بس ہے جمع خاطر تعلقات کے کم کر دینے کے ساتھ ہے۔ یعنی  
علاقہ کو قدر حاجت سے زیادہ نہ بڑھائے صرف اسی قدر رکھے جس سے  
فقہ کی حفاظت پر مدد کرے۔ اگر خدا کے ولی علماء نہیں تو دنیا و آخرت  
میں کوئی خدا کا ولی نہیں۔ امام صاحب سے صبح کی نماز کے بعد کئی مسئلے  
دریافت ہوئے امام صاحب نے اسی وقت ان کے جوابات دیئے  
کسی نے کہا کہ کیا علماء اس وقت خیر کے سوا اور کسی کلام کو ناپسند نہیں  
فرماتے آپ نے فرمایا اس سے بڑھ کر خیر کیا ہوگا کہ کہا جائے فلاں چیز  
حرام ہے فلاں چیز حلال ہے کہ یہ اللہ تعالیٰ کی تقدیس ہے اور مخلوق  
الہی کو اس کی نافرمانیوں سے بچانا ہے تو شہ دان جب زاورام سے  
خالی ہو اس کا مالک ضائع ہوگا۔ امام صاحب کے پاس ایک شخص سفارشی  
خط لایا کہ اس سے حدیث بیان فرمائیے آپ نے فرمایا یہ علم کا طلب  
کرنا نہیں ہے اللہ تعالیٰ نے علماء سے عہد لیا ہے کہ ضرور ضرور علم بیان  
کرنا اور اسے چھپانا نہیں علماء کو نہیں چاہیے کہ اس کے خواص ہوں (جن کو  
سفارش سے علم سکھائے) ان کو چاہئے کہ (بغیر سفارش) لوگوں کو علم  
سکھائیں اور اس سے مقصود ذات الہی ہو۔ بعض لوگوں سے فرمایا کہ



میں جب چاہتا ہوں یا لوگوں سے باتیں کر رہا ہوں یا سویا ہوں یا ٹیک لگائے ہوں تو مجھ سے دینی بات نہ پوچھنا اس لئے کہ ان وقتوں میں آدمی کی عقل ٹھکانے نہیں رہتی ہے کسی نے حضرت علی و امیر معاویہ رضی اللہ عنہما کی صفیں رضی اللہ تعالیٰ عنہما جمعین کے بارے میں سوال کیا آپ نے فرمایا مجھے خوف معلوم ہوتا ہے کہ اللہ تعالیٰ کے پاس ایسا جواب لیکر جاؤں جس کے بارے میں مجھ سے سوال ہو اور اگر میں خاموش رہتا ہوں تو اس سے سوال نہ ہوگا تو جس کے ساتھ میں مکلف ہوں اس میں مشغول رہنا بہتر ہے۔ آپ نے اپنے شاگردوں سے فرمایا اگر تم لوگ اس علم سے بھلائی نہ چلتے ہو گے تو تم کو اس کے حصول کی توفیق نہ دی جائے گی اور فرماتے تھے میں اس قوم سے تعجب کرتا ہوں جو ظنی بات کہتے ہیں اور پھر اس پر عمل کرتے ہیں۔ حالانکہ اللہ نے فرمایا

وَلَا تَقْفُ مَا لَيْسَ لَكَ بِهِ عِلْمٌ -

(تنبیہ) امام صاحب رحمۃ اللہ علیہ کے اس کلام کی تاویل ضروری ہے یعنی آپ کا تعجب کرنا اس شخص پر ہے جو باب عقائد میں ظنی بات کہتا اور اس پر عمل کرتا ہو حالانکہ اس میں مطلوب یقین ہے یا اس شخص پر تعجب ہے جو فرعی مسئلہ میں ظنی بات کہتا ہے حالانکہ وہ مجتہد نہیں۔ اور نہ کسی مجتہد کا مقلد ہے ہاں مجتہد اور اس کے مقلد کے لئے یہ جائز ہے اس لئے کہ فقہ ظنی علم ہے اگرچہ کہا جاتا ہے کہ حکم معلوم ہے اور ظن صرف طریق ثبوت حکم میں ہے اسی لئے علماء کرام نے فقہ کی تعریف



میں لکھائے ہوا علم بالاحکام الشریعۃ العلیٰ تر عن النبی  
التفصیلیٰ امام صاحب نے فرمایا ہے کہ جو شخص علم کو دنیا کے لئے طلب  
کرے اس میں برکت نہ ہوگی اور اس کے قلب میں مستحکم نہ ہوگا اور اس  
سے پڑھنے والے اس سے نفع اٹھائیں گے اور جو شخص اسے دین کیلئے  
حاصل کرے اس میں اس کیلئے برکت ہوگی اس کے دل میں جم جائے گا  
اور اس کے تلامذہ اس سے نفع اٹھائیں گے ابراہیم ادہم رحمۃ اللہ علیہ  
سے فرمایا اے ابراہیم تمہیں عبادت سے بہت کچھ نصیب ہوا تو چاہئے  
کہ علم تمہارے قلب سے ہو کہ یہ را اس العبادت ہے اور اس کے ساتھ  
تمام امور کا قیام ہے جو شخص حدیث سیکھے اور فقیہ نہ ہو وہ مثل عطار  
کے ہے کہ دو ایٹم جمع کر لے مگر منافع کو نہیں جانتا یہاں تک کہ طبیب  
کے پاس جائے اسی طرح محدث حدیث کے حکم کو نہیں جانتا یہاں  
تک کہ فقیہ کے پاس جائے جب کوئی دینی ضرورت پیش آئے تو اس  
کے حاصل ہونے تک کھانا مت کھا اس لئے کہ کھانا عقل کو بدل دیتا ہے  
اور ظاہر یہ ہے کہ امام صاحب کی مراد اس سے زیادہ کھانا ہے۔

منصور نے امام صاحب سے کہا کہ آپ میرے پاس اکثر کیوں نہیں  
تشریف لایا کرتے فرمایا میرے پاس کوئی ایسی چیز نہیں جس پر آپ  
سے خوف کروں اگر آپ اپنا مقرب بنائیں گے تو فتنہ میں ڈالیں گے  
اور اگر دور کریں گے رسوا کریں گے۔ امیر کو فر سے فرمایا سلامتی کے ساتھ  
روٹی کا ایک ٹکڑہ ایک پیالہ پانی ایک کپڑا پستین کا بہتر ہے ایسی



نعمتوں میں عیش کرنے سے جس کے بعد مدامت ہو جب کوئی آپ کے پاس لوگوں کی بات بیان کرتا فرماتے دیکھو پھر ایسی باتوں سے جس کو لوگ ناپسند کرتے ہوں جو شخص میری برائی بیان کرے اللہ تعالیٰ اسے معاف کرے اور جو شخص میرے حق میں کلمہ خیر کہے اللہ تعالیٰ اسے نیک اجر عطا فرمائے۔ دین میں تفقہ حاصل کرو اور لوگوں کو اس حال پر چھوڑو جو انہوں نے اپنے لئے پسند کیا ہے اللہ تعالیٰ انہیں تمہارا محتاج بنائے گا جس کے نزدیک اس کا نفس معظّم ہوگا دنیا اور اس کی تمام سختیاں اس کے نزدیک ذلیل ہوں گی جو شخص تیری بات کاٹے اسے کسی قابل مت کن اس لئے کہ وہ علم و ادب کا دوستدار نہیں۔ اپنے دوست (یعنی نفس) کے لئے گناہ اور اپنے غیر (یعنی وارث) کے لئے مال مت جمع کر حضرت علی کرم اللہ وجہہ لکرم سے جس نے لڑائی کی حضرت علی حق کے ساتھ اس پر بالا رہے اور اگر یہ باتیں حضرت علی رضی اللہ تعالیٰ عنہ کی شائع نہ ہوتیں تو کسی کو یہ معلوم نہ ہوتا کہ باغی مسلمانوں کے قتال کا کیا طریقہ ہے اور اسی کے مثل حضرت امام شافعی علیہ الرحمہ کا ارشاد ہے کہ میں نے باغیوں کے احکام اور ان کے قتل کا مسئلہ حضرت علی اور امیر معاویہ رضی اللہ تعالیٰ عنہما کے قتال سے سیکھا۔ کسی شخص نے امام صاحب سے ایک مسئلہ پوچھا آپ نے اس کا جواب دیا اس پر کسی نے کہا کہ بیٹھ کر ہمیشہ امن کے ساتھ رہے گا جب تک آپ تشریف فرما ہیں آپ نے اس پر یہ شعر پڑھا ہے



خَلَّتِ الدِّيَارَ قَسِيَّةً غَيْرَ مُسَوَّدٍ وَمِنَ الْعِزَاءِ تَفَرَّدِي بِالسُّودِ  
آپ کے صاحبزادے حضرت حماد رضی اللہ عنہ نماز پڑھانے کو آگے  
بڑھے آپ نے ان کا پکڑا پکڑ کر ان کو پٹایا اور غیر کو آگے بڑھایا انہوں  
نے عرض کی حضرت آپ مجھے رسوا فرماتے ہیں اہم صاحب نے فرمایا نہیں  
بلکہ خود تم نے اپنے آپ کو رسوا کرنا چاہا تھا تو میں نے منع کیا کیونکہ تم نماز  
پڑھتے اگر کوئی شخص کہتا ان کے پیچھے جو نماز پڑھی ہے دہراؤ تو یہ  
واقعہ کتابوں میں لکھ جاتا اور قیامت تک عار و ننگ کا باعث ہوتا۔

اٹھائیسویں فصل وظائفِ جلیلہ مثل عہدِ قضا  
وانتظام بیت المال کے متولی ہونے سے لے کر

اور انکار پر آپ کی تکلیف کے بیان میں ہے۔

ربیع نے کہا کہ بنی امیہ کے آخری بادشاہ مروان بن محمد کے  
والی عراق بنید بن عمرو بن ہیرہ نے مجھ کو امام صاحب کے بلانے کو  
بھیجا کہ ان کو بیت المال کا ناظم و ناظر مقرر کرے آپ نے اس سے  
انکار فرمایا اس نے اس پر آپ کے کوڑے مارے۔

مفصل واقعہ یہ ہے کہ بنی امیہ کے جانب سے عراق کا والی ابن  
ہیرہ تھا جب عراق میں فتنہ و فساد کا ظہور ہوا اس نے فقہاء عراق



کو جمع کر کے اپنے کام کا ایک ایک حصہ ایک ایک کے سپرد کیا ام حبیب  
کو بلا بھیجا کہ ان کے پاس اس کی مہر رہے اور کوئی فرمان بغیر ان کے  
مہر کئے نافذ نہ ہو نہ بغیر ان کے دستخط کے بیت المال سے کوئی  
رقم برآمد ہو آپ نے اس سے انکار فرمایا۔ اس نے قسم کھائی کہ آپ  
ایسا نہ کریں گے تو بخدا ہم ماریں گے فقہاء عراق نے کہا ہم آپ کو  
قسم دیتے ہیں کہ اپنے نفس کو ہلاکت میں نہ ڈالیں اس لئے کہ ہم  
لوگ بھائی بھائی ہیں اور ہم سب لوگ اس کو ناپسند کرتے ہیں (تو جس  
طرح ہم لوگوں نے مجبوراً قبول کیا ہے) آپ بھی قبول کر لیجئے ام حبیب  
نے پھر بھی انکار کیا اور فرمایا کہ اگر مجھ سے بذور حکومت یہ چاہئے اس  
کے لئے مسجد کے دروازوں کو شمار کروں تو میں یہ بھی نہ کروں گا پھر  
اتنا بڑا کام مجھ سے کیونکر ہو سکتا ہے کہ مثلاً وہ سکھے گا کہ فلاں مسلمان کی  
گردن ماری جائے اور میں اس پر مہر کروں بخدا میں کبھی اس شخص میں  
نہ پڑوں گا اس قتل کی تخصیص اس وجہ سے کی گئی ہے کہ مسلمان کی ناحق  
قتل کرنا شرک کے بعد سب گناہوں سے بڑا گناہ ہے۔ کو تو ال نے اس  
پر آپ کو دو ہفتہ قید میں رکھا اور مارا نہیں پھر آپ کو چونہ کوڑے  
مارے اور دوسری روایت میں ہے کہ اس نے کئی دن تک متواتر  
مارا۔ پھر ایک شخص ابن ہیرہ کا اس کے پاس آیا اور بیان کیا کہ وہ شخص  
مر جائے گا۔ ابن ہیرہ نے کہا کہ ان سے کہہ کہ ہم کو ہماری قسم سے  
چھڑائے اس شخص نے عرض کی آپ نے فرمایا کہ اگر مجھ سے یہ چاہئے



کہ میں اس کے لئے مسجد کے دروں کو شمار کر دوں تو یہ بھی نہ کروں  
گا مجھ کو چھوڑو کہ اس بارے میں اپنے بھائیوں سے مشورہ کروں  
ابن ہیرہ نے اس کو غنیمت سمجھا اور آپ کی رہائی کا حکم دیا آپ اپنے  
گھوڑے پر سوار ہو کر ۳۰ سالہ میں مکہ تشریف لے گئے اور وہیں  
اقامت فرمائی یہاں تک کہ جب خلفائے عباسیہ کا دور حکومت شروع  
ہوا تو آپ کو فہ تشریف لائے وہ زمانہ منصور کی خلافت کا تھا منصور  
نے آپ کی بہت عزت و عظمت کی دس ہزار درم اور ایک لونڈی کا  
حکم دیا آپ نے اس کے قبول کرنے سے انکار فرمایا خطیب نے  
ابن ہیرہ کے ساتھ آپ کا دوسرا واقعہ یہ بیان کیا ہے کہ اس نے  
چاہا کہ آپ والی کو فہ ہوں آپ نے انکار کیا اس پر اس نے ہر  
روز دس کوڑے کے حساب سے ایک سو دس کوڑے لگوائے اور  
آپ برابر انکار کرتے رہے جب اس نے اس قدر انکار دیکھا تو  
رہائی دی۔ دوسری روایت میں ہے کہ اس نے آپ کو عہدہ قضا  
قبول کرنے کو کہا آپ نے انکار فرمایا اس پر اس نے قید کیا کسی نے  
آپ سے کہا کہ خلیفہ نے قسم کھائی ہے کہ تا وقتیکہ آپ عہدہ قضا  
قبول نہ فرمائیں گے ہم آپ کو چھوڑ نہیں سکتے اور وہ ایک مکان بنانا  
چاہتا ہے جس کی اینٹ گنتے کا کام آپ کے سپرد ہوا ہے آپ نے  
فرمایا بخدا وہ اگر مسجد کے دروں کو گنتے کے لئے مجھ سے کہے تو یہ بھی  
نہ کروں گا جب آپ قید خانہ سے رہا ہوئے فرمایا مجھے ضرب کا ایسا



صدمہ نہ تھا جس قدر صدمہ مجھے اس کا تھا کہ اس خبر کو سن کر میری والدہ صاحبہ کو کتنی پریشانی ہوئی ہوگی اس پریشانی کا صدمہ ضرب کے صدمہ سے بڑھا ہوا تھا۔

دوسری روایت میں ہے کہ اس نے حکم دیا کہ آپ کے سر پر کوڑے ماریں جس سے آپ کا سر مبارک دم کر گیا پھر اس سے ہائی دی۔ روایت ہے کہ وہ خلیفہ سرور عالم صلی اللہ تعالیٰ علیہ وسلم کی زیارت باکرامت سے خواب میں مشرف ہوا دیکھا کہ حضور اقدس صلی اللہ تعالیٰ علیہ وسلم فرماتے ہیں کیا خدا کا خوف تیرے دل میں نہیں کہ میری امت کے ایک معزز شخص کو بے قصور مارتا ہے اور بہت تہدید فرمائی خلیفہ نے آپ کے پاس آدمی بھیجا اور رہائی کا حکم دیا اور اپنے قصور کی معافی چاہی۔

امام احمد بن حنبل رضی اللہ تعالیٰ عنہ نے جب قید خانہ میں رکھائی تو امام صاحب کی حالت یاد فرماتے اور ان پر دُعا رحمت کرتے اور ایسا ہی واقعہ امام صاحب کو خلیفہ منصور کے ساتھ بھی پیش آیا تھا۔ جس کی تفصیل یہ ہے کہ ابن ابی لیلیٰ قاضی کوفہ نے جب انتقال کیا تو خلیفہ منصور نے کہا کہ اب کوفہ عادل حاکم سے خالی ہو گیا اس کے بعد اس نے امام صاحب اور مسعد اور ثودی اور شریک کو بلوا بھیجا یہ لوگ اس کے پاس روانہ ہوئے تو امام صاحب نے ان لوگوں سے فرمایا کہ تم لوگوں کے بارے میں اپنی عقل سے بات کہتا ہوں۔ میں تو جیلہ کے



خلاصی پاؤں گا۔ مسعر مجنوں ہو جائیں گے۔ سفیان بھاگ جائیں گے  
البتہ شریک قاضی مقرر ہوں گے جب وہ لوگ بغداد کے قریب پہنچے۔  
سفیان نے ظاہر کیا کہ وہ قضائے حاجت چاہتے ہیں۔ ایک سپاہی  
ان کے ساتھ گیا۔ سفیان نے ایک کشتی دیکھی اس کے ملاح سے کہا  
کہ یہ شخص جو بیٹھا ہوا ہے مجھے ذبح کرنا چاہتا ہے (اس لئے کہ حدیث  
شریف میں ہے جو شخص قاضی بنایا گیا گویا وہ بغیر چھری کے ذبح کیا گیا)  
اور چند درہم ملاح کو دیئے جب اس سپاہی نے ان کو نہ پایا تو خود بھی  
ڈر سے بھاگ گیا۔ جب یہ تینوں منصور کے پاس پہنچے مسعر آگے بڑھے  
اور بولے کہ ہاتھ لاؤ تم اچھی طرح ہو تمہارے چوپائے اچھی طرح  
ہیں تمہارے رٹ کے اچھی طرح ہیں خلیفہ نے کہا اسے باہر نکالو ریہ لوان  
ہے اس کے بعد امام صاحب پر یہ عہدہ پیش کیا آپ نے انکار کیا  
اس نے قسم کھائی کہ ضرور آپ کو قبول کرنا ہوگا۔ امام صاحب نے قسم کھائی  
کہ نہیں قبول کریں گے جب منصور قسم دہراتا امام صاحب بھی قسم دہراتے  
..... ریح دربان شاہی نے کہا کہ کیا حضور نہیں دیکھتے  
کہ امیر المومنین قسم کھا رہے ہیں۔ یعنی پھر انکار کرتے ہیں) فرمایا ان کو قسم  
کا کفارہ دینا آسان ہے اور وہ میرے اعتبار سے اس پر زیادہ تدر  
رکتے ہیں خلیفہ نے آپ کی قید کا حکم دیا اس کے بعد بلوایا اور پوچھا  
آپ اس کام سے نفرت کرتے ہیں جس کو ہم کرتے ہیں فرمایا اللہ  
تعالیٰ امیر المومنین کی اصلاح حال کرے اے امیر المومنین خدا سے ڈیئے



اور اس کی امانت میں ایسے شخص کو شریک نہ کیجئے جو خدا سے نہ ڈرتا ہو  
بخدا میں خوشی کی حالت میں بھی مامون نہیں ہوں تو کیونکر غضب کی حالت  
میں مامون رہوں گا میں اس کام کے لائق نہیں۔ خلیفہ نے کہا آپ  
غلط کہتے ہیں آپ ضرور اس کے لائق ہیں امام صاحب نے فرمایا آپ  
نے تو خود فیصلہ فرمایا اگر میں سچا ہوں تو اپنی حالت کی خود خبر لے  
رہا ہوں کہ میں اس کے قابل نہیں اور اگر میں دروغ گو ہوں تو  
یہ کیسے ہو سکتا ہے کہ آپ ایک دروغ گو کو قاضی بنائیں علاوہ اس  
کے میں آزاد کیا ہوا شخص ہوں اور عرب کو کبھی پسند نہ کریں گے کہ  
آزاد کیا ہوا شخص ان پر حکومت کرے خلیفہ نے آپ کے قید کا حکم  
دیا اب شریک کی باری آئی انہوں نے قبول کر لیا اس وجہ سے سفیان  
نوری نے ان سے کلام ترک کر دیا اور فرمایا کہ اور کچھ نہیں تو اتنا تو ہو  
سکتا تھا کہ تم بھاگ جاتے مگر نہ بھاگے اور یہ جو مشہور ہے کہ خلیفہ  
نے اپنی قسم پوری کرنے کو چند دنوں تک اینٹ گنے کو مقرر کر دیا  
تھا ائمہ کرام نے رد کر دیا ہے اور صحیح یہی ہے کہ انہوں نے قید خانہ  
ہی میں مار کے صدمہ یا زہر کی مصیبت سے وصال فرمایا۔

## انیسویں فصل آپ کے مسند قرأت کے

بیان میں ہے۔

متعدد طریقوں سے منقول ہے کہ آپ نے قرأت امام عاکم سے حاصل



کی جو قرار سب سے ایک معزز قاری ہیں ایک جماعت مفسرین وغیرہ  
نے آپ کی طرف قرأت شاذہ کو منسوب کیا ہے کہ آپ نے اس  
قرأت کو اختیار فرمایا ہے اور ائمہ حفاظ متاخرین نے ان لوگوں پر  
اس بارے میں سخت تشنیع کی ہے کہ ان لوگوں کو اس بارے میں  
دھوکا ہوا کہ اس کو کتاب قرأت ابی حنیفہ مصنفہ محمد بن جعفر خزاعی  
سے نقل کیا حالانکہ ایک جماعت وارقطنی وغیرہ نے تصریح کی کہ یہ  
کتاب موضوع ہے اس کی کچھ اصل نہیں اور امام صاحب اس سے پاک  
ہیں وہ بڑے عقلمند بڑے دیندار شخص ہیں ان کی شان سے بہت  
ہی بعید ہے کہ قرأت متواترہ سے عدول کریں اور قرأت شاذہ اختیار  
کریں جن میں بہت سی قرار توں کے لئے کوئی محل صحیح نہیں۔

## تیسویں فصل آپ کی سند حدیث کے بیان میں ہے۔

پہلے بیان ہو چکا کہ امام صاحب نے چار ہزار اساتذہ تابعین  
وغیرہم سے علوم حاصل کئے اس لئے علامہ ذہبی وغیرہ نے حفاظ محدثین  
میں ان کو شمار کیا ہے اور جس شخص نے حدیث کے ساتھ کم تو بھی آپ  
کی بیان کی اس کا متشاہل یا حدر ہے کیونکہ جو شخص حدیث نہ جانتا  
ہو اس قسم کے بے شمار مسائل کیونکر مستنبط کر سکتا ہے طرفہ یہ کہ آپ  
اس طریقہ استنباط کے موجد اور اولین شخص ہیں جنہوں نے یہ طریقہ نکالا



اور اسی مشغولی کی وجہ سے آپ کی حدیث آپ کے استنباط سے علیحدہ نہیں  
 مشہور ہوئی جس طرح عمر خطاب رضی اللہ تعالیٰ عنہ چونکہ عام مسلمانوں کی مصلحتوں  
 میں مشغول ہوئے تو ان سے روایات حدیث اس کثرت سے نہیں سنی  
 جس طرح اور صحابہ چھوٹے چھوٹے رتبہ والوں سے ہوئی اللہ تعالیٰ ان  
 سب سے راہی ہوئے ہی امام مالک و شافعی سے بھی روایت حدیث اس  
 قدر نہیں جتنی ان لوگوں سے ہے جو صرف اسی کے لئے فارغ ہیں  
 جیسے ابو زر غفاری بن معین وغیرہ کیونکہ وہ لوگ اسی استنباط کے ساتھ  
 مشغول رہے رحمۃ اللہ تعالیٰ علیہم اجمعین۔

علاوہ بریل بے سمجھے بوجھے کثرت روایت میں تو کوئی خوبی نہیں ہے  
 بلکہ علامہ ابن عبدالبر نے تو اس کی برائی میں ایک مستقل باب مقرر کیا ہے  
 پھر لکھا ہے کہ فقہائے مسلمین و علمائے دین کا اتفاق ہے کہ بدوں لفقہ  
 اور بغیر تدبر کے کثرت روایت مذموم ہے ابن شبر مہر نے کہا کہ کم روایتی  
 تفقہ ہے ابن مبارک نے کہا اثر پر بھی اعتماد کرنا چاہیے۔ اور معتبر وہ  
 رائے ہے جس سے حدیث کی تفسیر ہو سکے۔ امام صاحب کی قلت روایت  
 کا سبب یہ بھی ہے کہ ان کے نزدیک اسی شخص کو روایت کرنا جائز ہے  
 جسے سننے کے دن سے روایت کے وقت تک حدیث یاد ہو تو وہ  
 صرف حافظ کے لئے روایت کرنا درست بتاتے تھے خطیب نے امرئیل  
 بن یونس سے روایت کی اس نے کہا امام ابو حنیفہ بہت اچھے آدمی  
 ہیں کس قدر حدیثیں ان کو فقہ کی باتیں پھر بھی حدیثوں کو بہت تلاش کیا



کرتے اور تحقیق کرتے تھے حدیثوں میں جتنے فقہی مسائل ہوتے۔ ان سب کو بہت زیادہ جانتے تھے۔ امام ابو یوسف رحمۃ اللہ تعالیٰ علیہ سے مروی ہے کہ میرے نزدیک حدیث کی تفسیر اور حدیث میں فقہی نکات کے مقامات کا جاننے والا امام ابو حنیفہ سے بڑھ کر کوئی نہیں ہے انہیں سے منقول ہے کہ میں نے جن جن مسئلوں میں امام صاحب کا خلاف کیا ان سب میں امام صاحب کی رائے کو آخرت میں زیادہ نجات دینے والا پایا اور بسا اوقات میں حدیث کی طرف نگاہ کرتا تو ان کو اپنے سے زیادہ واقف کار صحیح حدیث کے بارے میں پاتا۔ جب امام صاحب کسی قول پر رائے مصمم فرمالتے میں شارح کوفہ کی خدمت میں حاضر ہوتا اور اس رائے کی تقویت میں کوئی حدیث تلاش کرتا تو کبھی دو ایک تین حدیثیں پاتا اور ان کو آپ کے پاس لاتا تو بعض حدیثوں میں یہ فرماتے کہ یہ حدیث صحیح نہیں یا یہ حدیث غیر معروف ہے میں عرض کرتا اس کا حضور کو کیونکر علم ہوا حالانکہ یہ تو آپ کے قول کے مطابق ہے۔ آپ فرماتے ہیں کوفہ والوں کے علم سے واقف ہوں۔ آپ امام اعظم کے پاس تھے کہ کسی نے چند مسئلے ان سے دریافت کئے انہوں نے امام صاحب سے کہا آپ ان مسئلوں میں کیا فرماتے ہیں آپ نے سب کا جواب دیا انہوں نے کہا یہ جوابات آپ کو کہاں سے معلوم ہوئے فرمایا ان احادیث سے جن کو میں نے آپ سے روایت کی اور چند حدیثیں بسند آپ نے پڑھیں امام اعظم نے فرمایا آپ کو کافی ہے وہ حدیثیں جو میں نے سودن میں



روایت کی تم نے مجھ سے ایک ساعت میں روایت کر دیا۔ میں نہیں جانتا تھا کہ تم ان احادیث پر عمل کرو گے۔ اے گروہ فقہاء تم لوگ اطباء ہو۔ اور ہم لوگ عطار ہیں۔ اور اے ابو حنیفہ تم دونوں طرف کو لئے ہوئے ہو۔ یعنی طبیب و عطار فقہ و محدث دونوں ہو حفاظ حدیث نے آپ کی احادیث سے کئی مسندیں بیان کیں جن میں اکثر ہم تک متصل ہیں۔ جیسا کہ ہمارے مشائخ کے مسانید میں مذکور ہے۔ اور میں نے ان کو اس لئے حذف کر دیا۔ کہ کلام اور ہمیں طویل ہے۔ اور چنداں فائدہ نہیں۔

## اکتیسویں فصل آپ کی وفات کے سبب بیان میں ہے

پہلے بیان ہو چکا ہے کہ خلیفہ منصور نے آپ کو عہدہ قضا کے لئے طلب کیا۔ اور اس کی خواہش تھی۔ کہ جملہ قضاۃ اسلام آپ کے ماتحت ہوں۔ مگر آپ نے اس سے انکار فرمایا۔ اس پر اس نے قسم کھائی اور سخت قسم کھائی۔ کہ اگر آپ اسے قبول نہ فرمائیں گے تو میں قید کروں گا۔ اور نہایت سخت برتاؤ کروں گا۔ جب آپ نے انکار فرمایا تو اس نے آپ کو قید کر دیا۔ اور کہلا بھیجا تھا۔ کہ اگر قید سے رہائی چاہتے ہیں۔ تو عہد قضا قبول کیجئے۔ آپ انکار فرماتے رہے جب آپ نے انکار شدید کیا۔ خلیفہ نے حکم دیا۔ کہ آپ قید سے باہر لائے جائیں۔ اور ہر روز دس کوٹے مارے جائیں۔ اور بازاروں میں اون کی تشہیر ہو۔ چنانچہ ایک دن آپ نکالے گئے اور بہت ہی دردناک مار آپ پر پڑی یہاں تک کہ آپ



کے دونوں ایڑیوں تک خون بہہ آیا اور اسی طرح سر بازار آپ کی نشہر کی گئی۔ پھر قید خانے والے پس بھیجے گئے اور کھانے پینے میں نہایت ہی تنگی کی گئی اسی طرح دوسرے تیسرے دن ہوا۔ یوں برابر دس دن تک تب آپ روئے اور بارگاہِ الہی میں دعا کی اس کے پانچویں دن آپ نے داعیِ اہل کو لبیک کہا۔ اور ایک جماعت نے یوں روایت کیا ہے کہ آپ کو زہر کا پیالہ پینے کو دیا گیا آپ نے انکار کیا اور فرمایا میں جانتا ہوں جو اس میں ہے۔ میں اپنے قتل میں قاتل کا مددگار ہونا پسند نہیں کرتا ہوں آپ کو پٹک کر آپ کے موخہ میں زبردستی وہ زہر دیدیا گیا جس سے آپ نے وفات پائی۔ اور بعضوں نے کہا کہ یہ منصور کے سامنے کا واقعہ ہے۔ اور یہ بات صحیح ہے۔ کہ جب آپ نے اپنی وفات کا احساس فرمایا سجدہ کیا روح مبارک نے اس حالت میں مفارقت کی کہ آپ سجدہ میں تھے۔ بعضوں نے کہا کہ امام صاحب کا رکنا اور عہدہ قضا قبول نہ کرنا اس کا باعث نہیں کہ خلیفہ وقت اس بُری طرح سے آپ کو قتل کرے بلکہ اس کا سبب یہ ہے کہ امام صاحب کے بعض دشمنوں نے منصور تک یہ خبر پہنچائی کہ امام ابو حنیفہ ہی نے ابراہیم بن عبداللہ ابن حسن بن حسین بن علی رضی اللہ تعالیٰ عنہم کو برا بیختہ کیا ہے جو انہوں نے بصرہ میں مخالفت ظاہر کی جس سے منصور بہت ڈرا اور اس کو کسی صورت اطمینان نہ ہوا اور یہ بھی دشمنوں نے اس تک پہنچائی۔ کہ آپ نے بہت سے مال کے ساتھ اون کی قوت بڑھائی ہے۔ منصور اس سے ڈرا کہ مبادا



امام صاحب ابراہیم بن عبد اللہ کی طرف مائل ہو جائیں۔ تو بہت بڑی وقت  
ہو گی۔ اس لئے کہ امام صاحب صاحب و جاہت اور بہت بڑے مالدار تھے  
اس لئے آپ کو بغداد بلا بھیجا اور بے وجہ قتل کی جرأت نہ کی اس لئے عہدہ  
قضا کا بہانہ نکالا کیونکہ اسے معلوم تھا کہ وہ اس عہدہ کو سرگز قبول نہ فرمائیں  
گے۔ تاکہ اس کے ذریعہ سے امام صاحب کے قتل کا موقع ملے۔

## تیسویں فصل تاریخ وفات کے بیان میں ہے

ارباب تاریخ کا اتفاق ہے کہ امام صاحب ۵۱۰ھ میں شہر برس کی  
عمر میں رہ گئے عالم آخرت ہوئے ۵۱۰ھ میں آپ کا وصال ماننا بالکل غلط  
ہے اصل ہے اکثروں کا خیال یہ ہے کہ آپ نے رجب میں انتقال فرمایا  
اور بعضوں نے کہا کہ شعبان میں اور بعضوں نے نصف شوال بیان کیا ہے  
آپ نے سوائے حضرت حماد کے اور کوئی اولاد نہیں چھوڑی رحمتہ اللہ تعالیٰ  
علیہ۔

## تیسویں فصل آپ کے تجزیہ و تکفین کے بیان میں ہے

جب آپ کا وصال ہوا تو قید خانہ سے آپ کو پانچ آدمی لائے اور اس جگہ  
تک پہنچایا جہاں آپ کو غسل دیا گیا۔ آپ کو حسن بن عمارہ قاضی بغداد  
نے غسل دیا۔ ابو رجاء عبد اللہ ابن واقد ہر دی پانی دیتے تھے۔ جب قاضی  
صاحب آپ کے غسل سے فارغ ہوئے تو لے اللہ تعالیٰ آپ پر رحم فرمائے۔



آپ نے تیس سال سے افطار نہ کیا اور چالیس سال سے رات کو نہ سوئے  
آپ ہم سب لوگوں سے زیادہ فقیہ اور عابد و زاہد اور اوصاف خیر کے  
زیادہ جامع تھے۔ اور جب آپ نے انتقال فرمایا۔ جب ہی بھلائی اور سنت  
کی طرف گئے اور اپنے پچھلوں کو تعب اور مصیبت میں ڈال رکھا لوگ آپ  
کے غسل سے فارغ بھی نہ ہوئے تھے۔ کہ بغداد کی بے شمار خلقت ٹوٹ پڑی  
گویا کہ کسی نے آپ کے وصال کی ہر جگہ خبر دی وہی آپ پر جتنے آدمیوں نے  
نماز پڑھی وہ شمار میں بقول بعض کے پچاس ہزار اور بقول بعض اس سے زیادہ  
ہی تھے آپ کے جنازہ کی نماز چھ مرتبہ پڑھی گئی سب سے آخر آپ کے  
صاحبزادے حضرت حامد نے پڑھی کثرت از وحام سے عصر کے بعد تک ہی  
آپ کے دفن سے فراغت نہ ہو سکی۔ بیس دن تک لوگ برابر آپ کی قبر  
پر نماز پڑھتے رہے۔ آپ نے وصیت فرمائی تھی کہ مقبرہ خیران میں پورب  
جانب دفن کئے جائیں۔ اس لئے کہ وہاں کی زمین پاک صاف ہے منسوب  
نہیں۔ جب خلیفہ منصور کو یہ خبر پہونچی کہا آپ کی زندگی کی حالت میں اندر  
بعد وفات بھی معذوریں۔ جب فقیہ مکہ ابن جریر استاذ حضرت  
امام شافعی رضی اللہ عنہما کو آپ کے وفات کی خبر پہونچی۔ انا للہ وانا الیہ  
راجعون پڑھا اور فرمایا کتنا بڑا علم جاتا رہا۔ جب شعبہ نے آپ کے وصال  
کی خبر سنی۔ انا للہ وانا الیہ راجعون پڑھا اور کہا کہ علم کا نور کوفہ سے  
بچھ گیا۔ اب ایسا شخص کبھی پیدا نہ ہوگا۔ ایک زمانہ کے بعد سلطان ابو سعد  
مستوفی خوارزمی نے آپ کی قبر مبارک پر ایک بڑا شاندار قبہ بنوایا۔ اور اس



کے ایک جانب مدرسہ جاری کیا۔

## چونتیسویں فصل میں وہ غیبی ندائیں ہیں جو آپ کے انتقال کے بعد سنی گئیں :

صدقہ مغاہری سے منقول ہے۔ (یہ شخص محبوب الدعوات تھے) کہ جب  
لوگ امام ابو حنیفہ رحمۃ اللہ تعالیٰ کو دفن کر چکے تین رات تک ندائے غیبی سنی  
گئی۔ کہ کوئی شخص کہتا ہے ۷

ذهب الفقه فلا نقه لكم فالتقوا الله وكونوا خلفا

مات نعمان فمن هذا الذي يحيى الليل اذا ما سجعنا

فقہ جاتا رہا اب تمہارے لئے فقہ نہیں۔ تو اللہ تعالیٰ سے ڈرو اور اون کے خلف  
بنو۔ امام ابو حنیفہ نے انتقال کیا تو کون ہے۔ اوس رتبہ کا۔ جو شب کو عبادت  
کرتا ہو۔ جب تاریک ہو جائے۔ بعضوں نے کہا جس شب میں آپ نے  
انتقال فرمایا۔ جن روتے تھے۔ اون کے رونے میں یہ دو شعر سنے گئے اور  
کوئی کہنے والا نظر نہ آیا۔

چونتیسویں فصل وفات کے بعد بھی ائمہ رحمہم اللہ تعالیٰ  
آپ کا ویسا ہی ادب کرتے تھے جس طرح حین حیات  
میں اور اس باب کے بیان میں کہ آپ کی قبر کی زیارت



## قضاء حاجت کی باعث ہے

ہمیشہ سے علما اور اہل حاجت کا داب رہا کہ وہ آپ کی قبر مبارک کی زیارت کرتے اور اس کے وسیلے سے قضاء حاجت چاہتے اور اس ذریعہ سے کامیابی کا اعتقاد رکھتے اور مونہ مانگی مراد پاتے تھے۔ از آنجملہ رکن اسلام امام شافعی رحمۃ اللہ تعالیٰ ہیں کہ جب بغداد میں فردکش تھے۔ فرمایا کہ میں امام ابوحنیفہ سے برکت لیتا ہوں اور ان کی قبر مبارک کی زیارت کرتا ہوں۔ جب مجھے کوئی حاجت پیش آتی ہے۔ دو رکعت نماز پڑھ کر اور ان کی قبر کے پاس جاتا ہوں خداوند عالم سے وہاں دعا کرتا ہوں تو فوراً حاجت روائی ہوتی ہے منہاج نودی کے حاشیہ پر بعض متکلمین نے بیان کیا ہے کہ امام شافعی نے صبح کی نماز امام صاحب رحمہما اللہ تعالیٰ کی قبر کے پاس پڑھی۔ جس میں دعا قنوت کو ترک کیا کسی نے سبب پوچھا فرمایا کہ اس قبر والے کے ادب سے اس کو اور لوگوں نے بھی ذکر کیا ہے۔ اور اس قدر اور بڑھا یا ہے کہ آپ نے بسم اللہ بھی زور سے نہ پڑھی۔ اور اس میں کوئی اعتراض نہیں جیسا کہ بعضوں نے خیال کیا ہے۔ کیونکہ کبھی سنت کے معارض ایسی بات عارض ہوتی ہے۔ جس سے ادکس کا ترک رائج ہو جاتا ہے۔ اس لئے کہ وہ اس وقت اہم تہ ہے۔ اور بے شبہ علما کے مقام کی برتری بتانا امر موکد و مطلوب ہے۔ اور جبکہ اسکی ضرورت ہو کسی حاسد کے ذلیل کرنے یا جاہل کے تعلیم دینے کو تو مجرد قنوت پڑھنے اور زور سے بسم اللہ کہنے سے بڑھا ہوا



ہے۔ اس لئے کہ ان دونوں میں خلافت ہے۔ اور وہ خلافت سے پاک و صاف ہے۔ اور اس لئے بھی کہ اس کا نفع متعدی ہے۔ اور اس کا نفع غیر متعدی ہے۔ اور اس میں بھی شک نہیں۔ کہ حاسدین امام آپ کے حیات میں اور بعد وفات بھی بہت زیادہ تھے۔ یہاں تک کہ بڑی بڑی جھوٹی تہمتیں آپ پر رکھیں۔ اور آپ کے ایسی بری طرح کے قتل میں گوشش کی۔ جس کا بیان گذر چکا ہے۔ اور اس میں بھی شک نہیں کہ کسی بات کا بیان فعل کے ساتھ زیادہ واضح ہوتا ہے۔ قول کیسا تھ بیان کرنے سے کیونکہ دلالت فعل عقلی ہے اور دلالت قول وضعی اور اس میں مدلول سے تخلف ممکن ہے۔ اور وہاں ناممکن اس لئے کہ زید کے کریم ہونے پر فعل کرم کی دلالت اقویٰ ہے۔ اس کہنے سے کہ میں کریم ہوں۔ جب یہ سب باتیں معلوم ہو چکیں تو واضح ہو گیا کہ امام شافعی رحمۃ اللہ علیہ کا یہ فعل دعا قنوت پڑھنے بسم اللہ زور سے کہنے سے افضل تھا۔ کیونکہ اس میں اس بات کو ظاہر کرنا ہے۔ کہ امام صاحب کے ساتھ بہت ادب چاہیئے وہ بڑے رتبہ کے عالی شخص تھے۔ اور اون ائمہ مسلمین میں سے تھے جن کی پیروی کرنی چاہیئے۔ اور سب لوگوں پر اون کی تعظیم و توقیر واجب ہے۔ اور آپ اون بزرگان دین رحمہم اللہ تعالیٰ ہیں سے ہیں جن سے شرم اودان کا ادب و لحاظ ضروری ہے۔ ایسا نہ ہو کہ اون کے سامنے اگرچہ بعد وفات ہی کیوں نہ ہو۔ کوئی ایسی بات کی جائے۔ جو اون کے ارشاد کے خلاف ہو اور یہ کہ آپ کے حساد غائب و خاسر ہیں اور اللہ تعالیٰ



نے باوجود علم دینے کے گمراہ کر دیا ہے۔ حبيب عبد اللہ بن مبارک رحمہ اللہ  
تعالیٰ آپ کی قبر مبارک پر حاضر ہوئے بولے اللہ تعالیٰ آپ پر رحم فرمائے،  
ابراہیم نخعی اور حماد رحمہما اللہ تعالیٰ نے جب انتقال فرمایا تو انہوں نے آپ  
کو اپنا قائم مقام چھوڑا تھا۔ اور آپ امام ابو حنیفہ علیہ الرحمۃ اس طرح  
تشریف لے گئے کہ روئے زمین پر کوئی شخص آپ کا جانشین نہیں ہو سکتا  
ہے۔ یہ کہہ کر بہت روئے۔ حن بن عمارہ رحمہ اللہ تعالیٰ آپ کی قبر کے  
پاس کھڑے ہوئے اور کہا کہ آپ خلیفۃ السلف تھے۔ اور افسوس کہ  
آپ نے اپنا خلیفہ نہیں چھوڑا۔ مانا کہ کچھ لوگ آپ کے علم میں جو آپ کی  
تعلیم سے ہے۔ خلیفہ ہو سکیں تو وہ لوگ ورع اور تقویٰ میں تو  
آپ کے خلیفہ نہیں ہو سکتے۔ ہاں اگر خداوند عالم انہیں توفیق عطا  
فرمائے۔

چھتیسویں فصل بعض اچھے خوابوں کے بیان میں جو آپ نے  
دیکھے اور آپ کے متعلق لوگوں نے دیکھے،

روایت ہے کہ آپ نے رب العزت جل جلالہ کو ۹۹ بار خواب میں دیکھا۔ تو  
اپنے دل میں کہا کہ اب اگر اس کرامت سے مشرف ہونگا۔ تو میں یہ پوچھوں گا  
کہ بندے تیرے عذاب سے کیونکر نجات پا سکتے ہیں۔ تو جب پھر خداوند  
عالم کو دیکھا۔ حسب ارادہ سوال کیا۔ مولے تعالیٰ نے اس کا جواب



عنایت فرمایا۔ اور یہ گزر چکا ہے کہ ایک مرتبہ آپ نے خواب دیکھا کہ گویا وہ نبی اکرم صلی اللہ تعالیٰ علیہ وسلم کی قبر اقدس کو اُگٹ رہے ہیں۔ ابن سیرین اور ان کے شاگرد رحمۃ اللہ علیہا نے یہ تعبیر دی کہ وہ رسول اللہ تعالیٰ علیہ وسلم کے قبروں کو ظاہر کریں گے اور ایسے علوم پھیلائیں گے۔ جو آپ کے قبل کسی نے نہیں ظاہر کئے۔ ہشام رحمۃ اللہ تعالیٰ نے کہا کہ اسی وقت سے امام ابو حنیفہ رضی اللہ تعالیٰ عنہ نظر اور قیاس کرنے لگے اور دینی مسئلوں میں کلام شروع کیا اور یہ خواب آپ کے متعلق آپ کے بعض شاگردوں نے بھی دیکھا تھا۔ اور یہ کہ لوگ آپ کو دیکھ رہے ہیں۔ مگر کوئی شخص آپ پر انکار نہیں کرتا۔ پھر اس مٹی مبارک سے بہت سالیبا اور چاروں طرف ہوا میں پھونک دیا۔ اس خواب نے آپ کو ڈرا دیا۔ تب آپ نے ابن سیرین سے یہ خواب بیان کیا انہوں نے کہا سبحان اللہ جس نے یہ خواب دیکھا ہے۔ وہ بڑے رتبہ کا شخص ہے وہ نقیبہ ہے یا عالم میں نے کہا وہ فقیہ ہیں۔ بولے بخدا یہ ضرور رسول اللہ صلی اللہ تعالیٰ علیہ وسلم کا وہ علم ظاہر کریں گے۔ جس کو کسی نے ظاہر نہ کیا۔ اور ضرور ان کا نام پورے پچھم اور تمامی اطراف عالم میں جہاں جہاں وہ مٹی پہنچی ہے مشہور ہو گا۔ ازہر بن کسبان نے کہا کہ میں حضور اقدس صلی اللہ تعالیٰ علیہ وسلم کی زیارت باکرامت سے مشرف ہوا اور آپ کے پیچھے ابو بکر صدیق اور عمر فاروق رضی اللہ تعالیٰ عنہما ہیں۔ میں نے ان دونوں سے عرض کیا کہ میں رسول اللہ صلی اللہ تعالیٰ علیہ وسلم سے



کچھ پوچھوں نہ رہا یا پوچھ مگر زور سے نہ بولنا میں نے امام ابو حنیفہ رحمۃ اللہ تعالیٰ کے علم سے سوال کیا کیونکہ میں اُن سے خوشناعت و اعتقاد نہ تھا۔ ارشاد ہوا ان کے علم کا سرچشمہ علم خضریٰ سے ہے۔ اور میں نے دیکھا کہ پے درپے تین ستارے آسمان سے ٹوٹے ہیں۔ وہ امام ابو حنیفہ مسٹر ثورمی رضی اللہ تعالیٰ عنہم تھے۔ محمد بن مقاتل سے اس کا تذکرہ ہوا وہ رو دیئے اور بولے کہ علما زمین کے ستارے ہیں۔ اور امام صاحب رسول اللہ صلی اللہ تعالیٰ علیہ وسلم کی زیارت سے مشرت ہوئے دیکھا کہ آپ محشر میں حوض کوثر پر تشریف فرما ہیں۔ اور آپ کے دہنے جانب حضرت ابراہیم خلیل اللہ علی نبینا وعلیہ الصلوٰۃ والسلام ہیں۔ پھر ابو بکر صدیق رضی اللہ تعالیٰ عنہ اسی طرح یہاں تک کہ سترہ بزرگوں کو شمار کیا اور حوض کے آگے اپنے بعض پڑوسیوں کو دیکھا کہ اُن کے سامنے برتن ہے اُن سے پوچھا کہ میں پیوں کہا کہ میں رسول اللہ صلی اللہ تعالیٰ علیہ وسلم سے پوچھ لوں۔ دریافت کرنے پر حضور اقدس صلی اللہ تعالیٰ علیہ وسلم نے اجازت دی تو انہوں نے ایک پیالہ دیا آپ نے پیا اور اپنے تمام اصحاب رضی اللہ تعالیٰ عنہم اجمعین کو پلایا۔ مگر وہ پیالہ انگلی کے پوسے کے برابر کم نہوا اور وہ پانی دودھ سے زیادہ سفید اور برف سے زیادہ ٹھنڈا اور شہد سے زیادہ میٹھا تھا۔ بعض ابدال رضی اللہ تعالیٰ عنہم اجمعین نے امام محمد بن حسن رضی اللہ تعالیٰ عنہ کو خواب میں دیکھا۔ پوچھا اللہ تعالیٰ نے تمہارے ساتھ کیا کیا



بولے کہ یہ فرمایا کہ میں نے تیرے پرٹ کو اس لئے علم کا برتن نہیں بنایا  
کہ تجھے عذاب دوس میں نے پوچھا امام ابو یوسف رضی اللہ تعالیٰ عنہ کیساتھ کیا کیا  
بولے انکا رتبہ مجھ سے بڑھ کر ہے۔ میں نے پوچھا امام ابو حنیفہ کیساتھ کیا کیا بولے انکا درجہ  
اعلیٰ علیین میں، اور دوسری روایت میں، کہ وہ امام ابو یوسف سے کئی درجہ بلند ہیں۔ بعض صالحین  
رضی اللہ تعالیٰ عنہم اجمعین کو کسی نے خواب میں دیکھا پوچھا اللہ تعالیٰ  
نے آپ کے ساتھ کیا کیا فرمایا۔ مجھے بخش دیا اور میرے اور  
امام ابو حنیفہ رضی اللہ تعالیٰ عنہ کے ساتھ ملائکہ پر فخر کیا ہم اور وہ اعلیٰ  
علیین میں ہیں۔ مقاتل بن سلیمان رضی اللہ تعالیٰ عنہما کے حلقہ میں  
سے ایک شخص کھڑا ہوا اور کہا کہ میں نے دیکھا ہے کہ ایک شخص  
آسمان سے اتر رہا ہے اور اس پر سفید کپڑے ہیں وہ شخص بغداد کے  
سب سے اونچے منارے پر کھڑا ہوا اور آواز دی کیا چیز لوگ گما بیٹھے مقاتل  
رضی اللہ تعالیٰ عنہ نے کہا اگر یہ خواب تمہارا سچا ہے۔ تو ضرور دنیا کا  
سب سے بڑا عالم انتقال کر گیا۔ چنانچہ امام ابو حنیفہ رضی اللہ تعالیٰ عنہ  
نے وصال فرمایا۔ مقاتل نے انا للہ وانا الیہ راجعون پڑھا۔ اور  
فرمایا افسوس کہ دنیا سے وہ شخص حل بسا جو امت محمدی سے مشکلات  
کو دور کیا کرتا تھا۔ ابو معانی فضل بن خالد رضی اللہ تعالیٰ عنہما سے  
روایت ہے کہ میں آنحضرت سرور عالم صلی اللہ تعالیٰ علیہ وسلم  
کی زیارت سے مشرف ہوا۔ عرس کی کہ حضور امام ابو حنیفہ کے علم کے  
بابے میں کیا فرماتے ہیں۔ ارشاد ہوا ادس کا علم وہ علم ہے۔ جس کی



لوگوں کو ضرورت ہے۔ مسدّد بن عبد الرحمن بصری رضی اللہ تعالیٰ عنہ  
سے مروی ہے کہ وہ صبح کے وقت مکہ معظمہ میں رکن اور مقام کے درمیان  
سوئے ہوئے تھے کہ زیارت جمال بے مثال نبوی صلی اللہ تعالیٰ علیہ  
وسلم سے مشرف ہوئے۔ عرض کی یا رسول اللہ حضور اُس شخص  
کے بارے میں کیا فرماتے ہیں جو کوفہ میں ہے۔ اُن کا نام نعمان بن  
ثابت ہے۔ کیا میں اُن سے علم حاصل کروں۔ ارشاد ہوا اُن سے  
علم سیکھو۔ اور اُن کے عمل ایسا عمل کرو۔ وہ بہت اچھا شخص ہے،  
بولے میں کھڑا ہوا کہ اور لوگوں کو امام ابو حنیفہ رضی اللہ تعالیٰ عنہ کی  
طرف زبردستی متوجہ کرتا ہوں۔ اور جو خیال میرا پہلے تھا اُس سے استغفار  
کرتا ہوں۔ بعض ائمہ حنابلہ رضی اللہ تعالیٰ عنہ حضور اقدس صلی اللہ تعالیٰ  
علیہ وسلم کی زیارت سے مشرف ہوئے کہا کہ میں نے عرض کی یا رسول اللہ  
صلی اللہ تعالیٰ علیہ وسلم مذاہب حقہ سے حضور مجھے خبر دیں ارشاد  
ہوا مذاہب حقہ تین ہیں۔ میرے دل میں یہ خیال ہوا کہ یہ مذاہب امام  
ابو حنیفہ کو مذاہب حقہ سے باہر کریں گے۔ اس لئے کہ وہ رائے سے  
کہا کرتے ہیں۔ آپ نے اُن کا بیان اس طرح شروع فرمایا۔ ابو حنیفہ شافعی  
احمد رضی اللہ تعالیٰ عنہم پھر فرمایا مالک رضی اللہ تعالیٰ عنہ چار ہیں۔ میں  
نے عرض کی کہ ان سب میں بہتر کون مذہب ہے تو میرا گمان غالب یہ  
ہے کہ فرمایا احمد بن حنبل کا مذہب (تنبیہ) آپ کے بعض حاسدوں کا  
خیال یہ ہے کہ آپ کے متعلق اس کے خلاف خوابیں دیکھی گئیں۔ از آئینہ



یہ ہے کہ زبیر بن احوہ رضی اللہ تعالیٰ عنہا سرور عالم صلی اللہ تعالیٰ علیہ وسلم کی زیارت سے مشرف ہوئے۔ اور امام ابو حنیفہ رضی اللہ تعالیٰ عنہ آپ کے بائیں جانب ہیں۔ آپ اُن کی طرف متوجہ ہوئے اور اُن سے فرمایا فان یکف بها هوکلا فقد وكلنا بها قوما یسوا بها بکافرین اور امام شافعی رضی اللہ تعالیٰ عنہ آپ کے دہنی طرف ہیں آپ ان کی طرف متوجہ ہوئے۔ اور فرمایا اولئک الذین ہدی اللہ فبہدھم اقتدا اور یہ خواب سچا نہیں ہے اس لئے کہ امام حافظ ویلی صاحب مسند الفرووس شافعی ہیں۔ اور باوجود اس کے انہوں نے مظفر سے روایت کیا کہ انہوں نے اپنے استاد حافظ ابو مظفر قاسمی رضی اللہ تعالیٰ عنہم اجمعین سے روایت کی کہ انہوں نے ایک بہت لمبا خواب دیکھا جو اُن چند چیزوں پر مشتمل ہے۔ جن کو انہوں نے آنحضرت صلی اللہ تعالیٰ علیہ وسلم سے پوچھا تھا از انجلہ اختلاف ائمہ کا ہے ارشاد ہوا کہ ہر مجتہد اپنے اجتہاد میں مصیب ہے۔ عرض کی یا رسول اللہ صلی اللہ تعالیٰ علیہ وسلم امام ابو حنیفہ فرماتے ہیں۔ کہ دونوں مجتہد برسر صواب ہیں۔ اور حق ایک کی جانب ہے۔ اور امام شافعی فرماتے ہیں۔ کہ دو مجتہدوں میں سے ایک مخطی ہے۔ اور ایک مصیب اور مخطی معفو عنہ ہے۔ حضور اقدس صلی اللہ تعالیٰ علیہ وسلم نے ارشاد فرمایا کہ یہ دونوں معنی قریب قریب ہیں۔ اگرچہ دونوں میں لفظاً فرق ہے۔ میں نے عرض کی یا رسول اللہ صلی اللہ تعالیٰ علیہ وسلم تو دونوں میں کس کو لینا انسب ہے ارشاد ہوا



دونوں حق ہیں۔ عرض کی تو احمد بن زبیر رضی اللہ تعالیٰ عنہما کے اس قول کے (جو اوپر گزرا) کیا معنی ہیں ارشاد ہوا مجھے یاد نہیں کہ ایسا کہا ہے۔ اور اگر کہا ہوگا تو دونوں کے لئے یہ کہا ہوگا اولئک علی ہدی من ربہم میں نے کہا خدا کا شکر ہے کہ جس نے امور دینیہ میں وسعت کر دی اور میں امید کرتا ہوں کہ اُن کا اختلاف رحمت ہو اور اُس خواب کے علاوہ اور دوسرے خواب بھی ہیں جن کو میں نے اُسکی شاعت و قباحت کی وجہ سے چھوڑ دیا۔ اور اس کے رد کے لئے وہ سب خواب کافی ہیں۔ جو پہلے گزرے ہیں۔ علاوہ بریں اچھے خواب بہت زیادہ ہیں۔ جن سے میں نے چند نفیس خوابوں پر اختصاراً بس کیا ہے،

**سینتیسویں فصل اس شخص پر رد میں ہے جس نے امام**

**صاحب پر قدح کیا کہ آپ قیاس کو سنت پر**

**مقدم کرتے ہیں**

حافظ ابن عبد البر رحمۃ اللہ تعالیٰ علیہما کے قول کا خلاصہ یہ ہے کہ اہلحدیث امام صاحب کی مذمت میں حد سے گزر گئے اور افراط سے کام لیا کہ وہ قیاس کو احادیث پر مقدم جانتے ہیں۔ اور اکثر اہل علم کا مقولہ یہ ہے کہ جب صحیح حدیث موجود ہو تو رائے اور قیاس



باطل ہے مگر اس قسم کی کوئی حدیث وارد نہیں سوائے بعض اخبار  
کے جس میں بھی تاویل کا احتمال ہے اور اکثر قیاسوں میں آپ  
کے غیر آپ پر سابق ہیں۔ اور ان کے مثل اُس بات میں اُن کے  
تابع ہیں اور امام صاحب کے اکثر قیاسات ایسے ہیں کہ اُس  
میں آپ اپنے شہر کے اہل علم مثل ابراہیم نخعی اصحاب ابن مسعود  
کے تابع ہیں۔ ہاں امام صاحب اور اُن کے تلامذہ رحمہم اللہ تعالیٰ  
کے اس قسم کے قیاسات زیادہ ہیں اور آپ کے سوا اور لوگوں  
کے بھی ہیں۔ مگر وہ کم ہیں۔ اس لئے جب امام احمد بن حنبل  
رضی اللہ تعالیٰ عنہ سے کہا گیا کہ امام صاحب کیوں آپ کو  
بُڑے معلوم ہوتے ہیں۔ بولے بوجہ رائے کے کہا گیا۔ کہ امام مالک  
رضی اللہ تعالیٰ عنہ نے رائے سے مسائل نہیں بیان کئے۔ امام احمد  
نے کہا ہاں مگر امام ابو حنیفہ رضی اللہ عنہ اپنی رائے سے زیادہ  
مسئلے بیان کرتے ہیں۔ کہا گیا۔ تو آپ نے دونوں کے بائے میں  
موافق حصہ ردی کیوں نہیں کلام کیا۔ امام احمد رضی اللہ تعالیٰ  
عنہ خاموش ہو گئے۔ لیث بن سعد کہتے ہیں کہ میں نے امام  
مالک رضی اللہ تعالیٰ عنہما کے ستر مسئلے ایسے شمار کئے جو انہوں نے  
اپنی رائے سے نکالے ہیں۔ حالانکہ وہ سب سنت رسول اللہ  
صلی اللہ تعالیٰ علیہ و علی آلہ وسلم کے مخالف ہیں۔ اور میں نے  
انہیں اس بائے میں بطور نصیحت لکھا تھا۔ اور میں نے علماء امت



سے کسی ایک کو بھی نہ دیکھا۔ کہ اُس نے کوئی حدیث رسول اللہ صلی اللہ تعالیٰ علیہ وسلم سے ثابت کی ہو۔ پھر اُس کو بغیر حجتِ رمثل ادعاء نسخ یا اجماع یا عمل جس کی اصل پر انقیاد ضروری ہو۔ یا طعن فی السند کے رو کیا ہو۔ اور اگر کوئی عالم کسی حدیث کو بغیر حجت کے رد کرتا تو اس کی عدالت ساقط ہو جاتی اور ایسے شخص کو فاسق کہا جاتا ہے جانیکہ وہ امام بنا رہے اور یقیناً اللہ تعالیٰ نے ان باتوں سے ان کو بچائے رکھا ہے۔ اور بیشک صحابہ کرام رضی اللہ تعالیٰ عنہم اجمعین سے بھی اجتہاد بالرائے اور قول بالقیاس مروی ہے، اور جن اصول پر اُن کا قیاس مبنی ہوتا ہے۔ اس کا بیان بہت طویل ہے یوہیں تابعین میں سے ایک کثیر جماعت سے اجتہاد بالرائے ثابت ہے ختم ہوا کلام علامہ ابن عبد البر رحمۃ اللہ علیہ کا اور اُس کلام میں اُس اعتراض کا ثانی جواب ہے تو تو خوب سوچ لے خلاصہ یہ کہ امام ابو حنیفہ رحمۃ اللہ تعالیٰ تنہا قیاس کے ساتھ منفرد نہیں۔ بلکہ فقہاء امصار کا اس پر عمل ہے جیسا کہ حافظ ابن عبد البر نے بیان کیا۔ اور اُس کو بہت تفصیل کے ساتھ لکھا اور جس نے اسے عیب جانا اُس کا رد کیا (تنبیہ) ایک جماعت نے امام صاحب رحمۃ اللہ تعالیٰ علیہ کو مرجئہ میں سے شمار کیا اور یہ کلام بوجہ ٹھیک نہیں اولاً شارح موافق رحمۃ اللہ تعالیٰ علیہ نے کہا کہ عمان مرجی اپنے مذہب اور جاء کو امام ابو حنیفہ رحمۃ اللہ تعالیٰ سے روایت کرتا تھا اور اُن کو



بھی مرجیہ سے شمار کرتا۔ اور یہ امام صاحب پر اُس کا افترا ہے۔ اس سے عسان کا مقصود امام صاحب جیسے جلیل القدر مشہور شخص کی طرف منسوب کر کے اپنے مذہب کو رواج دینا تھا۔ ثانیاً آدمی رضی اللہ تعالیٰ عنہ نے کہا کہ جس نے امام صاحب رضی اللہ تعالیٰ عنہ کو مرجیہ اہلسنت سے گنا۔

اُس کا عذر یہ ہے کہ معتزلہ صدر اول میں اپنے مخالفین فی العذر کا لقب مرجیہ رکھتے تھے۔ یا چونکہ امام صاحب کا مسئلہ یہ تھا۔

الایمان ولا یزید ولا ینقص اس سے آپ کا مرجیہ ہونا سمجھا کیونکہ مرجیہ عمل کو ایمان سے مؤخر خیال کرتے ہیں۔ حالانکہ ایسا نہیں اس لئے عمل میں آپ کا کمال مبالغہ اور بلیغ کوشش معروف و مشہور ہے۔ ثالثاً ابن عبد البر رحمۃ اللہ تعالیٰ نے

کہا کہ امام ابو حنیفہ رضی اللہ تعالیٰ عنہ محسود تھے۔ اُن کی طرف ایسی باتیں منسوب ہوا کرتی تھیں۔ جو آپ میں نہ تھیں۔ اور

آپ کے پاس میں ایسی باتیں گڑھن جاتیں۔ جو آپ کے لائق نہ تھیں۔ آپ کے پاس وکیع رضی اللہ تعالیٰ

عنہ آئے تو دیکھا کہ آپ متفکر سر جھکائے بیٹھے ہیں۔ پھر پوچھا آپ کہاں سے تشریف لائے وکیع بولے شریک کے یہاں

سے تو آپ نے یہ شعر پڑھا

أَنْ يَجْسُدُوا لِي فَإِنِّي غَيْرُ لَائِيهِمْ قَبْلِي مِنَ النَّاسِ مِنْ أَهْلِ الْفَضْلِ قَدْ حَسِدُوا



فَدَامَ لِيْ وَلِعُمْرَ مَا بِيْ وَ مَا بِسُوءٍ  
وَمَاتَ أَكْثَرُنَا غِيْطًا بِمَا يَجِدُ  
اگر وہ لوگ مجھ سے حسد کرتے ہیں۔ تو میں انہیں ملامت نہیں  
کرتا۔ مجھ سے پہلے اور اہل فضل بھی محسود ہوئے۔ تو ہمیشہ  
رہا میرے لئے اور اُن کے لئے وہ کہ میرے ساتھ اور اُن  
کے ساتھ ہے۔ اور اکثر لوگ اُس سبب سے جو انہوں نے  
پایا مالے عقد کے مر گئے۔ وکیع رضی اللہ تعالیٰ عنہ نے  
کہا کہ میرا گمان یہ ہے کہ شاید شریک کے متعلق اس قسم  
کی کوئی خبر آپ کو معلوم ہوئی ہوگی۔

## ارٹیسویں فصل آپ کے بارے میں جو جرح ہوئی اس کے رد کے بیان میں ہے

ابو عمر یوسف بن عبد البر رحمۃ اللہ تعالیٰ علیہ نے کہا کہ جن لوگوں  
نے امام صاحب رحمۃ اللہ علیہ سے روایتیں کیں اور اُن کو ثقہ  
کہا۔ اور ان کی مدح سرائی کی وہ آپ کے حق میں کلام کر نیوالوں  
سے بہت زیادہ ہیں۔ اور صرف اہلحدیث نے آپ کے بارے  
میں کلام کیا۔ اور اکثر کا اعتراض صرف یہ ہے کہ امام صاحب رحمۃ  
اللہ علیہ رائے اور قیاس میں بالکل مستغرق تھے۔ اور پہلے بیان  
ہو چکا کہ یہ کوئی عیب نہیں۔ اور مثل مشہور ہے کہ آدمی کے  
تیز ہونے کی دلیل یہ ہے۔ کہ لوگ اُس کے بارے میں متباہن



خیال کے ہوں۔ دیکھو حضرت علی کرم اللہ تعالیٰ وجہہ الکریم کے  
بالے میں دو فرقے ہلاک ہوئے۔ ایک محب جنہوں نے ادعا محبت  
میں حد سے زیادہ افراط کیا۔ دوسرے مبغض جنہوں نے مرتبہ  
گھٹانے میں کچھ اٹھانا رکھا۔ امام علی بن المدینی رضی اللہ تعالیٰ  
عنه نے کہا کہ ثودی ابن مبارک حماد بن زید ہشام وکیع عباد بن  
العوام جعفر بن عون رضی اللہ تعالیٰ عنہم نے امام ابو حنیفہ رحمۃ اللہ  
علیہ سے روایت کی اور کہا کہ وہ ثقہ ہیں۔ ان میں کوئی مضائقہ نہیں  
شعبہ بھی امام صاحب رضی اللہ تعالیٰ عنہما کے ساتھ اچھا خیال رکھتے  
تھے۔ یحییٰ بن معین رحمۃ اللہ علیہما نے کہا کہ ہمارے اصحاب امام  
ابو حنیفہ رضی اللہ تعالیٰ عنہ کے حق میں بہت تفریط سے کام  
لیتے ہیں۔ اُن سے کہا گیا تو کیا وہ جھوٹ بولتے تھے۔ کہا آپ اس  
سے بہت بیزار تھے۔ طبقات شیخ الاسلام تاج الدین سبکی میں ہے  
بہت ڈر بہت بچو اس بات سے کہ محدثین کے اس قاعدے  
سے کہ جرح مقدم ہے تعدیل پر ایسا سمجھنے لگو کہ یہ علی الاطلاق ہے  
بلکہ درست یہ ہے کہ جس شخص کی امامت و عدالت ثابت ہو،  
اور اُس کے مدح کرنے والے تزیہ کرنے والے زائد ہوں.....  
اور جرح کرنے والے مختوڑے اور وہاں تعصب مذہبی وغیرہ اسباب  
جرح موجود ہوں تو کبھی اس کی جرح کی طرف التفات نہ کی جائے گی،  
پھر ایک طویل کلام کے بعد ذکر کیا ہے کہ میں نے تجھے بتا دیا ہے،



کہ جارج کی جرح اگرچہ مفسر ہو جب بھی اس شخص کے حق میں مقبول نہیں جس کی طاعتیں معصیت پر غالب ہوں۔ اور جس کے مدح مذمت کرنے والے سے زیادہ ہوں۔ اور جس کے مز کی جرح کرنے والوں سے وافر ہوں۔ جبکہ وہاں کوئی ایسا قرینہ ہو جس کی وجہ سے عقل گواہی دے کہ مثلاً تعصب مذہبی یا منافست دنیوی اس کا باعث ہے جیسا کہ عام طور پر ہم محضروں میں ہوا کرتا ہے۔ تو ایسی حالت میں امام صاحب رضی اللہ تعالیٰ عنہ کے خلاف ثوری وغیرہ رحمہم اللہ تعالیٰ کے کلام کی طرف التفات نہ ہوگا۔ نہ امام مالک کے خلاف ابن ابی ذئب وغیرہ نہ امام شافعی کے خلاف ابن معین وغیرہ نہ احمد بن صالح کے خلاف امام نسائی رضی اللہ تعالیٰ عنہم اجمعین کے کلام کی طرف التفات کیا جائیگا۔ تاج سبکی رحمۃ اللہ تعالیٰ علیہ نے کہا کہ اگر تقدیم جرح کو مطلق رکھیں۔ تو ائمہ میں سے کوئی شخص سالم نہ رہے گا۔ اس لئے کہ کوئی امام بھی ایسا نہیں۔ جس پر طعن کرنے والوں نے طعن نہ کیا ہو۔ اور ہلاک ہونے والے اُس میں ہلاک نہ ہوئے ہوں۔ ابن عبد البر رحمہما اللہ تعالیٰ نے فرمایا کہ اس باب میں بہتیروں سے غلطی ہوئی۔ اور فرقہ جاہلیہ اس میں گمراہ ہوا۔ وہ نہیں جانتا کہ اس بارے میں اُس پر کیا گناہ ہے۔ پھر فرمایا کہ جس کو جہور نے اپنا دینی پیشوا مان لیا ہو۔ اُس کے بارے میں کسی طعن کرنے والے کا قول معتبر نہ ہوگا۔



اس پر یہ دلیل ہے کہ سلف رضی اللہ تعالیٰ عنہم میں بھی بعضوں نے بعضوں کو حالت غیض و غضب میں بہت سخت و سست کہا ہے۔ اس میں سے بعض تو حسد پر محمول کیا گیا اور بعض کی ایسی تاویل کی گئی۔ کہ اس سے مقول فیہ میں کچھ لازم نہیں آتا۔ یہ ہیں صحابہ و تابعین و تبع تابعین رضی اللہ تعالیٰ عنہم اجمعین کے کلمات میں پچھلیوں کا ایک دوسرے پر طعن کرنا بہت سادہ کو رہا ہے۔ جس کی طرف ایک عالم نے بھی التفات نہ کیا نہ اس کا خیال کیا کیونکہ وہ بھی بشر ہیں۔ آپس میں کبھی ایک دوسرے سے خوش رہتے ہیں۔ اور کبھی ناراض ہوتے ہیں۔ اور رضامندی کے وقت کی بات اور ہوتی ہے۔ اور ناراضی کے وقت کی دوسری۔ تو جو شخص علماء میں سے ایک کا طعن دوسرے پر قبول کرے۔ اُس کو چاہیے۔ کہ صحابہ رضی اللہ تعالیٰ عنہم میں بھی ایک کی تشنیع دوسرے کے حق میں قبول کرے۔ اور یہ ہیں تابعین و تبع تابعین و ائمہ مسلمین رضی اللہ تعالیٰ عنہم میں بھی بعضوں کا اعتراض بعضوں کے حق میں مان لے تو اگر ایسا کوئی کرے گا غایت درجہ گمراہ اور نہایت ہی نقصان میں ہوگا۔ اور اگر اُسے خدا نے ہدایت کی اور ٹھیک راستہ الہام کیا۔ تو ایسا نہ کرے گا۔ اور ہرگز ایسا نہ کرے گا۔ تو اُسے چاہیے۔ کہ جو میں نے شرط کیا ہے۔ وہاں ٹھہر جائے کیونکہ وہ حق ہے۔ اور اس کے سوا باطل ہے۔ اس کے بعد بہر اِسلام امام مالک کے پچھلیوں کا اُن کے حق میں اور ابن معین کا



کلام امام شافعی کے حق میں ذکر کیا۔ اور کہا کہ جن لوگوں نے امام مالک اور  
امام شافعی رضی اللہ تعالیٰ عنہما کی شان میں کلام کیا۔ اُس کی مثال  
ایسی ہے۔ جیسے حسن بن ہانی نے کہا ہے

يَا نَاطِلَ الْجَبَلِ الْعَالِي تَتَكَلَّمُ أَشْفَقُ عَلَى النَّاسِ لَا تَشْفِقُ عَلَى الْجَبَلِ

اے بلند پہاڑ پر اس لئے مرنے والے کہ اُسے زخمی کر دے۔ تو اپنے  
سر پر ڈر پہاڑ کا مت خیال کر۔ اور ابو العتاهرہ نے کیا اچھا کہا ہے

وَمَنْ ذَا الَّذِي يَنْجُو مِنَ النَّاسِ سَالِمًا وَلِلنَّاسِ ذَالٌ بِالظُّنُونِ وَفِيْلٍ

وہ کون شخص ہے جو تم لوگوں سے سلامت رہے۔ حالانکہ اپنے گمان سے  
لوگ قاتل و قیل کرتے ہیں۔ کسی نے ابن مبارک رضی اللہ تعالیٰ عنہ سے  
کہا کہ فلاں شخص امام ابو حنیفہ رضی اللہ تعالیٰ عنہ کے حق میں بد گوئی  
کرتا ہے۔ تو آپ نے یہ شعر پڑھا۔

حَسَدٌ وَلَكِ إِذَا مَا فَضَّلَكَ اللَّهُ بِمَا فَضَّلْتَ بِهِ الْجَبَاءُ

لوگ تجھ سے حسد کرتے ہیں۔ اس لئے کہ خدا نے تجھے فضیلت دی۔ ساتھ

اُس چیز کے کہ اُس کے ساتھ شریف لوگ فضیلت دیئے گئے ہیں۔

کسی نے یہ بات ابو عامر بنیل رحمۃ اللہ تعالیٰ سے ذکر کی بولے وہ ویسا ہی

ہے۔ جیسا ابوالاسود دہلی رضی اللہ تعالیٰ عنہ نے کہا ہے

حَسَدٌ وَالْفَتَى إِذْ لَمْ يَأْلُوا سَعْيَهُ بِدِ الْقَوْمِ أَعْدَاءُ لَهُ وَخَصْمُ

لوگ جو ان سے حسد کرنے لگے۔ جبکہ انہوں نے اُس کی کوشش کو اپنا یا تو

قوم اُس کی دشمن اور مخالفت ہوئی۔ ابو عمرو رضی اللہ تعالیٰ عنہ نے ابن



عباس رضی اللہ تعالیٰ عنہما سے روایت کی کہ علم حاصل کرو۔ جہاں تم پاؤ  
اور فقہاء، رحمہم اللہ تعالیٰ کا وہ قول جو بعضوں نے دوسروں کے حق میں کہا مت  
قبول کرو اس لئے کہ وہ عار کرتے ہیں۔ جیسے نربکے خوابگاہوں کے باسے  
میں عار کرتے ہیں۔ دوسری روایت انہیں کی ہے۔ علماء کا کلام سنیہ اور  
ایک کی دوسروں پر طعن کرنے میں تصدیق نہ کرو۔ اس لئے کہ بخدا وہ لوگ زیادہ  
عار کرتے ہیں۔ نربکروں سے اپنی خوابگاہوں کے باسے میں۔ اسی طرح  
عمر بن دینار رحمۃ اللہ تعالیٰ سے مروی ہے۔ اسی واسطے مبسوط میں امام  
مالک رضی اللہ تعالیٰ عنہ کا مذہب مذکور ہے کہ علماء کی گواہی علماء کے خلاف  
جائز نہیں۔ اس لئے کہ وہ آپس میں سب سے زیادہ حسدی اور ایک دوسرے  
سے بہت بعض رکھنے والے ہیں۔ فقیر مترجم غفرلہ المولیٰ القدر کہتا ہے  
کہ یہ صرف ان دونوں حضرات کا خیال ہے ورنہ علمائے کرام کی شان  
ارفع و اعلیٰ ہے۔ اس بات سے کہ وہ ایک دوسرے سے حسد رکھیں  
یا بلا وجہ بعض و عداوت رکھیں۔

اوتنا لیسویں فصل خطیب نے جو تاریخ میں امام صاحب رضی اللہ

تعالیٰ عنہ کے مخالفین کا کلام نقل کیا، اسکے رد میں ہے

مخفی نہ رہے کہ قادیان کے اقوال نقل کرنے سے خطیب رحمۃ اللہ علیہ کی  
اور کوئی غرض نہیں سوا اس کے کہ امام صاحب کے بارے میں لوگوں



نے جو کچھ کہا ہے۔ وہ سب جمع کر دیئے جائیں۔ جس طرح مؤرخوں کی عادت  
ہو ا کرتی ہے۔ کہ ہر طب و یالس جمع کر دیتے ہیں۔ اس سے اُن کی نیت  
توہین و تنقیص شان نہیں۔ اس لئے کہ انہوں نے اس سے پہلے امام صاحب  
کے مدح کرنے والوں کا بھی کلام نقل کیا ہے۔ اور اس بارے میں بہت  
کچھ لکھا۔ اور آپ کے ایسے اوصاف بیان فرمائے۔ کہ دیگر اہل مناقب  
اس پر اعتماد کر کے اس کو نقل کیا کرتے ہیں۔ اس کے پیچھے قادیان کا  
کلام اس لئے نقل فرمایا۔ تاکہ معلوم ہو جائے۔ کہ اتنا بڑا شخص بھی  
حاسدین و جہال کے طعن سے محفوظ نہ رہا۔ اور اس کی دلیل یہ ہے کہ  
طعن کی جتنی روایتیں ہیں۔ اکثر ان میں متکلم فیہ یا مجہول سے خالی نہیں۔  
اور اس پر اجماع ہے۔ کہ ایسی روایتوں کی وجہ سے کسی ادنیٰ مسلمان کی  
بھی آبروریزی درست۔ چہ جائیکہ مسلمانوں کے امام عالی مقام رضی اللہ  
تعالیٰ عنہ کی۔ شیخ الاسلام امام تقی بن دقین العید رحمہما اللہ تعالیٰ نے  
فرمایا لوگوں کی عزت آبرو و جہنم کے گڈھوں سے ایک گڈھا ہے۔ جس کے  
کنارے پر حکام اور محدثین مٹھ رہے ہیں۔ اور اگر قادیان کا وہ کلام  
جسے خطیب نے ذکر کیا بالفرض صحیح بھی مان لیا جائے۔ جب بھی معتبر  
نہیں۔ اس لئے کہ طعن کرنے والا اگر امام صاحب کا معاصر نہیں۔ تو وہ  
مقلد محض ہے۔ جو کچھ امام صاحب کے دشمنوں نے لکھا۔ اس کا متبع  
ہے۔ اور اگر امام صاحب رضی اللہ تعالیٰ عنہ کا ہم عصر ہے۔ جب بھی قابل  
قبول نہیں۔ اس لئے کہ پہلے یہ بات گزر چکی کہ اقران کا قول و بارہ طعن



ایک دوسرے کے حق میں مقبول نہیں علامہ ذہبی اور ابن حجر رحمہما اللہ تعالیٰ نے اس کی تصریح فرمائی ہے۔ خصوصاً جب کہ ظاہر ہو کہ یہ کسی عداوت یا اختلاف مذہب کی وجہ سے ہے۔ اس لئے کہ حسد سے کوئی نہیں بچتا سوا اُس کے جسے خدا تعالیٰ محفوظ رکھے۔ ذہبی علیہ الرحمۃ نے کہا میں کسی زمانہ کو ایسا نہیں دیکھتا ہوں جس میں معاصر سلامت رہا ہو۔ سوائے زمانہ انبیائے کرام علی انہما وعلیہم الصلوٰۃ والسلام اور زمانہ صدیقین رضی اللہ تعالیٰ عنہم اجمعین کے علامہ تاج الدین سبکی رحمۃ اللہ علیہ نے فرمایا اے طالب ہدایت تجھے لائق ہے کہ ائمہ فاضلین کیساتھ ادب کا راستہ اختیار کرو اور یہ کہ بعضہ لکھا کلام جو بعضوں کے حق میں ہوا ہے اُسے نہ دیکھو مگر حب لیل بیان کیا جائے پھر بھی اگر تاویل اور حسن ظن ہو سکے تو اسکو اختیار کرو نہ اُن اختلافات سے جو اُن میں ہوئے درگزر کرو۔ اس لئے کہ تم اسلئے نہیں پیدا ہوئے۔ بلکہ جو باتیں کار آمد ہیں۔ اُن میں مشغول رہو اور لایعنی باتوں سے احتراز کرو اور میرے نزدیک ہمیشہ طالب علم ہوشیار رہتا ہے۔ جب تک اس میں غور و خوض نہ کرے۔ جو سلف صالحین میں ہوا ہو اور اس میں بعضوں کے حق میں بعضوں پر فیصلہ نہ کرنے لگے تو خبردار ایسا نہ ہو کہ تم اسکی طرف کان لگاؤ۔ جو امام صاحب اور سفیان ثوری یا امام مالک اور ابن ابی ذئب یا احمد بن صالح اور نسائی یا احمد اور حارث بن اسد محاسبی رضی اللہ تعالیٰ عنہم کے درمیان واقع ہوا ہے۔ اور اسبطرح زمانہ غریب سلام اور تقی بن صالح رحمہم اللہ تعالیٰ تک اس لئے کہ اگر تو اس میں پھنسیگا تو تجھ پر ہلاک ہونے کا خوف ہے۔ پس قوم ائمہ اعلام ہیں اور اُن کے اقوال کے لئے



مختلف محال ہیں۔ تو بسا اوقات ایسا ہوتا ہے کہ بعض محل سمجھ میں نہ آئے  
تو ہمیں بھی چاہیے کہ اُن سب کے حق میں دعا کریں کہ اللہ تعالیٰ اُن سب  
سے راضی ہو۔ اور جو کچھ اُن میں واقع ہوا اُس سے سکوت کریں۔ جس طرح  
ہم اُن باتوں میں سکوت کرتے ہیں جو صحابہ کرام رضی اللہ تعالیٰ عنہم اجمعین  
کے درمیان واقع ہوا۔

## چالیسویں فصل اس کے بیان میں ہے جو کہا گیا کہ امام صاحب نے صریح احادیث صحیحہ کا بغیر حجت کی خلاف کیا ہے

یہ باب بہت وسیع ہے چاہتا ہے کہ جس قدر ابواب فقہیہ ہیں سب شمار کئے  
جائیں اور یہ نہایت مشکل ہے (تو ہم صرف چند قواعد اجمالیہ کی طرف  
اشارہ کرتے ہیں تاکہ جو شخص اُن کو اولہ تفصیلہ کے وقت مستحضر رکھے۔ نفع  
اوٹھائے جان لو کہ متقدمین رضی اللہ تعالیٰ عنہم میں سے جن لوگوں نے ایسا  
گمان کیا اُن میں سے سفیان ثوری رحمۃ اللہ علیہ ہیں۔ اور متاخرین میں سے حافظ  
البکر بن ابی شیبہ کوفی شیخ بخاری ہیں۔ اور ان لوگوں سے اس قسم کی بات  
کے صادر ہونے کا سبب یہ ہے کہ ان لوگوں نے آرام طلبی کی اور امام صاحب  
رحمۃ اللہ علیہ کے قواعد و اصول میں تامل نہ کیا۔ اس لئے کہ امام صاحب  
کے قواعد سے ایک یہ ہے کہ جز واحد جب اصول مجمع علیہا کے مخالف  
ہو تو وہ قابل قبول نہیں۔ لہذا ذکرہ الحافظ ابو عمر بن عبد البر وغیرہ رحمۃ اللہ علیہم تو اس وقت قبلاً



کو مقدم کرنا ہوگا۔ اور امام صاحب رضی اللہ تعالیٰ عنہ کے قیاس کو خبر احاد پر مقدم کرنے کی ممانعت  
کی ہے۔ کہ یہ کسی سبب سے بے وجہ ایسا نہیں کیا ہے۔ اور نہ حاشا دکلا باوجود  
قواعد سے حدیث صحیح ہونیکے پھر بھی اسکے رو کر ٹیکو ایسا کیا ہے۔ یا ایسا کسی خاص امر  
کے باعث ہے۔ مثلاً وہ حدیث پر مطلع نہ ہوئے یا مطلع تو ہوئے مگر وہ حدیث انکے  
نزدیک صحیح نہ ثابت ہوئی یا اس لئے کہ وہ روایت غیر فقیہ کی ہے اور مخالف  
قیاس ہے اس لئے فقہا کرام رحمہم اللہ تعالیٰ نے حضرت ابو ہریرہ رضی اللہ تعالیٰ  
عنہ کی حدیث مسرات کو رو کر دیا ہے۔ لیکن اکثر علمائے اخاف نے اس قول کی  
مدد کی جس پر جمہور علماء ہیں۔ یعنی راوی کا فقیہ ہونا شرط نہیں بغیر اسکے بھی خبر کو قیاس پر مقدم  
کرنا چاہیئے انہوں نے فرمایا کہ ہمارے اصحاب رحمہم اللہ تعالیٰ نے باوجودیکہ حدیث ابو ہریرہ  
رضی اللہ تعالیٰ عنہ کی قیاس کے خلاف ہے پھر بھی اس صورت میں کہ روزہ دار بھول  
کر کھائے یا پیئے اس کو معمول بہ ٹھہرایا ہے۔ یہاں تک کہ امام صاحب رضی اللہ تعالیٰ عنہ  
نے فرمایا کہ اگر روایت موجود نہ ہوتی تو میں قیاس سے کہتا اور امام صاحب سے ثابت ہے  
کہ جو کچھ ہمارے پاس سید عالم صلی اللہ تعالیٰ علیہ وسلم کا ارشاد آئے تو ہمارے سر ہمو  
پر اور سلف میں کسی سے یہ منقول نہیں کہ انہوں نے راوی کا فقیہ ہونا شرط کیا ہو تو  
یہ بات ثابت ہوئی کہ یہ شرط لگانا ایک نئی بات ہے اور بعضوں نے کہا کہ حضرت ابو  
ہریرہ رضی اللہ تعالیٰ عنہ تو فقیہ تھے۔ کیونکہ وہ جملہ اسباب اجتہاد کے جامع تھے اور وہ صحابہ  
کرام رضی اللہ تعالیٰ عنہم ہی کے زمانہ میں فتویٰ دیتے تھے۔ حالانکہ اس زمانہ میں کوئی  
شخص سوائے پیغمبر مجتہد کے فتویٰ دے کا مجاز نہ تھا۔ اور اسی کا اتباع مجبوری قرآنی رحمت  
اللہ تعالیٰ نے طبقات خفیفہ میں کیا ہے۔ کہ حضرت ابو ہریرہ رضی اللہ تعالیٰ عنہ فقہاء



صحابہ رضی اللہ تعالیٰ عنہم میں سے تھے۔ اسے ابن حزم نے ذکر کیا ہے۔ اور پہلے استاد  
شیخ الاسلام علامہ تقی سبکی علیہ الرحمۃ اللہ تعالیٰ نے حضرت ابو ہریرہ رضی اللہ تعالیٰ عنہ کے  
فتاویٰ کو ایک جلد میں جمع فرمایا ہے۔ جس کو میں نے اُن کی زبان مبارک سے  
سنا انتہی۔ یا اس لئے کہ راوی کا مل اپنے حدیث مروی کے خلاف ہو کیونکہ  
یہ نسخ یا اسکے مثل پر دلالت کرتا ہے۔ اسی لئے لوگوں نے کتے کے منہ ڈالنے  
سے بدترین کو تین دفعہ دہونے پر عمل کیا۔ باوجودیکہ سات مرتبہ دہونے کی حدیث  
اُن سے مروی ہے۔ کیونکہ وہ خود تین ہی مرتبہ دہوتے تھے اور اسی طرح ابن  
عباس رضی اللہ تعالیٰ عنہما کے اس قول کو لیا کہ مرندہ قتل نہ کی جائیگی۔ باوجودیکہ اُن  
سے حدیث مروی ہے کہ جو شخص اپنے دین کو بدل دے اُسے قتل کر ڈالو۔ یا اس  
لئے کہ حدیث ایسی ہو جس سے واقف ہونیکی تمام لوگوں کو ضرورت ہو پھر بھی ایک  
راوی کے سوا اور کسی سے روایت نہ آئی ہو تو اس حدیث کی روایت میں ایک شخص کا  
منفرد ہونا یہ قسح اور عیب ہے۔ اسی لئے لوگوں نے مس ذکر سے وضو ٹوٹنے کی  
حدیث کو نہیں لیا جس کا راوی بسرہ ہے۔ کیونکہ اس مسئلہ کی ضرورت عام ہے  
یا اس لئے کہ وہ حدیث حد یا کفارہ میں وارد ہوئی ہو۔ کیونکہ یہ دونوں شنبہ کی وجہ  
سے ساقط ہو جاتی ہیں۔ اور جو راوی کہ اس کے ساتھ منفرد ہوا ہے اسکے خطا  
کا احتمال یہی ایک قسم کا شبہ ہے۔ یا اس لئے کہ وہ حدیث قیاس جلی کے مخالف ہو اُس  
حدیث کے خلاف ہو جس کو دوسری حدیث سے قوت ملی ہو۔ یا اس لئے کہ اُس حدیث  
میں بعض سلف پر طعن ہو جیسے حدیث قسامہ۔ یا اس لئے کہ جس مسئلہ میں خبر  
واحد وارد ہوئی ہو۔ پھر بھی صحابہ کرام میں وہ مسئلہ مختلف تھا یا ہو اور کسی نے



اس حدیث سے استدلال نہ کیا تو باوجود شدت اعتناء بالمحدیث صحابہ کرام کا اس حدیث کو مطلقاً چھوڑ دینا یہ اس بات کی دلیل ہے کہ وہ حدیث منسوخ ہو یا پایہ ثبوت تک نہ پہنچی ہو جیسے حدیث الطلاق بالرجال کیونکہ اس مسئلہ میں اختلاف ہو ایک جماعت نے کہ انہیں میں امام شافعی رضی اللہ تعالیٰ عنہ ہیں۔ یہ کہا کہ عدد طلاق میں شوہر کے حر اور غلام ہونے کا اعتبار ہے اور ایک جماعت نے کہ ان میں امام ابو حنیفہ رضی اللہ تعالیٰ عنہ ہیں۔ یہ فرمایا کہ عدد طلاق میں عورت کے حرہ اور کنیز ہونے کا اعتبار ہے اور بعضوں کے نزدیک دو میں سے جو رقیق ہو اس کا لحاظ کیا جائیگا۔ یا اس لئے کہ وہ خبر واحد ظاہر عموم قرآن کے مخالف ہو اس لئے کہ امام ابو حنیفہ رضی اللہ تعالیٰ عنہ عموم قرآن کو خبر واحد سے خاص کرنا یا قرآن کو منسوخ ماننا جائز نہیں جانتے تھے۔ کیونکہ خبر واحد ظنی ہے اور قرآن شریف یقینی ہے۔ اور اقویٰ کو مقدم کرنا واجب ہے جیسے حدیث لا صلوة الا بفاتحة الكتاب کہ یہ عموم آیہ کریمہ فاقرؤا ما تيسر منه کے مخالف ہے۔ یا اس لئے کہ وہ خبر واحد سنت مشہورہ کے مخالف ہو کیونکہ حدیث خبر احد سے قوی ہے جیسے حدیث شاہد اور یمن کی کہ یہ عموم خبر مشہورہ النبیت علی المدعی والیمین علی من انکر کے مخالف ہے۔ یا اس لئے کہ وہ خبر قرآن شریف پر زائد ہو جیسے یہی حدیث کہ قرآن شریف میں دو مرد یا ایک مرد اور دو عورتوں کی گواہی کا ذکر ہے۔ تو شاہد اور یمن ان دونوں پر زائد ہیں، جب بات ثابت ہو چکی تو امام صاحب رضی اللہ تعالیٰ عنہ کا برہمی ہونا اس سے ظاہر ہو گیا۔ جو ان کے دشمنوں اور ان لوگوں نے جو ان کے قواعد



بلکہ مواقع اجتہاد کے بالکل ناواقف ہیں۔ آپ کی طرف نسبت کیا کہ آپ  
خبر احاد کو بے وجہ ترک فرمایا کرتے ہیں۔ اور یہ بات بھی معلوم ہو گئی کہ آپ نے  
کسی حدیث کو نہیں چھوڑا۔ مگر کسی ایسی دلیل کی وجہ سے جو ان کے نزدیک قوی  
اور واضح تھے۔ ابن حزم نے کہا کہ تمام حنفیوں کا اجماع ہے کہ امام صاحب  
رحمۃ اللہ علیہ کا مذہب یہ ہے کہ ان کے نزدیک ضعیف حدیث بھی رائے  
پر مقدم ہے۔ تو حدیث کے ساتھ امام صاحب کا اعتنا اور جلالت حدیث  
اور اس کا رتبہ سمجھ لے اسی لئے امام صاحب نے حدیث مرسل کو قیاس پر عمل کرنے  
سے مقدم جانا تو وضو کو قہقہہ کی وجہ سے واجب کیا حالانکہ وہ قیاساً محدث  
نہیں۔ اس لئے کہ حدیث مرسل میں وارد ہے اور نماز جنازہ اور سجدہ تلاوت  
میں قہقہہ کو ناقص نہ مانا۔ اس لئے کہ نص وارد ہوئی اس نماز میں جو رکوع  
و سجود والی ہو۔ محققین رحمہم اللہ تعالیٰ نے کہا کہ نہ تو صرف رائے پر عمل کرنا  
درست ہے اور نہ فقط حدیث پر عمل کرنا ٹھیک ہوتا ہے۔ جب تک  
کہ اس میں رائے نہ استعمال کی جائے۔ اس لئے کہ حدیث کے معافی کو رائے  
ہی دریافت کرنے والی ہے جس پر احکام کا مدار ہے۔ اسی لئے جب کہ  
بعض محدثین رحمہم اللہ تعالیٰ نے مدرک تحریم فی الرضا میں غور نہ کیا تو حکم  
دیدیا کہ وہ دو شخص جنہوں نے ایک بکری کا دودھ پیا ہو ان میں محرمیت  
ثابت ہے۔ اسی وجہ سے بھول کر کھالینے سے روزہ نہیں جاتا اور قصداً  
قے کرنے سے روزہ جاتا رہتا ہے۔ باوجودیکہ اول میں بوجہ وجود ضد صوم  
قیاس افطار کو چاہتا ہے۔ اور دوسری صورت میں قیاس مقتضی عدم



انطا ہے۔ اس لئے کہ روزہ کو پیٹ کے اندر جانے والی چیز توڑتی ہے،  
پیٹ سے باہر نکلنے والی چیز روزہ کو نہیں توڑتی ہے۔

## خاتمہ رزقنا اللہ حسنا

یہ بات واضح طور پر ظاہر ہو گئی ہے کہ امام ابوحنیفہ رضی اللہ تعالیٰ عنہ نے اُن قواعد اور  
اُمم وجوہ کی بنا پر جس کی طرف میں نے اشارہ کیا اور انہیں میں نے تنبیہ کی ہے بعض اخبار احاد  
پر عمل کرنا چھوڑا ہے۔ تو خبردار بچو اس بات سے کہ تیرا قدم بھی اُن لوگوں کے ساتھ پھسلے جن کا  
قدم پھسل چکا یا تیری سمجھ بھگ جیسے اُن لوگوں کی سمجھ بھگ ہے۔ اگر ایسا ہوا تو جملہ خاتمین  
کے ساتھ تیرے اعمال بھی ٹوٹے میں پڑینگے اور برائی اور رسوائی کیساتھ اُن لوگوں کے ساتھ  
تو بھی یاد کیا جائیگا۔ جو برائی اور رسوائی کیساتھ یاد کئے گئے ہیں۔ اور تو ایسے امر کیلئے پیش  
کیا جائیگا جسکے ضرر کو تو اٹھانہ سکیگا۔ اور تجھے ایسے خالی اور ویران جگہ میں پہنچائیگا جسکے  
خطرے سے نجات کی تجھے قدر نہیں تو تجھے چاہیئے کہ جہاں تک جلد ہو سکے اس سے سلامتی  
کی طرف سبقت کر اور ان لوگوں سے ہو جا جو نجات کے راستے پر چلے ہیں اور دوسروں کو  
صبح و شام اسکی طرف بلا لکئے اور اپنے ظاہر و باطن کو اس بات سے محفوظ رکھا کہ کسی ایک مسلمان  
کے بار میں ذرا بھی غور و خوض کیا جائے۔ کیونکہ ایسی صورت میں اللہ تعالیٰ تجھے سخت شرمندہ کرے گا اور  
بہت ہی رسوا بنائیگا یہی طریقہ اللہ تعالیٰ کا اُن بندوں میں رہا جو پہلے گذر اور اللہ کے طریق میں  
رد و بدل نہیں اور بیشک جنہوں نے اپنے آپ کو تیرے نشانے کیلئے پیش کیا اور جو صفات قبیحہ سے  
موصوف ہوئے انہوں نے اس امر کی کوشش کی کہ اس حبر مقدم امام اعظم قدس اللہ تعالیٰ سرہ  
الشریف کو اس کے بلند رتبہ سے گرا دیں اور انکے ہم عمروں اور بعد کے آنیوالوں کے دلوں کو



انکی محبت اور انکی تعلید اور انکی اتباع اور انکی عظمت و امامت کے اعتقاد سے پھر دیں مگر وہ  
اسپر قادر نہ ہو سکے اور انکا کلام اس باری میں کسی مسکت مفید نہیں۔ اور اسکا سوائے اسکے اور کوئی  
سبب نہیں کہ امام صاحب کمالہ آسمانی امر ہے جس کے اٹھانے میں کسی کا حیلہ کارگر نہیں اور  
جسکو خدا تعالیٰ بلند کرے اور جسے اپنے وسیع خزانے سے عطا فرمائے اُس کے روکنے اور رست کرنے  
پر کوئی قادر نہ ہوگا اللہ تعالیٰ جسکو اُن لوگوں میں سے بنائے جو ائمہ رحمہم اللہ تعالیٰ کے حقوق ملتے اور  
قطیعہ اور حقوق کیساٹھیلے نہیں ہوتے اور ہر حق والے کے حق کو پہچانتے ہیں اور حسب طرح و اہل ہے ادا  
کرتے ہیں۔ اور انکو عنایت باری کی نگاہ شامل ہے اور تباریکی کے چراغوں آسمان کے ستاروں  
(یعنی علمائے دین و ائمہ مسلمین) کی مدد کے مقابل کسی ملامت گر محروم التوفیق کی ملامت نہیں  
ڈرتے اور نہ خوف کرتے ہیں بکنے سے اس محروم کے جسے اسکے تعصب کے مکان یحییٰ تک پہنچایا  
ہو نہ غصہ ہو نیسے اس ممقوت کے جسے اسکی کمزور رائے نے گمراہ کیا یہاں تک کہ اہل انصاف و تشریف  
کے مرتبوں سے گر گیا ہو اے اللہ تعالیٰ تجھے گڑ گڑا کر یہ سوال ہے کہ مجھے اُن لوگوں میں سے بنا  
جو اپنے دینی آبا خصلہ صابرا کابر سلف رحمہم اللہ تعالیٰ کے حقوق کا لحاظ کرتے ہیں جسکے متعلق  
صادق مصدق صلی اللہ تعالیٰ علیہ وسلم نے گواہی دی کہ وہ لوگ بہترین قرون سے ہیں جو  
ہر عیب و منقصت سے پاک و صاف ہیں۔ برخلاف اُن حاسدوں کے جو اُن  
اکابر رحمہم اللہ تعالیٰ کو ایسے عیوب کے ساتھ متنبہ کرتے ہیں جن سے وہ بری ہیں اور مجھے  
ان لوگوں میں سے بنا جن کی تعریف اللہ تعالیٰ نے اپنی کتاب میں مزید سے ساتھ دعا کرنے  
کے واسطے ہر عامل عظیم کے ان متذہب غلطوں میں فرمائی ہے۔ والذین حادوا من بعدہم  
یقولون ربنا اغفر لنا ولاخواننا الذین سبقونا بالايمان ولا تجعل فی قلوبنا  
غدا للذین امنوا ربنا انک رؤوف رحیم۔ اور اے اللہ تو ہمیں انہیں لوگوں سے اچھا  
انما سئلے ہم اُن کو دوست رکھتے ہیں اور جو شخص کسی قوم کو دوست رکھتا ہے  
انہیں کیساٹھا اٹھایا جائیگا اور ہیں اُن کے زمرہ میں داخل فرما اور ہیں ان کے  
غادموں سے بنا اور ہم پر ان کے نیک معاملات اور روشن احوال اور ظاہر متکاثر



کرامت کا اعادہ فرمایا یہاں تک کہ ہم بھی اُن کے متبعین اور اُن کے گرد ہوں ہیں  
سے ہو جائیں بیشک توجہ اور کریم رؤوف رحیم ہے۔ اے ہمارے رب تیرے ہی لئے حمد  
ہے جس طرح تیرے جلال شان کے لائق ہے اور تیری بڑی سلطنت قدیم کے شایاں  
ہے۔ اور تیرے ہی لئے شکر کامل ہے کہ تو نے ہمیں اس کا اہل بنایا کہ تیرے اولیاء رضى  
اللہ تعالیٰ عنہم اجمعین کے اشاکے کے نیچے جھکیں اور تو نے ہمیں اپنے محبت والوں  
میں بنایا ہے اے اللہ تو ہمیشہ ہمیشہ بہترین سلام برترین صلاۃ بزرگترین برکت  
نازل فرما۔ سب سے اچھے مخلوق ہمارے آقا محمد صلی اللہ تعالیٰ علیہ وسلم پر اور  
ان کے آل و اصحاب پر بقدر اپنے معلومات کے اور بقدر سیاسی اپنے کلمات کے  
جب کہ تجھے یاد کرنے والے یاد کریں اور بھولنے والے تجھے بھولیں اے  
عزت و اکرام مالک تو پاک ہے اُن تمام عیبوں سے جس کے ساتھ لوگ تجھے  
موصوف کرتے ہیں۔ اور دائمی سلامتی تیرے رسولوں پر ہو اور تمام خوبیاں  
اللہ ہی کے لئے ہیں جو سارے جہان کا پالنے والا ہے۔

## نوشخبری

اعلیٰ حضرت عظیم البرکت اس صدی کے مجدد برحق علاء شاہ عبد المصطفیٰ  
محمد احمد رضا خاں صاحب فاضل بریلوی رضی اللہ تعالیٰ عنہ  
دیگر علماء برحق اہل سنت و جماعت کی جملہ تصانیف  
عربی، اردو، فارسی، درسی و غیر درسی  
بارعایت خریدنے کیلئے

مکتبہ نوریہ رضویہ گلبرگ (A) (بغدادی مسجد) لاہور کو یاد رکھیں،



# امام اعظم بحضور سید عالم صلی اللہ علیہ وآلہ وسلم قصیدہ نعمانیہ مع ترجمہ وراشتعار

از تبرکات

سراج الامت امام اعظم ابو حنیفہ نعمان ابن ثابت رضی اللہ عنہ

ذیل کا قصیدہ حضور امام اعظم رضی اللہ عنہ کے فرمودات کا مجموعہ ہے جس سے آپ کے علم و فضل بارگاہ رسالت سے عقیدت و ابستگی، محبت و نیاز مندی اور آپ کے عقیدہ کے مطابق سید عالم صلی اللہ تعالیٰ علیہ وآلہ وسلم کے مالک و مختار۔ نور مجسم، حاضر و ناظر، حاجت روا و مشکشا، باعث ارض و سما سید انبیاء شافع روز جزا اور تمام مخلوق کے آقا و مولیٰ اور ملجا و مادی ہونے پر واضح طور پر روشنی پڑتی ہے۔ یہ نورانی و پیارا قصیدہ مبارکہ صحیح العقیدہ اہل محبت احناف کیلئے جام کیمت و سرور اور ان معتقدات کو شرک سے متغیر کرنے اور سید عالم صلی اللہ تعالیٰ علیہ وسلم کی ذات پاک کو ہر تنقید بنائیں والے خشک "خفیوں" کیلئے درس عبرت ہے۔ پڑھیے اور ایمان تازہ فرمائیے

يَا سَيِّدَ السَّادَاتِ جِئْتُكَ قَاصِدًا      اَرْجُو اَرْضَاكَ وَ اَحْتَمِي بِحِمَاكَ

یا رسول اللہ! بندہ حاضر دربار ہے      آپ کی خوشنودی و حفظ و امان درکار ہے

وَاللّٰهُ يَا خَيْرَ الْخَلَائِقِ اِنَّ لِيْ      قَلْبًا مَّشُوقًا لَا يَزُو مُرْسُوَاكَ

ہے مرے پہلو میں یا خیر الخلائق ایسا دل      جو ہے شیدا آپ کا اور غیر سے بیزا ہے



|                                                   |                                            |
|---------------------------------------------------|--------------------------------------------|
| وَبِحَقِّ جَاهِكَ إِنِّي بِكَ مُغْرَمٌ            | وَاللَّهُ يَعْلَمُ إِنِّي أَهْوَاكَ        |
| آپ کی عظمت کی میں کھا کر قسم کہتا ہوں سچ          | یہ دل عاشق شراب عشق سے سرشار ہے            |
| أَنْتَ الَّذِي لَوْلَاكَ مَا خُلِقَ امْرُؤٌ       | كَلَّا وَلَا خُلِقَ الْوَدَىٰ لَوْلَاكَ    |
| گر نہ ہوتے آپ تو پیدا نہ ہوتی کوئی شے             | آپ کے ہونے سے ہی یہ گلشن و گلزار ہے        |
| أَنْتَ الَّذِي مِنْ نُورِكَ الْبَدُّ النَّسِي     | وَالشَّمْسُ مُشْرِقَةٌ بِنُورِ بَهَاكَ     |
| آپ ہی کے نور سے روشن ہیں یہ شمس و قمر             | آپ ہی سے سارا عالم مطلع النوار ہے          |
| أَنْتَ الَّذِي لَمَّا دُرِفَعْتَ إِلَى السَّمَاءِ | بِكَ قَدْ سَمَتْ وَتَزَيَّنْتَ لِسَرَاكَ   |
| آپ کی معراج سے رتبہ ملا افسلاک کو                 | فخر کرتا آپ پر ہر ثابت و سیار ہے           |
| أَنْتَ الَّذِي نَادَاكَ رَبُّكَ مَرْحَبًا         | وَلَقَدْ دَعَاكَ لِقُرْبِهِ وَحَبَاكَ      |
| مرجا کہہ کر پکارا آپ کو اللہ نے                   | اور بلا کر قرب کی خاطر جو دنیا تھا دیا     |
| أَنْتَ الَّذِي فِينَا سَأَلْتَ شَفَاعَةً          | لَبَّاتِكَ رَبُّكَ لَمْ تَكُنْ لِسَوَاكَ   |
| جب شفاعت کی ہماری التجا کی آپ نے                  | حق نے فرمایا تمہارا ہی یہ حق ہے مصطفیٰ     |
| أَنْتَ الَّذِي لَمَّا تَوَسَّلَ آدَمُ             | مِنْ زَلَّتْ بِكَ فَازَ وَهُوَ أَبَاكَ     |
| آپ کے دادا صفی اللہ ہوئے جب کیلیاب                | اپنی لغزش پر وسیلہ جبکہ چاہا آپ کا         |
| وَبِكَ الْخَلِيلُ دَعَا فَعَادَتْ نَادَا          | بَرْدًا وَقَدْ تَعَمَّدَتْ بِنُورِ سَنَاكَ |
| آگ ابراہیم پر فوراً ہوئی سرد و فرد                | واسطہ دے کر انہوں نے آپ کی جب کی دعا       |
| وَدَعَاكَ أَيُّوبُ لِضُرِّ مَسَّهُ                | فَارِئِلْ عَنْهُ الضُّرَّ حِينَ دَعَاكَ    |
| وقت سختی جب پکارا آپ کو ایوب نے                   | دُور سختی ہو گئی ان کی وہیں یا مجتبیٰ      |



وَبِكَ الْمَسِيحُ آتَىٰ بِشِيرَ الْخَبَرِ

بن کے مدارج علی اور مخبر حسن صفات

وَكُنَّا لَكَ وَسِي لَمْ يَزَلْ مُتَوَسِّلًا

آپ کے متوسل اس دنیا میں بھی موسیٰ ہے

وَالْأَنْبِيَاءُ وَكُلُّ خَلْقٍ فِي الْوَرَىٰ

سب رسل۔ کل انبیا۔ سارے فرشتے اور خلق

لَكَ مُعْجَزَاتٌ أَعْجَزَتْ كُلَّ الْوَرَىٰ

لوی۔ انا خلق نے ہے معجزوں کا آپ کے

نَطَقَ الرِّدَاعُ بِسَمِيهِ لَكَ مُعَلِّنًا

بکری کے شانہ نے زہر آلودگی کر دی بیاں

وَالَّذِي نَجَّاهُ لَكَ وَالْغَزَالَةُ قَدْ أَتَتْ

بھیڑیا و ہرنی نے آپ کی چاہی حمایت

وَكُنَّا الْوُحُوشُ أَتَتْ إِلَيْكَ وَسَلَّمَتْ

آکے وحشی جانور کہنے لگے تجھ کو سلام

وَدَعَوَتْ أَشْجَارًا أَتَتْكَ مُطِيعَةً

جب بلایا اشجار کو ہو کر مطیع حاضر ہوئے

وَالْمَاءُ فَاضَ بِرَاحَتِكَ وَسَبَّحَتْ

آپ کی ہتھیلیوں سے پانی جاری ہو گیا

بِصَفَاتِ حُسْنِكَ مَا رَحَّبَ عِلَاكَ

آئے عیسیٰ آپ کا مژدہ سنانے بے ریا

بِكَ فِي الْقِيَامَةِ تَحْتَمِي بِحِمَاكَ

روزِ محشر بھی رکھیں گے آپ پر ہی آسرا

وَالرُّسُلُ وَالْأَمَلَاكُ تَحْتَ لَوَاكَ

آپ کے جھنڈے کے نیچے ہوں گے خیر الوری

وَفَضَائِلُ جَلَّتْ فَلَيْسَ مُحَاكَ

ہو نہیں سکتا فضائل کے بیاں کا حق ادا

وَالضَّبُّ قَدْ لَبَّاهُ حِينَ آتَاكَ

گوہ حاضر خدمت ہوئی لبتیک کہتی بر ملا

بِكَ تَسْتَجِيرُ وَتَحْتَمِي بِحِمَاكَ

حاضر خدمت ہوئے وہ آپ کے چاہنے پناہ

وَشَكَ الْبَعِيرُ إِلَيْكَ حِينَ رَاكَ

اونٹ نے بھی اپنا شکوہ آپ کو سب کہ دیا

وَسَعَتْ إِلَيْكَ مُجِيبَةً لِنِدَاكَ

دوڑے آئے آپ کی خدمت میں وہ سُنْكَرِيَا

صُمُّ الْإِصْبَىٰ بِالْفَضْلِ فِي يَمَنَّاكَ

پہلے داہنے ہاتھ میں پتھر نے بھی کلمہ پڑھا



وَعَلَيْكَ ظَلَلَتِ الْغَمَامَةُ فِي الْوَيْ  
وَالْجَدُّ عَحْنَ إِلَى كَرِيمٍ لِقَاكَ

مخلوق میں وہ آپ ہیں کہ ابر بھی سایہ کرے  
آپ کی قربت کی خاطر خزانہ بھی دے لگا

وَكَذَاكَ لَا أَثَرَ لِمَشْرِكِكَ فِي الثَّرَى  
وَالصَّخْرُ قَدْ غَاصَتْ بِهِ قَدَمَاكَ

یونہی چلنے سے پڑتا خاک پر کوئی نشان  
پتھر کے سینے میں اتر جاتا تھا اکثر نقش پا

وَشَفَيْتَ ذَا الْعَاهَاتِ مِنْ أَمْرَاضِهِ  
وَمَلَأْتَ كُلَّ الْأَرْضِ مِنْ جَدِّ وَكَ

سب مریضوں کو بیماری سے شفا دی آپ نے  
اپنے جود و لطف سے روئے زمین کو بھر دیا

وَرَدَدْتَ عَيْنَ قَتَادَةَ بَعْدَ الْعَمَى  
وَأَبْنُ الْحَصِينِ شَفِيَّتُهُ بِشِفَاكَ

آپ نے نابینا قتادہ کو بینائی پھیر دی  
ابن حصین کو اپنے فضل و کرم سے بخشی شفا

جَرَحَا شَفِيَّتَهُمَا بِلَمْسِ يَدَاكَ  
وَدُونِ بَاهَتُونَ سَ كِيَا مَسْ اَوَا حَظَا كَرِيَا

ابن عفران و غیب جبکہ تھے زخمی بہت  
دونوں ہاتھوں سے کیا مس اور اچھا کر دیا

فِي خَيْبَرِ نَشَقَى بِطَيْبِ لَمَّا كَا  
يَوْمَ خَيْرَ عَارِضَةٍ حِشْمٍ مِي تَحْتِ مَبْتَلَا

وَعَلَى مِنْ رَمَدٍ بِهِ دَا دَيْتُهُ  
قَدْ مَاتَ ابْنَاهُ وَقَدْ أَرْضَاكَ

آپ کی خوشبوٹے لب سے حضرت علی اچھے ہوئے  
فی خیبر نشقی بطیب لہما کا

وَسَأَلْتَ رَبَّكَ فِي ابْنِ جَابِرٍ الَّذِي  
سَقَى نَظَرَهُ كَرِيَا جَابِرَ كَ مَرْدَهُ پَسِرَ كُو

شَاءَ مَسَسَتْ لِأَمِّ مَعْبُدٍ الَّتِي  
دَوْدَهُ اس کا خشک تھا پر دودھاری ہو گئی

وَدَعَوْتَ عَامَرَ الْقَحْطِ رَبَّكَ مُعَلَّنَا  
قَطْ سَالِي مِي دُعَا كِي آپ نے اللہ سے

فَأَنْهَلَ قَطْرُ السَّحَابِ حِينَ دُعَاكَ  
مِيْنَه بَرَسَ لَكِ كِيَا فِي الْفَوْرِي وَتَقْت دُعَا

آپ کی دعا کے وقت  
میں نے بارش کے قطرے دعا کے وقت دعا



وَدَعَوْتَ كُلَّ الْخَلْقِ فَالْقَادُورِ إِلَى  
آپ نے اسلام کی دعوت دی جملہ خلق کو  
وَحَفَظْتَ دِينَ الْكُفْرِيَا عَلَ الْهُدَى  
کر دیا پست آپ نے کفر اے ہدایت کے علم  
أَعَدَّكَ عَادُوْا فِي الْقَلْبِ بِجَهْلِهِمْ

اندرھے کنوئیں میں گرے دشمن جہالت سے تمام

فِي يَوْمٍ يَدْرِيْكَ أَنَّكَ مَلَائِكُ

بدر کے دن آئے اللہ کے فرشتے فوج فوج  
وَالْفَتْحُ جَاءَكَ يَوْمَ فُتِحَتْ مَلَكَةٌ

یوم فتح مکہ بھی حضرت ہوئے فیروز مند

هُودٌ وَيُونُسُ مِنْ بَهَاكَ تَجَمَّلَا

ہود و یونس حسن حضرت سے ہوئے صنایع جمال

فَقَدْ فُتِحَتْ يَا طَهَ جَمِيعَ الْإِنْبِيَاءِ

آپ سارے انبیاء پر فائق اے طہ ہوئے

وَاللَّهِ يَا لَيْسَ لَكَ مِثْلُكَ لَمْ يَكُنْ

آپ کا ایسے مخلوقات میں ثانی نہیں

عَنْ وَصْفِكَ الشُّعْرَاءُ يَا مُدَثِّرُ

ہمارے مدثر کے ہیں اتنے صفات عالیہ

دَعَاكَ طَوْعًا سَامِعِينَ نِدَاكَ  
آئے طوعاً آپ کی جانب بھی سُن کر ندا  
وَرَفَعْتَ دِينَكَ فَاسْتَقَامَ هُدَاكَ  
سر بلندی دین کو دی۔ جم گیا نقشِ ہدی  
صَرَعِي وَقَدْ حُرِمُوا الرِّضَى بِجَهَاكَ

ہو گئے محروم رحمت آپ پر کر کے جفا

مِنْ عِنْدِ رَبِّكَ قَاتَلْتَ أَعْدَاكَ

آپ کے اعداء سے لڑ کر کر دیا ان کو فنا

وَالنَّصْرُ فِي الْأَحْزَابِ قَدْ وَاثَاكَ

اور ہوئی احزاب میں بھی نصرت حق رہنما

وَجَمَالُ يُوسُفَ مِنْ ضِيَاءِ سَنَاكَ

نور سے تھی آپ ہی کے حُسن یوسف کی ضیاء

طَرَّا فُسُحَانَ الذِّیْ أَسْرَاكَ

آپ کو شب میں خدا عرش بریں پر لے گیا

فِي الْعَالَمِينَ وَحَقِّ مَنْ أَنْبَاكَ

اس کا شاہد ہے وہ رب جس نے نبوت کی عطا

عَجَزُوا وَكَلُّوا مِنْ صِفَاتِ عِلَاكَ

جن کی ہے تعریف سے قاصر ہر اک شاعر و



انجیل عیسیٰ قَدْ آتَىٰ بِكَ مُخْبِرًا  
آئی تھی انجیل عیسیٰ آپ کی دینے خبر  
مَاذَا يَقُولُ الْهَادِمُونَ وَمَا عَسَىٰ  
مدح میں کیا آپ کی کوئی کہے گامدح گو  
وَاللَّهِ لَوْ أَنَّ الْبَحَارَ مِدَادُهُمْ  
روشنائی ان کی ہو جائیں اگر دریا تمام  
لَمْ يَقْدِرِ الثَّقَلَانِ يَجْمَعُ نَذْرَهُ  
جب بھی جن وانس ملکر جو لکھیں گے ہو کلام  
بِكَ لِي قَلِيبٌ مُّحَرَّمٌ يَا سَيِّدِي  
دل میرا ہے آپ ہی کا شیفتر یا سیدی  
فَإِذَا سَكَتُ فَيْفِيكَ صَمْتِي كُلُّهُ  
چپ جو ہوتا ہوں تو ہوتا ہوں تصویر میں تے  
وَإِذَا سَمِعْتُ فَعَنْكَ قَوْلًا طَيِّبًا  
سنتا ہوں جب تو ہوں سنتا آپ کے اقوال کو  
يَا مَالِكِي كُنْ شَافِعِي فِي خَافَتِي  
میرے مالک فقر میں ہیں آپ ہی شافع میرے  
يَا أَكْرَمَ الثَّقَلَيْنِ يَا كَنْزَ الْوَرَىٰ  
اکرم الثقلین اور کنز الوری بھی آپ ہیں

وَلَنَا الْكِتَابُ آتَىٰ بِمَدْحٍ حَلَاكَ  
اور ہے قرآن میں مدح حضرت کی سوا  
أَنْ يَجْمَعَ الْكِتَابُ مِنْ مَعْنَاكَ  
لکھنے والے کیا لکھیں آپ کے وصف و ثنا  
وَالشُّعْبُ أَقْلَامٌ يُجْعَلْنَ لِذَاكَ  
اور اشجار جہاں سے لیر قلم سنکھوں بنا  
أَبَدًا وَمَا اسْتَطَاعُوا لِحَادِرَاكَ  
کیا لکھیں یا را نہیں جب شان کے ادراک کا  
وَحَشَا شَيْءٌ حَشْوَةٌ بِهِوَ الْكَ  
جان جو باقی ہے اس میں آپ ہی کی ہے ہوا  
وَإِذَا انْطَقْتُ فَمَا دَعَا عَلَيْكَ  
بولتا جب ہوں تو مدحت میں تیری ہوں بولتا  
وَإِذَا انْظَرْتُ فَمَا أَرَىٰ إِلَّاكَ  
دیکھتا ہوں جب تو میں ہوں آپ ہی کو دیکھتا  
إِنِّي فَقِيرٌ فِي الْوَرَىٰ لِعِنَاكَ  
سب سے بڑھ کر آپ کا ہوں میں ہی محتاج غنا  
جُدْ لِي بِجُودِكَ وَارْضِنِي بِرِضَاكَ  
کیجئے راضی رہنا سے جود سے بھی کچھ عطا



أَنَا طَامِعٌ بِالْجُودِ مِنْكَ وَلَوْ كُنْتُ

میں حرص بخش حضرت کیوں نہ ہوں جب نہیں

فَعَسَاكَ تَشْفَعُ فِيهِ عِنْدَ حَسَابِهِ

ہے امید اس کو کہ ہونگے آپ شافع روزِ حشر

فَلَا نَتَّ أَكْرَمُ شَافِعٍ وَمُشَفِّعٍ

سب سے بڑھ کر آپ مقبول شفاعت میں شفیع

فَأَجْعَلْ قِرَاكَ شَفَاعَةً لِّي فِي غَدٍ

میری ہمانی شفاعت آپ کی ہو کل کے دن

صَلَّى عَلَيْكَ اللَّهُ يَا عَلَمَ الْهُدَى

اے ہدایت کے نشان اللہ کی رحمت آپ پر

وَعَلَى صَحَابَتِكَ الْكَرَامِ جَمِيعِهِمْ

آپ کے صحب کرام اور تابعین پر بھی درود

وَالْتَّابِعِينَ وَكُلِّ مَنْ وَالَاكَ

اور اُس پر بھی جو رکھے دوست حضرت کو سوا



## چند علمی تحفے

| تصانیف مولانا ابوالنور محمد بشیر<br>صاحب کوٹلی لوہاراں سیالکوٹ | کنز الایمان ترجمہ قرآن پاک<br>اعلیٰ حضرت امام اہلسنت فاضل<br>بریلوی قدس سرہ العزیز معہ تفسیر |
|----------------------------------------------------------------|----------------------------------------------------------------------------------------------|
| وائظ اول 6-00                                                  | قسم اول 20-00                                                                                |
| دوم 6-00                                                       | قسم دوم 17-00                                                                                |
| سوم 5-00                                                       | قسم سوم 12-00                                                                                |
| خطبات اول 6-00                                                 | خطبات دوم 15-00                                                                              |
| خطبات دوم 6-00                                                 | خطبات سوم 14-00                                                                              |
| سچی حکایات کامل 13-87                                          | بہار شریعت ۱ حصے غیر مجلد 28-00                                                              |
| ایک حدیث کا وعظ 2-62                                           | مجلد ۴ جلدوں میں 34-00                                                                       |
| علمی لطائف 1-25                                                | حدائق بخشش کامل قسم اول 3-00                                                                 |
| سرور عالم 1-00                                                 | قسم دوم 2-00                                                                                 |
| عجائب المخلوقات 3-00                                           | قادیانی مذهب کا علمی محاسبہ 12-00                                                            |
| محفل میلاد شریف 1-50                                           | ملفوظات اعلیٰ حضرت در چہار جلد 11-00                                                         |
| ہند و نصائح 1-00                                               | بارہ تقریریں مولانا محمد شریف نوری 6-00                                                      |
| لماز حنفی مدلل 2-00                                            | راحت القلوب اردو ترجمہ 10-00                                                                 |
| مدارج النبوة اردو قسم اول 20-00                                | جذب القلوب 4-00                                                                              |
| قسم دوم 16-00                                                  | انتباہ فی صلاح اولیاء مجلد 2-00                                                              |
| تذکرہ نوری 4-50                                                | نزهة الخاطر والفاطر 2-00                                                                     |
| چالیس ارشادات امام ربانی                                       |                                                                                              |
| مجدد الف ثانی علیہ الرحمتہ 0-12                                |                                                                                              |

مکتبہ نوریہ رضویہ  
بغدادی مسجد  
کلیبر کالے لائل پور

نمبر پینک پریس جناح کالونی لائل پور

Click For More Books

<https://archive.org/details/@zohaibhasanattari>